



AZƏRBAYCAN DİLİ VƏ TARİXİ

YUSİF YUSİFOV
AZƏRBAYCAN  INLİ VƏ TARŞI
QƏDİM ŞƏRQ TARİXİ

TARIX İXTİSASI ÜZRƏ TƏHSİL ALAN ALİ MƏKTƏB TƏLƏBƏLƏRİ ÖÇÜN DÖRSLİK



ŞƏRQ-QƏRB

BAKİ 2007

*Bu kitab “Yusif Yusifov. Qədim Şərqi tarixi”
(Bakı, Bakı Universiteti nəşriyyatı, 1993)
nəşri əsasında təkrar nəşrə hazırlanmışdır*

ISBN 978-9952-34-081-5

950-dc22

Qədim Şərqi tarixi.

Yusif Yusifov. Qədim Şərqi tarixi

Bakı, “Şərqi-Qərb”, 2007, 536 səh.

Bu dörslikdə qədim Şərqi dövlətlərinin (Misir, Sumer, Akkad, Assuriya, Babilistan, Suriya, Finikiya, Fələstin, Hatti, Urartu, Elam, Manna, Midiya, Hindistan, Çin) siyasi, sosial-iqtisadi vəziyyətindən, etnik tarixi və mədəniyyətindən bəhs olunur. Kitabda “Qədim Azərbaycan və İran” mövzusuna da geniş yer verilmişdir.

Ali məktəblərin tarix fakültələrinin tələbə və müəllimləri üçün nəzərdə tutulmuş bu kitabdan qədim Şərqi tarixi ilə maraqlanan oxucular da istifadə edə bilərlər.

© “Şərqi-Qərb”, 2007

I FƏSİL

QƏDİM ŞƏRQ TARİXİNƏ GİRİŞ

1. QƏDİM ŞƏRQ TARİXİNİN MÖVZUSU VƏ ƏHƏMİYYƏTİ

Son illər qədim Şərq tarixinin öyrənilməsi sahəsində müəyyən nailiyyətlər qazanılmışdır. Ayrı-ayrı qədim ölkələrə aid elmi əsərlər nəşr edilmiş, regionun tarixinin bəzi qaranlıq səhifələri işıqlandırılmışdır. Qədim xalqların siyasi, sosial-iqtisadi, etnik tarixi və mədəniyyəti sahəsində yeni materiallar aşkar edilmiş, köhnə qaynaqların məlumatı yeni baxımdan izah olunmuşdur.

Lakin qədim Şərq ölkələrinin tarixi eyni səviyyədə tədqiq edilməmişdir. Bunun həm subyektiv, həm də obyektiv səbəbləri var. Ən başlıcası isə, müvafiq sahələr üzrə mütəxəssis, kadər çatışmazlığdır. Bundan başqa, ayrı-ayrı qədim ölkələrin tarixi üzrə qaynaqlar da o qədər çox deyil. Ən qədim mədəniyyət mərkəzlərindən kənarda yerləşmiş ölkələrin tarixini işıqlandıran yazılı mənbələr də azdır. Bütün bunlar qədim Şərq tarixi problemlərinin lazımı səviyyədə öyrənilməsinə maneçilik törendir.

Son illər qədim Şərqiñ ictimai-iqtisadi, həmçinin etnik problemlərinin tədqiqi ön sıraya çəkilsə də, uzun müddət dövrün ictimai-iqtisadi tarixinin bəzi nəzəri və konkret məsələləri barədə vahid fikir olmamışdı. Nəhayət, 60-cı illərdə qədim Şərq problemləri ətrafında keçirilən geniş elmi mübahisələrdə regionun quldarlıq ictimai-iqtisadi formasiyası şəraitində inkişaf etməsi müddəəsi müdafia olunmuşdu.

Qədim Şərq tarixinin tarixşünaslığına nəzər salsaq görərik ki, etnik problemlərin elmi müzakirəsinə maraq gah güclənmiş, gah da zəifləmişdir. Lakin son zamanlar bu fundamental məsələnin öyrənilməsinə maraq və diqqət daha da artmışdır. Lakin qaynaqların azlığı mübahisələrə səbəb olur. Məsələn, Hind-Avropa tayfalarının ilkin vətəni, yayılması və parçalanması yolları barədə yeni tədqiqatlar və müddəələr elmi ictimaiyyət tərəfindən eyni tərzdə qəbul edilməmişdir.

Yeni nəzəriyyəyə görə, Hind-Avropa tayfalarının ilk vətəni Kiçik Asyanın şərqi vilayətləridir. Bu müddəə ənənəvi nəzəriyyələri təkzib edir. Eyni zamanda Ural-Altay, o cümlədən türk etnoslarının və tayfalarının Hind-Avropa tayfaları ilə yaxından ünsiyetdə olması müddəəsi da yeni fikir deyil. Bəzi son tədqiqatlar göstərir ki, prototürk – Altay tayfaları qədim Ön Asiyada hind-avropalılarla yaxın ünsiyetdə olmuşlar. Türk xalqlarının qədim etnik köklərinin daha ətraflı araşdırılmasına ehtiyac duyulur.

Qədim Şərqi qədim dünya tarixi fənninin tərkib hissəsidir. Bu fənnin birinci bölməsi “İbtidai-icma cəmiyyəti”, ikinci bölməsi “Qədim Şərq”, üçüncü bölməsi isə “Antik cəmiyyət” (qədim Yunanistan və Roma) tarixini şərh edir. Qədim Şərq ilk sinifli cəmiyyət idi. “Qədim Şərq tarixi” fənninin başlıca cəmiyyət və dövlətlərin Şərq aləmində inkişafi, yüksəlişi və tənəzzülü prosesi təşkil edir. Bir sözlə, qədim Şərq tarixi ən qədim və ilkin sinifli cəmiyyəti və orada baş vermiş müxtəlif hadisələri, o cümlədən etnik prosesləri öyrənir.

Qədim Şərq ölkələri geniş coğrafi ərazidə təmsil olunmuşdular. Ən qədim Şərq dövlətləri Misirdə, Aralıq dənizinin şərqində, Kiçik Asiya, İkiçayarası (Mesopotamiya), İran, Hindistan, Çin və digər ölkələrin ərazisində meydana gəlmişdi. Qədim ölkələrin siyasi və ictimai-iqtisadi problemlərinin, mədəniyyət və etnik proseslərinin öyrənilməsi bu ölkələrin ayrı-ayrılıqda tarixi, ümumi, fərdi və özü-nəməxsus cəhətləri barədə təsəvvür yaratmağa imkan verir. Fərqli cəhətlərinə baxmayaraq, qədim Şərq ölkəleri vahid organizm ididir, biri digəri ilə siyasi, iqtisadi, mədəni və etnik təmasda inkişaf tapırdı.

Qədim Şərq dövlətləri bir neçə inkişaf mərhələsi keçmişdir. İlkin mərhələni sinifli cəmiyyət və dövlətin meydana gəlməsi dövrü təşkil edir. Bu mərhələni e.o. IV minilliyyin sonu – III minilliyyin xronoloji çərçivəsində müəyyənləşdirmək olar. Bu zaman qədim Şərqiin erkən dövlət quruluşları meydana gəlmiş və bəziləri həmin dövrdə də tənəzzülə uğramışlar. Bununla yanaşı, quldarlıq ictimai-iqtisadi münasibətlərinin ilk ünsürləri özünü bürüzə vermiş, işgalçılıq siyasetinin əsası qoyulmuş, xarici və daxili ticarət inkişaf etmişdi. Orta mərhələ yeni, əvvəlki dövrə nisbətən sayca daha çox dövlət quruluşlarının meydana gəlməsi, işgalçılıq müharibələrinin güclənməsi, quldarlıq istehsal üsulunun bərəqərar olması, siyasi, iqtisadi və mədəni əlaqələrin genişlənməsi və nəhayət, bu dövrün dövlətlərinin

tənəzzülə uğraması ilə səciyyələnir. Eyni zamanda “imperiya” xüsusiyyəti daşıyan dövlətlərin yaranmasına meyil artır. Bu mərhələ xronoloji cəhətdən e.ə. II və I minillikləri əhatə edir. Bundan sonrakı mərhələdə rəqabət aparan dövlət və sülalələr meydana gəlir, quldarlıq quruluşunun böhranı başlayır və feodalizm ünsürləri üzə çıxır. Eyni zamanda bir sıra qədim dövlətlər siyasi təsir dairəsini genişləndirmək uğrunda mübarizə aparır. Bu mərhələ e.ə. IV əsrden eramızın III-V əsrlərinə kimi davam edir.

İbtidai-icma quruluşunun dağılması və sinifli cəmiyyətin meydana gəlməsi ilk dəfə məhz qədim Şərqdə baş vermişdir. Quruluşa xas olan bir sıra təsərrüfat formaları, dini təsəvvürlər, adət-ənənələr, incəsənət formalarının izləri sonrakı tarixi mərhələlərdə öz əksini saxlamışdır.

Dövlət də ilk dəfə qədim Şərqdə meydana gəlmışdır. Dövlət və onun üsul-idarəsi inkişaf etdikcə, daxili və xarici vəzifələr uğurla yerinə yetirildikcə, hökmdar hakimiyyəti möhkəmləndikcə müstəbid dövlət sisteminin ortaya çıxmına şərait yaranırdı. Bir sıra qədim Şərq ölkələrində hakimiyyəti müstəbid hökmdar idarə edirdi. Hökmdarın şəxsiyyəti ilahiləşdirilirdi. Qədim Şərqdə ilk dövlət quruluşlarının yaranması və inkişafi üçün münasib coğrafi mühit mövcud idi. Coğrafi mühit insanlara əkinçilik, maldarlıq və sənətkarlığı inkişaf etdirməyə, cəmiyyəti ərzaq, əmək alətləri, sənətkarlıq əşyaları və s. ilə təmin etməyə imkan yaradırdı. Təsərrüfatın müxtəlif sahələrinin inkişafi məhsul artımına və ticarət əlaqələrinin genişlənməsinə səbəb olurdu.

Qədim Şərqdə ilk dəfə dövrün ideologiyasını təmsil edən dini “idarələr” – məbədlər meydana gəlmişdi. Sadə məbədlər ilə yanaşı, əzəmətli, bir neçə mərtəbəli zikkuratlar (qülləli məbədlər) inşa edilirdi. Məbədlərdə xidmət edən kahinlər təbəqəsi yaranmışdı.

İlk dəfə qədim Şərqdə quldarlığın ilkin nümunələri meydana gəlmişdi. Qədim Şərq cəmiyyətində güclənən iqtisadi və sosial bərabərsizlik varlı və yoxsul, istismar edən və istismar edilən, tam hüquqlu və hüquqsuzlar təbəqəsini yaratmışdı. Hakim sinfə mənsub adamlar tam hüquqlu və varlı olmaqla, özgə əməyini istismar edirdilər. Aşağı sosial təbəqə müəyyən mülkiyyətə malik olan məcburi əmək adamlarından, icmalar və sənətkarlardan ibarət idi.

Aşağı sinfə əsasən qullar daxil idi. Qullar erkən dövrde azlıq təşkil edirdilər, lakin orta dövrde uzun-uzadı aparılan müharibələr nəticəsində əsir herbçilər qula çevrilirdilər. Köləlik inkişaf etdikcə, cəmiyyətdə qulun da vəziyyəti dəyişilirdi. Əvvəllər qulun əmlak və ailə saxlamağa ixtiyarı yox idisə, sonralar, xüsusilə orta dövrde qula ailə saxlamaq, müvəqqəti torpaq sahəsinibecərmək imkanı yaradıldı. Artıq qul məhkəmədə şahid sifətilə çıxış etmək, qul əməyini istismar etmək, borc vermək və s. bu kimi hüquqlara malik idi. Bu, xüsusilə Babilistan padşahlığı dövründə təzahür edirdi.

Qədim Şərqdə mədəniyyətin inkişafı müxtəlif sahələrdə istiqamət tapmışdı. Əfsanəvi nağıllar janrı, tarixi-əfsanəvi ədəbiyyat nümunələri, ədəbiyyat, fəlsəfi fikirlər, təsviri incəsənət, elmi istiqamətlər məhz qədim Şərq xalqlarının fəaliyyətinin və yaradıcılığının bəhəsi olmuşdur. Xüsusilə Babil, Hind, Misir, Fələstin ölkələrindən bu sahəyə aid nisbətən zəngin nümunələr bizə gəlib çatmışdır.

İlk yazı növü piktoqrafiya (şəkli yazı, heroqlif) qədim Şərqdə icad edilmişdir. Qədim şumerlər, hindlər, elamlar piktoqrafik yazı sistemini yaratmış və bundan da təsərrüfat hesabı aparmaq üçün istifadə etmişlər. E.e. IV minilliyyin sonunda piktoqrafiya artıq tətbiq olunurdu. Piktoqrafiyanın ümumi oxşar cəhotlарına baxmayaraq, onu işlədən hər bir xalqın ayrılıqda müstəqil yazı yaradıcılığı olmuşdur.

Şəkli yazı mürəkkəb fikirləri ifadə edə bilmirdi. Elamda şəkli yazı əsasında xotti yazı yaradılmışdı. Artıq burada hər bir işarənin heca oxunuşu vardı. Şumerdə şəkli yazının inkişaf mərhələsini mixi yazı işarələri təşkil edirdi. İşarələr bəzi hallarda şəkli (ideoqrafik) oxunuşu saxlamış, digər hallarda isə heca kimi tələffüz olunurdu. E.e. III minilliyyin ortalarında artıq mixi yazıdan istifadə edirdilər. Bu yazı sisteminin yaradıcısı şumerlər idi. Mixi yazılar müəyyən dəyişiklik ilə qonşu xalqlar, o cümlədən akkadlar, elamlar, hurrilər, urartlar, farslar və başqaları tərəfindən mənimsənilmiş, təsərrüfat və salname mətnlərinin tərtib edilməsində istifadə olunmuşdur. Şumer mixi yazıları akkadlılar tərəfindən təkmilləşdirilmişdi. Şumer-Akkad mixi işarələrinin sayı 600-dən çox olmuşdur. Hər işarənin bir neçə hecalı mənası vardır. Qonşu xalqlar mixi yazıları öz dillərinə uyğunlaşdırmış, işarələrin sayını azaltmışdır.

Şərq tarixinin son dövründə ən geniş yazı sistemi arami yazılışı olmuşdur. Arami dili Şərqdə beynəlxalq dilə çevrilmişdi.

Qədim Şərq ölkələri quldarlıq ictimai-iqtisadi quruluşu dövründə mövcud olmuşlar. Köləlik universal tarixi mərhələ idi. Marksizm təliminə görə, bəşəriyyət biri digərini qanuna uyğun əvəz edən beş ictimai-iqtisadi formasiyaya bölünür: ibtidai-icma, quldarlıq, feodalizm, kapitalizm, sosializm. Qərb alımları qədim Şərq cəmiyyətlərini feodalizm, bəzən də kapitalizm quruluşu kimi qələmə verirdilər.

Quldarlıq münasibətləri qədim Şərq ölkələrində eyni səviyyədə inkişaf tapmamışdı. Qeyri-bərabər ictimai-iqtisadi inkişaf nəticəsində bəzi ölkələr, xüsusilə ən qədim mədəniyyət mərkəzləri quldarlıq mərhələsinə daha tez qədəm qoymuş, bu mərkəzlərdən konarda yerləşən ölkələr isə köləlik mərhələsinə nisbətən gec keçmişlər.

2. QƏDIM ŞƏRQ HAQQINDA ANLAYIŞ

Coğrafi baxımdan qədim Yunanistan və Roma qərbdə, Avropa qitəsində yerləşirdi. Bunlardan şərqdə və cənub-şərqdə yerləşən ölkələr müvafiq surətdə Aşıya və Afrika qitələrinə mənsub idilər. Hələ qədim zamanlarda Yunanistan və Roma tarixi və publisist ədəbiyyatı Aşıya əhalisini “Şərq xalqları” və “barbarlar”, ərazisini isə “Şərq ölkələri” adlandırdı. “Şərq” anlayışı sadəcə olaraq coğrafi məshum kimi işlədilirdi. Tarix elminin inkişafi ilə əlaqədar olaraq “Qədim Şərq” anlayışı elmi fənn sahəsinə çevrilmişdir. Hazırda “Qədim Şərq” elmi anlayışı qədim yunanların və romalıların tanış olduğu orazidən daha geniş ölkələri özündə cəmləşdirir və onlara ilk zamanlar məlum olmayan ən qədim dövlətlərin tarixini əhatə edir. Antik ölkələr Misir, Aralıq dənizinin şərq sahili, Anadolu (Kiçik Aşıya), Ön Qafqaz¹, İkiçayarası (Mesopotamiya), Orta Asiyadan cənub və qərbi, Hindistan ilə az-çoq tanış idilər. Bəzi qədim Yunanistan və Roma tarixçiləri adı çəkilən ölkələrin tarixi, əhalisinin adət və ənənəsi, mədəniyyəti barədə müoyyən məlumat saxlamışlar. Lakin Çin və digər Uzaq Şərq ölkələri haqqında onların heç bir təsəvvürü olmamışdır. Buna baxmayaraq, “Qədim Şərq” anlayışı Çini də əhatə edir və qədim tarixi müəyyənləşdirilmiş bir sıra Uzaq Şərq ölkələrini də özündə cəmləşdire bilər.

¹ Rus dilində Zaqafqaziya (“Qafqaz arxası”) işlədir. Lakin şərqlə nisbətdə bura “Ön Qafqaz” (yaxud “Qafqaz önü”) adlanması məqsədə uyğundur.

“Qədim Şərq tarixi” ümumdünya tarixinin mühüm bir sahəsini təşkil etməklə əsasən ilk sinifli cəmiyyətin tarixini öyrənir. Bu cəmiyyətin xronoloji çərçivəsi e.ə. IV-III minilliklərdən eramızın IV-V əsrinə qədərki dövrü əhatə edir. Bəşər tarixində ilk dövlətlər bu dövr ərzində meydana gəlmiş, sonra süquta uğramışlar. “Qədim Şərq tarixi” fənni bir çox qədim dövlətlərin tarixini tədris edir. Təəssüf ki, mövcud dərsliklər heç də qədim dövlətlərin hamısı haqqında məlumat vermir. Uzaq Şərq qədim dövlətləri, Ön Qafqaz dövlətləri, İran ərazisindəki bəzi dövlətlər həmin dərsliklərdə öz əksini tapmamışlar. Məhz son zamanlar bu məsələyə diqqət artırılmış, “Qədim Şərq” anlayışına aşağıdakı dövlətlər daxil edilmişdir: Misir, Finikiya, Suriya, Fələstin, Het, Urartu; Mesopotamiyada Şumer, Akkad, Babilistan, Assuriya; İranda Aratta, Kuti-Lullubi, Elam, Manna, Midiya, Fars, Parfiya, Atropatena; Ön Qafqazda Albaniya, İberiya, Ermənistan, həmçinin Orta və Uzaq Şərqdə Hindistan, Koreya, Vyetnam, eləcə də Yaponiya və İndoneziya.

Adı çəkilən dövlətlərin bir qismi qədim Yunanistan və Roma dövlətlərindən xeyli əvvəl yaranmışdır. Buna görə də antik tarixçi və coğrafiyasınlardır erkən dağılmış dövlətlər haqqında qaranlıq təsəvvürə malik olmuşlar. Hazırda “qədim Şərq” anlayışı dünya tarixşünaslığında qəbul olunsa da, o, müəyyən mənada şərti xüsusiyət daşıyır və Şərq çərçivəsində çıxan ölkələri də əhatə edir. “Qədim Şərq” məfhumu oxşar tipli mədəniyyətləri əks etdirən mədəni-tarixi anlayışdır.

Qədim Şərq ilk elmi biliklərin vətəni olmuşdur. Vaxtilə antik ölkələr qədim Şərq mədəniyyətinin müəyyən təsirinə məruz qalmışdı. Qeyri-bərabər tarixi inkişaf nəticəsində Şumer, Misir, Elam, Aratta e.ə. IV-III minillikdə artıq dövlət kimi mövcud olduğu halda, qədim Şərqi digər yerlərində dövlətin yaranması e.ə. II, bəzən də I minilliye təsadüf edir. Yaxud həmin ölkələrdə quldarlıq münasibətləri erkən inkişaf etdiyi halda, Yunanistan və Roma Aralıq dənizi sahili, Kiçik Asiya, Ön Qafqaz və onun cənubundakı ölkələrdə quldarlıq nisbətən gec meydana gəlmışdır. Mədəniyyətin müxtəlif sahələrində də qeyri-bərabər inkişaf gözə çarpır.

Misir dövləti Nil çayı vadisində və boğaz (delta) hissəsində yerləşirdi. Ön Asiyada, Dəclə və Fərat çayları vadisində Şumer, Akkad, Babilistan və Assuriya dövlətləri yaranmışdır. İran ərazisində Kerxa

və Karun çaylarının vadisində qədim Elam dövləti meydana gəlmişdi. Hind və Qanq çayları arasında qədim Hindistan dövlətləri təşəkkül tapmışdı. Nəhayət, Çin dövlətlərinin meydana gəldiyi sahə Yansız və Xuanxe çay vadiləridir.

Qədim dövlətlər böyük çay sistemi olmayan ərazidə də təşəkkül tapırdı. Aralıq dənizinin şərqi hissəsinin dağ və aran hissələrində qədim Finikiya, Suriya və Fələstin dövlətləri yaranmışdı. Anadoluda Het dövləti, İranda Elamdan sonra Midiya, Əhəməni dövlətləri, Van gölü ətrafında Urartu, Urmiya gölü hövzəsində Aratta, Kutı-Lullubi, Manna dövlətləri meydana gəlmişdi. Həmin ölkələrin təbii şəraiti biri digərindən fərqlənirdi. Bəziləri xarici aləmlə çətin keçilən dağ və dərə yolları vasitəsi ilə əlaqə saxlayırdı. Məsələn, Misiri Sina yarımadası və Qırmızı dəniz ilə dar Süveyş keçidi və bir sıra xırda çay vadiləri, İranı İkiçayarası ilə Zaqroş dağ keçidləri birləşdirirdi.

Beləliklə, Şərqi – antik ədəbiyyatda coğrafi anlayış kimi işlədilmiş, yeni və ən yeni dövrde “qədim Şərqi” adı altında mədəni-tarixi anlayışa çevrilmiş və tarix elminin müvafiq sahəsini təşkil etmişdir.

3. XRONOLOGİYA

Xronologiya tarixi hadisələrin dövrünü öyrənən elmdir. Xronos “zaman”, loqos “öyrənmə” deməkdir. Tarixi hadisələrin vaxtını müəyyənləşdirmək və onları ardıcıl surətdə vermək üçün xronologiyadan istifadə edilir. Tarixdə zamanı hesablamaq üçün müxtəlif başlangıç nöqtələr mövcud olmuşdur. Bu başlangıç nöqtəsinə adətən “era” adı verilmişdir. Məsələn, yəhudi din xadimləri bu eranı “dünyanın əmələ gəlməsi” günündən hesablayırlar. Müsəlman din xadimləri Məhəmmədin Məkkədən Mədinəyə köçməsi gününü yeni era kimi qəbul edirlər və təqvimini həmin gündən hesablayırlar.

Lakin qədim dövrün hadisələrini müasir təqvim və eraya uyğunlaşdırmaq xeyli çətinliklər törədir.

Era kütləvi və əhatəli olmalıdır, yəni hamı tərəfindən qəbul edilməlidir. Lakin hazırda işlətdiyimiz era (milad – “təvəllüd”) heç bir həqiqi tarixi hadisə ilə bağlı deyil. VI əsrədə xristian din xadimi Dionisinin riyazi hesablamasına görə, guya xristian dininin banisi İlisus Xristos 753-cü ildə “Roma şəhərinin bina edilməsi” erasına uyğun

olaraq dekabrın 25-də anadan olmuşdur. Əslində bu era da astronomik müşahidələr əsasında meydana gəlmışdır. Bu eranı sonralar Yuli Sezarın ili $365 \frac{1}{4}$ gecə gündüzə bərabərləşdirən şəmsi təqviminə uyğunlaşdırılmışlar. Həmin gün tədricən xristian kilsosinin səyi nəticəsində bizim eranın (miladın) başlangıç nöqtəsi kimi qəbul edilmişdir. Hazırda da tarixi hesablama həmin eradan (miladdan), yəni başlangıç nöqtəsindən müasir dövrə doğru hesablanır. Eyni zamanda qədim dövrün xronologiyası da həmin eraya uyğunlaşdırılmışdır. Eradan, yəni müəyyən edilmiş başlangıç nöqtəsindən qabaq baş vermiş hadisələr elmi ədəbiyyatda eradan (yaxud miladdan) əvvəl anlayışı ilə qeyd edilir. Eradan qabaqkı hadisələrin vaxtını hesablamığın müəyyən xüsusiyyəti var. Əgər tarixi hadisələrin vaxtı ardıcıl surətdə eradan müasir dövrə doğru hesablanırsa, qədim dövrün hadisələri xronoloji, yəni zaman ardıcılılığı qaydasında, eradan – başlangıç nöqtəsindən ən qədimə doğru hesablanır, çünki bəşəriyyət tarixinin ən qədim dövrləri barədə dəqiqlik xronologiya müəyyən edilmişdir.

Qədim Şərqi xalqları hadisələrin dövrünü müəyyən bir era ilə bağlayırdılar. Böyük çay daşqını, düşmən üzərində qələbə günü, müəyyən sülalənin hakimiyyətə gəldiyi vaxt “era” kimi qəbul olunurdu. Cox zaman tarixi hadisələr hökmdarın hakimiyyət başında olduğu illərlə uyğunlaşdırılırdı. “Şulqi taxta çıxan il”, “Bardinin hakimiyyət ili”, “hökmdar Kaştiliyaş qanun verən il” və s. Öz-özlüyündə bu tarixi göstərişlər (eralar) hadisənin ümumi xronoloji çərçivə daxilində dəqiqlik vaxtını müəyyənləşdirməyə imkan vermir və qısa-müddətli olurdu. Göründüyü kimi, qədim Şərqi xalqlarının müasir baxımdan vahid xronoloji sistemi olmamışdır, halbuki onlar qəməri təqvimdən məharətlə istifadə edirdilər. Lakin bu təqvim məhz ilin ardıcılığını göstərirdi.

Qədim Şərqi elmi-xronoloji sistemini müəyyənləşdirmək XIX əsrin sonu ve XX əsr alımlarının payına düşdü. Lakin bu xronoloji sistemlərin özündə də nöqsan vardı. Hazırda qədim Şərqi tarixi üzrə beş xronoloji sistem mövcuddur və bu xronologiyalar hadisələrin illərinin müəyyənləşdirilməsində biri digərindən fərqlənir. Köhnə xronoloji sistemlər müvafiq surətdə Babilistan sülaləsinin başlangıcını e.ə. 2060, 2225, 2169-cu illərə aid edirdilər. Müvafiq surətdə qədim Babilistan hökmdarı Hammurapinin də hakimiyyət illəri dəyişirdi. Bunlardan ən başlıcaları elmi ədəbiyyatda uzun, orta

və qısa xronologiya adlanır. Hazırda elmdə orta və qısa xronologiyadan geniş istifadə edirlər. Hər iki xronologiya tarixi hadisələrin hesablanması qədim Babilistan hökmdarı Hammurapinin hakimiyyət illərinə uyğunlaşdırır.

Hələ qədimdə Babil astronomları günəş çıxmazdan əvvəl Venera planetini sübh üfüqündə müşahidə etmişdilər. Veneranın sübh üfüqündə peydası 275 ildən bir təkrar olunurdu. Astronomların bu qeydi Babilistan hökmdarı Ammisaduqanın hakimiyyəti illərində baş vermişdi. Hazırda Ammisaduqanın hakimiyyət illəri xronologiyaya uyğun olaraq e.ə. 1646-1626-ci illər müəyyənləşdirilmişdir. Lakin Venera ulduzunun sübh üfüqündə görünməsi əsasında müəyyən edilmiş xronologiya – 64 il fərq nümayiş etdirir. Bu müşahidəyə əsasən Hammurapinin hakimiyyət illəri e.ə. 1792-1750-ci illəri – o yan-bu yana 64 il fərqi nəzərə alınmaqla müəyyən edilmişdir. Əvvəlki və sonrakı dövrlərin xronologiyası müxtəlif sənədlər və zamanı təyinətmə üsulları əsasında Hammurapinin hakimiyyəti illərinə uyğunlaşdırılmışdır.

E.ə. 2500-cü ilə qədərki hadisələrin xronologiyası təxminidir, 2500-dən 1500-cü illər hadisələrinin xronologiyası isə mübahisəlidir. Hazırda elmdə I Babilistan sülaləsini e.ə. 1894-1595-ci il və Hammurapinin hakimiyyət illərini 1792-1750-ci illərə aid edən xronoloji sistem, yəni orta xronoloji sistem qəbul edilmişdir. Bu sistem Smit-Struve xronologiyası kimi məlumdur. Smit-Struve xronoloji sistemi artıq dünya elmi ədəbiyyatında işlənir¹.

Qədim Şərqi xronologiyası təsadüfi hallar əsasında deyil, müəyyən tarixi sənədlər, astronomik müşahidələr və elmi dəlillər əsasında aparılırdı.

Aşkar edilmiş qədim siyahılar bu və ya digər hökmdarın hakimiyyətinin ardıcılığını müəyyənləşdirməyə imkan verirdi. Onların hakimiyyətini ümumi xronoloji çərçivəyə salmaq üçün astronomik dəlillərdən və tarixi məlumatlardan istifadə edilmişdi. Babilistan kahini Beros ilk Sələvkilər zamanı üçcildlik əsər yazmış və orada Makedoniyalı İskəndərin dövrünə qədər baş vermiş hadisələr ilə birlikdə hökmdarların da siyahısını tərtib etmişdi. İskəndəriyyə astronomları

¹ История Древнего Востока. Зарождение древнейших классовых обществ и первые очаги рабовладельческой цивилизации, ч. I, М., 1983, стр.162-167.

Babil astronomik müşahidələri əsasında Yeni Babilistan hökmdarı Nabonasarın hakimiyyətini e.ə. 745-743-cü illərə aid etmişdilər. Müxtəlif məlumatları nəzərə almaqla digər tarixi hadisələr I Babilistan sülaləsinin (qədim Babilistan dövlətinin) və Nabonasarın hakimiyyət illərinə uyğunlaşdırılmışdır¹. Qədim Şərqi tarixindəki müvafiq hadisələr bu xronoloji sistemə uyğun təmsil edilir. Misir tarixinin xronologiyası da astronomik müşahidələri və sinxronik (eyni vaxtlı) hadisələri nəzərə alaraq yuxarıda göstərilən sistemə uyğunlaşdırılmışdır. Eyni zamanda qədim Misir kahini Manefonun tarixi əsərində əks olunmuş sülalələr ardıcılığının və digər hökmdar siyahılarının astronomik dəllillər ilə müqayisəsi nəticəsində qədim Misirin təxminini xronologiyası müəyyən edilmişdir.

Qədim Şərqi xronologiyası əsasən nisbidir. Ən qədim dövrün xronologiyasının müəyyənləşdirilməsində, artıq il anlayışı yox, yüzilliklər, minilliklər, milyon illər hesablanması işlədilir.

4. ƏN QƏDİM ŞƏRQ

Ən qədim dövrlərdə Şərqi aləmində insanın yaranması prosesi baş vermişdi. Təxminən iki milyon beş yüz il əvvəl insan heyvan aləmindən ayrılmışa başlamış, tədricən meymundan öz əmək fəaliyyəti, müəyyən dərəcədə xarici hərəkəti və görkəmi ilə fərqlənən insan yaranmışdı. Adətən, müasir insan tipinin, yəni “şüurlu insanın” (*homo sapiens*) yaranmasını 100-80 min il əvvələ aid edirlər. Paleolit (qədim daş) və mezolit (orta daş) insanları təbiətdən alınan hazır nemətlərə dolanırdılar. Bu zaman mənimsəmə təsərrüfatı mövcud olmuşdur. Paleolit düşərgələri ən qədim Şərqi bir çox ölkələrində aşkar edilmişdir. Mezolit (eramızdan 10-8 min il əvvəl) və neolit (yeni eradan 7-5 min il əvvəl) dövrlərində insanların əmək fəaliyyətində əvvəlki dövrlərə nisbətən mütərəqqi dəyişikliklər baş verdi. Silah növləri təkmilləşdi və yeniləri yaradıldı. Əmək sahəsində dönüş yarandı. Bu dövr (e.ə. 10-5 minilliklər) ərzində ən qədim mədəniyyətin yaranması prosesi gedirdi. İnsanlar nesli quruluş mərhələsinə

¹ Bu və ya bəzi digər xronoloji uyğunlaşdırılmalar barədə bax: И.М.Дьяконов. Откуда мы знаем, когда это было. – “Наука и жизнь”, 1986, №5, стр.66-74. История древнего мира. Ранняя древность. М., 1962, стр.22-26.

artıq qədəm qoymuş, mənimsəmə təsərrüfatından istehsal təsərrüfatına keçirdilər. Neolit dövrünün nəşli birləşmələri və tayfaları əkinçilik və maldarlıqla məşğul olur, oturaq həyat sürürdülər. Neolit əkinçi-maldar tayfaları daşı yonma və cilalama, ağac işləmə, hörmə və toxuma, bişmiş gil qablar hazırlama peşəsinə yiylənmişdilər. İlk zamanlar istehsal nəşli icmaların gündəlik tələbatının ödənilməsinə yönəldilmişdi. Neolit, xüsusilə eneolit (mis-daş dövri, eradan əvvəl VI-V minilliklər) dövründə iqtisadiyyatın inkişafı daha da sürətlənmiş, yeni təsərrüfat formaları meydana gəlmışdı. Nəşli icma daha çox ərzaq istehsal etməyə başlamışdı. Bunun nəticəsində məhsul artımı yaranır, sadə mübadilə formaları meydana gəlirdi. Məhsul artımı əkinçi-maldar icmasının müəyyən üzvlərinin varlanması şərait yaradırdı. Cəmiyyət ictimai-iqtisadi və sosial bərabərsizliyə doğru inkişaf edirdi.

İstehsal təsərrüfatının yaranması və inkişafı, cəmiyyətin ərzaq və məhsul ilə təmin olunması əhalinin artımına səbəb olurdu, nəticədə əkinçi-maldar tayfaları yaxın və uzaq ərazilərə yayılmasına şərait yaranırdı. E.ə. VIII-IV minilliklər ərzində əkinçi-maldar tayfaları yayılır və geniş bir ərazidə məskunlaşırırdılar. Bu, ən qədim əhalinin ilk böyük yayılması hesab edilə bilər. Bu dövrdə yaranmış adət-ənənələr, dini təsəvvürlər, təsərrüfat vərdişləri və formaları, sənət növləri həmçinin yeni ərazilərə gətirilirdi. Əkinçi-maldar tayfaların yerdəyişməsi artıq yaranmış kök dillerin (pradillərin) parçalanmasına, dil ailələrinin, sonrakı parçalanma isə dil qruplarının meydana gəlməsinə şərait yaratdı.

Ümumiyyətlə, insanların daha erkən oturaq həyat tərzinə, istehsal təsərrüfatına keçməsini şərtləndirən ekoloji amillər qədim Şərqdə güclü olmuşdur. Bu barədə təsəvvür yaratmaq üçün bir sıra qədim Şərqi ölkələrinə nəzər salaq.

Ən qədim Misir əhalisi neolit dövründə əkinçilik və maldarlıqla məşğul olurdu. Misirin ərazisində aparılmış arxeoloji qazıntılar (Fayum, Merimde, Əl-Omari, Badari və s.) ən qədim mədəniyyətin ardıcıl inkişafını müşahidə etməyə imkan yaradır. Bu mədəniyyətə məxsus adamlar artıq əkinçiliklə məşğul olurdular və oturaq həyat keçirirdilər. Əsas əmək və möişət alətləri dənəzən daşlar, toxə, gil qablar, daş balta, bıçaq və s. ibarət olmuşdur. Əhali əsasən bugda və arpa əkirdi. Burada toxə əkinçiliyi yayılmışdı. Taxılı xüsusi quyularda

saxlayırdılar. Ən qədim Misir əhalisinin maldarlıqla məşğul idi. Bu dövrün əhliləşdirilmiş heyvanları buynuzlu xırda və iri heyvanlardan, donuzdan ibarət idi. Vəhşi heyvan və balıq ovu möişətdə mühüm yer tuturdu. Artıq ox və yaydan istifadə edirdilər. Bu dövrdə daimi yaşayış evləri tikilirdi. Evlərin inşasında kərpicdən istifadə olunurdu. Eyni zamanda qamışdan da hörülmüş evlər (dəyə) düzəldirdilər. Dəfn ayını getdikcə formalaşırdı. Xüsusi qəbiristanlıq anlayışı yaranmışdı. Mərhumu evin yanında basdırırdılar, bəzi hallarda heyvan dərisinə, yaxud həsirə büküb çalaya salırdılar. Ölü azacıq bükülmüş, üzü şərqə, bəzən sol böyrü üstə, üzü qərbə dofn edilirdi. Qəbirə yemək qoyma adəti hələ müşahidə edilmirdi. Bəzi hallarda qəbirə mərhumla birlikdə gül qoyurdular.

Neolitin somunda və cneolit dövründə (e.ə. V minillik) dəfn adətində dəyişiklik yarandı. Ölünü bükülmüş halda yox, düz uzadılmış vəziyyətdə dəfnetmə adəti meydana çıxdı.

E.ə. IV minilliyyin birinci yarısında Qədim Misir cəmiyyəti daha da inkişaf edirdi. Nil çayı vadisinin mənimsənilməsi və bununla əlaqədar süni suvarma sisteminin yaradılması başlanırdı. Mis meydana gəlir və ondan müxtəlif alətlər, qarmaq, iynə və s. hazırlanırdılar, misi əritmə qaydalarını mənimsoyirdilər. Gil qabların istehsalı təkmilləşir. Formaca müxtəlif şəkildə olur və cürbəcür nəqşlərlə bəzədilirdi. Misirdə artıq ibtidai-icma quruluşu dağılır və sinifli cəmiyyət yaranırırdı.

Aralıq dənizi sahili və Kiçik Asiya ərazisində neolit dövrü mədəniyyətini eks etdirən bir sıra abidələr aşkar edilib öyrənilmişdir. Burada müvafiq surətdə bir neçə mühüm mədəniyyət mərkozi yaranmışdı. Foləstində – Yerixon (Tell əs-Sultan) yaşayış məntəqəsində e.ə. VII minillikdə düzbucaq evlər tikilirdi, halbuki əvvəl dairovi evlər inşa edilirdi. Bişməmiş kərpicdən istifadə edirdilər. Evlərin döşəməsi suvanılmış, bəzi hallarda isə qırmızı və açıq-sarı rəngə boyanmışdı. Ev həyətində ocaq izi aşkar edilmişdi. Eyni tipli mədəniyyət Çatal-Hüyükdə (Kiçik Asyanın Koni vadisi) də təmsil olunmuşdu. Burada da evlər bir-birinə lap yanaşı salınmışdı. Evlər düzbucaq şəklində tikilirdi, içində ocaq izi qalmışdı. Mədəniyyətin belə əlamətləri digər qədim ölkələrdə müşahidə edilməmişdir.

Oxşar mədəniyyət Kiçik Asyanın Hacılar və Çayönü təpəsi yaşayış məskənlərində də aşkar edilmişdi. E.ə. VIII-VII minilliklərdə

Hacılar sakinləri gil palçıqdan evlər tikirdilər. Evin döşəməsi suvanıb hamarlaşdırılırdı. Döşəmə və divarlara qırmızı boyaq vururdular. Daş qablardan istifadə edirdilər.

Yerixon qədim yaşayış məntəqəsi ətrafında qalın divar çəkilmişdi. Neolit dövründə müdafiə istehkamının yaşayış məntəqəsi ətrafında tikilməsi nadir hadisədir. Deməli, o dövrdə artıq tayfalararası toqquşmalar, basqınlar baş verirdi. Çatal-Hüyükdə isə istehkam aşkar edilməmişdir. Yaşayış yerində palçıqdan tikilmiş xeyli ev vardı. Həm Yerixon, həm də Çatal-Hüyük sakinləri silah və əmək alətlərini daş, sümük və çaxmaq daşından hazırlayırdılar. Dəvəgözü daşı xammal kimi istifadə olunurdu. Yerixonda və Çayönüdə hələ gil qablar istehsal etmirdilər. Çatal-Hüyükdə belə qablardan istifadə edirdilər. Qablar qaramtil və tünd-sarımtıl rəngə çalırdılar. Qablara bəzən qırmızı xətli naxış vururdular. Burada daha çox ağacdən hazırlanmış qab-qacaqdan istifadə olunurdu. Sümükdən qaşıqlar hazırlayırdılar. Çatal-Hüyükdən fərqli olaraq, Yerixonda gil maskalar (üzlük) düzəldirdilər. Belə maskalar kəllənin üz hissəsinə taxılır və evin döşəməsi altında basdırılırdı. Ehtimal ki, bu hal əcdadlara ibadət mərasimi ilə bağlı olmuşdur. Hər iki yaşayış yerinin sakinləri daş və gil heykəlciklər düzəldirdilər, lakin Çatal-Hüyük heykəlcikləri daha ifadəli hazırlanırdı. Xüsusi olaraq ana qadın heykəlləri fərqlənirdi. Burada əsasən qadın heykəlləri qeydə alınmışdı. Qadınlar çılpaq və kök təsvir olunmuşdular. Yəqin ki, bunlar qadın ilahəsini təmsil edirdilər.

Çatal-Hüyük yaşayış məskənində bir çox ibadətgah aşkar edilmişdi. Lakin Yerixon məskənində ibadətgah üzə çıxarılmamışdı. Çatal-Hüyük sakinləri mis və qurğusundan bəzi əşyalar düzəldirdilər. Metalın bu növünün neolit dövründə işlədilməsi nadir hadisədir.

Yerixon və Çatal-Hüyük sakinləri əkinçi-maldar tayfalardan ibarət idi. Onlar oturaq həyat sürürdülər. Müxtəlif taxıl növləri – arpa, birdənli və ikidənli (emmər) buğda, noxud becərirdilər. Buy-nuzlu xırda heyvanlardan qoyun və keçi saxlanırdı. Qaramal hələlik tam əhliləşdirilməmişdi. Əvvəlki dövrlərin (mezolit) əqliğini saxlamış, neolit dövründə yeni əlamətlər ilə zənginləşmiş bu mədəniyyət oturaq əkinçi icmalarına mənsub olmuşdur.

İkiçayarası (Mesopotamiya) ən qədim mədəniyyət ocaqlarından biri hesab edilir. İkiçayarasının cənub hissəsi əvvəl başdan-başa bataqlıqdan ibarət olmuşdu. Ona görə də burada erkən həyat izlərinə

rast gəlinməmişdi. Cənubda İkiçayarasının məskunlaşması neolit dövrünə təsadüf edir, şimalda isə bu proses daha erkən başlamışdı.

İkiçayarasının istehsal təsərrüfatı ilə bağlı ən qədim yaşayış yeri şimalda Tell-Afar və Sincar şəhərləri arasında yerləşən Mağzaliyyə neolit məskənidir. Onun ətrafına daş hasar çəkilmişdi, evlər daşdan inşa olunurdu, sakinlər əkinçiliklə məşğul olurdular, lakin hələ gil qab istehsal etməyi bacarmırdılar. Qab-qacaq daşdan düzəldilirdi. Dənəzən daşdan istifadə edirdilər. Neolit dövrünün abidələrindən biri Kalat-Carmoda (Kərkük yaxınlığında) aşkar edilmişdir. Yaşayış məskəni VII-VI minilliklərə aid edilir. Carmo tipli mədəniyyət Şemşara, Təpə-Sorab və Təpə-Quranda (Kürdüstan) da təmsil olunmuşdu. Carmo sakinləri müxtəlif əmək alətlərindən istifadə edirdilər. Dənəzən daşlar, oraq, xüsusile əyri oraq, həvəngdəstə, bıçaq, daş balta, daş və gil qablardan istifadə olunurdu. Gildən heyvan (qoyun, keçi) və qadın heykəlcikləri düzəldirdilər. Bəlkə də qadın heykəlcikləri ilahi ana, bol məhsul rəmzini bildirirmiş. Carmo sakinləri sümük dən və daşdan müxtəlif əşyalar – bilərzik, iynə, sancaq, üzük, muncuq və s. hazırlanırdılar. Evlər gil və saman qarışığından hazırlanmış palçıqdan tikilirdi. Özülü daşdan qoyulurdu. Samanla gil qarışığı qab-qacaq istehsalına da sərf olunurdu. Ev gillə suvanır və qamışla döşənirdi. Bəzi hallarda döşəmə qırmızı rənglə boyanırdı. Təsərrüfatda müxtəlif dənli bitkilər (arpa, buğda və s.) növləri becərilirdi. Taxılı saxlamaq üçün dayaz quyulardan istifadə edirdilər. Ev heyvanları qoyun, keçi, inek, donuz olmuşdur. Carmo mədəniyyəti sakinlərinin həyatında artıq əkinçilik və maldarlıq əsas təsərrüfat formalarına çevrilmişdi. Carmolular əkinçi-maldar tayfalardan ibarət olmuşlar.

Neolit mədəniyyətinin davamı Hassuna (Mosul yanında) qədim yaşayış məskənində eks olunmuşdur. Hassuna tipli mədəniyyət e.e. VI minillikdə mövcud olmuşdur. Bu mədəniyyətin nümunələrinə İkiçayarasının müxtəlif yerlərində təsadüf olunur. Hassuna sakinləri təsərrüfatda daş toxə, dənəzən daş, daş balta, kərki, əyri oraq tətbiq edirdilər. Sümük və çaxmaqdən alətqayırmada da istifadə olunurdu. Müxtəlif əşya, ox və nizə ucu dəvəgözündən hazırlanırdı. Firuze və ametist (şəffaf və göy rəngli daş), bəzək əşyalarının, xüsusi silə muncuq hazırlanmasına sərf olunurdu. Hassuna sakinləri gil və saman qarışığından iri küplər düzəltməyi artıq bacarırdılar. Bunlardan

taxıl saxlamaq üçün istifadə edirdilər. Küplər yanıadək torpağa basdırılırdı. Uzunboğaz yuvarlaq gövdəli qablar, cam və küplər düzəldirdilər. Qablara müxtəlif bəzək və naxışlar vururdular. Naxışlar sadə həndəsi cizgildən ibarət olmuşdur. Eyni zamanda kəsmə naxış da geniş tətbiq olunurdu. Hassuna sakinləri arasında toxuculuq da yayılmışdı. Onlar oturaq həyat sürürdülər, çünki daimi yaşayış məskənləri vardı. Evləri ciy kərpicdən, gil-palçıqdan tikirdilər. Binalar əsasən düzbucaq şəklində inşa edilirdi. Bəzən dəyirmi evlər də tikilirdi. Evlər çoxotaqlı idi. Yəqin ki, ailələr böyük ev icması şəklində yaşayırdılar. Hassuna sakinləri gildən əllərini öne uzatmış qadın heykelcikləri düzəldirdilər. Ola bilsin ki, bu hal müəyyən dini təsəvvür ilə bağlı olmuşdur. Beləliklə, Hassuna sakinləri də, Carmoda olduğu kimi, əkinçi-maldar tayfalardan ibarət olmuşlar. Eyni zamanda, ev sənətkarlığının müxtəlif sadə növleri də inkişaf tapırdı. Bunlar hələ ayrıca təsərrüfat sahəsini təşkil etmirdi.

Əgər Carmo və Mağzaliyyə mədəniyyətləri Şimali İkiçayarasının dağ və dağətəyi rayonlarında təmsil olunmuşdusa, Hassuna mədəniyyəti cənuba doğru geniş yayılmış və düzənlik yerləri əhatə edirdi. Aran hissədə məskunlaşma ilə əlaqədar olaraq Carmo və Hassuna sakinləri təbii suvarmadan süni suvarmaya keçməyə məcbur oldular. Demək olar ki, düzən yerlərdə məskunlaşmış, müəyyən əkinçilik qaydalarına vərdiş etmiş və müvafiq təcrübəyə malik Hassuna sakinləri sadə süni suvarma sistemindən istifadə edirdilər.

Yarım-təpə (Sincara yaxınlığında) qazıntıları eyni tipli mədəniyyət aşkar etmişdi. Yarım-təpənin bəzi layları sovet-İraq birgə ekspedisiyası tərəfindən tədqiq olunmuşdur¹. Burada gil-palçıqdan tikilmiş ev qalıqları aşkar edilmişdi. Ayrı-ayrı çıxışı olan ikicərgəli binalar tikilmiş. Bunların arasında keçid yox idi. Ola bilsin ki, belə binalardan anbar kimi istifadə edirdilər. Ocaq evin içində yerləşirdi. Çörək bişirmək üçün, yəqin ki, təndirdən istifadə edirdilər. Artıq gil qab-qacaq istehsalı vardı. Saman qarışığı gilin qab-qacaq istehsalında tətbiqi sənətkarlığın yeni bir əlaməti idi. Tədricən bişmiş (oda tutulmuş) gil qablar hazırlanmağı öyrənirdilər.

Burada iki qatlı kürədən istifadə edirdilər. Bişirmə boşluğu (hissəsi) od qalama yerində ayrılmışdı. Onları hava keçirən deşiklər

¹ Qazıntılarda R.M.Muñayev, İ.H.Nerimanov və b. iştirak etmişlər.

birləşdirirdi. Qab-qacağa müxtəlif, o cümlədən əfsanəvi mövzuları əks edən təsvirlər vururdular. Adı həndəsi cizgilər, kəsmə və təsviri naxışlarla qabları bəzəyirdilər. Qabların rəngi adətən qara, qaramtil, qırmızı rəngə çalırdı. Burada, həmçinin Hassunada misdən istifadə edir, ondan bəzək əşyaları və bəlkə də əmək alətləri hazırlayırdılar.

Hassuna tipli mədəniyyət Samarrada da (Dəclə çayının orta axar hissəsi) aşkar edilmişdir. Burada evlər düzbucaq çiy kərpicdən tikilirdi. Coxmonzilli yaşayış evləri salırdılar. İbadətgah mövcud idi. Ölüləri döşəmənin altında bükülmüş halda böyrü üstə dəfn edirdilər. Qab-qacaq təsviri naxışlarla bəzədilirdi. Bu təsvirlər müxtəlif mövzulara həsr olunmuşdu. Burada qablara həm heyvan, həm bör-böcək tosvirləri, həm də həndəsi cizgilər vurulurdu. Samarra sakinləri ixtisaslaşmış istehsal sahələri yaratmışdılar. Samarra mədəniyyəti dövründə bədii sənət kütləvi surətdə inkişaf edirdi. Təsərrüfatda irəliləyiş gözə çarpırdı. Oturaq həyat sürən sakinlər mal-qara, qoyun-quzu saxlayırdılar, ovçuluq və balıqçılıq ilə məşğul olurdular.

Əkinçilikdə sünə suvarmadan istifadə edirdilər. Hassuna tipli Samarra mədəniyyəti İkiçayarasının mədəni və iqtisadi inkişafının təməlini qoymuşdu. Samarra sakinlərini "protodeclə", yaxud "banana"¹ dilində danışan şumerlərə qədərki etnosa mənsub edirlər. Şumerlərin qədim mərkəzi sayılan Eredü şəhərində aşkar edilmiş arxeoloji abidələr dəsti Samarra tipinə yaxınlıq təşkil edir.

E.ə. V minillikdə Şimali İkiçayarasında Hassuna mədəniyyəti ilə yanaşı, yeni Hələf (Tell-Hələf kəndi) mədəniyyəti yayılmağa başladı. Hələf sakinləri də əkinçilik və maldarlıqla məşğul olurdular. Müxtəlif taxıl növləri ekilir, ev heyvanları saxlanılırdı. Əvvəlki dövrlərdən fərqli olaraq dulus qab sənətkarlığı yüksək inkişaf mərhələsinə qalxmışdı. Qabların üz hissəsi hamarlandırılırdı. Qablara müxtəlif rənglər vururdular. Qırmızımtıl-qəhvəyi, qırmızı, sarımtıl-qəhvəyi, qaramtil-qəhvəyi və sairə rəngdə müxtəlif formalı qab-qacaq istehsal olunurdu. Qablara boyanma ilə cürbəcür naxış və bəzəklər vurulurdu.

¹ Şumerlərə qədərki dili şərti olaraq belə adlandırırlar. Hələf sakinləri dini möqsədlər güden əşyalar düzəldirdilər. Gil və daşdan qadın heykəlciklərinin başsız olması buna misaldır. Bu hal müyyəyen dini təsəvvürlər ilə bağlı olmuşdur. İbadət möqsədilə quş, öküz başı, küt balta və sairə formalı əşyalar hazırlanırdı. Hələf sakinləri belə əşyaların tilsim qüvvəsinə, qada-baladan hifz etməsinə inanırdılar. Duadaşı kimi özləri ilə gəzdirildilər. Bəzən əşyalar eyni zamanda həm bəzək, həm də möhür kimi istifadə olunurdu.

Qabın üzərində həndəsi cizgilər, hörməyəoxşar bəzəklər, heyvan və quş təsvirləri çəkirdilər.

İlan, balıq, hacileylək, öküz, dağ keçisi və s. təsvirləri müxtəlif naxış kimi qablara vurulurdu. Gil qablar xüsusi dulus ocaqlarında bişirildi. Qablar öz incəliyi və təsviri ilə fərqlənirdi. Artıq Hələf sakinləri qab-qacaq istehsalı və onları zövq ilə bəzəmək sahəsində müəyyən təcrübə əldə etmişdilər. Hələf boyalı qabları Ön Asiyada geniş bir ərazidə təmsil olunmuşdu. Ümumiyyətlə, ibtidai-icma quruluşunun son mərhələsində Ön Asiya ölkələrində boyanmış gil qab istehsalı geniş yayılmışdı. Bu mədəniyyətin nümunələrinə İranda, xüsusilə Elamda, Orta Asiyada, Ön Qafqazda, Suriyada təsadüf olunur.

Hələf evləri dairəvi şəkildə tikilirdi, bəzən daş bünövrə qoyulurdu. Dairəvi evlərin yanında düzbucaq otaqlar salırdılar. Ocaq evin içində yerləşirdi. Evin içi daş ilə döşənilirdi. Dairəvi binaların tikilməsi Hələf mədəniyyətinin əsas xüsusiyyətini təşkil edirdi. Meyit evlərin arasında basdırılırdı, çünki xüsusi qəbiristanlıq anlayışı hələ meydana gəlməmişdi. Mərhumu azca bükülmüş halda böyrü üstə dəfn edirdilər. Bəzən küp içində basdırırlılar. Ölünüyandırma dəfn mərasimi də meydana gəlmişdi. Hələf sakinləri Hassuna mədəniyyəti ənənələrini davam etdirmişdilər.

Hələf mədəniyyəti dövründə iqtisadiyyatın və təsərrüfatın sahələrinin inkişafı maldarlığın əkinçilikdən ayrılmamasına şərait yaratdı. Aran yerlərdə yaylaq maldarlığı ilə bağlı əkinçilik süni suvarma əsasında inkişaf edirdi. Dağ və dağətəyi sakinləri əsasən maldarlıqla məşğul olurdular. Belə şəraitdə birinci böyük ictimai əmək bölgüsünə zəmin yarandı.

E.ə. V minilliyyin sonu – IV minillikdə İkiçayarasında Übeyd (Ur yanında əl-Übeyd kəndi) mədəniyyəti təşəkkül tapmışdı. Bu mədəniyyət Cənubi İkiçayarasında yaranmış, sonra isə şimala doğru yayılmışdı. Burada onun inkişaf etmiş mərhələsi təmsil olunmuşdu. Übeyd mədəniyyəti Hələf mədəniyyətinə nisbətən daha geniş ərazidə yayılmışdı. Übeyddən əvvəl Cənubi İkiçayarasında oturaq həyat mədəniyyəti mövcud olmuşdur. Bu mədəniyyət Hacı Məhəmməd adı ilə tanınmışdır. Hacı Məhəmməd mədəniyyətinin sakinləri ən qədim Şumerin ilk əkinçiləri hesab edilir. Onlar cənubi İkiçayarasının bataqlığı quruduqdan sonra burada məskunlaşmışdılar. Hacı Məhəmməd və Übeyd sakinləri İkiçayarasında ilk sivilizasiya yaratmışlar.

Son zamanlar qazıntı zamanı Ueyli kəndi yanında (Bəsrədən 200 km. şimal-qərbdə) yeni qədim yaşayış yeri aşkar edilmişdir. Ueyli bu ərazidə ən qədim yaşayış məskəni hesab edilir. Übeyd mədəniyyətindən 2 min il əvvəl mövcud olduğu ehtimal edilir.

Ueyli yaşayış yerindən keyfiyyətli gildən hazırlanmış kərpiclə tikilmiş dairəvi evlər tapmışdır. Gil samanla qarışdırılmışdı. Yaşayış evi yanında əlavə yardımçı otaqlar tikilirdi. Məişət və əmək alətləri də müxtəlif idi. Toxa, yunəyirən alət hissələri, duadaşı, insan və heyvan fiqurları, boşqab, piyalə və kasalardan istifadə edirdilər. Ueylini yeni mədəniyyət hesab etsələr də, bunun üçün hələlik kifayət qədər dəlil yoxdur. Bəlkə də onu erkən Übeydə, ya Hacı Məhəmməd mədəniyyətinə aid etmək lazımdır. Hər halda Übeyd sakinləri də gil və samanın qarışığından kərpic tökürdülər. Kərpici hələ də oda verib bişirmirdilər. Yaşayış evləri məbəd ətrafında tikilirdi. Dairəvi evlər Ön Qafqaz, Orta Asiya, Urmiya gölü hövzəsində (Cənubi Azərbaycan) də tikilirdi. Kişi və qadın heykəlcikləri düzəldirdilər. Qəddi-qamətli fiqurlar ayaq üstə dayanmış qadınları təsvir edirdi. İkiçayarasının şimalında isə dizi üstə oturmuş kök qadın heykəlcikləri düzəldirdilər. Deməli, müxtəlif mövzulu ibadət ayinləri mövcud olmuşdur. Duadaşı və möhürlərdən istifadə edirdilər. Dəyirmi düyməyə oxşayan üçbucaq möhürlər hazırlayırdılar. Möhür üzərinə müxtəlif təsvirlər, həndəsi cizgilər vururdular. Dulus dəzgahı icad edilmişdi. Misdən istifadə olunur və alət hazırlanırırdı.

Übeyd sakinlərinin dəfn ayını də dəyişilmişdi. Mərhumu arxası üstə düz uzadılmış halda basdırıldılar. Qəbirin üstü kərpiclə örtülürdü. Xüsusi qəbiristanlıq yaradılmışdı. Yaşayış məntəqəsindən kənarda yerləşirdi. Arxası üstə dəfnetmə mərasimi qonşu Elamda da yayılmışdı. Şimali İkiçayarası Übeyd mədəniyyəti sakinləri mərhumu bükülmüş halda dəfn edirdilər. Belə ayin İranın mərkəz hissəsində, eləcə də Ön Qafqazda yayılmışdı. Übeyd mədəniyyətinin mənşəyi barədə mükəmməl fikir yoxdur. Ehtimal edirlər ki, bu mədəniyyət Elam tərəfdən gəlməşdir. Bu mədəniyyətin yaradıcılarını protoşumer adlandırırlar. Übeyd sakinlərinin şimala doğru yayılması fərz edilir. Hər halda Übeyd mədəniyyətinin ünsürləri Suriya, Kiçik Asiya, Urmiya gölü hövzəsi, Türkmənistan səmtlərinə yayılmışdı. Son vaxtlar Übeyd tayfalarının Ön Qafqaz, o cümlədən Azərbaycana gəlməsini göstərən abidələr aşkar edilmişdir.

E.ə. IV minilliyin ikinci yarısını Uruk mədəniyyəti təmsil edir. Uruk mədəniyyətinin son mərhələsi protoyazı dövrü (e.ə. IV minilliyyin sonu – III minilliyyin əvvəli) ilə uzlaşır¹. Uruk və cənubi İkiçay arasında ona oxşar mədəniyyət sakinləri bişməmiş kərpicdən tikilmiş evlərdə yaşayırdılar. Evlər çoxmənzilli olmuşdu. Adətən yaşayış evləri ibadət və dini xüsusiyyət daşıyan binalar ətrafında tikilirdi. Bunlar ilk məbədlər idi. Məbədin özülü üçün süni surətdə ucaldılmış səki qoyulurdu. Bu bina yaşayış evlərindən yüksəkdə olmalıydı. Yeni bina köhnə özül üstündə yüksəldilirdi. Bu minvalla belə süni təpələrin hündürlüyü artır və hətta yeddi pilləyə çatırıldı. Yuxarı hissədə məbəd tikilirdi. Bunu zikkurat adlandırırlar. Əvvəlki dövrə nisbətən məbəd böyük həcmdə tikilirdi. Tikintidə nazik və yastı kərpiclərdən istifadə edirdilər.

Məbəd tikintisində kərpic sütunlar qoyulurdu. Məbəd ətrafında salınmış yaşayış məntəqələri getdikcə böyüür, əhalisi artır, qədim şəhər yaranmağa başlayırı. Eyni bir yaşayış yerində artıq bir neçə məbəd tikildilər və müxtəlif allahlara ithaf edildilər.

Uruk dövründə müxtəlif növlü möhürlər geniş tətbiq olunurdu. Protoyazı dövründə girdə qutuya oxşar (silindrik) möhürlər daha geniş yayılmışdı. Adətən girdə möhürlər üzərində müxtəlif səhnələr təsvir edildilər. Bu səhnələr əfsanəvi vücuqlardan, vəhşi və ev heyvanlarından, dini mərasimdən, naxışlardan ibarət olmuşdu.

Bu dövrə saxsı qab istehsalı texnikası daha da təkmilləşir. Dulus dəzgahı geniş tətbiq olunur, çaynik və güldən tipli qab istehsalı genişlənirdi. Qablara qulp qoyurdular. Qab üzərində təsvirlər getdikcə azalırdı. Qablar sadəcə olaraq qırmızı, boz, sarımtıl-boz rəngə çıralırdı. Lakin təsviri incəsənət tamamilə aradan çıxmırıldı. Mis və gümüşdən də qulplu və burunlu qab-qacaq istehsal edildilər. Protoyazı dövründə ibadət xüsusiyyətli qablar, möhürlər və s. əşyalar üzərində təbii heyvan təsvirləri həkk olunurdu, ev heyvanlarının fiqurları düzəldilirdi.

Uruk qazıntıları zamanı məbəd sahəsindən qədim yazılar aşkar edilmişdir. Bu yazılar piktoqram, yəni şəkli yazı adlanır. Şəkli yazı müxtəlif məna daşıyan işarələrdən və rəqəmlərdən ibarət idi.

¹ “Protoyazı dövrlərinə” adətən Uruk və Cəmdət-Nesr mədəniyyətlərini daxil edirlər.

Bu yazı sisteminde işaretlər vasitəsilə əşyaların, mal-qaranın və s. sxematik təsvirləri verilmişdir. Hər bir təsvirin müəyyən mənası vardı. Bəzi işaretlər bəlkə də fonetik oxunuşa malik idi.

İşaretlər gil kitabələr üzərində yazılımışdı. Piktoqrafik yazılar məbəd təsərrüfatının fəaliyyətini, modaxil və məxaricini əks etdirirdi.

Uruk dövründə əvvəl, nisbətən metaldan geniş istifadə olunurdu. Mis oraq, xəncər, mis nizə və ox ucları hazırlayırdı, metaldan müxtəlif heyvan fiqurları düzəldirdilər. Metalı əridib tökmə üsuluna nail olmuşdular. Misi qurmuşunla qarışdırıb əridir, müxtəlif əşya və fiqur formalı qəliblərə tökürdülər. Qızıl və gümüş artıq geniş tətbiq olunurdu. Zərgərlik sənəti xüsusi istehsal sahəsinə çevrilmişdi.

Uruk sakinləri artıq sənətkarlığın müxtəlif sahəsi ilə məşğul olurdular. Sənət əşyalarını hazırlamaq üçün xüsusi vərdiş və təcrübə var idi. Belə şəraitdə sənətkarlıq əkinçilikdən ayrılr. İkinci böyük ictimai əmək bölgüsü baş verdi. Sənətkarlığın ayrıca təsərrüfat sahəsinə çevrilməsi e.ə. IV minilliyyin ikinci yarısına tosadüf edir (qeyribərabər inkişaf nəticəsində bəzi qədim ölkələr, xüsusilə qədim sivilizasiya mərkəzlərindən kənarda yerləşənlər, ikinci böyük ictimai əmək bölgüsü mərhələsinə nisbətən gec, e.ə. III-II minilliliklərdə qədəm qoymuşdu). Həmin dövrdə İkiçayarasında sinifli cəmiyyət meydana gəlməyə başladı, e.ə. III minilliyyin əvvəlində onun inkişaf etmiş mərhələsi genişləndi, bununla quldarlıq ictimai-iqtisadi formasıyanın əmələ gəlməsinə şərait yarandı.

İran yaylasının cənub-qərb hissəsində biri-birini e.ə. VII-V minilliliklərdə əvəz edən mədəniyyət qalıqları aşkar edilmişdi. Bu mədəniyyət qalıqları Dch-Luran (Luristan) ərazisində yerləşir. E.ə. VII-VI minilliliklərdə Qərbi İran ərazisində Carmo tipli mədəniyyət özünə yer tapmışdı. Dağlıq ərazilərdə yerləşən Təpə-Sorabdan əmək alətləri, təsvirli qab-qacaq, gil heykəlciklər aşkar edilmişdi. Bunlar hamısı Carmodakılərə oxşardırlar. Təpə-Sorab qədim çobanların müvəqqəti yaşadığı məskən imiş. Burada yaşayış yerləri tapılmamışdı. Daha cənubda yerləşən Təpə-Quran sakinləri düzbucaq komalarda yaşayırdılar. Tədricən döşəməsi əhənglo suvanmış çiy kərpicdən evlər tikməyə başlamışlar. Bəzən döşəməni qırmızı rönglə boyayırdılar. Qeyd etmək lazımdır ki, qazıntılar kifayət qədər material üzə çıxartmamışlar. Buna görə, Carmo mədəniyyətinə oxşar bütün əlamətləri müəyyənləşdirmək mümkün olmamışdır.

Cənub-qərbi İranda Deh Luran vadisində ən qədim mədəniyyət Əli-Koş adı ilə məlumdur. Əli-Koş mədəniyyət məskənində uzunsov ciy kərpicdən tikilmiş bina qahqları tapılmışdı. Binanın içini qırmızı rəngə boyamışlar. Qab-qacağa cürbəcür təsvirlər vurulmuşdur. Mərhumu bükülmüş halda dəfn edildilər. Dəfn yaşayış məskənində aparılırdı. Əkinçilik inkişaf edirdi, arpa, buğda becərilirdi. Suvarma tətbiq olunurdu. Sonrakı dövrde (Məhəmməd-Cəfər yaşayış yeri, e.ə. VI minillik) gil-palçıq evlər tikildilər. Evin içi qırmızı rəngə boyanırdı. Mərhumu bükülmüş halda basdırıldılar, üstünə qırmızı mineral boyaq (oxra) səpirdilər. Burada da ölümü yaşayış yerində dəfn edildilər. Qəbiristanlıq anlayışı hələ meydana gəlməmişdi. Saxsı qabların üzü hamarlanırdı. Qablara təsvir və sarı rəng vurulurdu. Eyni zamanda muncuq, bilerzik və başqa bəzək əşyaları hazırlanırdı. Bəzək əşyaları balıqqulağı, mərmər, kırəc və firuzə kimi qiymətli daşdan düzəldilirdi, həm də daş alətlərin hazırlanması (Təpə-Səbz, Cəfərabad) ənənəsi davam edirdi.

Xuzistan ərazisində Suz (I-II) mədəniyyəti yayılmışdı. I Suz sakinləri e.ə. IV minilliyin birinci yarısında yaşamış və Übeyd sakinlərinin müasirləri olmuşlar. Suz yaşayış məskəni təpolikdə salınmış və tədricən ərazisi genişlənmişdi. Burada ikipilləli hündür səki araşdırılmışdır. Bunu baş ibadətgahın qalığı hesab edirlər. Bu bina uca və əzəmətli imiş. Möhürlər üzərində üç mərtəbəyə qədər ucalan binalar təsvir olunur. İbadətgahın olması kahin təbəqəsinin yaranmasına dəlalət edir. Suz yaşayış məskəni gil-palçıq divarla əhatə olunmuşdu. Qəbiristanlıq yaşayış məntəqəsindən kənarda yerləşirdi. Mərhumu azca bükülmüş halda dəfn edildilər, sonra düz halda dəfn etmə yayıldı. Qəbirə müxtəlif əşyalar, o cümlədən naxışlı qab-qacaq, lacivərd (lazurit) muncuqlar qoyulurdu. Qadın qəbirlərinə dairəvi güzgü qoyurdular. Adətən, uşaqları yaşayış yerində dəfn edildilər. Uşaq qəbirlərindən qab, halqa, tilsim xüsusiyyətli möhürcük tapılmışdı.

Suz (I) sakinlərinin fəaliyyətində qab-qacaq istehsalı mühüm yer tuturdu. Əl ilə qayırılmış gil qablar xüsusi dulus ocaqlarında bışırılırdı. Qablara bədii cəhətdən yüksək zövqlə işlənmiş bəzək və naxışlar vururdular. Həndəsi cizgilər, insan, heyvan və bitki təsvirləri qabların əsas naxışlarını təşkil edir. Uçan quş, buynuzlu dağ keçisi təsvirləri reallığı ilə fərqlənirdi. İnsan və heyvan təsvirləri möhür üzərində də əks olunmuşdu. Gildən hazırlanmış saxsı qabların kənarı hamar

və parıltılı olurdu. Müxtəlif rənglər (qəhvəyi, sarı, yaşıl, qara, qırmızı) qaba çəkilirdi. I Suz mədəniyyətinin sonunda II Suzun başlanğıcında qab-qacaq istehsalında dönüş yarandı. Qabları artıq əl ilə yox, dulus dəzgahında düzəldirdilər. Eyni zamanda qab üzərində naxış və bəzəkvarma ənənəsi aradan çıxır, qablara qulp və uzunsov yumru burun qoyurdular. Bu, Uruk qablarına oxşayırırdı. Qablar, həmçinin sarımtıl-boz rəngə boyanırdı.

Suz məskənində e.ə. IV minilliyin ortasında misdən istifadə edirdilər. Əmək alətləri və başqa əşyalar (balta, kərki, ucu insan və heyvan fiqurlu sancaq, metal qablар, iynə, biz, güzgü) misdən hazırlanırdı. Kerxa və Karun çayları arasında Suz yaşayış məskəni iqtisadi, siyasi və mədəniyyət mərkəzinə çevrilmişdi. Metal, qab-qacaq və s. istehsalı ixtisaslaşmış sənətkarlar tərəfindən aparılırdı. Burada ictimai və əmlak bərabərsizliyi meydana gəlirdi. Suz şəhətipli yaşayış məskəninə çevrilmişdi. Bu ərazidə erkən sivilizasiya yaranırdı.

II Suz dövrü e.ə. IV minilliyin ikinci yarısında mövcud olmuşdur. Bu dövrdə misdən geniş istifadə edirdilər. Misdən burunlu qab, yastı balta, ayna, qıçıq, iynə, kərki düzəldirdilər. Alətlər tökmə üsulu ilə hazırlanırdı. Möhürdüzəltmə də geniş yayılmışdı. Əvvəl düyməşəkilli, sonra isə silindrşəkilli möhürlər hazırlanırdı. Möhür üzərində təsviri mövzular verilirdi. Bunlar məişətin və əfsanəvi aləmin müxtəlif hadisələrini eks etdirirdilər. E.ə. IV minilliyin ikinci yarısında Elamda sənətkarlıq əkinçilikdən ayrıldı.

Suz dövründə piktoqrafiya növlü şəkli yazı meydana gəlmişdi. Elam piktoqrafiyası bir sıra əlamətlərinə görə şumer şəkli yazısından fərqlənirdi. Protoelam şəkli yazılısı müstəqil meydana gəlmişdi. Formasına görə, elam piktoqrafik işarələri şumer işarələrinə oxşayır, lakin bir çoxunun mənası bir-birindən fərqlənirdi. Elam, eləcə də şumer piktoqrafiyası, təsərrüfat hesabi yazıları idi. Bu sənədlərdə təsərrüfatdan aparılan və təsərrüfata gətirilən, burada istifadə olunan məhsulun hesablanması qeydə alınmışdı. Sənədlərdə müxtəlif rəqəmləri bildirən işarələr işlədilmişdi. Elam cəmiyyətində gelir və məsrəfi hesablama zəruriyyəti meydana gəlmişdi. Ölkənin iqtisadi həyatını qaydaya salmaq üçün idarə orqanları yaranırdı. Təsərrüfat sənədlərini tərtib edən mirzə peşəsi meydana gəlmişdi. Burada artıq hakimiyyət əlamətləri peyda olmuşdu. Hakimiyyət tədricən kahin

hökmdarın əlində cəmləşirdi. Silindrik möhürlərin biri üzərində belə kahin hökmdar və etrafında kiçik görkəmdə hakimiyyət qulluqçuları təsvir olunmuşdur. Elam artıq e.ə. IV minilliyin sonunda sinifli cəmiyyətə qədəm qoymuşdu və dövlətə xas olan idarə üsulları meydana gəlirdi.

Suz mədəniyyəti İranın başqa yerlərində, (məsələn, Sialk, Hissar, Giyan) aşkar edilmiş neolit mədəniyyətinə nisbətən daha inkişaf etmiş mərhələdə dururdu. Əşya, əmək aləti, qab-qacaq istehsal öz texnologiyasına görə xeyli fərqlənirdi. Təsviri incəsənətin incəliyi və çoxmövzuluğu özünü bürüzə verirdi. Yetkinləşmiş Elam mədəniyyəti (sivilizasiyası) ətraf ərazilərə güclü təsir göstərirdi. Qodin, Sialk, Təpə-Yəhya, Şəhri-Soxte, Tali-Malian, Tali-Bakun (Fars) mədəniyyətləri müxtəlif mərhələlərdə Elam mədəniyyətinin bir sıra əlamətlərini (piktoqrafik yazı, möhürlər, təsvirlər və s.) mənimsəmişdilər. Elam mədəniyyətinin təsiri Ön Qafqaza çatırdı. Burada Urartu qalalarının birində (Armavir) Elam dilində tərtib olunmuş kitabə aşkar edilmişdi. Suz əkinçilik, maldarlıq və sənətkarlığın daha inkişaf etmiş mərkəzinə çevrilmişdi. İran yaylasında sinifli cəmiyyət ilk dəfə məhz cənubda, Elamda meydana gəlmişdi. Beləliklə, Ön Asiyada ilk sinifli cəmiyyətlər Şumer və Elamda meydana gəlmiş, e.ə. III minillikdə yüksək inkişaf mərhələsinə qədəm qoymuşdu.

İranın şimalında e.ə. II minilliyin sonu – I minilliyin əvvəline aid mədəniyyət eks olunmuşdu. Xurvində (Tehranın şimal-qərbi) qəbir abidələri aşkar edilmişdi. Qəbirlər burada daşla hörülmüş çaladan ibarət olmuşdu. Meyit böyru üstə bükülmüş vəziyyətdə dəfn edilirdi. Qəbirə müxtəlif əşyalar qoyulurdu. Qəbir avadanlığı cərgəsinə qab-qacaq, silah və başqa əşyalar qoyulurdu. Xurvin saxsı qabları boz və qırmızı rəngə çalırdı. Qabların üzərində təsvir yox idi və onlar cürbəcür görkəmə malik idi. Buradan üçayaq cam, birqulplu bardaq, burunlu qab tapılmışdı. Eyni zamanda qəbirə tunc xəncər, tuncdan və gildən düzəldilmiş silahlı döyüşü heykəlciklər, tunc güzgü qoyulmuşdu. Xurvin dövrünə Marlik (Xəzər dənizinin cənubu, Gilan ərazisi) mədəniyyəti yaxın olmuşdu. Burada türbə qəbirlər çay daşları və süxurlu piltələrdən hörülürdü. Düzbucaq daş qəbirlərdə də mərhumu dəfn edirdilər. Qəbir avadanlığı içərisində qara və qırmızı

saxsı qablar vardı. Heyvan və insanların ilahiləşdirilmiş¹ təsvirləri qab-qacaq üzərində eks olunurdu. Burada qulağı qızıl sırgalı öküz şəklini bildirən qab aşkar edilmişdi. Üstündə döyüşü oturmuş ceng arabası modeli, tunc döyüşü və adam heykəlcikləri, qoşqulu öküz və başqa heyvan heykəlcikləri, tunc silahlar (ox, nizə, qılınc, xəncər, toppuz) və sairə qəbir avadanlığının içərisində aşkar edilmişdi. Bu təsvirlər İkiçayarasında tətbiq olunan qanadlı öküz, qrifon², həyat ağacı mövzularından ibarət idi. Oxşar eşyalar Kaluraz (Gilân) qəbir-lərində de tapılmışdır.

Türbə və qəbirlərin zənginliyi cəmiyyətdə baş vermiş ictimai və mülki bərabərsizliyin yüksək inkişaf səviyyəsini bildirir. Bəzi mülahizələrə görə bu ərazidə hərbi başçı və kahin-başçı hakimiyyəti mövcud olmuşdur. Digər mülahizəyə görə burada artıq hökmədar hakimiyyəti yaranmışdır.

İranın şimal hissəsində əkinçi-maldar təsərrüfatının yaranması erkən dövrlərə təsadüf edir. E.e. VI minillikdə İranın şimal-qərbində Urmiya gölü hövzəsində maldarlıq, əkinçilik və sənətkarlıq inkişaf tapırıldı. Burada erkən mədəniyyət çiy kərpicdən tikilmiş evlər ilə səciyyələnirdi. Evin bünövrəsi daşdan qoyulurdu. Dulus məmulatı geniş yayılmışdı. Qab-qacaq üzü boz, açıq-qırmızı, tünd-qəhvəyi rəngə çalışırdı. Heyvanlar sadə cizgilərlə təsvir olunurdu. Təsvirlər Übeyd naxışlarına oxşayırdı. Sonrakı dövrlərin abidələrində əldə edilən materiala əsasən ehtimal edirlər ki, Şimali İkiçayarası sakinləri Urmiya gölü yanında moskunlaşmış və Übeyd qab təsviri mədəniyyətini burada yamışlardır.

Bu, əsasən erkən Göytəpə (Urmiya gölünün qəbri) mədəniyyətində eks olunmuşdu. E.e. III minillikdə Göytəpedə qablara artıq təsviri naxışlar vurulmurdu. Qara rəngli qablar hazırlanırdı. Gil qablar hələ də əl ilə hazırlanırdı. Misdən artıq istifadə edirdilər. Misdən müxtəlif eşyalar, məsələn, üzük, muncuq, yastı mis ucu, gildən isə heykəlciklər düzəldirdilər.

Göytəpənin e.e. III minilliyyə aid mədəniyyəti İranın digər yerlərində təmsil olunmuş mədəniyyətdən artıq fərqlənirdi. Bu daha çox

¹ Müvafiq surətdə zoomorf (allahları heyvan surətində təsəvvüretmə) və antropomorf (allahi insan surətində təsəvvüretmə) terminləri bu anlayışı eks etdirir.

² Qrifon – insan, quş və heyvana oxşadılmış qanadlı ejdaha

Ön Qafqaz və Şərqi Anadolu mədəniyyətinə oxşayırıdı. Bu mədəniyyət Kür-Araz mədəniyyəti adını daşıyır. Kür-Araz mədəniyyətinin mərkəzi Ön Qafqazda Azerbaycanda yerləşirdi. Bu mədəniyyətə çiy kərpicdən tikilmiş dairəvi evlər səciyyəvi idi. Qablar qara və boz rəngə çılar, üzəri parlı verirdi. Eyni rəngli qablara Suriya, Şərqi Anadolu ərazisində də rast gəlinirdi. Kür-Araz mədəniyyəti Azərbaycanda, Gürcüstanda, Ermenistanda, şimal-şərqi Qafqazda geniş təmsil olunmuşdu. Bu mədəniyyət dövründə iqtisadiyyatda, mədəniyyətdə və ictimai həyatda yüksək tərəqqi müşahidə olunur.

E.ə. II minilliyin sonunda – I minilliyin əvvəlində Urmiya gölü hövzəsində şəhərtipli mərkəz yaranmışdı. Belə yaşayış yeri gölün cənubunda yerləşən Həsənlidə tapılmışdı. Həsənlə qazıntıları dairəvi (uzunsov dairovi) istehkam aşkar etmişdir. İstehkamın divarı qülləli imiş. İstehkam ilə yanaşı qədim saray qalığı açılmışdı. Saray ikimərtəbəli imiş. Burada müxtəlif rəngli qab-qacaq hazırlayırdılar. Qablar bozumtul-qara və qırmızı rəngə çılardı. Təsvirli qab istehsalı mövcud idi. Saxsı qabların rəngi dövrdən-dövrə dəyişilirdi. Urmiya gölü hövzəsi üçün dəmir əsrinin üç dövrü müəyyən edilmişdir. Birinci dəmir dövründə (e.ə. 1300-1100-cü illər) qaramtil-boz, tünd-sarı və nadir hallarda təsviri qablar istehsal olunurdu. İkinci dəmir dövründə (e.ə. 1000-800-cü illər) qaramtil-boz qablar düzəldilir, təsvirli qabların hazırlanması genişlənirdi. Üçüncü dəmir dövründə (e.ə. 800-550-ci illər) bozumtul-qara qab istehsalı tünd-sarı və qırmızı rəngli qabların hazırlanması ilə əvəz olunmuşdu. Güman edirlər ki, üçüncü dövrdə əhalinin tərkibində dəyişiklik baş vermişdi. Bu dəyişikliyi irandilli tayfaların gəlməsi ilə bağlayırdılar. Lakin tədqiqatlar göstərdi ki, burada bütöv mədəni birlik yaranmamışdı. Mədəniyyət sahəsində fərqlər hələ öz varlığını saxlayırdı, lakin yerli mədəni ənənələr davam etdirilirdi. Burada zinət əşyaları düzəldirdilər. Qızıl, tunc, fil sümüyündən xammal kimi istifadə edirdilər. Tapılmış əşyalar içərisində qızıl güldən fərqlənirdi. Onun üzərində qabarlıq təsvirlər vardı. Qızılı tutulmuş silahlar hazırlayırdılar. Bunları yerli etnoslarının adına çıxməq olar.

Urmiya gölü hövzəsində, xüsusilə qərb torpaqlarında sinfi comiyyətin yaranması prosesi e.ə. IV minilliyin sonu – III minilliyin əvvəlində başlanmışdır.

Hindistanda e.ə. VII-VI minilliklərdə qədim əkinçilərin mədəniyyəti meydana gəlmişdi. Bu zaman əhali əkinçilik və maldarlıqla məşğul olur, oturaq həyat sürürdü. Erkən əkinçi mədəniyyəti barədə Belucistanın müxtəlif yerlərində, Hind və Qanq çayları vadisində aşkar edilmiş qədim mədəni laylar təsəvvür yaradır. Merqar mədəniyyəti e.ə. VI-IV minillikləri əhatə edir. Burada evləri bişməmiş düzbucaq kərpicdən inşa edirdilər. Qəbirlər evlərin arasında yerləşirdi. Ölünü bükülmüş vəziyyətdə dəfn edirdilər. Qəbirə qırmızı boyalı (oxra) tozu səpirdilər, ölüünün yanına müxtəlif əşyalar, o cümlədən sümük, balıqqulağı, firuzə və başqa daşlardan düzəldilmiş muncuqlar qoyurdular. Xırda daş (mikrolit) istehsalı davam edirdi. Çaxmaq daşından alet ucları hazırlayırdılar. Qazıntılar zamanı daş balta, kərki və iskənələr aşkar edilmişdir. Hələ gil qab istehsalı ilə tanış deyildilər. Daşdan hazırlanmış qablar işlədirdilər. Ola bilsin ki, hörmə və ağac qab istehsalı mövcud olmuşdur. Burada müxtəlif taxıl növü becərildilər. Bu, arpa və buğda növlərindən ibarət olmuşdu. Qoyunçuluq maldarlığı ilə məşğul olurdular. Dağ keçisi, vəhşi qoyun, çöldonuzu, fil ovu tətbiq olunurdu. Merqar sakinləri erkən dövrə əkinçilik və maldarlıq təsərrüfatı ilə yanaşı ovçuluq ilə də məşğul olurdular. Eyni dövrə aid olan Kili mədəniyyəti sakinləri də oturaq həyat keçirmişdilər.

Merqar və Kili sakinləri sonrakı tarixi mərhələdə (e.ə. V-IV minilliklər) artıq gil qablar hazırlayırdılar. Gilə saman qatırdılar. Qab-qacağın ilk nümunələri əllə hazırlanırdı, tədricən dulus dəzgahından istifadə edirdilər. Qaba təsvirlər vururdular. Təsviri qırmızı qab üzünə qara boyalı çəkirdilər. Gildən öküz heykəlcikləri, qiymətli daşlardan bəzək əşyaları düzəldirdilər. Əqiq, firuzə və lacivərd qiymətli daşlarından muncuqlar hazırlayırdılar. Artıq bilərzik də düzəldə bilirdilər. Əkinçilik təsərrüfatı genişlənmişdi. Darı və pambıq becərildilər, xurma ağacıları əkirdilər. Taxılı böyük anbarlarda saxlayırdılar. Bu da əhalinin artımı ilə bağlı idi. Bu mədəniyyət tədricən Belucistanın cənubuna və Hind vadisinə yayılmışdı. Cənubi Belucistanda (Amrı kəndi) çoxotaqlı evlər tikilirdi. Qablara çoxrəngli təsvirlər vururdular. Sonrakı Merqarda misdən biz, yastı balta, bıçaq tiyəsi, sancaq düzəldirdilər. Cənubda da mis əşyalar hazırlayırdılar.

Hind vadisində oturaq həyat sürən erkən əkinçi-maldar əhali təmsil olunmuşdu. Burada (Qumla, Saray-qala) kərpic evlər aşkar

edilməsə də, evin tərkib hissəsi olan ocaqlar tapılmışdı. Sakinlər xırda daş alətləri, o cümlədən balta, sümük dən biz, hamar gil qablar hazırlayırdılar. Onlar yarımqazma evlərdə yaşayırdılar. Eyni mədəniyyətə mənsub olan Cəlilpurda evləri bishməmiş kərpicdən inşa edirdilər. Qanq çayı vadisində e.e. II minillikdə yapma üsulu ilə saxsı qab istehsal edirdilər. Sakinlər düyü becerirdilər. Burada daha qədim təsərrüfat formaları – ovçuluq, balıqcılıq və yiğma öz varlığını saxlayırdı. Kalibanqan yaşayış məntəqəsinin arxeoloji tədqiqi daş alətlər və mis eşyalar ortaya çıxarmışdı. Əqiq və xalsedon¹ kimi qiymətli daşlardan istifadə edirdilər. Bəzək eşyalarından muncuq və bilərziyi əqiq, balıqqulağı, mis və bişirilmiş gildən düzəldirdilər. Təsərrüfatda təsvirli qab-qacaqlar işlədirdilər. Təsvirlər çoxrəngli olmaqla həndəsi cizgilərdən, bitki, balıq, buynuzlu iri heyvanlardan ibarət idilər. Təsvir və naxışlar qara boyla ilə qırmızı qab üzünə, yaxud çoxrəngli qab üzünə çəkilirdi. Xeyli öküz heykəlcikləri tapılmışdı. Bununla yanaşı, gil arabə nümunələri aşkar edilmişdir. Yəqin ki, arabalara öküz qoşurmuşlar. Heyvanlardan nəqliyyatda qoşqu qüvvəsi kimi istifadə edirdilər. İqtisadiyyatın inkişafı qədim Hindistan cəmiyyətinin nisbətən yüksək mədəniyyət mərhələsinə qədəm qoymasına şərait yaratdı.

Şərqi Hindistanda Qanq sayı vadisində e.e. III-II minillikdə dairəvi evlərdə yaşayırdılar. Evlər gil palçıqdan tikilirdi.

Qab-qacaq qırmızı, boz və qara rəngə çalırdı. Dulus dəzgahı tətbiq olunurdu. Alətlər daş, sümük və heyvan buynuzundan hazırlanırdı. Müxtəlif bəzək eşyaları və fiqurlar düzəldirdilər. Hindistanın cənubunda neolit dövründə əhali əkinçilik və maldarlıqla məşğul olurdu. Evlər dairəvi tikilirdi, bəzən dirək qoyulurdu. Dirəkli düzbucaq evlər də tikildilər. Qab-qacaq naxışlı və naxıssız istehsal olunurdu. Bəzi hallarda boz rəngə çalırdı. Qablar el ilə düzəldilirdi. Hindistanın müxtəlif hissələrində neolit mədəniyyəti qeyri-bərabər inkişaf etmişdi. Neolit mədəniyyəti nisbətən erkən Hind vadisi və ona yaxın ərazidə yayılmışdı.

Eneolit dövrü mədəniyyəti (e.e. V-IV minilliklər) əsasən Hind vadisində müəyyən edilmişdi. Düzbucaq evlərin tikilişi davam etdirilirdi. Əkinçilik təsərrüfatında yeni bitki növü becərilir, pambıq əkininin başlanğıcı qoyulurdu. Naxışlı qablar da istehsal olunurdu. Dulus dəzgahı artıq geniş tətbiq olunurdu. Qablar xüsusi dulus

¹ Kvars növünə aid qiymətli daş

kürələrində bişirilirdi. Misdən alət və əşyalar hazırlanırdı. Hind vadisində eneolit dövründə Harappa və Mohenco-Daro şəhər mədəniyyətinin meydana gəlməsinə şərait yaranmışdı. Hindistanın eneolit mədəniyyətinin mənşəyi barədə də müxtəlif fərziyyələr mövcud olmuşdur. Onun mənşəyini şumerlər və hind-arilərlə bağlayırdılar. Lakin eneolit mədəniyyətinin əvvəlki hind mədəniyyətinin ardıcıl inkişafını təşkil etməsi arxeoloji materiallar əsasında təsdiq olunur. Bu hal eyni zamanda qədim hind əkinçi-maldar tayfalarının Ön və Orta Asiya əhalisi ilə iqtisadi və etnik əlaqələrini inkar etmir.

Ön qədim Çin mədəniyyəti Xuanxe çayı vadisində meydana gəlmişdir. Neolit dövründə burada əkinçi-maldar tayfalar yaşayırırdı. Tayfalar oturaq həyat sürürdülər. Neolit e.ə. VI-IV minillikləri əhatə etmişdir. Xuanxe çayı vadisində və yaxınlığında sakinlər komalarda yaşayırırdılar. Komalar dairəvi və dördbucaq şəkildə tiki-lirdi. Divarlar gil və saman qarışıqlı palçıqla suvanırdı. Komalar yarıya qədər çuxura salınırdı. Evin orta hissəsində ocaq qalayırdılar. Otaqlar kiçik tutumlu olmuşdur. Mərasim və yiğincaqlar xüsusi böyük tutumlu otaqlarda keçirilirdi. Qazıntılar zamanı 125 kv.m. sahəni tutan ev aşkar edilmişdi.

Neolit sakinləri daşdan bıçaq, dəndaşı, balta hazırlayırdılar. Alət hazırlanmasında sümükdən də istifadə edirdilər. Dəvə gözündən ox və nizə ucları düzəldirdilər. Saxsı qab istehsalı geniş yayılmışdı. Qablar müxtəlif şəkildə hazırlanırdı. Kasa və cam, şışoturacaqlı boğazı dar və üçayaqlı qablar istehsal olunurdu. Qablar qırmızı, sarımtıl, açıq-qırmızı rənglərdə bişirilirdi, bəzən həndəsi təsvirlərlə bəzədilirdi. Bir sıra hallarda naxışlar boyası ilə çiy qablara vurulurdu, sonra isə qablar bişirilirdi. Darı taxıl növünün becərilməsi geniş yayılmışdı. Taxılı xüsusi quyularda saxlayırdılar. Ev heyvanları donuz və itdən ibarət idi.

E.ə. IV minilliyyin birinci yarısında Banpo yaşayış məskənində əkinçi-maldar əhali təmsil olunmuşdu. Burada gövdəli binalar inşa edilirdi, evin iç divarına gil-saman qarışıqlı palçıqdan suvaq çəkiildi. Evlər dairəvi və düzbucaq tikilirdi. Təsərrüfat quyuları evin yanında qazılırdı. Gil qablar müxtəlif idi. Əsasən yastıdibli qablar hazırlanırdılar. Qablara həndəsi naxışlar, quş və heyvan təsvirləri vururdular. Üçayaqlı qab istehsal edirdilər. Gil qabları ikipilləli kürələrdə bişirirdilər. Saxsı qablar qırmızı və boz rəngə boyanırdılar. Açıq rəng

qablar da istehsal olunurdu. Daş alətlər əsasən cilalanırdılar. Balta, kərki, çəkic, iskənə, toppuz kimi alətlər bu qəbildəndir. Daş və sümük ox ucları düzəldirdilər. Yaşayış məskənindən sümükdən hazırlanmış xeyli iynə, muncuq, bilerzik tapılmışdır. Yun əyirmə və toxuma sənəti meydana gəlmişdi. Ölüləri qəbiristanlıqda dəfn edildilər. Uşaqları böyük küplərdə yaşayış məskənində basdırıldılar. Meyiti düz uzadılmış vəziyyətdə dəfn edildilər.

Eneolit dövrü (e.ə. IV-III minilliklər) istehsalın dəyişməsi və təkmilləşməsi ilə fərqlənirdi. Qab-qacaq artıq biri digərinə keçən müxtəlif rənglərdə hazırlanırdı. Boz və qara rəngli qab istehsalı daha da genişlənmişdi. Qabları əl ilə yox, dulus dəzgahında hazırlanırdılar. Qabbişirmə texnologiyası təkmilləşmişdi. Dəfn mərasimi dəyişiliirdi. Meyit torpaq qəbirlərdə dəfn edilir, yanına qab-qacaq qoyulurdu. Ev heyvanlarına iri və xırda buynuzlular əlavə olunmuşdu.

Xuanxe çayı vadisində e.ə. IV minillik – III minilliyyin birinci yarısında Yanşao mədəniyyəti təmsil olunmuşdu. Bu mədəniyyətə bəzəkli və təsvirli qab-qacaq məmulatı səciyyəvi idi. Üçayaqlı qablar geniş istehsal olunurdu. Banpo və Yanşao sakinlərinin antropoloji görkəmi monqol tipinə aid imiş. Ev heyvanlarından it və donuz saxlayırdılar. Sonrakı Luşan mədəniyyəti dövründə boz və qara hamar saxsı qablar, o cümlədən üçayaq qab-qacaq, uzunboğaz güldən yayılmışdı. Luşan mədəniyyətinə mənsub ərazidə sürətli fırlanan dulus dəzgahı vasitəsilə saxsı qablar istehsal edildilər. Təsviri qab istehsalı azalmışdı.

Dulusçuluq xüsusi peşə sahəsinə çevrilmişdi. Əkin sahələri genişlənirdi. Taxılı daşdan və balıqqulağından düzəldilmiş oraq ilə biçirdilər. Artıq buynuzlu iri və xırda heyvanlar əhliləşdirilmişdi. Ətrafına sədd çəkilmiş yaşayış məskənləri meydana gəlirdi. Bu, xarici basqlılardan qorunmaq məqsədilə edilirdi.

Ən qədim Şərqi ölkələrində neolit və eneolit oxşar və müəyyən fərqləndirici əlamətlərlə inkişaf edirdi. Lakin bu ölkələrin hamısını bir ümumi cəhət birləşdirirdi. Bu da ən qədim Şərqi ölkələrinin ibtidai-icma quruluşundan sinifli cəmiyyətə doğru inkişafından ibarət olmuşdur. Qədim Şərqi bir sıra ölkələrində artıq eneolit və tunc dövrlərində sinifli cəmiyyət və dövlət yaranmışdı. Qədim Şərqi tarixi məhz bu dövlətlərin meydana gəlməsini, inkişafı və tənəzzülünü şərh edəcəkdir.

5. QƏDIM ŞƏRQİN ÖYRƏNİLMƏSİ TARİXİ

Qədim Şərq hələ qədim yunan yazıçılarının diqqətini cəlb etmişdir. Lakin nə o zaman, nə də orta əsrlərdə qədim Şərq tarixi yiğcam şəkildə tədqiq olunmadı və oluna da bilməzdi. XIX əsrde elmin inkişafı ilə əlaqədar olaraq qədim Şərq əsatirlərinə maraq sürətlə artmağa başladı. Bu da qədim Şərq yazılı ədəbiyyat və maddi mədəniyyət abidələrinin aşkar edilməsi, bununla əlaqədar olaraq öyrənilməsi ilə bağlı idi. XIX əsrin ikinci yarısında qədim Şərqi müxtəlif ölkələrinə və məsələlərinə dair əsərlər yazılmaya başladı.

Lakin qədim Şərqə həsr olunmuş ilk əsərlərdə əsasən elmdən uzaq olan, əfsanəvi hadisələrə xeyli yer verirdilər. Bu da aydınlaşdır. İlk müəlliflərin əsərləri antik tarixçilərin, Tövrətin və Avropa səyahətlərinin əfsanəvi və qeyri-dəqiq məlumatları ilə dolu idi. Bu məlumatlara tənqidi yanaşılmırıldı.

XIX əsrde məşhur filosof Hegelin qədim Şərqə həsr olunmuş “Şərq aləmi” nəşr olunmuşdu. Hegel də öz əsərini mənbələr əsasında yazmışdı. O, ilk dəfə qədim Şərq tarixini və mədəniyyətini yiğcam halda vermək cəhdi göstərmişdi, lakin onun əsərində qədim Şərq mədəniyyəti təhrif olunmuş və əfsanəvi hadisələrə geniş yer verilmişdi. Eyni sözləri F.Lenormanın qədim Şərq tarixinə həsr olunmuş əsəri haqqında da demək olar. Onun əsəri əfsanəsi hadisələrlə doludur.

Qədim Şərq tarixinə aid ciddi əsərlərdən biri ilk dəfə XIX əsrin sonunda fransız alimi Q.Maspero tərəfindən yazılmışdı. Bu dövrdə artıq qədim mixi yazılar və heroqliflər oxunmuş və mənası elm üçün açılmışdı. Arxeoloji qazıntılar bir çox qədim Şərq mədəniyyətini aşkar etmişdi. Qədim Şərq tarixinə aid ümumileşdirici əsərlərin yazılıması üçün şərait yaranmışdı.

Əsərdə qədim Şərq tarixi ümumdünya tarixinin bütöv bir hissəsi kimi şərh olunmuşdur. Q.Maspero dövrünün məlum olan mənbələrindən geniş istifadə etmişdi. Q.Maspero əslinda misirşunas idi. Buna görə də qədim Şərq xalqlarının həyatına həsr elədiyi kitabda Misir tarixi daha müfəssəl işıqlandırılmışdı. Q.Masperonun “Klassik Şərq xalqlarının qədim tarixi” əsərində siyasi məsələlərlə yanaşı, qədim Şərq xalqlarının dil və mədəniyyətinə, eləcə də siyasi tarixinə diqqət yetirilmişdi. Lakin onun əsərində müəyyən nöqsanlar vardır.

XVIII-XIX əsr elmi Şərqi ölkələrinə minilliklər boyu dəyişilməyən və inkişaf etməyən cəmiyyət kimi baxırdı. Q.Maspero da mövcud olan nəzəriyyənin təsiri altına düşərək qədim Şərqi xalqlarının iqtisadiyyatını və ictimai münasibətlərini dəyişilməz şəkildə şərh etmişdi. Onun fikrincə, qədim və ona müasir Şərqi arasında heç bir iqtisadi və ictimai ferq olmamış, Şərqi, ümumiyyətə, dəyişilməz qalmışdır. Beləliklə, o, Şərqdə tarixi inkişafi inkar edirdi.

XIX əsrin sonunda (1895) Eduard Meyer “Qədim tarix” əsərini yazmışdı. Bu əsərdə qədim Şərqi tarixi də müəyyən yer tuturdu. Əsərdə tarix elminin nailiyyətləri tam surətdə nəzərə alınmışdı. E.Meyerin əsəri qədim Şərqi xalqlarının tarixini müfəssəl işıqlandırırdı. Lakin əsərdə qədim dünya tarixinin nəzəri məsələləri idealist baxımdan şərh edilirdi.

Qədim Şərqi tarixinə dair ümumiləşdirici əsərlərdən biri rus şərqşünası B.A.Turayev tərəfindən yaradılmışdır. B.A.Turayevin “Qədim Şərqi tarixi”nin həm mövzusu, həm də xronoloji çərçivəsi əvvəlki ümumiləşdirici işlərə nisbətən daha genişdir. Əsərə Van (Urartu) dövləti və digər ölkələrin tarixi əlavə olunmuşdu. Hadisələr son ellinizm dövrüne qədər şərh edilmişdir. Lakin B.A.Turayev də XIX əsr burjua tarix elminə səciyyəvi olan səhvləri təkrar etməyə məcbur olmuşdu. Onun əsərlərində ictimai-iqtisadi münasibətlərə yer verilməmişdir. Panbabilonizm nəzəriyyəsinə mənfi münasibət göstərən B.A.Turayev, E.Meyerin dövriyyə inkişafı nəzəriyyəsi haqqında heç bir mülahizə irəli sürməmişdir. Eyni zamanda müvafiq cəmiyyətin inkişafını işgalçılıq mühəribələri, tarixi şəxsiyyətlərin fəaliyyəti, əhalinin yerdəyişməsi (*miqrasiya*) ilə six surətdə bağlamışdır.

XIX-XX əsrlərdə qədim Şərqi tarixi əslində birtərəfli öyrənilirdi, bilavasitə xalqların tarixi, ictimai-iqtisadi münasibətlərin öyrənilməsi diqqəti cəlb etmirdi. Çox zaman bu, müvafiq qaynaqların olmamasından irəli gəlirdi.

Oktyabr inqilabından sonra sovet tarix elmi marksizm-leninizm metodologiyasını əsas götürdü. 30-cu illərdə qədim Şərqi cəmiyyətinin ictimai-iqtisadi xüsusiyyətinə həsr olunmuş elmi mübahisə başlandı. Həmin mübahisələr qədim Şərqi ictimai-iqtisadi münasibətlərinin tədqiqini genişləndirdi.

Gənc sovet tarix elmi qədim Şərqə feodal cəmiyyəti kimi baxırdı. Qədim Şərqdə feodalizm quruluşunun olması nəzəriyyəsi tarixi

materializmin ictimai-iqtisadi formasiyalar təliminə uyğun gəlmirdi. Belə bir şəraitdə 1934-cü ildə V.V.Struvenin “Qədim Şərqi tarixinin qısa kursu” çap edildi. Bu dərsliyin əsasını müəllifin ali məktəbdə oxuduğu mühazirələr təşkil etmişdi. O, bir çox qədim dilləri bilməklə yanaşı, müəllimlik və elmi-tədqiqat iş təcrübəsinə malik idi. Bu ilk qısa dərslikdə Babilistan, Misir, Assuriya, İran, Finikiya və Fələstin tarixi şərh olunmuş, giriş hissəsində isə qədim Şərqi quldarlıq ictimai-iqtisadi formasiya mərhələsində olmasını söyləmişdi. Bu müddəə 1937-ci ildə onun çapdan çıxmış yeni dərsliyində də öz əksini tapmışdı. Nisbetən dolğun yazılmış həmin dərslik İkiçayarası (Babilistan, Assuriya, Kassi sülaləsi), Elam, Het, Finikiya, İsrail, Yəhuda, İran, Midiya və Urartu tarixini əhatə edirdi. Hindistan və Çin tarixi az tədqiq olunduğundan dərsliyə düşməmişdi.

1941-ci ildə akad.V.V.Struvenin sonuncu “Qədim Şərqi tarixi” dərsliyi çap olundu. Hindistan və Çin tarixi qədim Şərq üzrə ümumiləşdirici əsərlərə daxil edildi. Yazılı mənbələrdən və mövcud ədəbiyyatdan ətraflı istifadə edən V.V.Struve ilk dəfə ictimai-iqtisadi münasibətlərə əsərdə geniş yer verdi. Burada maddi nemətləri yaranan qədim Şərqi xalqlarının tarixi müvafiq şəkildə öz əksini tapdı. Kitabın əsas ictimai-iqtisadi müddəəsi ondan ibarətdir ki, qədim Şərqdə quldarlıq cəmiyyəti olmuşdu.

1948-ci ildə V.İ.Avdiyevin “Qədim Şərqi tarixi” dərsliyi nəşr edildi. Qədim Şərq üzrə tarix elminin nailiyyətləri və ilk mənbələrin məlumatı kitabda öz geniş əksini tapdı. Onun dərsliyi bir çox xalqlarının dilinə, eləcə də xarici dillərə tərcümə olunmuşdu və Dövlət mükafatına layiq görülmüşdü. Lakin əsərin üçüncü nəşri qədim Şərqi tarixi üzrə əldə edilən son nailiyyətləri nəzərə almamış, tarix elminin 50-ci illərdəki səviyyəsindən yüksəyə qalxmamışdı. 40-ci illərin sonunda M.Yerevanski ilk dəfə Azərbaycan dilində “Qədim Şərq” dərs vəsaitini çap etdirdi. Bu, qədim Şərqi tarixinin tədrisi sahəsində xeyli müsbət rol oynadı.

Böyük Vətən müharibəsindən sonra qədim Şərqi tarixi elmi baxımdan daha geniş tədqiq olunmağa başlandı. Alımlar qədim Şərqi tarixinin müxtəlif mühüm problemləri üzərində səmərəli iş aparmışlar. Ayrı-ayrı ölkələr, məsələn, Misir, Sumer, Assuriya, Babilistan, Elam, Urartu, Het dövləti, Midiya, Əhəməni dövləti, Hindistan, Çin

və s. üzrə monoqrafik əsərlər yaradılmışdır. 1970-ci ildə D.Q.Reder və E.A.Çerkasovanın pedaqoji institutlar üçün nəzərdə tutulmuş qısa “Qədim dünya tarixi” (I hiss) dərs vəsaiti məhz bu yeni istiqaməti əks edən ilk əsərlərdən biridir. Elmin son nailiyyətləri burada yiğcam şəkildə öz əksini tapmışdır.

1979-cu ildə V.I.Kuzişşinin redaktəsi altında “Qədim Şərq tarixi” dərsliyi çap edildi və 1988-ci ildə onun yeni nəşri çıxdı. Qədim Şərq tarixi elminin son nailiyyətləri bu kitabda öz əksini tapdı. Əvvəlki dərsliklərdən fərqli olaraq bu kitab müxtəlif qədim Şərq ölkələri tarixi üzrə ixtisaslaşmış müəlliflər kollektivi tərəfindən yazılmışdır. Onların əksəriyyəti ali məktəb pedaqoji təcrübəsinə malik alimlərdən ibarətdir. Qədim Şərq cəmiyyətləri və dövlətlərinin ən mühüm inkişaf xətləri kitabda şərh olunmuşdur. Dərsliyin fərqləndirici cəhəti ondan ibarətdir ki, burada ilk dəfə Kiçik Asiya (Anadolu), Ərəbistan yarımadası, Orta Asiya, Ön Qafqaz, Uzaq Şərq ölkələri tarixi həmçinin şərh edilmişdi. Eyni zamanda, etnik və dil məsələlərinə diqqət yetirilmişdi. Kitabda qədim Şərq quldarlıq cəmiyyəti kimi xarakterizə olunmuşdur. Kitabda qədim Şərq cəmiyyəti tarixinin dövrləşdirilməsi üç mərhələyə bölünmüştür. Birinci mərhələ e.e. IV minilliyyin sonu – III minilliyyi əhatə edir. Bu zaman Misir, Sumer və Hindistanda quldarlıq cəmiyyətinin yüksək inkişaf etmiş mərkəzləri meydana gəlmişdi. İkinci mərhələ e.e. II minillik – I minilliyyin əvvəlini əhatə edir. Bu mərhələdə qədim Şərq cəmiyyətlərində ictimai-iqtisadi münasibətlər daha da inkişaf etmiş, yeni quldar dövlətləri yaranmışdı. Üçüncü mərhələ e.e. I minilliyyin ortası – eramızın I minilliyyin ortasını əks edir. Bu, qədim Şərq quldarlıq cəmiyyətlərinin son dövrünü təşkil edirdi. Bundan sonra feodalizm ictimai-iqtisadi forması siyası başlanırdı.

Qədim Şərq tarixinin tədrisi və öyrənilməsi üçün üçcildlik qədim dünya tarixinin böyük əhəmiyyəti vardır. Kitab üç ad altında nəşr edilmişdi: “Ən qədim dövr”, “Qədim cəmiyyətlərin çiçəklənməsi” və “Qədim cəmiyyətlərin tənəzzülü”. Üçcildlik əsər müvafiq surətdə İ.M.Dyakonov, V.D.Neronova, İ.V.Svineskayanın redaktəsi altında 1982-ci ildə çap olunmuşdur. Kitablarda qədim Şərq cəmiyyəti tarixinin siyasi, iqtisadi, sosial, mədəni, etnolinqvistik məsələləri şərh edilmişdir. Kitab ayrı-ayrı mühazirələr şəklində tərtib olunmuşdur. Hər mühazirə müəyyən bir problemi işıqlandırır. Lakin qədim Şərq

tarixinin problem və nəzəri məsələləri eyni baxımdan izah olunmayışdır. Çünkü hər mühazirənin müəllifi qoyulan problemlə öz münasibətini bildirmiş və buna uyğun onu təhlil etmişdir. Bu üçcildlikdən dərs vəsaiti kimi istifadə oluna bilər. Burada Şərqi tarixi elminin son nailiyyyətləri nəzərə alınmış, zəngin faktiki material verilmişdir. Qədim Şərqi quldarlıq cəmiyyəti kimi qəbul edilmişdir. Burada da qədim cəmiyyətin tarixi üç mərhələyə bölünmüştür. Kitabdakı dövrləşdirməyə görə, birinci mərhələ e.e. IV minilliyyin sonu – II minilliyyin sonunu, ikinci mərhələ e.e. II minilliyyin sonu – I minilliyyi, üçüncü mərhələ eramızın I minilliyyinin birinci yarısını əhatə edir. Bu baxıma görə, əvvəlkı mərhələdə sinifli cəmiyyət və dövlət əmələ gəlmış, sonra quldarlıq münasibətlərinin yüksək inkişafı başlamış və nəhayət, qədim cəmiyyətlər tənəzzülə uğramış, feodalizmə məssus əlamətlər meydana gəlmışdır. Tədris zamanı başqa, daha aydın dövrləşdirmənin verilməsi məqsədə uyğun olardı. Kitabda bir sıra problemlərin ehtimallı həlli qeyd edilmir, bəzi qədim ölkələrin tarixi xeyli qısa, yaxud heç şərh olunmamışdır, bir sıra etnik və dil problemlərinə münasibətlə heç cür şərkləşmək olmur. Diqqətli oxucu özü bunları ayırd edə bilər.

İ.M.Dyakonovun redaktəsi ilə 1983-cü ildə çapdan çıxmış “Qədim Şərqi tarixi”nin akademik nəşrinin (iki hissədə) birinci hissəsi ən qədim sinifli sivilizasiyasının ilkin ocaqları tarixinə həsr olunmuşdur. Burada paleolitdən (daş dövrü) eneolitə (daş-mis dövrü) qəderki dövrə mənimsemə təsərrüfatından istehsal təsərrüfatına keçid, əkinçi-maldar təsərrüfatının meydana gəlməsi, əkinçilik mədəniyyətinin yaranması, ictimai əmək bölgülərinin baş verməsi, sənətkarlığın fərdiləşməsi İkiçayarası və ona yaxın ərazi materialları əsasında şərh edilmişdir. Erkən İkiçayarası və Elam quldarlıq cəmiyyəti tarixi müvafiq tədqiqatların elmi nəticəsinə uyğun olaraq işıqlandırılmışdır.

Əsərin ikinci hissəsi isə M.Q.Bonqard-Levinin redaktəsi altında çapdan buraxılmışdır. Kitab Ön Asiya və Şimali Afrikanın qədim tarixinə həsr olunmuşdur. Burada erkən Assur, Het, Suriya, Fələstin, Finikiya və Misirin siyasi, ictimai-iqtisadi və mədəni tarixi öz şərhini tapmışdır.

6. QƏDIM ŞƏRQ CƏMIYYƏTİNİN İCTİMAİ-IQTİSADI XÜSUSİYYƏTLƏRİ

XIX əsrde qədim Şərq tarixinə maraq daha da artmağa başlayır. Qədim Şərq tarixinə, mədəniyyətinə dair elmi əsərlər yaradılır. Lakin faktik materialın azlığı və ümumiyyətlə, Qərb tarixşünaslığının məhdudluğunu qədim Şərq cəmiyyətinin ictimai-iqtisadi xüsusiyyətlərini müəyyənləşdirməyə imkan vermirdi.

Alman tarixçisi, "Qədim dünya tarixi" əsərinin müəllifi E.Meyer tarixin qanuna uyğun inkişaf prosesini inkar edən "dövriyyə" nəzəriyyəsinin banisi kimi məşhurdur. Həmin nəzəriyyəyə görə, guya insan cəmiyyəti bir neçə qapalı inkişaf dövrü keçmişdir. Bu inkişaf dövrləri biri digərindən fərqlənmir, yəni biri digərini təkrar edir. Guya qədim dünya bir inkişaf dövriyyəsi keçir, sonrakı dövrdə inkişaf eyni səviyyədə yenidən təkrar olunur, yəni dövrdə də həmin qapalı inkişaf dövriyyəsi təkrar davam edir. Əslində E.Meyerin nəzəriyyəsi cəmiyyətin qanuna uyğun ictimai-iqtisadi inkişafını inkar edir, cəmiyyətdə baş verən köklü mütərəqqi inkişafi dəyişilməz dövriyyələrə böldürdü. Onun fikrincə, qədim Şərq, qədim Qərb, orta əsr və yeni dövr Avropası eyni inkişaf səviyyəli müxtəlif dövriyyələr keçirmişdir. Guya qədim Şərqdə feodalizm, Qərbdə (Yunanistan və Romada) isə kapitalizm quruluşu mövcud olmuşdur və bu vəziyyət yeni dövrlər qədər davam etməkdədir.

E.Meyer qədim Şərq xalqlarını irqi mənsubiyyətlərinə görə birini digərindən ayırib onların inkişafına Hind-Avropa tayfalarının böyük təsir göstərdiyini qeyd edirdi. E.Meyerin ictimai və iqtisadi münasibətlərin qanuna uyğun inkişafını inkar edən nəzəriyyəsi əslində XIX əsrin ortalarında meydana gəlmış marksizmin elmi sosializm təliminə qarşı yönəldilmişdi. E.Meyerin nəzəriyyəsi rus tarixçisi İ.M.Rostovsevin elmi yaradıcılığına müəyyən təsir göstərmüşdi. Kapitalizm sistemini əbədi kateqoriya hesab edən İ.M.Rostovsev qədim Şərqdə, E.Meyer kimi, feodalizm yox, antik dünya aləmininə nisbətən inkişaf etmiş kapitalizm cəmiyyəti görürdü. O, qədim dövr üçün qul və quldar əvəzinə, proletariat və burjua məfhumlarını işlədirdi. Kapitalizm və quldarlıq cəmiyyətlərində mövcud olan əməyin istismar formaları arasındaki fərqi inkar edirdi.

XIX əsrin sonu – XX əsrin əvvəllerində yaşamış alman alimi Karl Büxer "Xalq təsərrüfatının yaranması" əsərində tarixin dövrləşdi-

rilməsini iqtisadi amillər əsasında təqdim edirdi. O, cəmiyyətin inkişaf tarixini üç mərhələyə bölmüşdü: birinci – ev təsərrüfatı; ikinci – şəhər təsərrüfatı; üçüncü – xalq təsərrüfatı.

K.Büxerə görə, ev təsərrüfatı natural xüsusiyyət daşıyırı, orada inkişaf olmamışdı. Onun bölgüsünə görə, "Ev təsərrüfatı" mərhələsi ibtidai-icma quruluşu və feodalizm dövrünü əks etdirməli idi. Beləliklə, K.Büxer "təsərrüfat mərhələləri" nəzəriyyəsilə marksizmin ictimai-iqtisadi formasiyalar təliminin əleyhinə çıxırdı. K.Büxerin nəzəriyyəsi tarixin dövrləşdirilməsini, cəmiyyətin ictimai-iqtisadi inkişafını texnikanın səviyyəsi ilə müəyyənləşdirirdi.

XIX əsr və XX əsrin əvvəlində yaşamış fransız alimi Emil Levassor tarixi prosesin ictimai-iqtisadi formasiyalar üzrə bölünməsini inkar edirdi. Bununla o, gələcəkdə sosializm cəmiyyətinin müəyyən tarixi inkişaf mərhələsini təşkil edəcəyini şübhə altına alırdı.

Bu nəzəriyyələr marksizmin kəşf etdiyi tarixi materializmə və onun ictimai-iqtisadi formasiyalar müddəəsəma qarşı onu inkar etməklə, kapitalizmi ən yüksək inkişaf mərhələsi kimi qələmə vermişdi.

XX əsrin əvvəllerində qədim dünya tarixinin inkişafını eyni mövqedən işıqlandıranlardan biri də Maks Veber idi. O, "Qədim dənənin aqrar tarixi" əsərində nəinki qədim Şərq, eləcə də antik ölkələri feodal cəmiyyəti kimi qələmə verir, bununla da quldarlıq ictimai-iqtisadi münasibətlərinin varlığını inkar edirdi. M.Veberin fikrincə, Şərqi ictimai həyatına din, yəni ideoloji üstqurum böyük təsir göstərmışdı. Bütün cəmiyyətlər guya ideoloji üstqurumun təsiri altında inkişaf edirdi. M.Veber cəmiyyətin inkişafında iqtisadi amilin əhəmiyyətini azaldırdı. Onun "ideal-məntiqi tiplər" nəzəriyyəsi müxtəlif amilləri cəmləşdirir və cəmiyyətin inkişafında iştirak edən əsas amili – iqtisadiyyatı görmürdü. İctimai hadisələri təsadüf mövqeyindən izah edən M.Veberə görə, dünya dərkədilməzdır. Onun "modelinə" əsasən qədim dünya quldarlıq ictimai-iqtisadi formasiyasını yox, feodalizm formasiyasını keçmişdir.

İngilis tarixçisi A.Toynbı mədəniyyətə əsaslanan nəzəriyyə irəli atmışdı. Bu nəzəriyyəyə görə, müasir dövrə qədər vahid bəşəriyyət tarixi olmamışdır, cəmiyyət tarixi ancaq bizim zəmanəmizdən başlayır. A.Toynbı tarixi 21 mədəniyyətə bölrək, onlar arasında

heç bir əlaqə olmadığını qeyd edərək göstərir ki, tarixi inkişafı əks etdirən mədəniyyət təvəllüd, dirçəlmə, dönüş, dağıılma və məhvolma mərhələlərini keçir. Cəmiyyətin inkişafı guya Allahın çağırışı ilə yaradıcı azlıq tərəfindən həyata keçirilir, yaradıcılıq fəaliyyəti olmayan çoxluq isə onun ardınca gedir. Beləliklə, tarixi hadisələrin gedişində yaradıcı şəxsiyyətlərin fəaliyyətinə üstünlük verirdi. A. Toynbi müasir dövrədə beş mədəniyyətin – Uzaq Şərqi, hind, pravoslav dini, islam dini və Qərb mədəniyyətlərinin mövcud olduğunu qeyd edir; onun fikrincə, birinci dörd mədəniyyət məhv olmaqdadır, Qərb mədəniyyəti isə çiçəklənmə mərhələsinə qədəm qoymuşdur. A. Toynbinin mədəniyyət üzrə bəşəriyyət tarixini dövrləşdirməsi qeyri-iqtisadi amillərə əsaslanmaqla faktiki materialı nəzərə almır. Bu nəzəriyyə Şərqi xalqlarının yaradıcı inkişafə qadir olmasını təkzib edən qeyri-sağlam fikirlərə əsaslanır.

Tarixi prosesi inkar edən və qanuna uyğun inkişafı sünü amillər üzərində quranlardan biri də müasir Qərb alimi Rostoudur. “Qeyri-kommunist manifesti” (1960) əsərinin müəllifi Rostou texnikanın inkişafına əsaslanaraq, bəşəriyyət tarixini beş mərhələyə bölmə:

1. Aqrar cəmiyyət. Burada inkişaf yoxdur. Bu mərhələyə ibtidai-icma, quldarlıq, feodalizm cəmiyyətləri və zəif inkişaf etmiş müasir ölkələr daxildir;
2. Keçici cəmiyyət (XVIII əsrin ortası – XIX əsr);
3. Təkan və ya sənaye inqilabı mərhələsi (XVIII-XX əsrlər);
4. İqtisadi yetişmə mərhələsi (XIX-XX əsrlər);
5. Yüksək kütləvi mənimsəmə mərhələsi (müasir dövr).

Bu bölgü sünü olmaqla yanaşı cəmiyyətin formasıyalar üzrə ictimai-iqtisadi inkişafını inkar edir.

Qədim Şərqi cəmiyyəti barədə konsepsiyanın ilkin tənqidini V.V.Struvenin qısa dərsliyində əks olunmuşdu. Məlum olduğu kimi, Hegel ümumdünya tarixi prosesini dini amillər əsasında izah edirdi.

V.V.Struve yazdı ki, Hegelə görə, dünyəvi, mütləq ruh mövcud olmuşdur, bu ruh şərqdən qərbə doğru hərəkət edirmiş, qədəm qoyduğu cəmiyyət çiçəklənirmiş, tərk etdiyi cəmiyyət isə məhv olurmuş. Guya məhz ruhun şərqdən qərbə keçməsi nəticəsində qədim Çin, Hindistan, Babilistan, Assuriya, Yunanistan, Roma məhv olmuş, Qərb isə ona müasir olan alman cəmiyyətinin simasında çiçəklənmə

dövrünə qədəm qoymuşdu. Eyni zamanda, Hegel xalqları “tarixi” və “qeyri-tarixi” tiplərə bölmüş, bununla da irqçiliyi yaymışdır. Hegelin konsepsiyası Brüxer və başqalarına təsir göstərmişdi. V.V.Struve qeyd edirdi ki, kapitalizmin inkişafı ilə əlaqədar olaraq Hegelin konsepsiyası öz ehəmiyyətini itirə də, C.Meyerin “dövriyyə” nəzəriyyəsinin meydana gəlməsinə şərait yaratmışdı. Bununla əlaqədar V.V.Struve yazırkı ki, C.Meyerin “dövriyyə” nəzəriyyəsindən belə bir nəticə doğur – bəşəriyyət kapitalizm formasıyasında ləngiməlidir, çünki bu, insan cəmiyyəti üçün mümkün olan ən yüksək formasıyadır, həm də kapitalizmdən sonra, guya tərəqqi yox, orta əsr təhkimçiliyinə yol açılır. Yazılı sənədlərə və marksizm təliminə əsaslanan V.V.Struve belə neticəyə gəlmişdi ki, qədim sinifli cəmiyyətdə təhkimçilik (feodalizm) yox, quldarlıq formasıyası olmuşdur.

7. QƏDIM ŞƏRQ CƏMIYYƏTİNİN İCTİMAİ-IQTİSADİ XÜSUSİYYƏTLƏRİ BARƏDƏ ELMİ MÜBAHİSƏLƏR

Oktyabr inqilabından sonra tarix elmi qədim Şərqiñ müxtəlif sahələrini geniş tədqiq etməklə bərabər, onun ictimai-iqtisadi xüsusiyyətinə köhnə nəzərlə baxırdı. Qədim Şərqdə feodalizm cəmiyyətinin mövcud olması tarix elmində müoyyən mövqe tuturdu.

1925-1935-ci illərdə baş vermiş elmi mübahisə qədim, eləcə də müasir Şərqiñ ictimai-iqtisadi inkişafına həsr edilmişdi. Mübahisə zamanı iki istiqamət yaranmışdı. Bir qrup alim qədim Şərqdə feodal istehsal üsulunun mövcudluğunu sübut etməyə çalışırdı. Digər qrup – qədim (eləcə də müasir) Şərqdə Asiya istehsal üsulunun olduğunu təkid edirdi. Mübahisənin ilk mərhələsində ancaq antik ölkələrdə quldarlığın olması inkar edilmirdi.

Qədim Şərqiñ ictimai-iqtisadi quruluşuna həsr olunmuş elmi mübahisə Asiya istehsal üsulunun mahiyyəti haqqında, onun Şərqdə mövcud olması barədə inandırıcı dəlillər gətirə bilmədi. Asiya istehsal üsulu anlayışı tərəfdarlarının sayı getdikcə azaldı. Mübahisə iştirakçılarının eksəriyyətinin fikrincə, Şərqdə qədim, orta əsr və yeni dövrlərdə ancaq feodal ictimai-iqtisadi münasibətləri mövcud olmuşdur. Lakin bu konsepsiya da Şərq ölkələrinin həqiqi inkişaf mərhələsini aydınlaşdırırmırı.

1933-cü ildə V.V.Struve “Qədim Şərqi quldarlıq cəmiyyətinin yaranması, inkişafı və süqutu problemi” məqaləsində mənbələrə əsaslanaraq qədim Şumer cəmiyyətinin ictimai-iqtisadi münasibətlərini tədqiq edib quldarlığın burada geniş inkişaf etdiyini göstərdi. Eyni zamanda o, Misirdə köləliyin istehsalatda mühüm rol oynadığını müəyyənləşdirdi. Faktiki materiallar əsasında Qədim Şərqdə quldarlıq ictimai-iqtisadi formasiyanın mövcudluğunu göstərdi. Yeni elmi konsepsiya tədricən, xüsusən Böyük vətən müharibəsindən sonra tarixşünaslıqda möhkəm mövqe tutdu.

1930-cu illər elmi mübahisəsi Sovet İttifaqında başlanmışdı, lakin xarici elmi-nəzəri mətbuatda demək olar ki, keçməmişdi. Qədim Şərqi ictimai-iqtisadi quruluşuna həsr olunmuş 60-cı illər elmi mübahisəsi isə əsasən xarici marksist mətbuatında başlamış və Sovet İttifaqında davam etdirilmişdi. Bu problem təkcə Sovet İttifaqında deyil, eləcə də Fransa, İngiltərə, keçmiş Almaniya Demokratik Respublikası, Macarıstan, Yaponiya, Çexoslovakiya və b. ölkələr mətbuatında müzakirə edilirdi. Bu onu göstərir ki, marksizm-leninizmin ictimai-iqtisadi formasiyalar barədə təliminə artıq şübhə ilə yanaşırlılar.

Formasiyalar haqqında təlim təkcə nəzəri əhəmiyyətə malik deyildi. Şərqdə kapitalizm quruluşuna qədər mövcud olmuş formasiyalar haqqında problem praktiki əhəmiyyət də kəsb edirdi. Müstəmləkəçilikdən azad olmuş Asiya və Afrika ölkələrinin öz inkişaf yoluunu müəyyənləşdirməklə əlaqədar olaraq, bu ölkənin ictimai-iqtisadi münasibətlərinin xüsusiyyətinin öyrənilməsi lazımdı. Bəzi Qərb alımları Şərqi inkişaf etməyən aləm kimi qələmə verməklə, Asiya və Afrika xalqlarının müstəqil inkişafına qadir olmadıqlarını sübuta yetirməyə çalışırdılar.

50-ci illerde ümumdünya tarixində formasiyaların ardıcıl olaraq dəyişilməsinə şübhə oyadan məqalələr çap olunmağa başladı. Q.Rünter və Q.Şortun (ADR) fikrincə, qədim Şərqi ölkələrində istehsalın əsasını azad kəndli əməyi təşkil edirdi. Ziddiyət qul və quldarlar arasında yox, torpaq sahibləri və kəndlilər arasında meydana gəlirdi. Köləlik yüksək səviyyəyə qalxmamışdı, müstəqil qul üsyənləri olmamışdı. Buna görə qədim Şərqi cəmiyyətini quldar cəmiyyət hesab etmək olmaz. Məhz qədim Yunanistan və Romada quldarlıq istehsal üsulu mövcud olmuşdur.

E.Ş.Velnkof qədim Şərqi ölkələrini “Şərqi müstəbizmi” (despotizm) adlandıraraq, onu xüsusilə ziddiyətli sinifli cəmiyyət kimi qələmə verirdi. Burada dövlətin rəhbərliyi altında ictimai suvarma işləri həyata keçirilir, icma üzvləri ağır istismar olunurdu. Onun fırınca, burada nə ibtidai-icma, nə quldarlıq, nə də feodalizm olmuşdur. O da quldarlıq istehsal üsulunu ancaq Yunanıstan və Romaya tətbiq edirdi.

Tarixçi L.S.Vasiliyev Çin mənbələri əsasında belə bir nəticəyə gəlmişdi ki, e.o. I minilliyyin əvvəlində (Çjou dövrü) Çində xüsusi mülkiyyət ünsürləri, siniflər və dövlət təzəcə yaranırdı. Eyni zamanda əhali ağır istismar olunurdu. L.S.Vasiliyev Çjou cəmiyyətində quldarlıq yox, Asiya istehsal üsulunun olmasına meyil göstərirdi. Eyni zamanda rus tarixçisi Y.İ.Semyonov qədim Şərqdə feodal-quldar quruluşunun mövcud olduğunu qeyd etmişdi. Bir qrup çex alimi isə diqqəti Asiya tipli cəmiyyətdə quldar və feodal ünsürlərinin olmasına yönəltmişdi. 50-ci illərin sonu – 60-ci illərdə macar alimi F.Tekei Çjou cəmiyyətində Asiya istehsal üsulunun mövcudluğunu irəli sürmüş və belə qənaotə gəlmişdi ki, qədim Şərqdə Asiya istehsal üsuluna əsaslanan formasiya olmuşdur.

60-ci illərin əvvəllerində “Marksizm-Tudey” (İngiltərə) jurnalı öz səhifələrini qədim Şərqi ictimai-iqtisadi münasibətlərinə həsr etmişdi. Müəlliflər qədim Şərqdə quldarlıq formasiyasını inkar edir və Asiya istehsal üsuluna meyil göstərildilər. İtaliya, Fransa marksist jurnalları (“Rinaşita”, “Pansa”) ictimai-iqtisadi formasiyalara həsr olunmuş məqalələrdə qədim Şərqdə Asiya istehsal üsulunun varlığına üstünlük verirdilər.

Mövzu ilə əlaqədar mübahisənin coğrafi məzmunu da tədricən genişlənirdi. Artıq söhbət təkcə Şərqdən getmirdi. Avropa, Afrika və Kolumba qədərki Amerikada mövcud olmuş istehsal üsulları bu elmi mübahisənin əsas məzmununa çevrilmişdi. Beləliklə, ictimai-iqtisadi formasiyalar haqqında təlim 60-ci illərdə yenidən geniş mübahisəyə səbəb oldu.

1964-cü ildə fransız marksistləri J.Sürə-Kanal və M.Qodelye belə bir müdədə irəli sürdülər ki, Asiya istehsal üsulu ibtidai-icma quruluşundan sinifli cəmiyyətə keçid zamanı bütün xalqların tarixində mövcud olmuşdur. Bu mənada Asiya istehsal üsulu Afrikanın müasir

ölkələrinə, Kolumba qədərki Amerikaya, Yunanistan və Romaya tətbiq edilirdi. Eyni zamanda Avropanın ictimai-iqtisadi inkişafı qədim Şərq tipli ölkələrin inkişafından fərqləndirilirdi. Onların fikrincə, ardıcıl formasiya dəyişikliyi ancaq Avropada baş vermişdir. Eyni zamanda M.Qodelyeyə görə, sosializmə qədər yeddi istehsal üsulu mövcud olmuşdur. Məsələn, ibtidai-icma, Asiya, antik, quldarlıq, alman, feodalizm və kapitalizm istehsal üsulları. Lakin M.Qodelye K.Marksın və F.Engelsin əsərlərində rast gələn və müxtəlif ölkələrin xüsusiyyətini nəzərdə tutan ictimai-iqtisadi münasibətləri səhvən universal, yəni ümumdünya tarixi miqyasda mövcud olan istehsal üsulu kimi götürürdü. Bu nöqteyi-nəzərdən antik və Asiya istehsal üsulları quldarlıq formasiyasının müxtəlif variantları kimi qəbul edilə bilərdi.

Qədim Şərqdə quldarlıq quruluşunun mövcud olduğunu ilk dəfə hələ 30-cu illərdə əsaslandırın V.V.Struve 1964-cü ildə "Asiya istehsal üsulu anlayışı" adlı məqalə ilə çıxış etdi və həmin üsulu tamamilə rədd etmək əvəzinə, bəzi qədim Şərq ölkələrində bu üsulun mövcud olduğunu qeyd etdi. Akad. V.V.Struvenin şübhə və tərəddüdü bəzi ölkələr üzrə lazımi dərəcədə yazılı mənbələrin olmasından irəli gəlirdi.

60-cı illərdə qədim Şərq cəmiyyətinin ictimai-iqtisadi quruluşuna dair elmi mübahisə yeni mərhələyə qədəm qoydu. Qədim Şərqdən başqa Avropa, Afrika və Amerikanın kapitalizmə qədərki ictimai-iqtisadi inkişaf mərhələsi geniş müzakirə olunurdu. Müzakirə iştirakçıları ayrı-ayrılıqda K.Marksın, F.Engelsin və V.İ.Leninin əsərlərinə istinad edib bu və ya digər konsepsiyanı əsaslandırırlılar. Elmi mübahisə əsasən ictimai-iqtisadi formasiyalar təlimi ətrafında gedirdi. Beş ictimai-iqtisadi formasiya anlayışı bəzən inkar edilir, üç, yaxud dörd formasiya anlayışı təklif edilirdi. Bəzi mübahisə iştirakçılarına görə, qədim Şərqdə, o cümlədən Avropa, Afrika ölkələrində, Kolumba qədərki Amerikada xüsusi formasiya – Asiya istehsal üsulu mövcud olmuşdur. Mübahisənin digər iştirakçılarına görə, qədim Şərq cəmiyyəti və adı çəkilən ölkələr kapitalizmə qədər ancaq feodalizm ictimai-iqtisadi formasiyasını keçmişlər. Bəziləri qədim Şərq üçün qarışq feodalizm-quldarlıq quruluşu təklif edirdilər. Bununla yanaşı, bir qrup alim qədim Şərqi quldarlıq ictimai-iqtisadi inkişaf mərhələsində olduğunu qeyd edirdi.

Asiya istehsal üsulu. Bəzi alımların fikrincə, Asiya istehsal üsulu bir formasiya kimi sinifsız cəmiyyətdən sinifli cəmiyyətə keçid zamanı bütün ölkələrdə mövcud olmuşdur. Onlar Asiya istehsal üsulunu digər istehsal üsullarından fərqləndirən cəhətləri aşağıdakı kimi qeyd edirdilər. Bu zaman istehsal vasitələri və torpaq üzərində xüsusi mülkiyyət yox idi, icma torpaq sahibkarlığı mövcud idi. İstismarçı sinif hələ meydana gəlməmişdi. Lakin torpaqdan istifadə edən icmacılar dövlət və icmadan ayrılmış əyanlar tərəfindən istismar olunurdular. Eyni zamanda belə cəmiyyətdə artıq müstəbid dövlət hakimiyyəti yaranmışdı. Bütün torpaqlar dövlətə məxsus idi. Beləliklə, cəmiyyətdə xüsusi mülkiyyətin olmaması, icma təsərrüfat formasının varlığı, müstəbid dövlət hakimiyyətinin yaranması və torpaqların onun əlində cəmləşməsi Asiya istehsal üsulunu səciyyələndirən cəhətlər kimi qələmə verilirdi. Bununla da Şərqi ölkələrində yeni, ya ən yeni dövrə qədər Asiya istehsal üsulunun davam etdiyini qeyd edirdilər. Halbuki göstərilən cəhətlər Şərqi ölkələrində daim dəyişilməz qalmamışdı.

Mübəhiso zamanı Asiya istehsal üsuluna məxsus olan, onu quldarlıq və feodalizmdən fərqləndirən mülkiyyət formalı müəyyənləşdirilməmiş qalmışdı. Halbuki istehsal üçün onun sinfi ictimai-iqtisadi mahiyyəti ayırd edilməli idi.

Asiya istehsal üsulunun yuxarıda göstərilən bəzi əlamətləri əslində ibtidai-icma quruluşunun qalığı kimi qeydə alınır bilər. Eyni zamanda qədim Şərqdə dövlət heç də bütün torpaqların sahibkarı deyildi. Orada müxtəlif torpaq mülkiyyət formalı mövcud idi və hətta ev icmalarının torpaq üzərində xüsusi mülkiyyəti yaranmışdı.

Asiya istehsal üsuluna birgə icma mülkiyyətinin səciyyəvi olmasının söyləyirdilər. Beləliklə, Asiya istehsal üsulunun mülkiyyət forması ibtidai-icma quruluşunun mülkiyyət formasına oxşadılırdı. Lakin icma təsərrüfat forması quldar cəmiyyətdə öz varlığını saxlayırdı, bəzi ölkələrde isə feodalizm dövründə də mövcud olmuşdur.

Asiya istehsal üsulu tərəfdarları istismarçıların istehsal vasitələri üzərində xüsusi mülkiyyətinin olmasını söyləyirdilər. Guya qədim cəmiyyət iki ictimai sinif – icma və dövlət – simasında cəmlənmişdir. Dövlət icmanı istismar edir və onun əməyinin bəhrəsinin müəyyən hissəsini mənimsəyirdi. Deməli, qədim Şərqdə sinfi ziddiyət dövlətlə

icmaçılardan özünü təzahür etdirirmiş. Dövlət ictimai sinif kimi qələmə verilirdi. Lakin dövlət heç bir zaman ictimai sinif olmamışdır. Dövlət cəmiyyəti idarə və xarici basqınlardan müdafiə etmək, bir sinfin digər sinif üzərində ağılığını təmin etmək üçün meydana gəlmışdı.

Kənd icması Asiya istehsal üsulunun mühüm amili kimi qələmə verilirdi. Lakin kənd icması təkcə Şərqdə mövcud olmamışdır. Bəzi ölkələrdə kənd icması XX əsrə kimi öz varlığını saxlayırdı. Avropa kənd icması həm qədim, həm də orta əsrlərdə kənd təsərrüfatının müəyyən formasını təşkil edirdi. Qədim ibtidai-icmalar minilliklər ərzində yaşaya bilərdi.

Bələlikdə, Asiya istehsal üsulumu səciyyələndirən amillər heç də yeni bir formasıyanın mövcud olduğunu göstərmir.

Feodal istehsal üsulu. Mübahisə qədim Şərqdə feodalizm quruluşunun mövcud olduğu nəzəriyyəni yenidən canlandırmışdır. Feodalizmin ən qədim zamanlardan başlayaraq yeni dövr burjua inqilab-larınadək bəşər cəmiyyətində mövcud olduğu söylənilirdi. Guya quldarlıq istehsal üsulu nə Asiyada, nə də Avropada (Yunanistan və Romada) olmamışdır, çünki qədim və orta əsrlərdə natural təsərrüfat mövcud idi. Natural təsərrüfat şəraiti öz növbəsində qeyri-iqtisadi məcburiyyət vasitəsilə istismarı təmin edirdi. Lakin qədim və orta əsrlərdə natural təsərrüfatın olması, xırda istehsalçılarla qarşı qeyri-iqtisadi məcburiyyətin tətbiqi hər iki dövrün istehsal üsulunun eyni olmasını sübut etmər. Bu nəzəriyyə ictimai sinifləri, mülkiyyət, istismar və məhsulu mənimsəmə formalarını, müxtəlif dövrlərin iqtisadi özülü üzərində yaranmış füstqurumun xüsusiyyətlərini gözden qaçırırdı.

Bəzən istehsal münasibətlərinin ümumi formal oxşarlığı iki ictimai quruluşun qarşdırılmasına səbəb olmuşdur. Dövlət tərəfindən əkinçi-icmaçılardan istismar edilməsi və əhalidən verginin toplanması feodal istehsal üsuluna xas olan əlamət kimi qələmə verilirdi, qədim dövrdə toplanılan vergi orta əsr renta vergisi ilə eyniləşdirilirdi. Əgər vergi bilavasitə dövlət xəzinəsinə təhvil verilirsə, bu, renta deyil. Qədimdə dövlət vergini müxtəlif şəkildə, əsasən dövlət torpaqlarında işləyən əhalidən toplayırdı. Feodal cəmiyyətində vergi renta şəklində sahibkarların xeyrinə toplanırdı. Feodal torpağında işləyən kəndlinin məhsulunun müəyyən hissəsi renta hesab olunurdu, quldar

təsərrüfatında isə əsasən qul əməyi tətbiq olunurdu. Qul əməyinin bəhrəsi bütövlüklə, evezsiz quldarın əlində cəmləşirdi.

Qədim dövrün təsərrüfatında əsasən əvəzi ödənilməyən əməkdən istifadə üstünlük təşkil edirdi. Feodalizm cəmiyyətində eyni əmək müəyyən dərəcədə ödənilirdi. Feodalizm dövründə istehsalçı müəyyən dərəcədə sərbəst idi, qədim dövrdə isə qulun iqtisadi, cləcə də hüquqi cəhətdən sərbəstliyi yox idi.

Feodalizmlə quldarlıq arasında ümumi cəhətləri əlbottə, gözə çarpir. Həm quldarlıq, həm də feodalizmdə natural təsərrüfat olmuşdur, muzdlu əməkdən istifadə edilirdi. Kapitalizm hər iki cəmiyyətdən xüsusilə fərqlənirdi; burada muzdlu əməkdən istifadə daha geniş yayılmışdı. İstismarın hər üç forması həm quldarlıq, həm də feodalizm dövründə mövcud olmuşdur. Lakin bu və ya digər dövrdə müoyyon istismar forması aparıcı, qabaqcıl rola malik idi. Muzdlu əmək ancaq kapitalizm dövründə aparıcı rol oynamışdır. Qədim dövrdə feodal ictimai-iqtisadi formasiyasının mövcud olması inandırıcı dəlillərlə əsaslandırılmışdır.

Feodal-quldarlıq quruluşu. Mübahisənin gedişində qədim dövrdə qarşıq feodal-quldarlıq quruluşunun birgə mövcud olması barədə mülahizə irəli sürülmüşdü. Qədim dövrdə qul əməyi ilə yanaşı, məcburi əmək adamlarının, xırda istehsalçıların əməyindən də istifadə olunurdu. Belə istehsalçıları feodal kəndlilər adlandıraraq qədim Şərqi feodal-quldarlıq cəmiyyəti elan edildilər. Burada da yuxarıda göstərilən amillər əsas götürüldür. Qədim Şərqdə xırda müstəqil istehsalçılar ali torpaq sahibkarı olan dövlət tərəfindən istismar edilirdi. Xırda istehsalçılar vergi verməklə mükəlləfiyyət də yerinə yetirildilər. Müstəqil xırda natural təsərrüfat, vergi istismar forması feodal ictimai-iqtisadi formasiya anlayışının yaranmasına səbəb olmuşdu.

Digər mülahizəyə görə, ibtidai-icma quruluşunun dağıdılması ilə üç sinifli cəmiyyətdən birinin – quldarlıq, feodalizm və ya Asiya tipli cəmiyyətin yaranması üçün şərait yaranmış oldu. Quldarlıq və feodalizm bir qarşıq formasiya olmaqla, "Asiya" iqtisadi ünsürlərini sıxışdırıb aradan çıxarmış və bununla da feodal münasibətləri qələbə etmişdi. Ümumiyyətlə, qarşıq feodal-quldarlıq quruluşu tərəfdarları qədim və orta əsrlərdə feodalizm formasiyasının üstünlük təşkil etdiyini qeyd edildilər.

Qədim Şərqdə quldarlıq ictimai-iqtisadi formasiyasına qarşı yönəldilmiş elmi mübahisə nəticə etibarilə nə Asiya istehsal üsulunun, nə feodalizmin, nə də qarışq feodal-quldarlıq formasiyasının qədim dövrdə mövcud olduğunu sübuta yetirə bilmədi, çünki irəli sürülmüş konsepsiyaalar elmi cəhətdən ziddiyətli olmaqla xarici fərq və oxşarlıqları əsas götürür, təklif edilən “formasiyalarn” konkret mahiyyətini açıb göstərmirdi. Qədim Şərqdə quldarlıq ictimai-iqtisadi formasiyasının mövcud olması öz gücündə qaldı. Mübahisə illəri çapdan çıxmış əsərlər və məqalələr qədim Şərqdə quldarlığın olmasını əlavə yazılan materiallar əsasında daha da əsaslandırdı. Qədim Şərqdə quldarlıq formasiyasının mövcudluğu ideyası Y.V.Kaçanovski, V.V.Nikiforov, M.A. Korostovsev, İ.M.Dyakonov, M.A.Dandamayev, O.D.Berlev, Q.M.Bonqard-Levin, Q.F.İlyin, Y.B.Yusifov, E.Menabde, N.B.Yankovskaya və b. əsərlərində lazımı yer tutdu.

II FƏSİL

QƏDİM İKİÇAYARASI

1. TƏBİİ ŞƏRAİTİ

Şumer ve Akkad dövlətləri Dəclə və Fərat çaylarının arasında yerləşən müasir İraqın ərazisində meydana gəlmişdir. Qədim yunanlar bu çaylar arasındakı düzənliyi Mesopotamiya adlandırdılar. Mesopotamiya yunan dilindən tərcümədə “İkiçayarası”, rusca “Междуречье”, “Двуречье”, ərəbcə “Beyn əl-Nəhreyn” mənasını verir. Hazırda isə Dəclə və Fərat çayları cənubda biri digərinə qarışır və Şətt ül-Ərəb adı altında İran körfəzinə tökülür. Qədimdə hər iki çay ayrı-ayrılıqda bilavasitə İran körfəzinə axırdı.

Dəclə (şum. “İdiqna”, akk. “İdiklat”) çayı başlanğıcını Şərqi Anadolu yaylasından alır, Kürdüstan ərazisindən keçərək cənuba doğru axır. Dəclə çayının uzunluğu 1950 km-dir. Şərqdə Dəclə çayına Yuxarı Zab, Aşağı Zab və Diyala (ass. Turnatu) çayları tökülür. İranın cənubundakı Kerxe (Uknu) və Karun (Ulay) çayları hazırda Dəclə çayına tökülür, çox qədimdə isə Fars körfəzinə axırdı. Fərat (şum. Buranun, akk. Purattu) çayı da öz başlanğıcını Anadolu yaylasından götürür, Kiçik Asiya Tavr və Antitavr dağ silsilələrini yarib istiqamətini Fars körfəzinə yönəldir. Fərat çayının uzunluğu 2770 km-dir. Şərqdən Fərat çayına Balix və Habur çayları, qərbdən isə Saçur (indiki Sacur) çayı tökülür.

İkiçayarası münbit və məhsuldar torpaqlara malik idi. Dəclə və Fərat çayları vaxtaşırı aşıb-daşar, İkiçayarası torpaqlarını çay lili ilə gübrələyər və suvarardı. İkiçayarası vadisində qədim cəmiyyət və onun yüksək mədəniyyəti yaranmışdı. Həmin vadidə hələ qədim zamanlarda iqtisadiyyat və mədəniyyət mərkəzləri hesab olunan şəhərlər meydana gəlmişdi. Fərat çayının orta axınında Mari (indiki Tell-Hariri) yerləşirdi. Dəclə və Fərat çayları arasında məsafənin azaldığı yerdə Sippar (indiki Abu-Həbba) meydana gəlmişdi. Babil şəhəri Fərat çayının üstündə yerləşirdi. Şuruppak (indiki Fara) şəhəri də Fərat çayı yanında salınmışdı. Uruk (indiki Varka) və Ur (indiki Tell-Mukəyyar) şəhərləri həmçinin Fərat çayına yaxın idilər. Fərat

çayının aşağı axınında Eredu şəhəri yerləşirdi. Adları çəkilən şəhərlərin bəziləri ilə əlaqədar hələ qədimdə müxtəlif əfsanələr meydana gəlmişdi.

Bir sıra şəhərlər Dəclə və Fərat çaylarından uzaqda meydana gəlmişdi. İkiçayarasının cənubunda şəhərlərdən ən mühümüleri Larsa (indiki Senkere), İsin (indiki Bəhriyat), Laqaş (indiki Tello), Umma (indiki Coxa), Der (indiki Bedre), Kutu (indiki Tell-İbrahim), Kiş (indiki Tell-Oheymir), Borsinna (indiki Birz-Nimrud), Nippur (indiki Nuffar), Puzriş-Daqan (indiki Drehet) və b. idi. Bu şəhərlərin əksəriyyəti hələ şumer dövründə mövcud olmuşdu. İkiçayarasının şimalında Dəclə çayı yaxınlığında sonrakı Assur şəhərlərindən Nineviya (indiki Qoyuncuk), Kalxu (indiki Nimrud), Aşşur (indiki Qalat Şurket), Arbailu (indiki Erbil), Dur-Şarrukin (indiki Xorsabad) şəhərləri meydana gəlib müvafiq surətdə siyasi, iqtisadi, mədəni və dini mərkəzlərə çevrilmişdi. Assuriyanın şimalında qədim Arranüa (indiki Kerkük) və Nuzi (indiki Yorqan-təpə), eyni zamanda Eşnunna (indiki Tell-Əsmər) qədim şəhərləri mühüm siyasi və iqtisadi əhəmiyyətə malik idi.

İkiçayarasının cənub torpaqları cənub-şərqlə Fars körfəzinə, cənub-qərbdə Ərəb səhrasına kimi uzanırıdı. İkiçayarasının qalan hissəsi dağ silsiləsi ilə əhatə olunmuşdu. Şərqdə Zaqroş dağları İkiçayarasını İran yaylasından təcrid edirdi, şimalda Anadolu yayası onun sərhədini təşkil edirdi.

İkiçayarası hələ ən qədim dövrde qonşu ərazilərlə siyasi, mədəni və ticarət əlaqələrinə girmişdi. Bir çox qədim ticarət yolları İkiçayarasından keçirdi. Arxeoloji qazıntılar nəticəsində aşkar edilmiş maddi-mədəniyyət abidələri İkiçayarasının şərqdə İran yayası vasitəsilə Hindistan, qərbdə Aralıq dənizi sahili ilə əlaqəsinin olmasına söyləməyə imkan verir.

Yazılı mənbələrdə İkiçayarasının Arrata (Urmiya gölü hövzəsi), Dilmun (Bəhreyn), Meluhha (Hindistan), Maqan (Misir) ilə ticarət və mədəni əlaqələri yad edilmişdir. Cənubi İkiçayarası ilə bəzi Şərqi ölkələrinin dəniz vasitəsilə ticarət əlaqələri mövcud idi. Dəniz vasitəsilə İkiçayarasına mis, fil sümüyü, qiymətli daşlar gətirilirdi. İkiçayarasında metala, tikintidə istifadə etmək üçün daş və ağaca böyük ehtiyac vardı. Dağlıq ərazidən, xüsusiilə Livan və Tavr dağlarından, İran yaylasından İkiçayarasına müxtəlif metal növləri ilə yanaşı, inşaat daşı və ağac gətirilirdi.

2. ƏHALİSİ

İkiçayarasının ən qədim əhalisi barədə dəqiq məlumat yoxdur. İkiçayarasının əhalisi müxtəlif etnik törkibə malik olmuşdur. Şimali İkiçayarasına nisbətən cənubi İkiçayarası gec (e.ə. VI minillikdə) məskunlaşmışdır. İkiçayarasının yazıya qədərki etnik tarixi arxeoloji materiallar əsasında bərpa olunur. Erkən dövrdə Mağzaliyyə, Hassuna, Hələf, Übeyd arxeoloji mədəniyyətləri mövcud olmuşdur. Bu mədəniyyət sahiblərinin etnik və dil mənsubiyəti məlum deyildir. Bəzi erkən toponimik və onomastik materiallara əsaslanaraq güman edirlər ki, İkiçayarasının ən qədim əhalisi “protodəclə” (prototigr) dilində danışmışlar¹. Ehtimala görə, Übeyd mədəniyyəti dövründə şumerlərin məskunlaşması başlamışdır.

Şumerlər. İkiçayarasının cənubunda qədim əhali şumerlər idi. Adətən İkiçayarasında şumerlərdən əvvəl meydana gəlmış mədəniyyətin yaradıcısını protoşumer (ilkin, erkən şumerlər), yaxud ubayıdlor (əl-Übeyd arxeoloji mədəniyyətinə əsasən) adlandırırlar. Şumerlər isə gəlmə xalq hesab edilir. Ehtimala görə, şumerlər burada e.ə. IV minilliyyin əvvəlində, yaxud ikinci yarısında məskunlaşmışlar. Son əl-Übeyd (e.ə. IV minillik), Uruk (e.ə. 3000-2800-cü illər) və Cəmdət-Nəşr (e.ə. 2800-2600-cü illər) arxeoloji mədəniyyətləri, ehtimala görə, şumerlər tərəfindən yaradılmışdır.

Şumerlərin irqi mənşəyi aydın deyildir. Arxeoloji qazıntılar noticəsində aşkar edilmiş kişi və qadın təsvirləri əsasında şumerlərin Aralıq dənizi və Qafqaz ərəsinə mənsub olduqları ehtimalı irəli sürülmüşdür. Şumerlər big və saqqal saxlamırdılar, özlərini bəzən girdəbaş təsvir edirdilər. Bu hal, bəlkə də, müəyyən dini ibadət ilə bağlı olmuşdur. Onların xarici görkəmi “Hind-Avropa” adlandırdığımız antropoloji tipi xatırladır. Şumerlərin Kiçik Asiyadan (Anadoludan), Şərqi Ön Qafqazdan, İrandan, o cümlədən Elamdan, Orta Asiyadan, hətta Hindistan və Hind-Çindən gəlmələri barədə mülahizələr irəli sürülmüşdür. Şumer dilinin Ön Asiyannın heç bir qədim dili ilə qohumluğu aşkar edilməmişdir. Şumer dilinin bir sıra müasir dillər ilə eyni mənşəli olması ehtimalları irəli sürülmüşdü. Şumer dilini Qafqaz, Tibet-Birman, Ural-Altay, o cümlədən bilavasitə türk dilləri ilə

¹ Bəzən şərti olaraq onu “banan” dili adlandırırlar.

qohumluğu barədə fərziyyələr irəli sürülmüşdür. Şumer dilində Hind-Avropa və türk mənşəli sözlər axtarılmışdır. Son illərin tədqiqatları şumer dilində bir çox türk (prototürk) sözləri aşkar etmişdir.

Cənubi İkiçayarası əvvəller bataqlıq olmuşdur. Bataqlıq quru duqca, ətraf əhali burada məskunlaşmışdır. Bu erkən sakinlər əvvəl Übeyd, sonra isə başqa gəlmələr ilə birlikdə Uruk və Cəmdət-Nəsr mədəniyyətini yaratmışdır. Hər üç mədəni təbəqə şumer mədəniyyətinin inkişaf mərhələləri kimi qəbul edilmişdi. Uruk mədəniyyəti Übeyd mədəniyyətindən xeyli fərqlənirdi. Saxsı qablar qırmızı, qara və boz rəngə çalırdı, odda bişirilirdi. Qədim Uruk sakinləri məbəd və saray tikməyi bacarırdılar. Çiy kərpicdən istifadə olunurdu. Məbədlər təpəlikdə tikilirdi. Məbəd divarları təsvirlərlə bəzədilirdi. Uruk sakinləri ən qədim yazı növünü – piktoqrafiyanı (şəkli yazı) yaradmışdılar. Uruk Übeyd mədəniyyətindən bir çox yeni əlamətləri ilə fərqlənirdi. Bununla əlaqədar belə fərziyyə yaranmışdı ki, bu mədəniyyəti də yaradanlar haradansa gəlmış və Cənubi İkiçayarasında məskunlaşmışlar. Cəmdət-Nəsr dövründə qab-qacaq təsvirləri yenidən dəyişilir. Boyalı saxsı qablar təzədən dəbə düşür. Qaramtlı qablara qırmızı, sarı və qara çəkilirdi, haşıyəli naxışlar vurulurdu. Daş və mərmərdən heykəlciklər yonurdular. Yazı işarələri təkmilləşmiş, sayca çoxalmışdı. Müxtəlif əşyaları bildirən işarələr işlədilirdi.

Übeyd, Uruk və Cəmdət-Nəsr mədəniyyəti şumerlərin adı ilə bağlıdır. Qədim yazılı mənbələrdə “şumer” etnik adı işlədilməmişdir. Cənubi İkiçayarasının əhalisi mixi yazılarında “Şumer (ölkəsinin) xalqı” adını daşıyırırdı. Əhaliyə isə həm “kenqir”, həm də “qarabaşlar” (şumercə “sanq nqiqa”, akkadca “salmat kakkadi”) adı verilmişdi. Belə təsəvvür yaranır ki, Şumer xalqı müxtəlif dillərdə danışan etnosların qarışmasından yaranmışdı, lakin onlardan məhz şumer dili üstünlük təşkil etmiş, yazı dilinə və ünsiyyət vasitəsinə çevrilmişdir. Şumerlərə qədər Cənubi İkiçayarasında “yerli” dillərə məxsus məskən-şəhər adları mövcud idi. Cənubi İkiçayarasının ən qədim şəhərlərinin adları qeyri-şumer mənşəlidir. Şumerlər qədim əhalinin dilindən bir çox sözləri mənimsəmişdilər. Məsələn, anın (toxa), ansin (şum), egar (əkinçi), urudu (mis), naqar (xarrat), paxar (dulusçu), aşqab (gönçü), utul (çoban), sinad (çoban), aşnan (nərinc buğda növü) və s. “yerli” əhalinin dilində şumerlərə qədər işlədilmişdir. Bir sıra Allah adları da “yerli” tayfalara mənsub olmuşdur.

Deməli, şumerlərə qədər Cənubi İkiçayarasında əkinçilik və sənətkarlıq müəyyən nailiyyətləri ilə fərqlənirdi.


Bəs Cənubi İkiçayarası mədəniyyətini yaradanlar haradan gəlmisdilər? L.Vulli Übeyd və erkən Elam təsviri saxsı qab məmulatının oxşarlığı əsasında belə mülahizə irəli sürmüdü ki, Übeyd mədəniyyətinin yaradıcıları Elamin dağ ərazisindən gelib burada məskunlaşmışlar. Naxışlı saxsı qab nümunələri şumerlərin ən qədim şəhəri hesab olunan Eredə yaşayış məskənində də aşkar edilmişdi. Bu mədəniyyətin ubayidlərə, yaxud protoşumerlərə mənsub olduğunu söyləmişlər. B.Brentyesin mülahizəsinə görə, son Übeyd və Uruk dövrünün başlangıcında şumerlər artıq İkiçayarasının cənubunda məskunlaşmışdılar. Bu zaman qab-qacaq istehsalında dönüş yaranmışdı. Naxışlı qablar istehsalı aradan çıxmışdı. Dulus çarxından geniş istifadə olunurdu. Qırmızı, qara və əsasən boz rəngli qab-qacaq istehsalı yayılmışdı. Übeyd naxışlı saxsı qablarından Uruk boz rəngli qablarına keçid İkiçayarasına yeni etnosların gəlməsi ilə əlaqələndirilmişdi. Belə qablar geniş ərazidə, o cümlədən Kiçik Asiyada da təmsil olunmuşdu. Buna uyğun olaraq S.Lloyd həmin etnosun Anatoludan gəldiğini fərz etmişdi. Ondan fərqli olaraq B.Brentyes bu etnosun şimal-şərqdən, Urmiya gölü hövzəsində (Cənubi Azərbaycan), yaxud Şərqdən gəldiğini ehtimal etmişdi. Belə mülahizə Übeyd, şimal-qərbi və şimal-şərqi İranın saxsı qab məmulatı və ibadət eşyaları arasında olan oxşarlıq əsasında irəli sürülmüşdü. Lakin Übeyd saxsı qab nümunəsi Urmiya gölü hövzəsində kütləvi qab-qacaq içərisində tək-tək tapılır və cənubdan oraya gətirilməsi fərz edilir. Oxşar saxsı qab məmulatı İkiçayarasının cənubunda, Bəhreyn (qədim Dilmun) adasında da aşkar edilmişdi. Buna və yazılı mənbələrin məlumatına əsasən, Bəhreyn də şumerlərin ilkin vətəni cərgəsinə daxil edilmişdi, lakin Bəhreyn saxsı qab məmulatı Übeyd məmulatına nisbətən sonrakı dövrə aiddir. Deməli, Übeyd saxsı qab nümunəleri İkiçayarasından Bəhreynə düşə bilərdi. Qab və başqa əşya oxşarlıqları əsasında şumerlərin şimaldan, yaxud şərqdən gəlmələri barədə də mülahizələr mövcuddur. İ.M.Dyakonov maddi mədəniyyət abidələrində müşahidə olunan oxşarlıq əsasında belə mülahizə irəli sürmüdü ki, İkiçayarasının cənubunda Übeyd mədəniyyətinin yaradıcıları şumerlər ola bilərdi, çünki e.ə. IV-III minilliklərin hüdudunda piktoqrafik yazıların meydana çıxması şumerlərin fəaliyyətilə bağlıdır ki, bu da Cənubi İkiçayarası əhalisinin şübhəsiz

şumerlərdən ibarət olmasına dəlalet verir. Eyni zamanda I.M.Dyakonov hesab edir ki, e.ə. IV minillikdə və sonra İkiçayarası əhalisi digər, artıq ölüb getmiş dillərdə də danışmış. S.N.Kramer şumerlərə qədərki əhalini Übeyd yaşayış məntəqəsinin adı ilə ubayı adlandırmışdı. Guya bu əhalı şumerlərin sıxışdırılması nəticəsində Cənubi İkiçayarasını tərk etmiş, Hindistana gəlmış və Hind çayı hövzəsinin mədəniyyətini yaratmışdır. Lakin indi müəyyən edilmişdir ki, erkən hind mədəniyyəti yerli əkinçi-maldar tayfaları tərəfindən yaradılmışdı. Şumerlər Meluhha ölkəsini ana yurdu hesab edirdilər. Y.Klima Cənubi İkiçayarası şumerlərə qədərki əhalisinin adını xəbər verən heç bir yazılı sənədin olmamasını qeyd edərək şumerlərin buraya gəlişini e.ə. IV minilliyyətin sonu – III minilliyyətin əvvəlinə aid etmişdir. Onun fikrincə, şumerlər burada tədricən məskunlaşmışlar. Y.Klima qeyd etmişdi ki, şumerlərin Hind-Çindən, Ön Qafqazdan gəlmələri fərziyyələri də mövcuddur. Əlbəttə, bu mülahizələr əsasən arxeoloji eşyaların oxşarlığına uyğun irəli sürülmüşdür. Bəzi mülahizələrə görə, şumerlər guya su yolu (Fars körfəzi) vasitəsilə Cənubi İkiçayarasına gəlmİŞ, onların ilk axını Eredu şəhərində məskunlaşmışdır. I.M.Dyakonov qeyd edir ki, şumer əfsanələri onların şərq və ya cənub-şərq mənşəli olmalarına müəyyən dəlalet verir. O davam edir ki, arxeoloji nöqtəyi-nəzərdən şumerlərin Elam ərazisi, şimali İkiçayarasının Hələf və Samara mədəniyyəti ilə əlaqəsini ehtimal etmək mümkündür. Şumerlər Eredu şəhərini özlerinin ən qədim məskəni hesab edirdilər, Dilmun adasını isə bəşəriyyətin yarandığı mərkəz kimi dərk etmişdilər. Dilmun ölkəsi alimlər tərəfindən gah Bəhreyn adası, gah da Hindistan ilə eyniləşdirilirdi. Beləliklə, şumerlərin haradan və hansı yol ilə gəlmələri barədə bir-birindən fərqlənən fikirlər mövcuddur. Demək olar ki, bu problem hələ tam surətdə həll olunmayışdır. Lakin fərəz etmək olar ki, şumerlər cənubi İkiçayarasına birbaşa gəlməmişlər, haradasa İkiçayarası yaxınlığında məskən salmış, sonradan tədricən məlum olduqları çayarası ərazini mənimsəmişlər. Belə yaxın ərazi İran yayLASI ola bilərdi. Ola bilsin ki, şumerlərin etnik tərkibi müxtəlif olmuşdur. Antropoloji cəhətdən şumerlər və onlara qədərki İkiçayarası əhalisi Hind-Avropa irqinin Aralıq dənizi qoluna mənsub idilər.

Şumer dilinin mənşəyi barədə də aydın fikir söyləmək mümkün deyil. Məlumdur ki, şumerlərə qədərki İkiçayarası əhalisinin mədəniyyəti şumerlərə təsir göstərmişdi. Bir çox çözər, allah adları –

İnanna (məhsuldarlıq ilahəsi), Nerqal, Erişkiqal (ölüm allahları), Uraş (torpaq allahı), Aşnan (polba, taxıl allahı) və yer adları – Buranun (Fərat), İdiqna (Dəclə), Kiş, Ur, Nippur, Kullab, Eridu, Larsa, Laqaş və s. yerli adlar şumer dilində işlənmişdir. Şumerlərin Hind-Avropa və Altay-prototürk tayfaları ilə ünsiyyətdə olmasının fərziyyəsi də müəyyən leksik paralellor əsasında irəli sürülmüşdür. Şumer dilinin heç bir qədim və müasir dil ilə maddi qohumluğu müəyyən edilməmişdir. Şumer dili leksikası daha çox türk dillərinin leksemələri ilə müqayisə edilmişdir.

Alman alimi F.Hommel şumerlərin Mərkəzi Asiyadan gəlməsi və şumer dilinin Altay dilləri ilə qohum olması müddəəsini müdafiə etmiş və bir çox şumer-türk sözlərinin qarşılıqlı müqayisəsini vermişdi. Bir neçə oxşar sözləri çıxməq şərtilə, qalan şumer sözlərinin ya oxunuşu köhnəlmışdır, ya da onların eyni mənşəli olmasını sübut edə bilən fonetik qanuna uyğunluq göstərilməmişdi. Hazırda da şumer dilinin Altay dil ailəsinə fərzən daxil edilən türk dilləri ilə qohum olması müddəəsini təkrar edirlər. Orta Asiya dilçisi A.S.Amonjolov iyirmidən artıq şumer sözlərinin türk sözləri ilə oxşarlığını fonetik qanuna uyğunluqlar əsasında açıb göstərmişdir. O.Süleymenov, A.Məmmədov, İ.M.Miziyev və başqaları şumer-türk leksik paralellərini qeyd etmişlər. Belə araşdırmaların elmi sistem əsasında aparılmasına, yəni şumer sözlərinin türk praformaları ilə müqayisəsinə böyük ehtiyac duyulur. Sistemli elmi müqayisələr aparılmayıncı, müqayisə edilmiş paralellərin tam qohumluğu barədə qəti söz demək mümkün deyildir. Bu oxşarlıqları təsadüfi hesab etmək də düzgün olmazdı. Bu səpkidə Osman Nedim Tuna şumer və türk dillərinin tarixi ilgilərini araşdırmış, bir çox şumer-türk sözlərinin qanuna uyğun fonetik dəyişmələrini müəyyən etmişdi. Müəllifin elmi cəhətdən inandırıcı dəlilləri belə qənaətə gətirir ki, tarixən şumer və türk (prototürk) dilləri çox yaxın temasda olmuşlar. Bu sahədə elmi araşdırmaclar davam etdirilməlidir. Əlbəttə, şumer dili nə morfoloji, nə qrammatik cəhətdən türk dilləri ilə maddi qohumluq, yəni eyni mənşəlilik təzahür etmir. Altay-türk sözləri şumer dilinə çox yaxın tomas və ünsiyyət vasitəsilə düşə bilərdi. Bu da şumerlərin İkiçayarasına gəlişi və məskunlaşlığı zaman baş vermişdir. Bununla da türk dillərinin tarixi daha qədimlərə gedib çıxır və həm də Ön Asyanın ərazisi ilə bağlanır.



Ön Asiya (e.e. III-II minillik)

Şumerlərin mənşəyi və dili haqqında irəli sürülmüş digər fərziyyələrin hələlik inandırıcı dəlili yoxdur. Dəqiq məlumdur ki, şumerlər (bir neçə axınla) İkiçayarasının cənubuna gəlmiş, Eredü şəhərində məskunlaşmış, tədricən İkiçayarasında yayılmış, yerli əhalisə onlara qaynayıb-qarışmışdır. Şumerlər yerli mədəniyyəti daha da inkişaf etdirmiş, piktoqrafik yazidan istifadə etmiş və ilk yazı sistemi olan mixi yazı növünü yaratmışlar. Şumerlərin ilk yazılı mənbələri e.ə. III minilliyyin əvvəlinə aiddir. E.ə. III minilliyyətə şumer dili İkiçayarası qədim dövlətlərinin rəsmi dili olmuşdur. E.ə. II minilliyyin əvvəlində şumer dili akkad-sami dili tərəfindən tədricən sıxışdırılmış, şumerlər isə, ehtimala görə, akkadlar ilə qaynayıb-qarışmışlar. E.ə. II-I əsrlərdə şumer dili artıq ədəbiyyat dili kimi də öz varlığını itirdi.

Samilər. Şimali İkiçayarasında sami-hami dil ailəsinə mənsub olan akkadlar məskunlaşmışdı. Ehtimala görə, e.ə. IV minilliyyətə bu ailədən sami dil qolu ayrılmışdı. E.ə. IV minilliyyin sonunda parçalanmaya uğramış sami dillərindən şərqi sami dili ayrıılmağa başlamışdı. Şərqi sami tayfaları e.ə. III minilliyyin əvvəlində Şimali İkiçayarasına qərbdən gəlmişlər. Samilərin buraya biri neçə axını olmuşdur. Erkən samilər İkiçayarasında akkadlar (Akkad şəherinin və dövlətin adı ilə) adlanmışlar. Akkadlar şumer mədəniyyətinə yiyələnmiş və onu daha da inkişaf etdirmişlər. E.ə. III minilliyyin sonunda akkadlar Cənubi İkiçayarasını zəbt etmiş və şumer dilinin işlənməsini məhdudlaşdırmışlar. E.ə. II minilliyyin əvvəlində, ehtimala görə, şumer dilində artıq danışılmırıldı, lakin o, ədəbi dil kimi qalırdı. Burada akkadlaşma prosesi gedirdi.

Akkad dili bir neçə ləhcəyə parçalanmışdı. Şimali İkiçayarasında Assuri ləhcəsi, Cənubi İkiçayarasında Babil ləhcəsi mövcud idi. Tədricən hər iki ləhcə ədəbi dil səviyyəsinə qalxmışdı. E.ə. III və II minilliyyətlərdə babil dili qonşu Elamda da yayılmışdı; burada həmin dildə hüquq sənədləri tərtib olunurdu. Sami tayfalarının İkiçayarasına axımı e.ə. III minilliyyin sonunda da davam edirdi. Bu köçəri sami tayfaları Suriya səhralarından gəlirdilər. Akkadlar onları amurru (amori), yəni “qərbli” adlandırırlılar. Amorilər nəinki İkiçayarasında, eləcə də qonşu Elamın ərazisində məskunlaşmışdılar. Ola bilsin ki, elamlılar hələ III minilliyyin əvvəlindən İkiçayarasının cənubunda da məskunlaşmışdılar.

Subirlər və hurrilər. Şimali İkiçayarasının qədim sakinlərindən biri də subir/subar tayfaları olmuşdur. Şumer mənbələri onların ölkəsini Subir, akkad mənbələri isə Subarti adlandırdı. E.ə. III-II minillikdə subarlar burada yaşayırıllar. Subir/subar dili barədə məlumat yoxdur. Həmin minilliyyin ikinci yarısında, xüsusilə e.ə. II minilliyyin əvvəllərində hurri adlanan tayfalar bu ərazidə məskunlaşmışlar. Ehtimal edirlər ki, subarlar hurrilərin əcdadları olmuşlar. Bəzi mülahizələrə görə, subir/subar tayfaları etnik və dil cəhətdən hurrilərdən fərqlənirdilər. Bu tayfalar qərbi və şərqi subirlərə bölünür. Şərqi subirlər Urmiya gölünə qədərki ərazidə məskunlaşmışdır. Subirlər şimali İkiçayarasının ən qədim sakinləri idilər. Hurrilərin Ön Asiyada peyda olunması barədə müxtəlif fikirlər mövcuddur. E.ə. III minilliyyin sonu – II minilliyyin əvvelində hurrilərin buraya Ön Qafqaz, yaxud Qafqazdan gəlməsi barədə ehtimal irəli sürülmüşdür. Son tədqiqatlar göstərir ki, hurrilər erkən dövrdə Habur və Balix (Fərat çayının qolları) çayları hövzəsində yaşamışlar. Hurrilər buradan geniş əraziyə – qərbdə Suriyaya və Kiçik Asyanın cənubşərqinə, şimalda Van gölü etrafına, şərqdə gələcək Assuriyanın ərazisində yerləşən Nuzi (indiki Yorqan-təpə) və Arraphaya (indiki Kerkük), Aşağı Zab (Şemşara) və Diyalə (qəd. Namar) çayları sahilinə və eləcə də Urmiya gölünün qərb sahillərinə (Cənubi Azərbaycanın qərbi) qədər yayılmışlar. Hurri dilinə aid mətnlər mixi işarələr ilə yazılmışdı. Belə mətnlər geniş bir ərazidə – Amarnadan (Misir), Boğazköydən (Kiçik Asiya), Uqaritdən (Suriya), Arraphadan (İraq) və başqa yerlərdən qazıntılar zamanı aşkar edilmişdi. Hurri dilinin bir neçə ləhcəsi mövcud olmuşdur. Hurri dilinin elam dili ilə qohumluğu müddəası irəli sürülmüşdü. Lakin bu qohumluq sübut edilməmişdi. Hurri dili qədim dillərdən ancaq Urartu dili ilə maddifonetik qohumluğa malikdir. İ.M.Dyakonov və başqa alimlər hurrilər dillərinin Şərqi Qafqaz dilləri ilə maddi qohumluğa malik olmasını bir sıra sözlerin və grammatik göstəricilərin uyğunluğu əsasında göstərmişlər. Qədim Azərbaycanın Kür-Araz hövzəsinin arxeoloji mədəniyyəti hurrilərin də adı ilə əlaqələndirilir. Şimali İkiçayarası hadisələrində hurrilər yaxından iştirak edirdilər. Hurrilər burada Mitanni dövlətini yaratmışdır.

Kutilər və lullubilər. İkiçayarasının siyasi hadisələrində yaxın-dan iştirak edən tayfalardan biri kutilər olmuşdur. Kuti tayfaları

Urmiya gölü hövzəsində, Cənubi Azərbaycanın qərbində yaşayırdılar. E.ə. III minilliyin sonunda (e.ə. XXIII-XXII əsrlər) kutilər İkiçayarasını zəbt etmiş və burada yüz ilə qədər hökmranlıq etmişlər. İyirmi bir kuti hökmdarının adı məlumdur. Kuti dili haqqında isə heç bir məlumat qalmamışdır. Kuti dilinin qədim dillərdən elam və hurri dilləri ilə qohum olması fərziyyəsi irəli sürülmüşdü. Lakin bu fərziyyə heç bir filoloji dəlilə əsaslanmır. Bizə məlum olan təmiz kuti xüsusi adları nə elam, hurri, nə şumer, sami, nə də Hind-Avropa xüsusi adlarına oxşamırlar. Kutilərin Qafqaz mənşəli tayfa olması da ehtimal edilir. Lakin bu müddəaların həqiqətə uyğun olmasına sübut edən dəlillər yox dərəcəsindədir. Kuti adını kuçi (irandilli torxarlara verilən ad) və quz (oğuz-türk etnonimi) tayfa adları ilə də eyniləşdirmiş, müvafiq surətdə onların Hind-Avropa mənşəli, yaxud türk mənşəli olması müddəəsini ortaya çıxarmışlar.

İkiçayarası lullubi tayfalarının da basqınına məruz qalırdı. Lullubilər Urmiya gölünün cənubunda (Cənubi Azərbaycan) kutilər ilə qonşuluqda yaşayırdılar. E.ə. III minilliyin sonunda lullubilər dövlət yaratmışdılar. Lullubi hökmdarı Anubanini öz hakimiyyətini mərkəzi Zaqroş dağlarına kimi genişləndirə bilmişdi. Burada onun akkad dilində yazılı abidəsi tapılmışdı. Lullubilərin mənşəyi barədə məlumat yoxdur. Antropoloji cəhətdən Hind-Avropa tipinə mənsub olmuşlar. Lullubi dilinin elam dili ilə qohum olması fikri irəli sürülmüşdür. Lakin lullubi dilinə aid bir-iki söz qalmışdır. Bu sözlərə əsasən lullubilərin dil mənsubiyyətini müəyyənləşdirmək mümkün deyildir. Ola bilsin ki, kuti və lullubilər e.ə. III minilliyin birinci yarısından İkiçayarasında da məskunlaşmışdılar.

Kassilər. E.ə. II minilliyin birinci yarısında İkiçayarasında kassi tayfaları tədricən məskunlaşmışdılar. E.ə. XVI əsrin əvvəlində kassilər qədim Babilistan dövlətini süquta uğratdılar. Kassi sülaləsi Babilistanda 500 ilə qədər hakimiyyət başında oldu. Kassilər əvvəl Elamin şimal-qərbində mərkəzi Zaqroş dağlarında yaşayırdılar. Kassilərin mənşəyi barədə müxtəlif fərziyyələr mövcuddur. Kassi adını Xəzər dənizinin cənub-qərbində yaşamış kaspi ("pi" cəm bildirən şəkilçidir) tayfalarının adı ilə eyniləşdirirdilər. Buna əsasən kassi tayflarının İkiçayarasına Xəzər dənizi sahillərindən, Azərbaycanın cənub-şərqindən gəlmələri müddəəsi mövcuddur. Kassi dilini elam dilinin ləhcəsi hesab edirdilər, lakin bu fikir sübuta yetməmişdir.

Kassilərin Qafqaz mənşəli olması da sübut olunmamış qalır. Hazırda kassi dilinə aid xeyli söz və xüsusi adlar məlumdur. Bu adlar digər qədim xalqlara mənsub olan adlardan fərqlənirlər. Kassi sözlərindən göründüyü kimi, bu dilin şumer, sami və hurri dilləri ilə də maddi qohumluğu yoxdur. Kassi söz ehtiyatı içərisində bir neçə Hind-Avropa mənşəli adlara rast gəlinir. Buna görə kassi dilini Hind-Avropa dil ailəsinə, kassilərin özlərini isə Hind-Avropa xalqlarının dairəsinə şamil edirdilər. Lakin kassi dilinin məlum olan leksikası və morfolojiyası da heç bir Hind-Avropa dili ilə maddi qohumluq təzahür etmir. Hind-Avropa adları kassi dilinə temas və ünsiyyət nəticəsində düşmüşdülər. İkiçayarasında kassilər Babil mədəniyyətini və dilini mənimsemmiş, tədricən yerli əhalii ilə qaynayıb-qarışmışdı.

Aramilər. E.ə. II minilliyyin ikinci yarısında sami tayfalarının İkiçayarasına yeni axını başlandı. Mənbələr bu tayfaları “arami” adlandırırdılar. Onlar əvvəl Ərəbistanın şimalında yaşayırdılar. Sonra Suriya çöllərinə hərəkət etmiş və oradan da Şimali İkiçayarasına gəlmişdilər. E.ə. I minilliyyin birinci yarısında arami dili və yazılışı İkiçayarasında geniş yayılmışdı. Arami dili tədricən akkad dilini sıxışdırıcı. E.ə. I minilliyyin ikinci yarısında arami yazılışı Əhəməni dövlətində tətbiq olunurdu, arami dili isə dövlət dəftərxana dilinə çevrilmişdi. E.ə. I minilliyyin əvvəlində İkiçayarasının cənubunda xald tayfları məskunlaşmışdı. Xald dili də arami dili kimi sami dil ailəsinə mənsub idi. İkiçayarasında tədricən arami dili üstünlük qazanmışdı. Müxtəlif etnik tərkibə və dilə malik olan İkiçayarasının qədim əhalisi tədricən arami-sami tayfları ilə qaynayıb-qarışdı.

3. MƏNBƏLƏR

Qədim İkiçayarasının tarixi müxtəlif səpkili mənbələr əsasında öyrənilir. Bunların böyük qismi XIX əsrдən başlayaraq İkiçayarasının ərazisində aparılmış arxeoloji qazıntılar nəticəsində əldə edilmişdir. Arxeoloji qazıntılar həm maddi-mədəniyyət abidələri, həm də yazılı daşlar və kitabələr aşkar etmişdi. Qazıntılar zamanı tapılmış əşyalar və sənədlər İkiçayarası tarixinin müxtəlif dövrlərini əhatə edir. Bunlar paleolitdən başlayaraq ilk sinifli cəmiyyətin sonunu əks etdirən məlumatlar verirdi.

İkiçayarasında arxeoloji qazıntıların tarixi XIX əsrin birinci yarısından başlayır. İlk arxeoloqlar mütəxəssis deyildilər. Onlar qədim abidələr axtaran həvəskarlar olmuşlar. Buna görə də bir çox abidələr tələsik qazılır, mədəni laylar müəyyənləşdirilmirdi. Bəzi hallarda abidənin qazılması yarımcıq qalırdı. İlk arxeoloqlar və bəzən sonrakılar da gurultulu səs-səda yarada bilən abidə və əşyalar axtarırdılar. Əgər qazıntıının ilk günləri qiymətli əşyaların tapılmasını vəd etmirdi, həmin qazıntı yarımcıq qoyulurdu və başqa yerde qazıntılar təşkil olunurdu. Bu minvalla bir çox tarixi əhəmiyyətə malik olan əşyalar tullantı kimi məhv edilirdi. Gil kitabələrə diqqət verilmirdi. Onları əsasən təsvirli abidələr, heykəllər, silah və əmək alətləri, qızıl, gümüş və qiymətli daşlardan hazırlanmış əşyalar daha çox maraqlandırırdı. Uzun müddət arxeoloji qazıntıları xaricilər aparırdılar. Bəzən yerli hakimiyyət qazıntıları qadağan edirdi, ya maneçilik törədirdi. Buna baxmayaraq, ilk qazıntılar İkiçayarası tarixinin öyrənilməsi zəruriyyətini ortaya atdı.

4. ARXEOLOJİ MƏNBƏLƏR

İkiçayarasının ərazisi düzənlikdən ibarətdir. Bu düzənlik ərazidə bir çox hündür təpələr ucalır. Bunlar tarix boyu yaranmış süni təpələrdi ki, ərəblər onları “tell” (yəni “təpə”) adlandırır. Təpələrdə qədim şəhər və yaşayış məntəqələrinin xarabalığı qalmışdır. Belə təpələrdən birini Fransanın Mosuldağı səfiri P.E.Botta 1842-ci ildə qazmışdı. Bu təpə Qoyuncuq adlanırdı. Botta peşə etibarilə həkim olmasına baxmayaraq təpələrdə qədim mədəniyyətin yadlığını təsəvvür edirdi. Qoyuncuq təpə Assur dövlətinin paytaxtı Nineviya şəhərinin xarabalığını saxlamışdı. Botta bunu bilmirdi. İlk uğursuz arxeoloji tədqiqatlardan sonra Botta Qoyuncuq təpəni tərk etdi və qazıntıını başqa yerdə başladı. Lakin Qoyuncuq təpənin qazıntısını ingilis arxeoloqu Henri Leyyard 1847-ci ildə davam etdirdi. Ümumiyyətlə, İkiçayarasında uğurlu qazıntıların aparılması onun adı ilə bağlıdır. Leyyard ingilis diplomi idi. Peşəsi ilə əlaqədar olaraq Şərq dillerini yaxşı bilirdi. Buna görə də yerli hakimiyyətlə ümumi dil tapırıldı. 1845-1847-ci illər ərzində Leyyard bir sıra mühüm qədim abidələri qazıb aşkar etmişdi. O, Qoyuncuq təpədə Assur hökmdarı

Sinahheribin sarayını, maddi-mədəniyyət abidələri, yazılı abidələr aşkar etdi. Lakin o da qazıntıları yarımcıq qoydu. Məhz 1853-cü ildə Avropa və Şərqi dillərini yaxşı bilən Hörmüzd Rəssam Qoyuncuq təpənin qazıntısim davam etdiridi və burada qədim Nineviya şəhərinin olmasını müəyyənləşdirdi. O, Assur hökmdarı Aşşurbanipalın saray divarlarının qalığını, divar üzərindəki qabarlıq təsvirləri aşkar etdi. Bu təsvirlər müxtəlif səhnələri eks etdirirdi. Ov və döyük səhnələri, bədənə sancılmış oxların yarasından can verən ana və bala şir təsviri böyük bir bədii ustalıqla çəkilmişdi. Yanıb uçmuş sarayda Aşşurbanipalın kitabxanası aşkar edildi. Kitabxanadan mixi yazı ilə 25 mindən çox kitabə tapıldı. Burada İkiçayarası ədəbiyyatının bir çox nümunələri toplanmışdı. Bu ədəbiyyat şumerlər, babillilər və assurilər tərəfindən yaradılmışdı. H.Rəssamin qazıntılarını ingilis Corc Smit davam etdirmişdi. O, əvvəller Britaniya muzeyində mürəttib işləyirdi və mixi yazıların üzünü köçürməklə məşğul idi. Beləliklə, mixi yazıları öyrənmiş və kitabelərin məzmununu ilə tanış olmağa başlamışdı. Gilqameş haqqında dastanın bir hissəsini muzey kitabeləleri arasından tapıb oxumuş, digər hissəsini isə Nineviyada qazıntılar zamanı aşkar etmişdi.

C.Botta Qoyuncuq təpəni qazib qurtarmamış Xorsabad kəndi yaxınlığındakı təpəni qazmağa başladı. Uğurlu qazıntılar nəticəsində Assur hökmdarı II Sarqonun saldırdığı Dur-Şarrukin şəhərinin qalığını aşkar etdi. Burada II Sarqonun əzəmətli saray xarabası, heykəllər, qabarlıq divar təsvirləri üzə çıxarıldı. 1851-ci ildə fransız arxeoloqu V.Plas Xorsabad qazıntılarını davam etdiridi. Lakin tapılmış eşyaları aparan gəmi Dəclə çayında battı, qədim abidələr elm üçün həmişəlik itmiş oldu. İkinci dünya müharibəsindən sonra Çikaqo Universitetinin ekspedisiyası Xorsabad qazıntılarını yenidən davam etdirdi. Burada maddi-mədəniyyət abidələr ilə yanaşı, İkiçayarası tarixinin öyrənilməsində əhəmiyyəti olan Assur hökmdarlarının siyahısı tapıldı.

A.Leyyard öz növbəsində Nimrud təpəsində qazıntılarla başlamışdı. O, qədim Assur şəhəri olan Kalxunun xarabalığını aşkar etmişdi. Burada Assur hökmdarı II Aşşurnasirpalın sarayının qalıqları, divar üzərindəki bədii rəsmlər açılmışdı. Bununla yanaşı, Assur heykəltəraşlığına xas olan insansifətli qanadlı şir və öküzlərin əzəmətli heykəlləri üzə çıxarılmışdı. Cəmisi 60 belə heykəl aşkar edilmişdi. Bu möhtəşəm heykəllər saray darvazasının girəcəyində qoyulurdu. Bunlar sarayın gözətçiləri hesab olunurdular. Eyni

zamanda Leyyard Assuriyanın digər paytaxtı olan Aşşur şəhərini Qalat Şerket kəndi yaxınlığında aşkar etmişdi. Ondan sonra Rəssam qazıntı davam etdirmişdi. Onlar III Salmanasarm heykəlini, I Tiqlat-palasarın salnaməsini tapmışdılar. XX əsrin əvvəlində Aşşur şəhərinin qazıntılarını alman arxeoloqu V. Andre davam etdirmişdi. Aşşur şəhəri Dəclə çayının sağ sahilində salınmışdı. O, qaya üzərində yerləşirdi, sol hissəsi Dəclə çayı səmtinə yüksəlirdi. Qazıntılar Aşşur şəhərinin məbəd və saraylarının, yaşayış yerlərinin qalıqlarını aşkara çıxartdı. H.Rəssamin da qazıntıları geniş ərazidə aparılırdı. O, Nimrudun 14 km-də Balavat adlı yerdə qazıntılar təşkil etmişdi. Bu qazıntılar Assuriyanın IX əsr tarixini öyrənmək üçün qiymətli abidələr üzə çıxartdı.

İlk arxeoloji qazıntılar İkiçayarasının şimal hissəsində aparılırdı. Buna görə aşkar edilən maddi-mədəniyyət abidələrinin, şəhərlərin, yazılı abidələrin əksəriyyəti əsasən Assuriya tarixini öyrənmək üçün əhəmiyyət kəsb edirdi. İkiçayarasının digər qədim dövlətləri, xüsusilə qədim Sumer və Akkad barədə təsəvvür yaratmaq üçün cənubi İkiçayarası arxeoloji baxımdan tədqiq edilməli idi. XIX əsrin ikinci yarısı, xüsusilə XX əsrde İkiçayarasının cənubunda və mərkəzində arxeoloji qazıntılar aparılırdı. Bu qazıntıların hamısı barədə məlumat verməyə ehtiyac yoxdur, lakin nisbətən uzunmüddətli qazıntılar barədə danışmaq lazımdır.

Qədim Ur şəhər yerinin təpiləsi və qazılması zəngin maddi-mədəniyyət abidələrinin, yazılı sənədlərin aşkar edilməsinə səbəb oldu. Hələ 1854-cü ildə Bəsərədəki ingilis səfiri C.E.Teylor Ur şəhərinin axtarışları ilə məşğul olmuşdur. O, Tell əl-Mükayir (Qatrantəpə) yanında qazıntılar aparmışdı. Qazıntılar nəticəsində şumer kitabeləri və qədim şumer hökmdarına məxsus məbəd qalığı aşkar etmişdi. Bu əzəmətli məbədin iki dağlımış mərtəbəsi qalmışdı. İkinci mərtəbə eyvan kimi binanın hər tərəfinə beş metr uzanırdı. Məbədin küncündə tikinti haqqında yazı təpılmışdı. Yazıda qeyd edilirdi ki, qədim dövrdə tikilmiş bu məbədi sonuncu Babil hökməarı Nabonid bərpa etmişdi. Bu məbəd Ay allahının (şum. Nannar, akk. Sin) ibadətinə ithaf olunmuşdu. Bundan sonra uzun müddət Urda qazıntılar dayandırıldı.

1922-1934-cü illərdə ingilis və Amerika birgə arxeoloji ekspedisiyası arxeoloq Leonard Vullinin başçılığı altında Ur şəhər yerini

qazmağa başladı. On iki il davam etmiş bu qazıntı qiymətli kəşflərə səbəb oldu. İlk növbədə Ay (şum. Nannar) allahı məbədinin zikkuratı (qülləli məbəd) açıldı və bərpa olundu. Zikkurat üçpilləli olmuşdur. Birinci pille – 9,35 m, ikinci – 2,5 m, üçüncü – 2,3 m-ə bərabər imiş. Tikintinin üst pilləsini hündürlüyü 4 m olan ibadətgah təşkil edirmiş. Ehtimala görə, burada hökmdar və ali kahinənin şəxsində ali allah ilə ilahənin “müqəddəs kəbini” kəsildirmiş. Zikkuratın ümumi hündürlüyü 18 m-ə çatmış. Zikkurat e.ə. III minilliyyin sonunda tikilmişdi. Eyni zamanda Vulli “Böyük ana” sayılan Ningal ilahəsinin məbədini açdı. Sinifli cəmiyyətdə “Ana allaha” ibadət ana nəсли quruluşunun qalığı kimi mövcud olmuşdur.

Vullinin qazıntıları e.ə. III minilliyyin ortalarına aid olan Ur sakinlərinin qəbiristanlığıını aşkar etmişdi. 1800 qəbir tədqiq olunmuş, onların içərisində I Ur sülalesinin hökmdarı Meskalamduq və onun şahzadə xanımı Subadin (yaxud Puabi) yeraltı sərdabələri müəyyənleşdirilmişdi. Sərdabədə hökmdar və onun xanımı ilə yanaşı başqa adamlar da dəfn olunmuşdular. Bunlar silahlı döyüşülərdən, müsiqiçilərdən, saray xidmətçiləri, qul və kənizlərdən ibarət idi. Ehtimal edilir ki, onlar hökmdar və xanımını “o dünyada” müşayiət etmək üçün könülli surətdə zəhər içmişlər: qəbirde zəhər qədəhləri tapılmışdı. Demək olar ki, şumerlər “axirət dünyası” və orada həyatın olmasına inanırdılar. Buna görə də saray adamları öz hökmdarlarını o dünyada müşayiət etmək üçün ölümü qəbul edirdilər. Bu sərdabədən qızıl dəbilqə, qızıl başlıq, sədəf və qızılla bəzənmiş musiqi alətləri (arfa, lira), qızıl və gümüşdən hazırlanmış qab-qacaq, silah və s. tapılmışdı. Üstündə iyirmi dördəbucaq bölmələr olan lövhə və 14 dairəvi “daş” aşkar edilmişdi. Bunlar sədəf, sümük, göy daş və qırmızı əhəngdaşı ilə naxışlanmışdılar.

L. Vullinin Ur qazıntıları əfsanə ilə bağlı olan mühüm bir məsələnin elmi həllinə imkan yaratmışdı. Qazıntı zamanı mədəni lay IV minilliyyin ortasına şamil edilən qatda qurtarmış, bundan sonra üç metr hündürlüğündə temiz qum və çay daşları təbəqəsi başlanmış, onun altında isə yenidən mədəni təbəqə görünmüştü. Mədəni laylar arasında belə qum təbəqəsi Uruk, Kiş və başqa şəhər yerlərində də qazılmışdı. Arxeoloji tədqiqat nəticəsində məlum olmuşdur ki, e.ə. IV minilliyyin ortalarında İKİçayarasında güclü və faciəli daşqın olmuşdur. Salamat qalmış adamlar bu fəlakəti allahların qəzəbi ilə bağlamış

və “Ümumdünya daşqını” əfsanəsini yaratmışlar. Bu əfsanə “Gilqameş haqqında dastan”da öz əksini tapmışdır. Bu əfsanəni İkiçayarası xalqlarından Tövrat dini kitabı mənimsemmiş, oradan da Qurana keçmişdir.

Cənubi İkiçayarasının Laqaş şəhər yerinin qazıntısı XIX əsrin sonunda başlanılmışdır. Fransanın Bəsrədəki səfiri Ernest de Sarzek 1877-1900-cü illər ərzində Laqaş (indiki Tello) xarabalığını tədqiq etmişdi. O, burada 30 minə qədər mixi kitabə, şumer hökmdarları Eannatumun “Qartal sütunu” abidəsini, Entemenanın hündürlüyü 35 sm və üzəri heyvan təsvirləri ilə bəzənmiş gümüş güldənini tapmışdı. “Qartal sütunu”nda hökmdarın düşmən üzərində qələbəsi, qartalların düşmən cəsədlərini didişdirməsi təsvir olunmuşdu. Bu, tarixdə döyük səhnəsinə əks etdirən ilk təsviri incəsənət nümunəsidir. Sonra fransız arxeoloqu Q.Kros Laqaş qazıntısını davam etdirmiş, canışın Qudeanın heykəllərini aşkara çıxarmışdır.

XX əsrin əvvəllerində və ikinci dünya müharibəsindən sonra Nippur, Eredu, Urnuk, Eşnunna, Kiş, Şuruppak və başqa cənubi İkiçayarası şəhərləri arxeoloji cəhətdən tədqiq edildi. Qazıntılar zamanı arxeoloji abidələrlə yanaşı, xeyli sənədlər də üzə çıxarıldı.

XIX əsrin sonunda – XX əsrin əvvəllerində İkiçayarasının mərkəz hissəsində də arxeoloji tədqiqatlar aparılırdı. Alman arxeoloji ekspedisiyası arxeoloq Robert Koldeveyin başçılığı altında 1899-1917-ci illər ərzində Bağdadın 90 kilometrliyində qazıntı işləri ilə məşğul olmuşdu. Koldevey burada Babil şəhər xarabalığını aşkar etdi. Babil şəhərinin mərkəzi Fərat çayının sol sahilində yerləşirmiş. Sağ sahildə isə şəhərin bir məhəlləsi varmış. Şəhər yeddi oküz heykəli üzərində salınmış daş köprü ilə birləşirmiş. Qazıntılar zamanı Yeni Babilistan hökmdarı II Navuxodonosorun hələ qədimdə “yeddi möcüzənin” biri hesab edilən “asma bağları” üzə çıxarılmışdı. Babil şəhəri iki cərgə qala divarı ilə əhatə olunmuşdu. Divarlararası xəndəklərin içərisi su ilə doldurulurdu. Şəhərin bir neçə darvazası vardı. Şimal hissəsində İştir (ilahə) darvazası yerləşirdi ki, buradan allah Marduk məbədinə gedən mərasim yolu başlanırdı. Marduk məbədinin yanında hündürlüyü 90 metr olan yeddipilləli zikkurat salınmışdı. Qədim dövrdə Babil şəhəri mühüm siyasi, iqtisadi və mədəni əhəmiyyətə malik idi. Bu şəhər öz mövqeyini əhəmənilərin və Makedoniyalı İskəndərin dövründə də saxlamışdı.

İkiçayarasının mədəniyyəti qədim dövrde ətraf ölkələrə güclü təsir göstərmışdı. Qazıntılar zamanı qədim Uqarit (Suriya), Alalax (Türkiyə), Axetaton (Misir), Suz (Iran) və başqa şəhər yerlərində mixi yazılı sənədlər tapılmışdı. Bunlar İkiçayarasının yazılı sənədləri ilə yanaşı, On Asiyannın müühüm iqtisadi və siyasi mərkəzlərinin tarixini bərpa etməyə imkan yaratdılar.

5. YAZILI MƏNBƏLƏR

İkiçayası tarixini öyrənən yazılı mənbələr iki cürdür. Bunlar əsasən mixi (yaxud mismari) yazı ilə tərtib olunmuş kitabələrdən və antik müəlliflərin əsərlərindən ibarətdir. Qədim İkiçayarasında gil en etibarlı yazı materialı idi. Gildən əl tutumu boyda lövhəciklər düzəldir, qələmdəş ilə onun üzərinə mixi işarələri yazır, sonra isə həmin gil kitabəni qurudurdular. Bəzən həcmi böyük olan gil kitabələr hazırlayırdılar. Bizə gəlib çatmış en iri həcmli kitabə 30-46 sm-dir. Gil kitabələr xeyli davamlı olmuş və bizim günlərə qədər qalmışdır. On qədim gil lövhəcik sənədləri e.ə. III minilliyyin əvvəlinə aid edilir. E.ə. I esrə kimi gildən yazı materialı kimi istifadə edirdilər. Bundan başqa, qədim əhali müxtəlif məzmunlu xüsusi salname səpkili mətnləri daş üzərində yazırdılar.

Mixi yazılar qədim İkiçayarası cəmiyyəti tarixinin müxtəlif sahələri barədə məlumat verir. Sənədlər əsasında bu cəmiyyətin iqtisadiyyatı, təsərrüfat hayatı, hüquq münasibətləri, diplomatik əlaqələr, siyasi hadisələr, insanların mənəvi-psixoloji aləmi və dini dünyagörüşü, mədəniyyətinin müxtəlif növlərini öyrənmək mümkün olmuşdur. Qədim İkiçayarası şəhərlərinin qazıntısı zamanı minlərlə təsərrüfat sənədləri aşkar edilmişdi¹. Bu sənədlər İkiçayarasında mövcud olmuş Şumer və Akkad, Assuriya, Mitanni, Babilistan dövlətlərinin ictimai-iqtisadi və sosial münasibətlərini işıqlandırmaq üçün böyük əhəmiyyətə malikdir.

İkiçayarasının hüquq qaydalarını və normalarını bir çox qədim sənədlər əks etdirmişdir. Sənədlər o dövrün məhkəmə prosesi və

¹ Nineviyadan 25 mindən çox, Arraphadan 4 min, Şušarradan (indiki Tel. - Şəmsara) 150, Aşşurdan 700, Nippur 720, Babil, Borsippa, Sippar və s. 10 min, Mariden 20 min və başqa yerlərdən yüzlərlə sənəd aşkar edilmişdir.

hökmləri barədə məlumat verir. Bunların içərisində qədim qanunlar külliyyatı vardı. Ən qədim qanunlar külliyyatının tərtib edilməsi III Ur sülalesinin hökmdarı Urnammunun (e.e. XXI əsr) fəaliyyəti ilə bağlıdır. Qanunu əks edən kitabə zədələnmiş və onun az bir hissəsi qalmışdır. Qanunun əsl hələ tapılmamışdır. Bize onun ancaq e.e. XVII əsrde çıxarılmış surəti gəlib çatmışdır. Kitabə şumer dilində tərtib olunmuşdu. Qanun kitabı XX əsrin əvvəlində (1907-ci il) Nippur qazıntılarında tapılmışdır. Qanunun girişində ədalətli qaydaların yaradılması, özbaşinalığa son qoyulması barədə danışılır. Qanunlardan göründüyü kimi, şumer cəmiyyətində kəskin mülki bərabərsizlik, ağır istismar mövcud idi. Həmin dövrde Nippur xarablığında şumer dilində yazılmış digər qanunlar aşkar edilmişdi. Bu "Lipitiştar qanunları" adı altında məlumdur. Qanunların giriş, nəticədən bir parça və 40 maddəsi qalmışdır. Qanunlar hakim sinfin mənafeyini qoruyur, qulların acinacaqlı halını bir daha möhkəmləndirirdi. Müvafiq maddəyə görə, ağasından qaçan qul, yaxud ondan imtina edən qul ağır cəzaya düşər edilirdi. Qul qadın azadlığa çıxa bilərdi. Əgər tamhüquqlu vətəndaş ona evlənseydi, onda həmin qadın azad adam hüququ qazanırdı. Onların övladları da azad hesab olundular. Aileyə həsr olunmuş maddələrə görə, ancaq oğul övladların ata malına hüquqları vardı, lakin tərənməyən mülk, məsələn, torpaq bölünməz qalmalı idi. Qızlar vərəsəlik hüququndan məhrum idilər. Ancaq məbəd kahinələri belə hüquqa malik olmuşlar. Torpağı əkib-becərmək, ona qayğı ilə yanaşmaq maddələri vardı. Tərk olunmuş sahəni üç il ərzində becərən adam onun sahibinə çevrilirdi. İcarədar götürdüyü sahəni becərməli idi.

Eşnunna şəhər dövlətinin qanunları akkad dilində yazılmış ilk sənəddir. Eşnunna (indiki Tel abu-Harmal) Diyala çayı hövzəsində yerləşirdi. Qanunların iki nüsxəsi 1945-1947-ci illərdə İraq arxeoloqu Taha Bəkir tərəfindən tapılmışdı. Kitabənin zədəli olmasına baxmayaraq, qanunun giriş hissəsi və 60-a qədər maddəsi qalmışdır. Bir neçə maddə bazar qiymətlərinin və əməyin ödənilməsi qaydalarını müəyyənləşdirir. Burada ailə və nikah, alğı-satqı, mülk və s. məsələləri hüquq normasına salan maddələr də vardır. Bir sıra maddələr qulların vəziyyətini və tam hüquqsuzluğunu əks etdirir. Qullara damğa vururdular, onları satır və girov qoyurdular. Qul ağanın icazəsi olmadan şəhəri tərk edə bilməzdi.

Ən irihəcmli qanunlar külliyyatı qədim Babilistanda yaradılmışdı. Bu, məşhur Hammurapi qanunlarıdır. Qanunlar 2,25 metr hündürlüyündə qara bazalt¹ daş üzərinə mixi yazılar ilə həkk olunmuşdu. E.ə. XII əsrдə Elam hökmdarı I Şutruk-Nahhundi hömin qara daşı qənimət kimi paytaxtı Suz şəhərinə gətirmişdi. Daşın bir hissəsi Elam hökmdarının göstərişi ilə qəşinmişdi. O, əməllərini buraya yazdırıb öz adını əbədiləşdirmək isteyirdi. Lakin bize məlum olmayan səbəbdən bu, baş tutmamışdı. Beləliklə, 35 maddə məhv edilmişdi. Bu maddələr Hammurapinin məktubları əsasında bərpa edilmişdi. Onun 55 rəsmi məktubu məlumdur.

1901-ci ildə fransız arxeoloji ekspedisiyası Suz qazıntıları zamanı qara daşı aşkar etmişdi. Fransız assiriooloqu V.Şeyl qanunları ilk dəfə tərcümə etmiş və 282 maddəyə bölmüşdür. Qanunlar giriş, nəticə və maddələrdən ibarətdir. Daşın yuxarı hissəsində günəş allahından (Şamaşdan) qanunları qəbul edən Hammurapi təsvir olunmuşdur. Maddələrin bir hissəsi (1-5) məhkəmə prosesi normalarını müəyyənləşdirir. Maddələrin əksəriyyəti (6-126) mülki məsələlərin müxtəlif sahələrini əks etdirir. Bir çox maddə (127-195) ailə, nikah və vərəsəlik hüquq qaydalarına həsr olunmuşdur. Qalan maddələr (196-282) müxtəlif məsələlərin hüquqi həllini nəzərdə tuturdu.

Hammurapi qanunları əvvəlki qanun külliyyatlari ilə ümumi oxşar cəhətlərinə baxmayaraq, daha dəqiq və geniş hazırlanmışdı. Hammurapi qanunları külliyyatı hüquq və iqtisadi münasibətlərin müəyyən formalarını qaydaya salmaq məqsədilə tərtib olunmuşdu. Burada qədim şumer və akkad adət-ənənələri və hüquq normaları öz əksini tapmışdı, əvvəlki qanunlar müəyyən dərəcədə təkrar olunmuşdu. Hammurapi qanunları sinfi mahiyyət daşımaqla hakim sinfin mənafeyini müdafiə edirdi. Buna baxmayaraq, Hammurapi qanunları qədim Şərqi nadir ədəbi və tarixi abidələri sırasına daxildir.

1903 və 1904-cü illərdə Aşşur şəhər yerində aparılmış qazıntılar zamanı Orta Assur dövrünə aid qanunlar aşkar edilmişdi. Bu qanunlar e.ə. XII əsrin sonu – XI əsrin əvvəlinə aid edilmişdir. Qanunlar nikah, ailə, mülki və s. məsələləri qaydaya salırdılar.

Qanunlarla yanaşı fərdi sənədlər, müqavilələr qədim İkiçayarası cəmiyyətinin sosial-iqtisadi həyatının öyrənilməsində xüsusi yer tutur.

¹ Vulkanik süxurlu bərk daş

İkiçayarası tarixinin öyrənilməsində diplomatik xüsusiyyət daşıyan salnamələrin əhəmiyyəti böyükdür. Misirdə əl-Amarna (qəd. Axetaton) arxivindən Akkad dilində yazılmış təxminən 400 “məktub” aşkar edilmişdi. Bunlar e.ə. II minillikdə Babil, Assur, Mitanni və s. hökmdarlarının Misir fironları ilə yazışmalarından ibarətdir.

E.ə. XXIII əsrə aid ən qədim beynəlxalq müqavilə mətni mövcuddur. Bu müqavilə Akkad hökmdarı Naram-Suen ilə Elam hökmdarı arasında bağlanmışdı. Müqavilə Elam dilində tərtib olunmuşdu. Onun Akkad dilindəki nüsxəsi hələ tapılmamışdır. Müqavilənin bir şərtinə görə, Elam hökmdarı Naram-Suenin dostu ilə dost, düşməni ilə düşmən olmalı idi. İki dövlət arasında bağlanmış müqavilə tarixdə ilk yazılı beynəlxalq müqavilə hesab edilir.

Fərat çayı sahilində yerləşən Mari (indiki Tel-Hariri) xarabalığından sənədlərlə zəngin arxiv açılmışdı. Bunu fransız arxeoloji ekspedisiyasının başçısı A.Parro üzə çıxartmışdı. Aşkar edilmiş 20 min sənəd içərisində xeyli “məktub” vardı. Bunlar Mari hökmdarlarının İkiçayarası hökmdarları ilə yazışmalarından ibarət idi. Belə arxivlərdən biri də Boğazköydə (Kiçik Asiya) tapılmışdı. Arxiv sənədləri müvafiq dövrdə İkiçayarası hökmdarlarının xarici siyasetini eks etdirirdi.

İkiçayarası hökmdarlarının salnamələri, qədimdə tərtib olunmuş hökmdarlar siyahısı, şifahi xalq yaradıcılığı nümunələri siyasi və sosial münasibətləri, qədim insanların ideologiyasını və mədəniyyətini işıqlandırmaq üçün mühüm əhəmiyyət kəsb edir. Sumer epik dastanları erkən cəmiyyətin siyasi, iqtisadi və mədəni həyatını, xarici əlaqələrini eks etdirir. Bunların içərisində “En-Merkar və Aratta hakimi” dastanı əhəmiyyətə malikdir. Dastan e.ə. III minilliyin birinci yarısı hadisələrindən bəhs edir. En-Merkar şumerlərin Uruk şəhərinin hökmdarı olmuşdur. O, Urmiya gölü hövzəsində yerləşən Aratta ölkəsi ilə iqtisadi və siyasi əlaqə yaratmışdı. Bu mövzuya Şumerdə dörd dastan həsr edilmişdi.

“Gilqameş (şum. Bilqamış) haqqında dastan” Uruk hökmdarı Gilqameşin fəaliyyətini təsvir edir. Onun adı ilə bağlı bir neçə poema mövcuddur. Bununla yanaşı, bir sıra hökmdar (Eannatumun, Uruinimginanın, Qudeanın) yazıları qonşu şəhər və ölkələrlə mühabibləri, daxili sosial-iqtisadi siyaseti, ölkədə aparılan tikintiləri şərh etmişdir. Akkadlı Sarqonun, onun varisləri Rımuş, Manışusu, Naram-Suen və Şarkalişarrinin mixi kitabələri İkiçayarasının

e.ə. III minilliyinin ikinci yarısı tarixi və xarici siyaseti barədə təsəvvür yaradır. Burada Akkad hökmdarlarının işgalçi yürüşləri, xüsusilə Elam və şimal-şərqi tayfaları ilə müharibələri eks olunmuşdur. Sarqonun və Naram-Suenin adları ilə bağlı meydana gəlmiş ədəbiyyat nümunələri həmçinin tarixi hadisələr barədə məlumat verir.

İkiçayarası tarixinin öyrənilməsi sahəsində hökmdar siyahılarının əhəmiyyəti vardır. E.ə. III minilliyin sonunda (e.ə. XXI əsr) “Şumer hökmdar siyahısı” tərtib olunmuşdur. Burada əfsanəvi dövrlərdən başlayaraq İkiçayarası hökmdarlarının adları çəkilmişdir. E.ə. XVIII əsrde hökmdar siyahısına yeni adlar əlavə edilmişdi. Assurilərin hakimiyyətini eks etdirən hökmdar siyahıları tərtib edilmişdi. Bu siyahı e.ə. II minilliyin əvvəlindən ta VII əsrə qədər hakimiyyətdə olanların adlarını saxlamışdı. Babilistan tarixini eks etdirən salnamə və hökmdar siyahıları həmçinin mövcud olmuşdur. Burada hakimiyyətdə olmuş hökmdarların adları ardıcıl çəkilmiş, Assuriya və Yeni Babilistan dövlətlərinin məhv edilməsi eks olunmuşdu.

İkiçayarasının və bəzi hallarda qonşu ölkələrin tarixinin bərpa edilməsinə Assur hökmdarlarının salnamə xüsusiyyəti daşıyan mixi kitabələri kömək etmişdir. Bu kitabələrdə Assur hökmdarlarının qonşu ölkələrə – Kiçik Asiya, Şərqi Aralıq dənizi ölkələrinə, hətta Misirə, Urartuya, Elam, Manna və Midiyaya, cənubda Babilistana hərbi səfərləri eks olunmuşdur. Demək olar ki, bu yazılı sənədlər Ön Asiya tarixi barədə nisbəten ətraflı və dolğun məlumat verən yeganə qaynaqdır. Digər tərəfdən Assur və Babil mixi yazıları ölkə daxilində aparılan tikintilər haqqında da bəhs edir.

İkiçayarasının daxili vəziyyətini, hüquq qaydalarını, ailə münasibətlərini, mülkiyyət formalarını və s. öyrənilməsi sahəsində xüsusi hüquqi sənədləri əhəmiyyətli məlumata malikdir. İkiçayarası hökmdarlarının rəmmal kahinlərə müraciətləri müxtəlif siyasi hadisələri eks etmişlər. Bunların içərisində Assur hökmdarı Assarhaddonun müraciətləri daha çox fərqlənir. Burada kimmer və skit (skif) tayflarının e.ə. VII əsrin birinci rübündə Ön Asiya hadisələrinə müda-xiləsi barədə məlumat verilmişdir. Yeni Assur hökmdarları sərhəd hadisələrinə nəzarət etmək üçün xüsusi muzdlu dəstələr və kəşfiyyatçı casuslar saxlayırdılar. Kəşfiyyatçı casuslar hökmdara sərhəddəki vəziyyət barədə vaxtaşırı müxtəlif xəbərlər göndərirdilər. Belə məlumatlar yazılı mənbə kimi müəyyən əhəmiyyətə malikdir.

Mixi yazılar keşf edilməmişdən əvvəl qədim İkiçayarası tarixi antik müəlliflərin məlumatı əsasında öyrənilirdi. Antik müəlliflərin əsərləri yunan və latin dillərində yazılmışdı. Onlar yerli Şərqi xalqlarının dillərini bilmirdilər. Buna görə Şərqi barədə məlumatı əsasən tərcüməçi vasitəsilə toplayırdılar. Bir sıra hallarda toplanmış məlumat həqiqətə uyğun olmurdu, əfsanəvi xüsusiyət daşıyırdı. Yunanlar romalılara nisbetən qədim Şərqi ölkələri ilə, o cümlədən İkiçayarası ilə ünsiyyətə tez başlamışdır. Şərqi ilə əyani surətdə tanış olan yunanlar görüb-eşitdiklərini və müşahidələrini qeyd edirdilər.

E.ə V əsr yunan tarixçisi Herodot belə müəlliflərdən idi. O, doqquz kitabdan ibarət "Tarix" əsərinin müəllifidir. Hələ qədimdə Herodotu "tarixin atası" adlandırırdılar. O, Kiçik Asiyənin yunan şəhəri Halikarnasda anadan olmuşdu. Əsərinin bir hissəsi Şərqi ölkələri tarixinə həsr olunmuşdur. Herodot Şərqi ölkələrinə səyahət edərkən İkiçayarasına gəlib çıxmış, Babilistan və Assuriyanın keçmiş tarixi və onun müasir vəziyyəti barədə məlumat toplamışdı. Herodot Şərqi dillərini bilmirdi. O, tərcüməçi köməyindən istifadə edirdi. Yerli əhali öz keçmiş tarixi haqqında yadda saxladığıni çox vaxt rəvayət və əfsanə şəklində yunan müəllifinə çatdırırırdı. Herodot bütün eşitdiklərini kitaba salırdı. Buna görə bəzən tədqiqatçılar bəzi hadisələrin həqiqi və ya uydurma olduğunu ayırd edə bilmirlər. Herodotun İkiçayarası barədə tarixi məlumatları mixi yazıların mətni aydın olduqdan sonra əsasən təsdiq olundu.

İkiçayarasının ən qədim dövrü Herodotun əsərində eks olunmuşdır. Herodot əsərdə əfsanəvi hadisələri olduğu kimi vermişdi. Yerli ənənə bəzi həqiqi hadisələri təhrif etdiyindən Herodot düzəliş aparmağa qadir olmamışdı. Herodot Assur hökmdarı Semiramidanın fəaliyyətindən bəhs etmişdir. Mixi yazılarından məlum olmuşdur ki, Semiramida e.ə. IX əsrərde körpə oğlu III Adadnirarının yerinə hökmranlıq etmiş Şammuramat¹ imiş. Herodotun əsərində İkiçayarasının iqtisadiyyatı, əhalinin adət və məişəti öz eksini tapmışdı.

İkiçayarasının təbii şəraiti, əhalisinin tərkibi və bir sıra tarixi hadisələr Strabonun (e.ə. I – b.e. I əsri) "Coğrafiya" əsərində eks olunmuşdur. İosif Flavinin (b.e. I əsri) "Yahuda əsatirləri" əsərində

¹ Semiramida haqqında əfsanə Şərqdə geniş yayılmışdı. Bir çox antik müəlliflər onun haqqında danışırlar. II Navuxodonosorun dövründə (e.ə. XI əsr) salınmış "asma bağlar" hələ qədimdə Semiramidanın adına çıxarıldırdı.

İkiçayarası dövlətlərinin digər dövlətlər ilə siyasi münasibətləri və hərbi münaqışələri barədə məlumat verilmişdi.

E.ə. III əsrde Babil kahini Beros “Babilistan tarixi”ni tərtib etmişdi. Əsər yunan dilində yazılmışdı. Burada “Nuh əyyamından” ta onun dövrünə qədərki hadisələr şərh edilirdi. Əsərin başlangıç hissesi əfsanəvi xüsusiyət daşıyırırdı. Əsərin ancaq müəyyən parçaları bizə gəlib çatmışdır.

Yəhudilərin dini kitabı Tövrat bir sıra İkiçayarası tarixi hadisələri barədə məlumat saxlamışdı. Lakin burada hadisələrə dini don geydirilmişdir. Tövratda İkiçayarası dövlətlərinin Aralıq dənizi sahili ölkələri ilə siyasi münasibətləri eks olunmuşdu.

Yerli mənbələrə nisbətən bu əsərlər həqiqi tarixi hadisələri təhrif olunmuş şəkildə verirdi. Buna görə antik mənbələr özü-özlüyündə İkiçayarası tarixini bərpa etmək üçün tam gerçəkliyi eks etdirmir.

6. MİXİ YAZILARIN OXUNMASI

Mixi (mismari) işaretlər şumerlər tərəfindən icad olunmuşdu. İkiçayarası əhalisi – akkadlar, babillər və assurlar mixi yazı növünü mənimsemiş və inkişaf etdirmişlər. Mixi yazılarla tanışlıq XVII-XVIII əsrlərdən başlamışdır. İlk tanışlıq Əhəməni şahlarının Persopol saray divarlarının üzərindəki mixi yazılarından başlanılmışdı. Səyyahlar, qədim abidələrlə maraqlanan həvəskarlar daş plitələr üzərindəki işaretləri bəzən sadəcə naxış, bəzən də yazı hesab edirdilər. XVII əsrin əvvəlində Persopol xarabalığına gəlmİŞ İtaliya səyyahı Pyetro lella Valle bu işaretlərin yazı növü olduğunu və onun soldan sağa oxunmasını düzgün olaraq müəyyənleştirdi. O, beş işaretin surətini çıxartdı. Bu beş işaret vasitəsilə Avropa ilk dəfə mixi yazı forması ilə tanış oldu.

Tezliklə Avropada Persopol abidələrinə və naməlum işaretlərə maraq artdı. XVIII əsrde fransız Jan Şarden bir neçə işaretni çap etdirdi və bunların naxış yox, yazı olduğunu qeyd etdi. Lakin o, səhvən yazıların, Çin heroqlifləri kimi, yuxarıdan aşağı oxunması fikrini söyləmişdi.

Alman E.Kempfer ilk dəfə bu işaretləri “mixi yazı” adlandırdı. Halbuki yerli əhali bu işaretləri “mismari” adlandırırdı. Eyni zamanda

o, böyük bir mixi yazı parçasını Avropada çap etdirmişdi. Hollandiyalı K. de Bruyn təsdiq etdi ki, mixi yazılar yuxarıdan aşağıya yox, soldan sağa oxunur.

Persopolda aşkar edilmiş yazılar Əhəməni fars hökmdarlarına mənsub idi. Yazılar üç mixi yazı növü ilə üç dildə (elam, qədim fars və Babil dillərində) yazılmışdı. XVIII əsrə üçdilli Əhəməni yazılarının bir hissəsi artıq Avropada çap olunmuşdu və böyük maraq doğurmuşdu. XVIII əsrin sonunda Danimarka alimi K.Nibur mixi yazıların elmi məqsədlə öyrənilməsi sahəsində ilk addımları atdı. Nibur mixi yazıların soldan sağa oxunmasını təsdiq etmiş, onların üç müxtəlif dilə mənsub olması, birinci sütündə həkk olunmuş yazının əlifba sistemi ilə yazılması, onun 42 hərfdən ibarət olması haqqında mülahizəsini söyləmişdi. Eyni zamanda o, abidələrdə üç yazı növünün mövcud olduğunu ilk dəfə bildirmişdir.

Alman alimi O.Tixsen Əhəməni mətnlərinin üç yazı növü ilə tərtib olunduğu fikri qəbul etmiş və hər yazı növü arxasında müəyyən bir dilin gizləndiyini söyləmişdi.

XIX əsrin əvvəlində danimarkalı V.Münter bu yazıların Əhəməni hökmdarlarına məxsus olduğunu bildirdi. Eyni zamanda o, Əhəməni abidələrində istifadə olunmuş mixi yazı növlərini müəyyənləşdirdi: birinci – əlifba yazı növü, ikinci – heca, üçüncü isə bütöv mənaya malik işarələri olan yazı növü kimi müəyyən edildi. Müntər mətnlərdə tez-tez rast gəlinən bir qrup işaretini padşahlıq rütbəsini göstərən söz kimi qəbul etmiş və onları “şah” və “şahlar şahı” kimi başa düşmüdü. Müntər hər üç dildə yazılmış mətnlərin məzmunca eyni olduğunu müəyyən etmiş və bunlardan birini qədim fars dili adlandıraraq, onun Avesta dilinə yaxın olduğunu söyləmişdi. Müntər 14 hərfin oxunuşunu müəyyənləşdirmək cəhdini görmüş, lakin sonralar yalnız iki hərfin oxunuşu düzgün çıxmışdır. Müntərin araşdırımları qədim fars mixi yazılarının oxunması üçün “dayaq nöqtəsi” yaratdı.

Bu zaman Avropada artıq zərdüştlərin dini kitabı Avestanın mətnləri fransız A.Düneronun tərcüməsi əsasında məlum idi. Avestanın dili İran dilleri qrupuna mənsubdur. Avestanın mətnləri qədim fars mixi yazı növünün oxunmasına kömək göstərdi.

Qədim fars mixi yazılarının oxunması Gettingen gimnaziyasının genç müəllimi, alman Georq Qrotfendin (1775-1853-cü illər) adı ilə bağlıdır. Bir çoxları kimi o da mixi yazıların sırrını açmaq cəhdini

göstərirdi. O, yunan və latin dillərini tədris edirdi, lakin Şərqi dillərini bilmirdi. Qrotefend əvvəllər söylənilmiş fikirlərə əsaslanaraq üç növlü, yəni əlifba (qədim fars dili), hecalı (elam dili) və ideoqrafik (babil dili) yazı sisteminin mövcud olduğunu nəzərə aldı. O da bu yazıların Əhəmənilər sülaləsi şahlarına mənsub olduğunu söylədi.

Qrotefend iki Persopol yazısının əlifba növünə diqqət yetirmiş, yeddi işarənin tez-tez təkrar olduğunu müşahidə etmiş və onların "şah" mənası verməsi fikrində qalmışdı. Bu qrup yazıları Qrotefend "şah", "şahlar şahı" kimi oxumuşdu. Qrotefendin əlində olan mətn parçalarında "şah" sözü birinci yazıda dörd dəfə, ikinci yazıda isə üç dəfə təkrar olunurdu. O öz müşahidələrinə əsaslanaraq yazıları təxminən aşağıdakı kimi başa düşmüştü. Birinci yazı: "A, böyük şah, şahlar şahı, şah B.-nın oğlu, Əhəməni"; ikinci yazı: "A, böyük şah, şahlar şahı, B.-nın oğlu, Əhəməni".

Beləliklə, Qrotefend padşahlıq rütbəsinin məzmununu aça bilmişdi. Bəs onda naməlum "A" və "B" hərfləri yerində hansı şahların adı durmalıdır? Qrotefend Herodotun əsərinə nəzər yetirmiş və Əhəməni şahlarının adları ilə tanış olmuşdu. O, birinci yazıdakı "A"-nın yerinə II Kirin, "B"-nın yerinə onun atası şah olmayan Kambizin adını yerləşdirdi. Mixi yazınlarda bu adların baş işarəsi müxtəlif hərflərlə verildiyindən Qrotefend bu fikrindən əl çəkdi.

Qrotefend müəyyən etdi ki, birinci yazıda "A" yerinə Kserksin, "B" yerinə isə onun atası Daranın adı göstərilməlidir. İkinci yazıdakı hökmdarın atası şah olmamışdı. Herodotun əsərindən məlum idi ki, Daranın atası Histasi şahlıq etməmişdir. Qrotefend bu adları müvafiq surətdə ikinci yazıdakı "A" və "B" ilə əvəz edir. Qrotefend hər iki yazımı oxuya bilir: 1. "Kserks, böyük şah, şahlar şahı, şah Daranın oğlu, Əhəməni (nəslindən)"; 2. "Dara böyük şah, şahlar şahı, Histasin oğlu, Əhəməni (nəslindən)".

Beləliklə, Qrotefend əlifba mixi yazısının baş cüməsinin mənasını müəyyənləşdirmiş oldu. Hələ yazını qədim fars dilində oxumaq lazımdı, ad və sözlərin həmin dildə tələffüzü verilməli idi. Avesta mətnləri qədim fars dilinə yaxın idi. Avestada rast gəlinən müvafiq ad və sözlərə əsaslanan Qrotefend yuxarıdakı cümlələrin qədim fars dilində oxunuşunu verdi. Bu oxunuş nəticəsində Qrotefend 13 mixi işarənin mənasını müəyyənləşdirdi, lakin bunların yalnız 9-u həqiqətə uyğun oldu. Qrotefend yalnız əlifba növlü mixi yazının oxunması ilə məşğul olmuşdu. Digər iki yazı növü oxunmamış qalırdı.

Qrotefend ikinci sütundakı yazının dilini Midiya dili adlandırdı. Sonralar məlum oldu ki, bu mətn elam dilində tərtib olunmuşdur.

Qədim fars mixi yazılarının başa düşülməsinə ilk yolu Qrotefend açmışdır. Lakin o, Şərqi dillərini, xüsusən İran dillərini bilmədiyindən mixi yazıların tam oxunmasını sona yetirmədi. Həm də o zaman məlum olan mixi yazı mətnləri həcmcə kiçik idi.

İranda xidmətdə olan ingilis zabiti Henri Raulinson qədim fars mixi yazılarının oxunmasına böyük əmək sərf etmişdir. Qrotefendin oxunuşundan məlumatı olmadan o, mixi yazıların mənasının açılmasında müstəqil addımlar atmışdı. Qədim fars mixi yazılarının oxunmasını başa çatdırmaq üçün böyük həcmli mətnlər lazımdı. XIX əsrin 30-cu illərində H.Raulinson Bisütun qayasında həkk olunmuş yazıları aşkar etdi. Vaxtilə I Daranın göstərişi ilə Bisütun qayasının yerdən 120 metr hündür hissəsində yazı ilə birlikdə təsvirlər də həkk edilmişdi. Raulinson həyatını təhlükə altına ataraq böyük bir çətinliklə sıldırmış qaya üzərindəki mixi yazıların bir qismının surətini çıxartdı. Sonralar, 1844-1847-ci illərdə Bisütun yazısının qalan hissəsinin də üzü köçürüldü. Bu yazı dörd yüz sətirdən ibarət olmaqla üç dildə – qədim fars, elam və babil dillərində tərtib olunmuşdu. Raulinson ilk növbədə Bisütun yazısında olan xüsusi adları oxumuş, bütün işarələrin mənasını vero bilmışdır. Raulinson qədim fars mixi yazılarının oxunmasını başa çatdırıldı. 1837-ci ildə Paris-Asiya cəmiyyəti Raulinsonun oxunuşunu yüksək qiymətləndirdi və onu cəmiyyətin şərəfli üzvü seçdi. Bundan sonra Raulinson babil dilində yazılmış mətnləri oxumağa girişdi. Artıq məlum idi ki, babil dili sami dil ailəsinə mənsubdur. İlk əvvəl xüsusi adlar oxunmuş, sonra isə digər sözlərin tələffüzü və mənası müəyyənləşdirilmişdi. Elam mətnlərinin oxunmasında ingilis alimi K.E.Norrisin xidməti olmuşdu. 1855-ci ildə o, Bisütun yazısının elam mətnini oxuyub tərcümə etdi. Demək olar ki, o gündən elamitologiya elm sahəsi yarandı. Məhz qədim fars mətnlərinin başa düşülməsi elam və babil yazı növlərinin oxunub tərcümə olunmasına kömək göstərmişdi. Nəticədə məlum olmuşdu ki, qədim fars mixi yazısı 40, elam 111, babil isə 600 işarədən ibarət idi.

XIX əsr arxeoloji qazıntıları elm aləmini müxtəlif dillərdə yazılış mixi yazı mətnləri ilə təmin etdi. Bisütun yazılarının oxunması bu mətnlərin də başa düşülməsinə imkan yaradırdı. Artıq assur, babil mixi yazılarını oxuyub başa düşürdülər. Mixi yazılar ilə məşğul

olan alimlərin də sayı artmışdı. Buna baxmayaraq, mixi yazıların oxunuşuna şübhə ilə yanaşan, belə tədqiqatları hoqqabazlıq və uydurma adlandıranlar da az deyildi. Ancaq mixi yazı tədqiqatçıları düzgün yolda olduqlarına əmin idilər. 1857-ci ildə təsadüfi bir qrup mixi yazı tədqiqatçılarını Londona gətirib çıxartdı. Bunlar E.Hinks, H.Raulinson, Y.Oppert və F.Talbot idi. Şübhələrə son qoymaq üçün tədbir görüldü. Şərqdə qazıntılar zamanı təzecə tapılmış mixi yazı kitabesi Londona göndərilmişdi. Asiya Kral cəmiyyətinin təşəbbüsü ilə həmin yazının surəti poçtla gizli suretdə bu tədqiqatçılara göndərildi. Onlar biri digərindən xəbərsiz həmin yazını oxuyub yenə də poçt vasitəsilə cəmiyyətə göndərdilər. Tərcümələr tutuşdurulanda məlum oldu ki, hər dörd alim mətni əsasən düzgün oxumuş və tərcümə etmişdir. Mətn Assur hökmdarı I Tiqlatpalasara məxsus idi. Bununla da həmin gündən etibarən qədim dövrü öyrənən yeni bir elm sahəsi meydana gəldi. Bu, "Assuriologiya" elm sahəsi idi.

Qədim fars dili oxunub anlaşılandan sonra Bisütun kitabəsinin elam və babil dillərində yazılmış mətnlərinin oxunması və başa düşülməsi xeyli asanlaşdı. Artıq XIX əsrin ortalarında Əhəməni mixi yazıları hər üç dildə oxunub başa düşüldü.

Eyni zamanda mixi yazıların kimlər tərəfindən icad olunması məsəlesi qalxmışdı. Ümumi fikir belə idi ki, mixi işaretəri qeyri-sami xalq tərəfindən icad edilmişdir. Bu zaman artıq İkiçayarası qazıntıları xeyli mixi yazılı kitabələr aşkar etmişdi. 1869-cu ildə fransız dilçisi J.Oppert işaretərin şumerlərə mənsub olduğunu söylədi. Lakin şumerlərə məxsus yazının olmasına şübhə ilə yanaşanlar, Oppertin mülahizəsini uydurma adlandıranlar tapıldı. Məhz 1871-1873-cü illər ərzində A.Says və F.Lenorman şumer mətnlərini ayırd edib çapdan çıxardılar. Şumer dilinin ilk qrammatikası yazıldı. Məlum oldu ki, mixi işaretəri tətbiq edən ən qədim xalq şumerlər olmuşdur. 1889-cu ildə yeni elm sahəsi – şumerologiya yarandı. İkinci dünya müharibəsindən sonra şumer mətnlərinin öyrənilməsi genişləndi. Şumer qanunları, tarixi kitabələri, dastan və ədəbiyyat nümunələri tərcümə edildi. Məlum oldu ki, şumerlər riyaziyyat, astronomiya, təbabət, lügət və dilin qrammatikasının tərtibi sahələrində təcrübədən doğan ilk biliklərin yayılmasına böyük təsir göstərmişdilər. Şumer mətnləri İkiçayarasının cənubunda mövcud olan təsərrüfat və mülkiyyət formaları, suvarma sistemi, inzibati idarə sistemi, ilk şəhər dövlətləri barədə lazımı təsəvvür yaradır.

7. QƏDİM İKİÇAYARASININ ÖYRƏNİLMƏSİ TARİXİ

İkiçayarasının tarixi və mədəniyyəti mixi yazıların oxunma sırrı açıldıqdan, bir çox yazı və maddi-mədəniyyət abidələri tapıldıqdan sonra daha mükəmməl öyrənilməyə başlandı. İlk arxeoloqlar eyni zamanda İkiçayarası tarixinin şərhini də verirdilər. Hələ H.Raulinson ilk mətnlərin çap edilməsində, bir sıra tarixi məsələlərin izahında və tədqiqində müəyyən rol oynamışdı.

Britaniya muzeyində mürəttib, qədim yazıların köçürücüsü vəzifəsində çalışan Corc Smitin İkiçayarasının tarixini öyrənməkdə böyük əməyi olmuşdur. O, mixi yazıları müstəqil öyrənərək bir çox elmi, bədii və dini mətnlərin çap və tərcümə edilməsi sahəsində xidmət göstərmişdir. O, 1872-ci ildə şərqdən təzəcə göndərilmiş mixi yazını köçürərkən, onun Gilqameş haqqında dastan olduğunu müəyyənləşdirdi. Smit bu mətndə “Ümumdünya daşqını” haqqında rəvayətə rast gəldi. Lakin yazının yarısı yox idi. Yazının davamını tapmaq üçün Smit İraqa getmiş, arxeoloji qazıntılarda iştirak etmiş və poemanın davamını tapmışdı. Yazıda insan nəslinin kökünü kəsmək üçün allahlar tərəfindən düzəldilmiş “Ümumdünya daşqını” əfsanəsi öz əksini tapmışdı. Deməli, “Ümumdünya daşqını” haqqında rəvayət Tövrata və oradan da Qurana İkiçayarası xalqlarının ədəbiyyatından keçibmiş. Bu tapıntı dini fikirlərə böyük zərbə idi. Vullinin qazıntıları isə sübut etdi ki, vaxtilə İkiçayarasında fəlakətli su daşqını olmuş, bu da “Ümumdünya daşqını” əfsanəsinin yaranmasına səbəb olmuşdur. Beləliklə, alımlar sübut etmişlər ki, dini xüsusiyyət daşıyan “Ümumdünya daşqını” əfsanəsi fəlakətli çay daşqınları əsasında İkiçayarasında meydana gəlmişdi.

XIX əsrin ikinci yarısında xarici alımlərdən K.Besold, C.Şrader, M.Ştrek Assur mixi yazılarını, D.Uayzman-Mari arxivindəki mixi yazıları çap etdirdilər. Eyni zamanda İkiçayarası tarixi üzrə ümumi-ləşdirici işlər, mədəniyyət və din sahəsinə aid əsərlər yaradıldı. İkiçayarası tarixi və mədəniyyəti Q.Vinklerin, B.Maysnerin, F.Deliçin, S.Kramerin, İ.Gelbin, D.O.Edsardin, P.Koşakerin və başqalarının əsərlərində öz geniş əksini tapdı.

Lakin burjua alımlərinin əsərlərində Şərqi müstəbidliyi idealizə edilir, bəzən yeganə düzgün dövlət üsul-idarəsi kimi qiymətləndirilir, Babil mədəniyyətinin tarixi əhəmiyyəti şisirdilir və dünya mədə-

niyyətinin beşiyi hesab edilirdi. Q.Vinkler və F.Deliç belə hesab edirdilər ki, Babilistan xalqları dünya mədəniyyətinin inkişafına böyük təsir göstərmışlar. Beləliklə də, panbabilizm nəzəriyyəsi yaranmışdı. Onların fikrincə, Babilistan bəşəriyyətin en qədim mərkəzi olmaqla Çinə, hətta Cənubi Amerikaya belə mədəni təsir göstərmişdir. Əlbəttə, Babilistan iqtisadiyyat və mədəniyyətin müxtəlif sahələrində böyük nailiyyətlər əldə etmiş, qonşu xalqlara təsir göstərmişdi, lakin bu təsirin miqyasının şışirdilməsi mövcud olan məlumatlara uyğun gəlmirdi. Misir, Suriya, Hindistan, Çin və s. ölkələrdə aparılmış arxeoloji qazıntılar göstərirdi ki, bu xalqlar öz mədəniyyətini müstəqil yaratmış və inkişaf etdirmişlər.

Şumerlərin mənşəyi məsəlesinin tədqiqi İkiçayarası tarixşünaslığında öz əksini tapmışdı. İngilis arxeoloqu V.Çayld hesab edir ki, İkiçayarasının en qədim əhalisi protoşumerlər, yəni en qədim şumerlər olmuşlar. Hər halda İkiçayarası mədəniyyətinin protoşumerlər və şumerlər tərəfindən yaradılması və bu mədəniyyətin ilk növbədə babillər tərəfindən mənimsənilməsi şübhə doğurmur.

Lakin bəzi alımlar, məsələn, S.Kramer şumer mədəniyyətinə daha yüksək qiymət verir və hesab edir ki, məhz bu şumerlərdə ilk tarixçilər, ilk "parlamentlər", ilk ədəbi mübahisələr, ilk məktəblər, ilk məhkəmə idarələri əmələ gəlmişdi. S.Kramerin dedikləri müəyyən dərəcədə tarixi sənədlərə əsaslanır. Şumerlərdən əvvəl heç bir qədim ölkədə müvafiq yazılı sənədlər aşkar edilməmişdir. Qədim şumerlərdə müxtəlif idarə və məktəblərin, ədəbiyyat növlərinin mövcudluğu artıq şübhə doğurmur.

İkiçayarası tarixinin, onun iqtisadiyyatı və mədəniyyətinin öyrənilməsi sahəsində rus alımlarının də xidməti olmuşdur. Bunlardan M.V.Nikolski bir sıra qədim şumer və akkad sənədlərini nəşr etdirmişdi. İ.M.Volkov Hammurapi qanunlarını və başqa sənədləri rus dilinə tərcümə etmişdi, V.K.Şleyko müxtəlif məzmunlu mixi yazıları tərcümə etmişdir. B.A.Turayev qədim Şərqi tarixinə həsr olunmuş əsərində İkiçayarası tarixinə müəyyən yer vermişdi.

Sovet alımları İkiçayarası tarixinin öyrənilməsi sahəsində müəyyən iş görmüşlər. 20-50-ci illərdə qədim İkiçayarasında icma, köləlik, əkinçilik, təsərrüfatın müxtəlif növləri və s. problemlərə həsr edilmiş əsərlər çap olundu. Bu dövrün alımlarından A.İ.Tyumen və V.V.Struve öz tədqiqatlarında İkiçayarasının ictimai-iqtisadi münasibətlərinin araşdırılmasına xüsusi yer vermişdilər.

50-70-ci illərdə İkiçayarası tarixinin bir çox sahələri öyrənilirdi. Bu dövrdə qədim İkiçayarasını tədqiq edən məktəbə tarixçi İ.M.Dyakonov başçılıq edirdi. İ.M.Dyakonov İkiçayarası ictimai-iqtisadi tarixini dərindən öyrənərək bir sıra monoqrafik əsər, nəzəri xüsusiyyət daşıyan məqalələr çap etdirmişdi. Dövlət və fərdi təsərrüfat, icma, qədim Şərqi kələliyinin xüsusiyyəti, şəhərlər, ticarət və s. məsələlər onun diqqət mərkəzində olmuşdur. İkiçayarasının qədim dillərinin və yazısının öyrənilməsinə İ.M.Dyakonov böyük əmək sərf etmişdi.

Həmin illərdə İkiçayarası tarixini öyrənənlərin sayı artmışdı. Bu sahədə bir sıra alimlər, o cümlədən M.A.Dandamayev, V.M.Masson, N.B.Yankovskaya, V.A.Yakobson, M.Mirzoyev, İ.Kloçkov, İ.Kaneva, V.Afanasyeva, İ.Kozireva və başqaları diqqətəlayiq əsərləri ilə çıxış etmişlər.

III FƏSİL

ŞUMER VƏ AKKAD DÖVLƏTLƏRİ

1. ŞUMER ŞƏHƏR DÖVLƏTLƏRİ

İkiçayarasının cənub hissəsi Şumer, yaxud Şumer ölkəsi adlanırdı. Burada siyasi və iqtisadi cəhətdən mühüm mövqeyə malik olan şəhərlər meydana gəlmişdi. Cənubi İkiçayarasında şəhərləşmə prosesi (urbanizasiya) erkən dövrde baş vermişdi. Şəhərlər hökmdar iqamətgahlarının, ticarət məntəqələrinin və su mənbələrinin ətrafında meydana gəlirdi. Müdafiə məqsədilə onların ətrafına sədlər çeki-lirdi. İlk əvvəl bunlar şəhərtipli yaşayış məntəqələri idi. İqtisadiyyatın, ticarətin inkişafı şəhərlərin yaranmasına gətirib çıxarmışdı. Şəhər mühüm ictimai təşkilata çevrilmişdi. Belə şəhərlərin cərgəsinə Uruk, Kiş, Eredu, Larsa, Ur, Laqaş, Umma, İsin, Sippar, Şuruppak, Nippur və başqaları daxil idi. Hər bir şəhər müstəqil dövlət idi. Şumerdə ilk dövlətlər şəhər dövləti kimi meydana gəlmişdi. Şumer əsatirlərinə görə, dövlət hakimiyyəti ilk dəfə Eredu şəhərində yaradılmışdı. Yazılı mənbə bunu belə ifadə edir: "Hökmdar hakimiyyəti göydən düşən zaman, Ereduda hakimiyyətvardı". Qaynaq bildirmək istəyir ki, ilk dövlət Eredu şəhərində meydana gəlibmiş. Aydırındır ki, şumerlərin təsəvvürünə görə, hakimiyyət göydən düşmüştür, yəni Allah tərəfindən bəxs edilibmiş. Buna uyğun olaraq, şumerlər əfsanəvi hökmdarların hakimiyyətini min və yüz illərlə ölçürdülər. Şumerlərin "Hökmdar siyahısı" erkən hakimiyyəti əfsanəvi "ümmədünya daşqını"ndan əvvəlki dövrlə şamil edirdi. Məsələn, Şuruppak şəhərinin hakimi Ziusudra belə hökmdarlardan biri hesab edilirdi. Onun adı əfsanəvi "ümmədünya daşqını" ilə əlaqələndirilirdi. Guya o, 36 min il hökmranlıq etmişdi. Ziusudra əfsanəvi hökmdar idi. Onun surəti akkad dini əsatirlərində Utnapiştim, Tövratda Noy, müsəlman dinində Nuh adı altında verilmişdir.

Şumerdə hökmdar hakimiyyətinin meydana gəlməsi e.e. III minilliyin birinci yarısına təsadüf edir, halbuki şumer yazılı mənbələri,

deyildiyi kimi, hökmdar hakimiyyətinin yaranmasını daha əvvəlki, əfsanəvi dövrlərə şamil edir. Şumer “Hökmdar siyahısına” görə, “daşqından” sonra hər bir hökmdar bir neçə yüz il, bəzən mindən çox il hakimiyyət başında olmuşdur. Şumer “Hökmdar siyahısında” adı çəkilən bütün hökmdarların hakimiyyət illeri üst-üstə gələndə 30 min ilə bərabər olur. Tədqiqatçılar belə hesab edirlər ki, qədim Şumer sülalələrinin hakimiyyət dövrü cəmi 500-700 ilə bərabər olmuşdur. Bu rəqəmlərin əfsanəvi cəhətlərini nəzərə almadan demək olar ki, Şumerdə dövlət hökmdar hakimiyyəti şəklində artıq e.ə. IV minilliyin sonunda meydana gəlmişdi.

Erkən sülalələr. Şumer şəhər dövlətləri e.ə. III minilliyin birinci yarısında meydana gəlmişdilər. Şumerdə mövcud olmuş dövlətlər adətən erkən sülalələr adı daşıyırlar. Erkən sülalələr dövrü e.ə. XXVIII-XXIV əsrləri əhatə edir. Birinci erkən sülalə dövründə (e.ə. XXVIII-XXVII əsrlər) Kiş şəhər dövləti siyasi üstünlük təşkil etmişdi. I Kiş sülaləsinin onuncu hökmdarı əfsanəvi hakimiyyət illərinə (1560 il) malik olan Etana idi. “Hökmdar siyahısı” göstərir ki, Etana çoban idi. Guya o, qartal qanadı üstündə göye qalxmış, hakimiyyət rəmzini gətirmiş, sonra bütün ölkəni birləşdirmiş və hökmdar olmuşdur. Etana Şumer əfsanələrinin qəhrəmanı kimi məlumdur. Əfsanədə onun qartal qanadı üstündə uğursuz göye qalxmağı təsvir edilmişdir. Bu sülalənin sonuncu hökmdarlarından biri Enmebaragesi şərqdə Elam ilə müharibə aparmış və ona qalib galmışdi. Kişdən sonra Uruk şəhər dövlətinin yüksəlişi başlandı. Uruk sülaləsi Kiş sülaləsilə yanaşı mövcud olmuşdur. Birinci Uruk sülaləsinin görkəmli hökmdarı En-Merkar, Luqalbanda və Gilqameş idi. En-Merkar şərqdə Aratta ölkəsi ilə münaqişəyə girmiş və son məqamda iqtisadi əlaqə yaratmışdı. Aratta Urmiya gölü hövzəsi (Cənubi Azərbaycan) ərazisinə verilən ad idi. Arattadan Uruka qızıl, gümüş, inşaat daşı, lacivərd (lazurit) və başqa qiymətli daşlar gətirilirdi. En-Merkar Aratta dövlətini Urukdan asılı vəziyyətə salmaq və onun sərvətlərini mənimsəmək istəyirdi. Bu məqsədlə şumerlər Aratta ilə ticarət, iqtisadi və siyasi əlaqələr yaratmışdı. Dastanın məlumatına görə, En-Merkar Arattaya uğursuz səfər etmişdi.

İkinci erkən sülalə dövrü (e.ə. XXVII-XXVI əsrlər) şəhər dövlətlərinin arasında hərbi münaqişələr başlandı. Kiş dövlətinin onuncu hökmdarı Aka ilə Uruk hökmdarı Gilqameş arasında hakimiyyət

uğrunda ədavət gedirdi. Bu “Gilqameş və Aka” adlı şumer poemasında öz geniş əksini tapmışdır. Akanın Uruk şəhərini tutmaq cəhdidən boşan çıxdı. O zaman Uruk şəhərinin etrafına qala divarı çəkilmişdi. Məbəd və yaşayış evləri olan hissəni qoşa divar əhatə edirdi. 9,5 km uzanan divar, bağ və torpaq sahələrini də qalanın içərisinə almışdı. Qalanın şimal və cənubunda 3,5 m enində darvazalar qoyulmuşdu. Qala divarları üzərində 800 yarımdairəvi müdafiə bürcləri tikiilmişdi. Qala divarının eni beş metrə bərabər idi. Aka şəhəri ala bilməyəcəyini başa düşərək geriyə çəkilməyə məcbur oldu.

I Ur sülaləsi. Şumerdə siyasi ağalıq (hegemonluq) uğrunda mübarizəyə I Ur sülaləsinin hökmdarları da qoşulmuşdular. Ur şəhərinin birinci hökmdarı Mesanepada Kiş şəhər dövlətini zəbt edib onun hökmdarı Akanı taxtdan saldı. Bundan sonra Mesanepada “Kiş hökmdarı” rütbəsini qəbul etdi. Onun varisi dövründə Uruk hökmdarı Şumerdə ağalıq uğrunda mübarizəni gücləndirdi. Kiş bir de məglub oldu, hegemonluq Gilqameşin əlinə keçdi. Gilqameş dövrünün görkəmli hökmdarlarından biri olmuşdur. Şumerlər onun şərəfinə dastan da yaratmışdilar. Bu “Gilqameş haqqında dastan” adı altında məlumudur. Burada Gilqameş yarıinsan, yarıallah kimi təsvir edilmişdir. Dastanda Gilqameşin Uruk şəhəri qala divarının Gilqameş tərofindən çəkilməsi göstərilir.

I Ur sülaləsi Şumer tarixində nisbətən uzun müddət qabaqcıl rol oynamışdır. E.ə. III minilliyyin ortalarında Ur şəhəri zəngin ticarət və mədəniyyət mərkəzinə çevrilmişdi. Arxeoloji qazıntılar zamanı Urda qiymətli əşyalarla dolu “hökmdar sərdabələri” aşkar edilmişdir. 1800 qəbir içərisində Ur hökmdarı Meskalamduq və hökmdar arvadı Subadin sərdabələri tapılmışdı. “Hökmdar siyahısında” və başqa mənbələrdə bu hökmdarın adı çəkilmir, lakin dairəvi qızıl möhür üzərində “Meskalamduq, hökmdar” sözləri yazılmışdı. Sərdabə əşyaları arasında qızıl dəbilqə, simli musiqi alətlərindən on bir simli arfa, lira, Subadin qızıl tacşəkilli başlığı, qızıl və gümüş qədəh, kasa və başqa qablar, xəncər, nizə, qiymətli metal və daşlardan hazırlanmış heyvan fiqurları və s. aşkar edilmişdi. Liranın yuxarı hissəsinə sakkalı lacivərddən düzəldilmiş qızıl öküz başı birləşdirilmişdi. Qızıl əşyaların hazırlanması o dövrün zərgerlerinin yüksək peşəkarlığına nümunədir. Qəbirlərin birində lacivərd, əqiq və sədəfə bəzədilmiş iyirmi santimetr uzunluğunda lövhə aşkar edilmişdi.

Lövhə üzərində iyirmi bəzəkli dördbucaq şəkli vardı. Dördbucaqlar üzərində yeddi növ rəsm həkk olunmuşdu. Lövhə ilə yanaşı dairəvi oyun daşları da tapılmışdır. Bunlar hamısı müasir damanın qədim nümunəsi kimi qəbul edilə bilər.

Ur qəbiristanlığı¹ avadanlığı şumerlərin həyat və məişəti ilə tanış olmağa imkan yaratır. Şubadın sərdabəsində onun 25 müşayiətçisinin cənazəsi vardı. Digər hökmədar Abarginin sərdabəsində 60 cənazə aşkar edilmişdi. Bunlar qadın və döyüşçülərdən ibarət olmuşdur. Döyüşçülərin hər birinin əlində nizə, başında isə tunc dəbilqə vardı. Qadın skeletləri yanında ən qiymətli bəzək əşyaları səpələnmişdi. Tədqiqat göstərmişdir ki, bu adamlar özlərini könüllü olaraq mərhum hökmədara qurban vermişlər. Belə bir nəticəyə də gəlmək olar ki, o zaman axırət dünyasında yaşayışın olmasına inam sonrakı dövrlərə nisbətən daha ibtidai imiş².

I Ur sülaləsinin nümayəndələri müxtəlif rütbələr, o cümlədən “Kainatın hökmədarı” rütbəsini daşıyırıldılar. Onlar bütün Şumer üzərində hökmranlıq etmək iddiasında olmuşdular. İkiçayarası şəhər dövlətləri iqtisadi cəhətdən möhkəmləndikcə, Şumerdə ağalıq uğrunda siyasi mübarizəyə qoşulurdular. Belə şəhər dövlətlərindən biri Laqaş idi.

Laqaş şəhər dövləti. Laqaş erkən sülalələr dövrünün son mərhələsində (e.ə. XXV-XXIV əsrlər) yüksəlməyə başlamışdı. E.ə. III minilliyyin ortalarında Laqaş iqtisadi və siyasi çiçəklənmə dövrünə qədəm qoymuşdu. Laqaş sülaləsinin banisi Urnanşə idi. O, Laqaş dövlətinin qüdrətinin əsasını qoydu. Barelyeflərin (qabarık nəqs rəsmi) birində Urnanşenin məbəd tikintisində iştirakı təsvir edilmişdir. Urnanşə öz ailəsi ilə birlikdə təntənəli mərasimin ön cərgəsində gedir. Onun arxasında oğlanlarına nisbətən daha iri təsvir edilmiş qızı addımlayırdı. Bu, şumer qadınının ictimai həyatda tutduğu yüksək mövqe ilə izah oluna bilər. Məbəd tikintisi, kanal çəkilməsi, taxıl quyularının qazılması, su yollarından geniş istifadə edilməsi və s. Urnanşenin adı ilə bağlıdır.

¹ Urda qazıntı aparmış arxeoloq Leonard Vulli hökmədar qəbiristanlığının meydana gelməsini e.ə. XXVII-XXVI əsrlərə aid edir.

² Herodotun məlumatına görə, skitlər vəfat etmiş hökmədar qullar ilə birlikdə dəfn edirdilər. Qədim Misirdə fironun sərdabəsinə o dünyada ona xidmət etmək üçün “uşebtu” adlanan insan fiqurları qoyurdular.

Urmansenin novesi Eannatum (2400-cü il) Laqaşın siyasi qüdrətini daha da yüksəltmişdi. Qazıntılar zamanı Eannatuma məxsus “Qartal sütunu” (plitənin hündürlüyü 1,5 m-dən artıqdır) adlandırılmış abidəsi aşkar edilmişdir. Abidənin üzərindəki yazıdan və təsvirlərdən məlum olur ki, abidə qonşu şəhər dövləti Umma üzərində qələbə naminə qoyulmuş və hər iki şəhər arasında sərhədi göstərən nişanə olmuşdur. Abidə Laqaş ordusunun yürüşünü təsvir edirdi. Burada həlak olmuş döyüşçülərin meytlerini didişdirən qartal yiğininin təsviri əks olunmuşdur. Laqaş ilə Umma arasında hərbi münaqışə barışq müqaviləsinin bağlanması ilə sona yetdi. Bu, tarixdə ilk yazılı “sülb müqaviləsi” hesab edilir.

Bu zaman İranın cənubunda yaşayan elamlılar İkiçayarasına tez-tez basqınlar edirdilər. Eannatum bu basqınların qarşısını almağa müyəssər oldu. Eyni zamanda o, Şumerin bir sıra şəhərlərini Laqaşa tabe etdi, şimalda Mari şəhərinə kimi gəlib çatdı.

İki şəhər arasında sərhəd məsələlərinin Laqaşın xeyrinə həll edilməsi Ummanı narahat edirdi. Eannatum vəfat etdikdən sonra qardaşı oğlu Entemena hakimiyyət başına gəldi. Umma sakinləri xərac verməkdən imtina etdilər və Laqaşın ərazisinə soxuldular. Hökmdar Entemena rəqib dəstələrini məglubiyyətə uğratdı və Laqaş ilə Umma kimi şəhər dövlətləri arasındaki sərhədi əvvəlki vəziyyətdə müəyyənləşdirdi. Entemena şumer şəhərlərini itaetdə saxlamaq üçün müharibə ilə yanaşı diplomatik tədbirlər də həyata keçirirdi. O, bir sıra məbədlər (Namma, Enki, Enlil allahları üçün) tikdirmişdi. Entemena Laqaş və onun kənarında suvarma kanallarının çəkilməsində yaxından iştirak edirdi.

Laqaş hökmdarlarının bütün Şumer üzərində aqalıq iddiası yaxşı silahlanmış çoxlu ordu saxlamağı tələb edirdi. Laqaşdan kənardə məbədlərin tikilməsinə xeyli vəsait sərf olunurdu. Bunların hamısının ağırlığı xalq kütlələrinin üzərinə düşdü. Eyni zamanda Laqaş hökmdarları məbəd əmlakına, var-dövlətinə əl atırdılar. Kahinlər öz növbəsində zəhmətkeş kütlələrdən bu və ya digər mərasim zamanı toplanan verginin miqdarını artırırdılar. Kahinlər mərkəzi hakimiyyətə qarşı mübarizə aparırdılar. Onlar məbədin iqtisadi və siyasi mövqeyini möhkəmlətmək, hökmdar hakimiyyətini zəiflətmək məqsədini güdürdülər. Bu mübarizə kahinlərin nümayəndəsi olan Luqalandanın hakimiyyətə gəlməsi ilə başa çatdı. Lakin Luqalandan əhalinin vəziyyətini yaxşılaşdırmaq üçün heç bir tədbir irəli sürmədi,

məbəd təsərrüfatının möhkəmləndirilməsinə əhəmiyyət vermədi. Luqalanda hakimiyyətdən şəxsi varlanması üçün istifadə edirdi. O, böyük torpaq sahibkarına çevrilmişdi. Özü 161 hektar, arvadı Barnamtarra isə 66 hektardan artıq torpağa malik idi. Bu torpaqlarda onların xüsusi mülkiyyəti hesab olunan adamlar işləyirdilər. Luqalanda və onun arvadı müstəqil surətdə ticarət müqavilələri bağlayırdılar. Saray məmurları da varlanmaq naminə hər bir vasitədən istifadə edirdilər. Zəhmət adamları ağır istismar olunurdular.

Uruinimgina və onun islahatları. Luqalandanın hakimiyyəti uzun sürmədi (7-9 il). Dövlət çevrilişi Laqaşda yaranmış gərgin siyasi vəziyyətə son qoydu. Ali hakimiyyət Uruinimginanın (əvvəlki oxunuş – Urukagina, 2318-2312) əlinə keçdi. Uruinimgina əvvəl “ensi” (kahin-hökmdar), sonra isə “luqal” (hökmdar) rütbəsini qəbul etdi. Dövlət çevrilişinin hansı sosial qruplar tərəfindən həyata keçirilməsi məlum deyildi. Bir fikrə görə, çevrilişi kahinlər, digər fikrə görə isə saray müxalifəti təşkil etmişdi. Mənbələrdə Uruinimgina ədalətli hökmdar kimi qələmə verilmişdir, müasir elmi ədəbiyyatda isə o, “tarixdə ilk islahatçı” adlandırılmışdır.

Laqaşda mövcud olan ictimai və iqtisadi münasibətləri qaydaya salmaq üçün Uruinimgina islahat keçirdi. Onun islahati ictimai-iqtisadi qaydaları hüquq çərçivəsinə salan ən qədim sənəddir. İslahatda Uruinimgina xəlifənin törətdiyi özbaşınalıqları sadalayıır, sonra isə bunları aradan qaldırmaq üçün görülən tədbirlərdən danışır.

Əvvəller məbəd təsərrüfatı və məbəd emlakı hökmdarın səlahiyyəti altına keçmişdi, kahinlərin məbəd təsərrüfatının gəliri üzərində hüquq məhdudlaşdırılmışdı. Uruinimgina məbəd torpaqlarını və gəlirini kahinlərin sərəncamına qaytardı. Əvvəller vergi toplayanlar özbaşınalıq edirdilər, əhalidən xeyli müxtəlif vergilər toplayırdılar. Yeni hökmdar məbəd torpaqlarını, gəmiləri və sahilləri (“limanları”) vergi toplayanlardan təmizlədi. Əvvəller kahinlər dini mərasimlərin həyata keçirilməsi üçün əhalidən cürbəcür vergilər toplayırdılar: mərhumu dəfn etmək üçün onun ailəsindən 7 bardaq pivə, 420 kökə, bir paltar, bir çəpiş və s. vergi alırdılar. Uruinimgina dini mərasim vergisini qaydaya saldı və verginin miqdarını xeyli azaltdı. O, məmurların, kahinlərin, varlıların əhaliyə və yoxsullara qarşı özbaşına hərəkətlerini məhdudlaşdırıldı. Hökmdar “yoxsul ananın” bağına girib məhsulu vergi əvəzinə özbaşına götürməyi qadağan etdi. İslahatda yoxsul və kimsesizləri müdafiə edən ifadə

işlədilmişdi: “Güclü, dul və yetimləri qoy incitməsin”. Bu ifadə sonrakı qanun külliyyatlarında da təkrar olunurdu. Uruinimginanın islahatları və fəaliyyəti haqqında müxtəlif rəylər mövcuddur. İ.M.Dyakonov hesab edir ki, Uruinimginanın dövlət çevirilişi kahin və nəslİ zadəganların mənafeyinə uyğun olmuş, lakin keçirdiyi islahatlar məhdud idi. V.V.Struvenin fikrinə, Uruinimginanı hakimiyyətə icmaçıların hərəkatı gətirmiş, buna görə də onun islahatları xalq kütlələrinin mənafeyini güdürdü. Hər halda Uruinimgina öz hakimiyyətini möhkəmlətmək məqsədini qarşısına qoymuşdu. İslahatlar həm kahinlərin, həm də icma üzvlərinin mənafeyini qoruyan maddələr öz əksini tapmışdı.

Uruinimginanın islahatları saray məmurlarının və məbed kahinlərinin tələbinə tamamilə uyğun olmadı. Onun islahatları məhdud olsa da, zəhmətkeş kütlələrin mənafeyini, az da olsa, qorumağa yönəldilmişdi. Uruinimginanın altı illik hakimiyyəti dövründə Laqaşda yeni saray və məbədlər tikildi, suvarma kanalları çəkildi, hökmdar hakimiyyəti möhkəmləndi. Lakin ona qarşı narazılıq artırdı. Uruinimginanın sosial islahatlarının yayılmasından qorxan digər şəhər dövlətləri hökmdarları Laqaş hakimiyyətini yixmaq üçün tədbirlər görürdülər.

Umma şəhər dövlətinin yüksəlişi. Tədricən Umma şəhər dövləti güclənirdi. Umma sərhəd torpaqları üstündə Laqaş ilə uzun müddət ə davət aparmışdı. Umma hökmdarı Luqalzaqqesinin (e.ə. 2312-2287-ci illər) hakimiyyəti illərində (25 il hakimiyyətdə olmuşdur) Şumeri siyasi cəhətdən birləşdirmək cəhdı göstərildi. Luqalzaqqesi ilk növbədə Uruk şəhərini özünə tabe etdi. Bundan sonra o, Laqaşı tutdu və Uruinimginanı hakimiyyətdən saldı, məbədləri qarət etdi. Mənbələr məlumat verirlər ki, Laqaşın süqut etməsində “hökmdar Uruinimginanın heç bir təqsiri yoxdur”. Sənədi tərtib edən şəxs bununla Uruinimginanın islahatlarına bərəət qazandırırdı. Laqaş dövlətinin məhv olması Luqalzaqqesinin günahı kimi qələmə verilirdi. Mənbə qeyd edirdi ki, ölkənin məhv olmasında “Luqalzaqqesi, Umma hökmdarı təqsirkardır. Qoy onun himayədarı ilahə Nidaba¹ onu öz günahını daşımağa düşər etsin”.

Luqalzaqqesi Uruk şəhərini paytaxta çevirdi. O öz hakimiyyətini digər Şumer şəhərləri üzərinə yaydı. Ur, Larsa, Nippur, Kiş tutuldu.

¹ Nidaba – taxıl və qamış ilahəsi

Artıq bütün Şumer Luqalzaqqesinin hakimiyyəti altına keçdi. Cənubda o, “Aşağı dənizə” (Fars körfəzi) kimi gəlib çatdı. Şimalda “gün çıxandan gün batana” olan ərazini (yəqin ki, şimalla Zaqroş dağları zonasından Aralıq dənizinə kimi uzanan ərazi nəzərdə tutulur) zəbt etdi. Bununla da, Dəclə və Fərat çayları vasitəsilə “Yuxarı dənizə”¹ yol açıldı.

Luqalzaqqesinin siyasi müvəffəqiyyətlərinə və Şumeri birləşdirməsinə baxmayaraq, ölkə böyük təhlükə qarşısında idi. On böyük təhlükə şimaldan yaxınlaşındı. Şimalı İkiçayarasında sami tayfalarının qüdrətli dövləti – Akkad meydana gəlmışdı. E.ə. təxminən 2287-ci ildə Akkad dövlətinin banisi Sarqon Şumerə hücum etdi. Kiş şəhərini tutduqdan sonra o, Luqalzaqqesi ilə döyüşə başladı. Luqalzaqqesinin ordusu məğlub oldu, özü isə esir düşdü. Luqalzaqqesi ilə birlikdə ona itaet edən 50 hökmdar da məğlub oldu. Sarqon Uruk, Ur, Umma və başqa şəhərləri tutdu, cənubda Fars körfəzinə gəlib çatdı. Qələbə şərəfinə, qeyd etdiyi kimi, “silahını dənizdə yudu”. Müstəqil Şumer dövləti öz varlığını itirdi və Akkad dövlətinin tərkibinə daxil oldu. Bununla da erkən sülalələr dövrü başa çatdı. İkiçayarasında Şumer-Akkad dövləti yarandı.

2. AKKAD DÖVLƏTİ

Akkad dövlətinin banisi akkadlı Sarqon (e.ə. 2316–2261-ci illər) dövrünün görkəmli dövlət xadimi və sərkərdəsi olmuşdur. Sarqon (akkad. Ṣarrumkenu) tərcümədə “həqiqi, qanuni hökmdar” deməkdir. Ehtimal edirlər ki, o, hakimiyyəti zorla ələ keçirmişdi. Sarqon mənşəyi etibarilə aşağı sosial təbəqələrə mənsub olmuşdur. Hələ qədimdə onun adı ilə bağlı əfsanələr yaranmışdır. Əfsanəyə görə o, Kiş hökmdarının sarayında nökər kimi işləmişdir. Nisbetən dəqiq məlumat Sarqonun öz yazısında eks olunmuşdur: həmin mənbə qeyd edir ki, Sarqonun anası rəiyyət təbəqəsindən idi. Sarqon atasını görməmiş, əmisi isə dağ sakini olmuşdur. Anası onu gizli doğmuş,

¹ Ehtimal edirlər ki, bu mətndə “Yuxarı dəniz” anlayışı Aralıq dənizini nəzərdə tutur. Ola bilsin ki, Urmiya gölü nəzərdə tutulmuşdur. Lakin güman edirlər ki, Luqalzaqqesinin siyasi fəaliyyəti sonralar onun adından tərtib olunmuş kitabədə işiirdilmişdir.

qamışdan hörülülmüş səbətə qoyub çaya atmışdır. Səbət suçu Akkinin bağına axmış, o, uşağı götürüb öz övladı kimi saxlamış və ona bağban peşəsini öyrətmişdi. İlahə İştir nəvaziş göstərərək hakimiyəti ona tapşırmışdı. Öz mənşəyi və hakimiyyətə gəlməsi barədə Sarqon belə məlumat vermişdir.

Akkadlı Sarqonun fəaliyyəti. Hakimiyyətə gəldikdən sonra Akkad şəhərini (Dəclə və Fərat çayları arasında) saldırdı və onu paytaxt etdi. Akkad dövlətinin adı bu şəhərin adından götürülmüşdür. Sarqon dövləti möhkəmləndirmək üçün bir sıra tədbirlər həyata keçirmişdi. Mərkəzləşmiş vahid Şumer və Akkad dövləti bərqərar olduqdan sonra o, yeni kanallar çəkdirdi, Şumerdə ümumi suvarma sistemi yaratdı. Bütün dövlət üçün vahid ölçü və çəki sistemi müəyyənləşdirdi. Bunun nəticəsində su və quru ticarəti genişləndi, ölkədə əmtəə-pul münasibətləri inkişaf etdi. Ölkənin hərbi qüdrətini qaldırmaq üçün o, daimi ordu yaratdı. Ordunun yenidən təşkili bir sıra uğurlu müharibələrin aparılmasına imkan verdi.

Sarqon şimal və şimal-qərb istiqamətində geniş müharibələr aparmağa başladı. Qaynaqlarda qeyd olunur ki, o, "Yuxarı ölkəni", Mari, Elba, Yarmuti şəhərlərini tutmuş, "Sidr meşələrinə və nəcib metallar dağına" kimi çatmışdı. Adətən, ehtimal edirler ki, Sidr meşələri və nəcib metallar Aman və Tavr dağlarında yerləşirdi. "Yuxarı ölkə" anlayışı, yəqin ki, İkiçayarasının şimalında şərqdən qərbə uzanan vilayətləri nəzərdə tuturdu. Bu ərazidə kuti və subarlar yaşayırdılar. Sarqon "Aşağı dəniz"lə "Yuxarı dəniz" arasında yerləşən əraziyə sahib oldu və "Ölkələr hökmdarı" rütbəsini qəbul etdi. Bu işgallar nəticəsində Fələstinə və Suriyaya yol açdı. Geriyə qayıdarkən Sarqon öz vətənində əkmək üçün ağaç nümunələri, o cümlədən üzüm tənəyi, qızılıgül götirmişdi. Sarqon şimalda Subartuya qarşı yürüş təşkil etdi, ələ keçən qəniməti Akkada göndərdi. Cənub-qərbədə Sarqonun diqqətini elamlılar cəlb edirdilər. Bu qonşu tayfalar daim İkiçayarasına basqınlar edirdilər. Sarqon Elama hərbi yürüş təşkil edib bir sıra vilayətləri talan etdi.

Sarqon Akkadlı nəinki bütün İkiçayarasını vahid dövlət şəklində birleşdirdi, eyni zamanda Ön Asiya'nın yeganə hegemonuna çevrildi. Mərkəzləşmiş dövlətin yaradılması işgalçılıq siyasetini həyata keçirmək üçün geniş imkanlar yaratdı. İkiçayarasının iqtisadi ehtiyatları

birləşdirildi. Akkad dövlətində vahid hakimiyyət Sarqonun əlində cəmləndi. Hökmdar hakimiyyətinin sosial dayağı olan qulluq əyanları, məmurlar, kahinlər təbəqəsi formalaşdı. İcma həyatında mülki bərabərsizlik sürətləndi. Varlı icmaçılardır idarə orqanlarının fəaliyyətinə rəhbərlik edirdilər. Yoxsul və torpaqsız icmaçılardır muzdlu əməklə məşğul olmağa başlayırdılar. Uğurlu müharibələr ölkəyə çoxlu əsirlərin gətirilməsinə səbəb oldu. Əsirlər qul halına salınırdı. Onların əməyi hökmdar, məbəd və xüsusi təsərrüfatda tətbiq olunurdu.

Sarqonun uğurlu xarici və daxili siyasəti ölkədə müstəbid idarə qaydalarının bərqərar olmasına şərait yaratdı. Akkad dövlətinin siyasi yüksəlişi və qüdrətinin artması ölkənin daxilində olan ziddiyətləri ləğv etmədi. Ölkədə üsyənlər baş verdi. Sarqona qarşı müxəlifət yarandı, 55 il hökmənliqdan sonra Akkadı qüdrətli dövlətə çevirmiş Sarqon sui-qəsd nəticəsində öldürüldü.

Sarqonun oğlu və varisi Rimuş ölkədə baş vermiş üsyənləri yatırmaq üçün qəti tədbirlər gördü. Şumer şəhərlərinin üsyəni amansız yatırıldı. Elam İkiçayarasına müdaxilələri davam etdirirdi. Rimuş Elama iki hərbi yürüş təşkil etdi. Lakin daxili ziddiyətlərə son qoyulmamışdı. Rimuş kahinlər təbəqəsinə arxalanaraq öz siyasi mövqeyini möhkəmləndirmək niyyətində idi. O buna müyəssər ola bilmədi. Rimuş sui-qəsd nəticəsində həlak oldu. Onun qardaşı Manıştu hakimiyyətə gəldi. O da ölkədəki həyəcanları yatırmağa və Elamı itaət altına almağa çalışdı. Manıştu da kahinlərə arxalanırdı. Lakin onun da aqibəti pis oldu. Manıştu öldürüldü.

Naram-Suenin müharibələri. Naram-Suenin (e.ə. 2236-2200-cü illər) hakimiyyəti illərində Akkad dövləti yenidən əvvəlki qüdrətə sahib oldu. Naram-Suen ilk hökmdar idi ki, "Akkadın allahı" şərifinə nail olmuşdu. O, işgalçılıq siyasetini davam etdirməyə başladı. Naram-Suen Akkad siyasi təsir dairəsindən çıxmış bir sıra ölkələri yenidən özünə tabe etdi... O, Subartunu və qərbədə "Sidr meşələrinə" qədərki ərazini zəbt etdi və onlardan xərac aldı. Naram-Suen Dəclə çayının şərqində yerləşən Arman vilayətini, Fərat çayının qərbindəki Elba və Aman (Şimali Suriya) ölkələrini Akkad siyasi təsir dairəsinə saldı. "Yuxarı dəniz" (Urmiya gölü) kimi ərazi tutuldu.

İkiçayarasının şimal-şərqində (indiki Kürdüstan və Cənubi Azərbaycan) yaşayan lullubi və kuti (quti) tayfalarının siyasi fəallığı Naram-Suenin dövründə daha da artdı. Lullubi hökmdarı Satuni Naram-Suenə qarşı ittifaq təşkil etdi. Naram-Suen “Qələbə sütunu” adlanan abidəsində bu birləşməni məğlubiyətə uğratması barədə məlumat vermişdir. E.ə. XII əsrde Elam hökmdarı Şutruk-Nahunti bu abidəni qənimət kimi Suz şəhərinə aparmışdı: abidə qazıntılar zamanı oradan tapılmışdı. Abidə üzərində Naram-Suen və onun ordusunun dağlara qalxması, müttəfiq hökmdarlardan birinin yaralanması, o birisinin isə aman diləməsi təsvir olunmuşdur. Bu daş abidə görkəmli incəsənət əsəri hesab olunur.

Hakimiyyətinin son illərində Naram-Suen uğursuz müharibələr aparmalı olmuşdur. Epik əsərlərin birində Naram-Suenin Şumer dini mərkəzi Nippur şəhərinə qarşı yürüşü şərh edilmişdir. Yürüşün səbəbi aydın deyildir. Ola bilsin ki, Nippur din kahinləri Naram-Suenin şəxsiyyətinin ilahiləşdirilməsini rədd edirdilər. Naram-Suenin Nippura hücumu uğurla nəticələnmədi. Kutilər şəhər sakinlərinin kömeyinə gəlmüşdilər. Kutı hökmdarı Enridavazır, ola bilsin ki, kutı dəstələrinin başında dururdu. Onun yazılı abidəsi Nippurda aşkar edilmişdir. Naram-Suenin hakimiyyəti illərində kutilər Akkad dövlətini tez-tez narahat edirdilər. Kutilərlə mübarizədə ona Elam hökmdarı Kutik-İnşuşinak (e.ə. 2240-2220-ci illər) yardım göstərirdi. Elam ilə Akkad arasında bağlanmış beynəlxalq müqavilədə Elam hökmdarı adından qeyd edilmişdi: “Naram-Suenin düşməni mənim düşmənimdir, Naram-Suenin dostu mənim dostumdur”. Müqaviləyə uyğun olaraq, Kutik-İnşuşinak Zaqroş dağları ölkələrinə hərbi yürüş təşkil etmişdi. 70-ə qədər xırda ölkələri, o cümlədən Kutiumu (kutilərin ölkəsini) zəbt etmişdi. Bu müvəqqəti qələbə kutilərin İkiçayarasına axınının qarşısını ala bilmədi.

Naram-Suenin varisi Şarkalişarrinin (e.ə. 2200-2175-ci illər) hakimiyyəti dövründə qərbdən sami tayfaları, şərqdən elamlılar, şimal-şərqdən kutı tayfaları Akkad dövlətini narahat edirdilər. Kutilərin müdaxiləsi daha böyük təhlükə yaradırdı. Kutilərin hərəketi çöl əkin işlərinin pozulmasına səbəb olurdu və mal-qaranın şəhərlərə gətirilməsinə engel törədirdi. Şarkalişarri kutilərin təzyiqini ləğv etmək məqsədilə onlara qarşı yürüş təşkil etdi. Bu zaman kutilərin

hökmdarı Sarlaq (e.ə. 2191-2185-ci illər) idi. Kuti hökmdarları siyahısında o, Sarlaqab, başqa bir qaynaqda isə Aşşarlaq adlandırılmışdı: Kutilər ilə döyük İkiçayarasının ərazisində baş verdi, Sarlaq məğlubiyyətə uğradı və əsir düşdü. Ehtimal ki, bu döyük Akkad hökmdarı Şarkalışarrinin hakimiyyətinin sonunda, təxminən 2185-ci ildə baş vermişdi. Lakin bu qələbə Akkad dövlətinin dağılmışının qarşısını ala bilmədi. Kutilərin İkiçayarasına müdaxiləsi və lullubilərin iştirakı ilə təşkil olunmuş ittifaqların təzyiqi altında Akkad dövləti tədricən zəifləmiş və tənezzülə uğramışdı.

3. KUTİ SÜLALƏSİNİN İKİÇAYARASINDA HAKİMİYYƏTİ

Kuti, yaxud qutı tayfaları İkiçayarasının şimal-qərbində Urmiya gölünün qərb və cənub-qərbində məskunlaşmışdılar. İkiçayarasında kutilərin müdaxiləsi Naram-Suenin dövründə başlamışdı. Ola bilsin ki, Kuti hökmdarı Sarlaqın sələfləri İmta (e.ə. 2204-2197-ci illər) və İnqeşuşun (e.ə. 2198-2192-ci illər) hakimiyyəti illərində kutilər İkiçayarasının şərq və şimal-şərq hissəsində möhkəmlənmişdilər. Sarlaqın varisi Yarlaqaş (e.ə. 2184-2178-ci illər), ola bilsin ki, İkiçayarasına müdaxiləni gücləndirmiş və Akkad dövlətini süquta uğratmışdı. Onun varisi Elulumeş (e.ə. 2177-2171-ci illər) İkiçayarasında baş vermiş daxili hərc-mərclikdən (e.ə. 2175-2172-ci illər) istifadə edərək, Akkad dövlətini qəti süquta uğratmış və burada kutilərin hakimiyyətini bərqərar etmişdir. Mənbə qeyd edir ki, “hakimiyyət kuti dəstələrinin əlinə keçdi”. Beləliklə, Sumer və Akkadda kutilərin hökmranlığı başladı.

Kutilərin İkiçayarasında hakimiyyəti barədə müxtəlif mülahizələr yürüdülmüşdür: guya kutilər ibtidai-icma quruluşunun son mərhələsini keçirmişlər, guya onlar İkiçayarasını tutmamışdan əvvəl dövlət hakimiyyətinə malik deyildilər, guya onlar İkiçayarasında ancaq dağıdıcı rol oynamış və əhalinin narazılığını qazanmışdılar. Belə mülahizələr həm mənbələrin azlığından, həm də onların mənfi təhlilindən meydana gəlmişdi.

Kutilər İkiçayarasını bir həmlə ilə tutmamışdilar. Onlar tədricən Akkad hökmdarlarının siyasi mövqeyini zəiflətmış, ölkənin daxili

ışlərinə qarışmışlar. Eyni zamanda kutilər cənubi İkiçayarası və Şumer dini mərkəzləri ilə yaxından əlaqə saxlayırdılar. Hələ Naram-Suen şumerlərin dini mərkəzi olan Nippurda Enlil məbədini dağlıdan zaman şumerlər kutiləri köməyə çağırmışdılar. Qaynaqlardan məlum olan, ilk kuti hökmdarı Enridavazır (e.ə. 2225-2204-cü illər) Nippuru akkadlardan xilas etmiş və öz yazısını Enlil məbədində qoymuşdu. O da Naram-Suen kimi, özünü “dünyanın dörd cinahının hökmdarı” adlandırmışdı. Enridavazır “qudrətli, Kutium ölkəsinin hökmdarı” rütbəsini daşıyırdı. Beləliklə, kutilərin hələ e.ə. XXIII əsrde hökmdar hakimiyyəti mövcud olmuşdur. Kuti hökmdarı Enridavazır Naram-Suenin Nippur ilə münaqişəsində şumerlərin tərəfini saxlamışdı. Ehtimal ki, kuti hökmdarları İmta və İnqeşuş sonuncu Akkad hökmdarlarına qarış mübarizəni genişləndirdilər. Kutilər şumerlərin müttəfiqi kimi çıxış edirdilər. Nəhayət, e.ə. 2175-ci ildə kutilər Akkadı tutdular və sarqonilər sülaləsinin hakimiyyətinə son qoydular və onları müstəqillikdən məhrum etmiş akkad işgalçlarının ağalığından xilas etdilər. “Akkadın dağılması haqqında ağlaşma” poemasında Akkad dövlətinin məhvî adı çəkilməyən qüvvələrə şamil edilmişdir. Əslində bu “ağlaşma” poeması Şumeri işgal edən və Nippur şəhərini qarət edən Akkad hökmdarlarını pisləyir və Akkadın dağılması haqqında rəmmallıq edirdi.

Kutilər İkiçayarasında mövcud olan idarə sistemini dəyişmodilər. Ölkəni canişinləri vasitəsilə idarə edirdilər. Kutilər əhalidən toplanmış xərac ilə kifayətlənirdilər. Kutilər İkiçayarası allahlarına da sitayış edirdilər. Yazılı mənbə İstar və Sini (Ayı) kuti allahları adlandırır, lakin onların kuti ovəzi məlum deyildir. Kuti hökmdarları öz yazılarını akkad dilində tərtib edirdilər. Kuti hökmdarı Laharabin (e.ə. 2135-2133-cü illər; əvvəl “Laerab” kimi oxunurdu) şərəfinə Sippar şəhərində akkad dilində yazılı abidə qoyulmuşdu. Kuti hökmdarları Yarlaqanda (e.ə. 2120-2113-cü illər) və Siumun (e.ə. 2112-2105-ci illər) şərəfinə Umma şəhərində yazı tərtib edilmişdi. Kuti hökmdarı Puzur-Suenin (e.ə. 2127-2120-ci illər) möhürü üzərində Ur şəhəri yad edilir. Kutilərin hakimiyyəti bütün İkiçayarasını bürümüşdü, Nippur, Sippar, Umma, Ur kimi şəhərlər isə onların dayaq məntəqələrinə çevrilmişdi. Kutilərin uzunmüddətli hakimiyyəti illərində İkiçayarasının iqtisadiyyatı və ticarəti yeni inkişaf mərhələsinə qədəm qoymuşdu.

Şumer canişinliyi. Akkadın kutilər tərəfindən idarə olunması barədə məlumat yoxdur. Kutilərə tabe olan şumer şəhərləri içərisində Laqaşın təsərrüfat fəaliyyəti mənbələrdə əks olunmuşdur. Bəzi mülahizələrə görə, guya kutilər Uruk və Ur şəhərlərini daşıtmışdılar, lakin bu haqda mənbələr heç bir məlumat vermir. Əksinə, Kutı hökməndəri Sium özünü “Ur məbədinin əbədi işçisi” adlandırdı. Kutı hakimiyyətinin başlangıcında Laqaşda Ur-Baba ensi kimi fəaliyyət göstərirdi. Ensi kutilərdən asılı vəziyyətdə olmuşdur. Laqaş ensiləri özlərini luqal (“hökmdar”) adlandırmışdır. Ehtimala görə, Ur və Uruk Laqaşın təsir dairəsinə daxil idi. Qudeanın (e.ə. 2133-2117-ci illər) canişinliyi dövründə Laqaş daha da inkişaf tapır və bütün Şumeri idarə edirdi. Qudea Ur-Babanın yeznəsi kimi hakimiyyətə sahib olmuşdu. Şumer canişinləri Ur şəhərindən tutmuş Nippura qədər onun hakimiyyətinə tabe idi. Qudea öz növbəsində kutilərin canişini hesab edilirdi. Kutilərin canişini olmasına baxmayaraq, Qudea müstəqil siyaset yürütmək səlahiyyətinə malik idi. Mənbələr Qudeanı “xeyirxah və ədalətli çoban”, yaxud ensi adlandırdı. O, luqal rütbəsini işlətmirdi. Qudea işgalçılıq mührəribələri aparmırdı, ölkənin daxilində əmin-amanlığı və dini həyatı təmin etməyə çalışırdı. Mənbələrin məlumatına görə, Qudeanın sayəsində “təhlükəli qadın cadugərləri, hansılar ki, əlləm-qəlləm danışırdılar, şəhərdən çıxarıldı, heç kəs qayıyla döyülmürdü, heç kəsi qamçılamırdılar, ana öz oğlunu döymürdü... Laqaş daxilində mülki iddiası olan adam heç kəsi and içməyə gətirmirdi, sələmçi azad adının evinə girmirdi... Yeddi gün (məbədin açılmasına həsr olunmuş günler) arpa üyüdülmədi, kəniz xanımla bərabərləşdi, qul ağası ilə yanaşı addımladı... O, məbəddən rəqabəti uzaqlaşdırdı... varlı yetimi incitmədi, güclü dul qadını incitmədi...”, “ağa döyülesi qulun başına qapaz vurmadi, xanım günah işlətmiş kənizə sillə vurmadı...” Bu mətndə Qudeanın siyasi tədbirləri əks olunmamışdır. Belə mətnlər təbliğat naminə tərtib olunurdu. Ola bilsin ki, məbəd açılışı zamanı yeddi gün ərzində müvafiq ayinə uyğun olaraq qul və quldarlar məbəddə sosial baxımdan “bərabərləşirdilər”. Qədim sənədlər göstərir ki, qullar istismar olunurdular, ağaları ilə eyni hüquqa malik deyildilər. Digər tərəfdən, Qudeanın canişinliyi dövründə Laqaşda və ümumiyyətlə, Şumerdə müəyyən əmin-amanlıq yaradılmışdı. Bunu təkcə Qudeanın adı ilə bağlamaq düzgün deyildir. Yəqin ki, məhz kutilərin hakimiyyəti Şumerdə əmin-amanlıq və dinc yaşayış şəraiti təmin etmişdi.

Belə bir şəraitdə Qudea tikinti işləri ilə daha çox məşğul olurdu. Məbəd inşasına diqqət verilirdi. Abidələrin birində Qudea oturmuş halda, dizi üstündə isə tikiləcək məbədin planı təsvir olunmuşdu. Məbəd tikintisində şumerlərdən başqa qonşular da iştirak edirdilər. Mənbə qeyd edir ki, məbəd tikintisində “elamlı Elamdan gəlirdi, Suz sakini Suzdan gəlirdi”. Qudea bir sıra ölkələrlə ticarət əlaqələri yaratdı. Ticarət vasitəsilə ölkəyə tikinti ağacı, xüsusi silə sidr, inşaat daşı, qızıl, mis, qır və s. gətirilirdi. Məbəd tikintisi Laqaş, Nippur, Adab, Nqirsu və başqa şəhərlərdə həyata keçirilirdi. Kişi və qadınlar məbədə qurban göndərməli idilər. Məbəd tikintisi nəinki qurbanverməni genişləndirir, eyni zamanda vergilərin artırılmasına gətirib çıxarırdı.

Bəzi mülahizələrə görə, Qudeanın hakimiyyəti dövründə Şumer ədəbiyyatı və incəsənəti çiçəklənmə dövrünü keçirirdi. Şumer kənar ölkələr ilə iqtisadi və ticarət əlaqələri saxlayırdı. Yuxarı dənizdən (Urmiya gölü) Aşağı dənizə (Fars körfəzi) qədər uzanan ticarət yollarından sərbəst istifadə edirdi. *Qudea suvarma kanallarının çəkilməsinə, əkinçilik və bağçılığın inkişafına da diqqət yetirirdi.* Onun dövründə məbəd təsərrüfatı müstəqil iqtisadi sahəyə çevrilmişdi. Mənbələr kutilərin hakimiyyəti dövründə əkin sahələrinin məhsuldarlığından, taxılın çoxluğundan, mal-qaranın saysız-hesabsız olmasına bəhs edir.

Digər mülahizəyə görə, Qudeanın dövründəki çiçəklənmə aldadıcı təsire malikdir, çünki vergiler artırılmışdı, kutilərə xərac verilirdi. Kutilərin nümayəndəsi “sukkal” (“elçi”) rütbəsini daşıyırırdı. Ola bilsin ki, xəracın kutilərə göndərilməsi onun nəzarəti altında aparılırdı.

Məlumdur ki, Laqaş kutilərə mal-qara və bitki yağı göndərirdi. Bu nə xərac idi, nə də vergi. Bu, gündəlik, yaxud aylıq ərzaq hesab edilə bilər. Laqaş kuti hökmətar sarayını ərzaqla təmin edirdi.

Təxminən e.e. 2117-ci ildə Qudea vəfat etdi. Onun varisləri dövründə Şumerin siyasi vəzivəsi dəyişmədi. Ölkədə kuti sülaləsinin hakimiyyəti davam edirdi. Qudeanın varislərinin qısamüddətli hakimiyyətindən sonra təxminən 2112-ci ildə Nammahani canişinlik vəzifəsini tutdu. O, Ummənin dini hakimi (ensi) rütbəsini daşıyırırdı. Yazılı mənbə qeyd edir ki, “O zaman ki, Yarlaqan Kutiumun hökmətarı idi, Nammahani, Umma ensisi, Ninurtanın – Ummənin anasının köhnə evini (məbədini) bərpa etdi”. Göründüyü kimi, Nammahani də Kutı sülaləsinin son hökmətarlarından olan Yarlaqana tabe

olmuşdu. Məlumdur ki, kuti hökmdarı Siumun şərəfinə yazı ithaf edilmişdi. Siumun vəfatından sonra kuti taxt-tacına Tiriqan (var. Tiriqan – 2104-cü il) sahib oldu. Kuti sülaləsinin hökmdarları İkiçayarasını canişinlər vasitəsilə idarə edirdilər. Mənbə qeyd edir ki, Tiriqan hakimləri Ur-Ninazu və Nabi-Enlili Şumerə göndərmişdi və onlara hakimiyyət səlahiyyəti vermişdi. Ur-Ninazu şumer, Nabi-Enlili isə akkad adı daşıyır. Ola bilsin ki, onlar kuti mənşəli olmuş, lakin müvafiq surətdə şumer və akkad adlarını qəbul etmişlər. Tiriqanın İkiçayarasının şimalında və cənubunda iqamətgahı vardı, cənubda Tiriqanın iqamətgahı Dubrum (Dabrum) şəhəri idi. Bu şəhər Umma vilayətinə daxil idi.

Kuti sülaləsinin süqutu. Kuti hökmdarı Tiriqanın İkiçayarasında hakimiyyəti cəmisi 40 gün çekdi. Uruk şəhərində ona qarşı gizli qiyam təşkil olundu. Qiyamın başında Uruk ensisi Utuhenqal dururdu.

Kutilər İkiçayarasında əvvəlki idarə sistemini saxlamışdılar. Şumer “hökmdar siyahısı” kutiləri “hökmdar” (sum. duqal; akk. sarru) adlandırırdı. Yerli inzibati-idarə ənənəsinə uyğun olaraq kutilərə tabe olan Şumer şəhər hakimləri ensi rütbəsini daşıyırıldılar. Kutilerdən asılı olan şəhər hakimləri müstəqil daxili siyaset yürüdürlər. Kuti sülaləsinin İkiçayarasında iqamətgahları olmuşdu. Kuti İkiçayarası dövləti bu iqamətgahlardan idarə olunurdu. Kuti dövlət idarəsi hökmdar və onun məmurlarından ibarət idi. Dövlətin idarə olunmasında iştirak edən vəzifəli adamlar ensi, yaxud onun akkad müqabili olan şakkanaku (“hakim”) rütbəsini daşıyırıldılar. Şakkanaku həm də orduya başçılıq edirdi. Kuti hökmdarı Tiriqana qarşı Uruk hakimi Utuhenqal çıxış edəndə, ilk növbədə, kuti canişinləri əsir düşdülər.

Kuti sülaləsi səksən ilə yaxın İkiçayarasını rahat və münaqişəyə rast gəlmədən idarə etmişdi. Bu müddət ərzində İkiçayarası işgalçılıq mühəribələri aparmamışdı. Təkcə canişin Qudeanın Elamin Anşan vilayətinə hərbi dəstələr göndərməsi məlumdur. Kutilərin ünvanına mənfi ifadələr ancaq Utuhenqalın adına çıxılan kitabədə poema şəklində eks olunmuşdu. Bu poemanın sonralar üzü çıxarılmış iki nüsxəsi aşkar edilmişdir. Poemanın əsl qalmamışdır. Bəzi tədqiqatçılar bu nüsxələrin əsil mətnə uyğun olmadığını söyləmişlər. Digər mülahizəyə görə, poemada tarixi hadisə öz eksini tapmışdır.

Utuhenqalın kitabəsi kutilərin ünvanına mənfi ifadələr işlətmişdir. Kitabə onları “dağların zəhərli ilanı, allahlara əl qaldıran, Şumer hakimiyyətini dağlara aparan, Şumeri ədavətlə dolduran, arvadı

ərindən ayıran, övladı valideynindən ayıran, ölkədə ədavət və hiddət yayan” adamlar kimi qələmə vermişdi. Lakin kutilerin ünvanına deyilmiş ittihamları təsdiq edən heç bir əlavə tarixi sənəd qalmamışdır. Onu demək olar ki, Sumerdə ədavət salan siyaset ilə Kutı sülaləsi İkiçayarasında uzun müddət hökmranlıq edə bilməzdi. Tarixçilərin bir hissəsi kutilerin adına çıxılan mənfi əməlləri həqiqət kimi qəbul etmiş, digər qismi isə bunu müsteqil Şumer dövləti yaranandan sonra meydana gəlmış təbliğat hesab etmişdir. İkiçayarası cəmiyyətinin ictimai-iqtisadi quruluşundan doğan mənfi hallar kutilerin adına çıxılmışdı. Şumer-Akkad cəmiyyətində şəhər dövlətləri arasında ədavət, sui-qəsdlər, arvadın ərdən ayrılması, övladların qul kimi satılması adı bir hal idi. Kutilerin Şumer allahlarına əl qaldırması da uydurma kimi səslənir. Əksinə, kuti hökmədar yazılarında Şumer allahlarına sitayış əks olunmuşdur. Utuhenqalın adından yazılmış kitabı Kutı sülaləsi hakimiyyətinin ləğv olunmasına bəraət qazandırmaq məqsədilə tərtib olunmuşdu.

Utuhenqal allah Enlilin adından Uruk əhalisini kuti hökmədarı Tirikana qarşı çıxış etməyə çağırırdı. “Şumer padşahlığının qaytarılmasını Enlil mənə etibar etmişdir” sözlərini işlədirdi. Mənbədən göründüyü kimi, Sumerin başqa şəhərləri Tirikana qarşı çıxışda iştirak etməmişdi. Utuhenqal Tirikana qarşı döyüşə urukluların qüvvəsilə hazırlaşırdı. Muru yaxınlığında (Umma şəhərindən birgündük məsafədə yerləşirdi) döyüş baş verdi. Tirikanın dəstələri qəflətən həmləyə düşər oldu. O, Dubrum şəhərinə – öz iqamətgahına qaçıdı. Mənbə bu haqda belə yazır: “Kutium hökmədarı Tirikan tək qaçıdı. Sığınacaq tapdığı Dubrumda onu mehriban qarşılıdılardı. Lakin Dubrum əhalisi biləndə ki, Enlilin iradəsi ilə Utuhenqal hökmədar olmuşdur, Tirikanı buraxmadılar. Utuhenqalın göndərdiyi adamlar Tirikanı və onun ailəsini Dubrumda tutdular, əllərini ağac buxova saldılar və gözlərini (?) bağladılar. Onun Utuhenqalın yanına gətirilər, Utuhenqalın ayaqları altına atıldılar, (Utuhenqal) ayağını onun boynu üstünə qoydu. O (belə) alçaldıldı və... Kutium, dağların zəhərli ilanı, onun ərazisindən uzaqlaşdırıldı... (beləliklə o) padşahlığı Şumerə qaytardı”. Utuhenqal kutilerin hakimiyyətini asanlıqla ləğv etdi. Tirikan onun qəfildən hücumuna məruz qalmış və məglub olmuşdu. Maraqlıdır ki, Tirikan öldürülməmiş, ancaq ölkədən çıxarılmışdı. Tirikanın məglubiyyətinin əks-sədasi tarixdə uzun

müddət yaşamışdı. Sələvkilər dövründə tərtib edilmiş sənəddə Tirikanın məğlubiyyəti onun üçün əlverişsiz olan təbii əlamət ilə, Aym tutulması ilə izah olunmuşdur.

Utuhenqal Kuti sülaləsinin hakimiyyətini ləğv etdiqdən sonra “dünyanın dörd cinahı hökmdarı” rütbəsini qəbul etdi. O, yeddi il, 2104-2097-ci illərdə hakimiyyətdə oldu. Onun hakimiyyətinin başqa Şumer şəhərlərinə təsiri məlum deyildir. Ola bilsin ki, Şumer şəhərlərinin keçmiş canişinləri şəraitdən istifadə edərək hökmdar (luqal) rütbəsini qəbul etmişdilər. Belə canişinlərdən biri Ur şəhərini idarə edən Ur-Nammu idi. O, 18 il hakimiyyətdə (e.ə. 2112-2093-cü illər) olmuşdu. Kuti sülaləsinin hakimiyyətinə son qoymuş Utuhenqal qələbənin bəhrəsini dadmadı, bütün Şumeri vahid mərkəzdə birləşdirə bilmədi. Ola bilsin ki, ona qarşı müxalifət yaranmışdı. Mənbələrin məlumatına görə, Utuhenqal təsadüfən çayda batmışdı. Utuhenqal mənşə etibarilə balıqçı olmuşdu, buna görə onun çayda batmasını təsadüf kimi qələmə vermək düzgün olmazdı. Ehtimal ki, müxalifətin iştirakçıları arasında kutilərin hakimiyyətinə rəğbət bəsləyənlər də vardı. Utuhenqal sui-qəsd nəticəsində aradan götürüldü. Bu sui-qəsddə Ur-Nammunun əli olmuşdu, çünki tezliklə Ur-Nammunun oğlu Uruka ensi vəzifəsinə dəvət edildi.

4. III UR SÜLALƏSİ

Ur-Nammu III Ur sülaləsinin (e.ə. 2112-2003-cü illər) banisi kimi məlumdur. III Ur sülaləsi sonuncu Şumer dövləti idi. Ur-Nammunun dövləti Şumer və Akkad ənənələrini davam etdirirdi. O, “Ur hökmdarı, Şumer və Akkad hökmdarı” rütbəsini qəbul etmişdi. Ur-Nammu Şumer və Akkad hökmdarlarına xas olan ənənəvi inşaat işlərini davam etdirirdi. O bütün Şumerdə məbəd tikintisini genişləndirdi, əzəmətli və bürclü Ur məbədini (zikkuratı) tikdirməyə başladı. Bu tikinti onun oğlu Şulqi tərəfindən başa çatdırıldı. Min beş yüz il sonra Babil hökmdarı Nabonid əzəmətli Ur zikkuratını yenidən bərpa etdirmişdi. Ur-Nammu yeni kanallar çəkdirdi. Bunlardan Ur-Eedu su kanalı daha əhəmiyyətli idi. Bu kanal Fars körfəzinə gətirib çıxarırdı. Ur-Nammu qanunlar külliyyəti tərtib etdirmişdi. Bu indiyə qədər məlum olan ən qədim qanunlardan hesab edilir.

Ur-Nammu qanunları 1952-ci ildə Nippur qazıntıları zamanı tapılmışdı. Kitabə zədələndiyindən qanunlar tam qalmamışdı. Qanunlar külliyyati giriş və maddələrdən ibarət idi. Giriş hissəsində qanunların allahların iradəsi ilə verildiyi qeyd olunurdu. Ur-Nammu “Allahın lütfü” sayesində hakimiyyətə gəldiyini söyləyir. Qanunların verilməsi və ya hakimiyyətə sahib olma, qədim dövrdə bir qayda olaraq, Allahın adı ilə bağlanılır. Ur-Nammu “ədalətli qayda-qanun” yaratdığını söyləyirdi. Onun qanunları “qoy güclü dul qadınları və yetim-yesiri incitməsin” ifadesi ilə başlayırdı. Ur-Nammu sabit çəki və ölçü qaydaları müəyyənləşdirdi, bununla bazar qiymətlərinin kortəbiiliyini aradan götürməyə nail olmaq istədi. Şumer cəmiyyətində artıq mülki bərabərsizliyin geniş vüsət alması müşahidə olunurdu. Qanunlarda bunu qabarıq şəkildə göstərən maddə vardır. Maddədə deyilir ki, “Bir sikl (pul vahidi) sahibi bir mina (60 sikl) sahibi tərəfindən istismar edilməməlidir”. Göründüyü kimi, varlı təbəqələr azad icmaçıların əməyindən məcburi istifadə edirmişlər.

Ur-Nammu qanunları müxtəlif hüquq normalarını qaydaya salmışdı. Şumer cəmiyyətində cadugərlik geniş yayılmışdı. Cadugərliyin qarşısını almaq üçün qanunlarda xüsusi maddə nəzərdə tutulmuşdu. Maddəyə görə, cadugərlikdə təqsirlənən şəxs öz günahsızlığını sübut etməli idi. Onun günahsız olub-olmamasını ordaliya vasitəsilə yoxlayırlılar. Ordaliya – su ilə sınama hüquq forması idi. Müqəssiri suya atırdılar, əgər o, salamat qalırdısa, günahsız hesab olunurdu. Ur şumer cəmiyyətində bir sıra hallarda varlıları da cadugərlikdə təqsirləndirildilər. Varlığın cadugərliyi sübut olunardısa, onda onun mali ittihamçı şəxsə verilirdi. Əsəsən ittihamların qarşısını almaq üçün böhtançıları da su ilə sınama (ordaliya) tətbiq olunurdu. Şumer cəmiyyətində cadugərlik təqib olunurdu.

Maddələrin birində qulların vəziyyəti barədə bəhs olunurdu. Qullar ağır istismara düşər idilər. Buna görə də onlar ağa təsərrüfatından qaçırdılar. Maddə qaçqın qulu ağasına qaytarana mükafat vəd edirdi. Qul-kənizi öldürən onun əvəzini, yaxud qiymətini ödəməli idi. Bəzi maddələr xəsarət üçün cəza tədbirləri nəzərdə tuturdu. Əgər azad adam kiməsə bədən xəsarəti yetirərdi, ona pul əvəzi verməli idi. Qanunlarda ailə münasibətlərinə toxunan maddələr də vardı. Qadının əre xəyanəti ölüm ilə cəzalandırılırdı. Ər arvadını boşayarkən, onu müəyyən pul məbləği ilə təmin etməli idi.

Sənədləşdirilməmiş nikah qanunsuz hesab edilirdi. Evlənən gənc qızın atasına nikah hədiyyəsi (başlıq) verməli idi. Əgər qızın atası vədində əməl etməyib onu başqasına versəydi, nikah hədiyyəsi sahibinə ikiqat məbləğdə qaytarılmalıdır.

Qanunlarda torpaq münasibətləri də əks olunmuşdu. Özgə torpağını zəbt edibbecərmək qadağan edilirdi. Belə hallarda məhsul müsadirə olunur, özbaşına torpağı tutmuş adam isə cərimə edilirdi. İcarədar götürdüyü torpaq sahəsini becərməli və məhsulu əvvəldən müəyyənləşdirilmiş miqdarda torpaq sahibinə verməli idi. Sahə işlənilməmiş qalsayıdı, icarədar torpaq sahibinin zərərini ödəməli idi.

Ur-Nammunun varisi Şulgi (e.ə. 2093-2046-cı illər) atasının siyasetini davam etdirərək dövləti daha da möhkəmləndirdi. Daxili siyasetdə o, məbəd tikintisini davam etdirdi. Eyni zamanda o, Ur şəhərində böyük saray tikdirdi və dövlət idarələrini burada yerləşdirdi. Saray məmurları ölkənin təsərrüfatına nəzarət etməklə yanaşı dövlətin gəlirini, vergiləri və xəracı hesaba alırlılar. Şulgi vahid ölçü və çəki sistemi yaratmışdı. Bu sistem İkiçayarasında tətbiq olunmalı idi.

Şulgi ordunun döyüş qabiliyyətini artırmaq məqsədilə tədbirlər gördü. O, ordunu yenidən təşkil etdi, piyada ordunun cinahlarını yüngül silahlanmış ox (yaxud nizə) atanlarla əvəz etdi. Amorilərdən ibarət muzdlu döyüşçü dəstələri yaratdı. Döyüşçülərə xidmət əvəzi torpaq sahələri verilirdi. Bundan sonra Şulgi III Ur sülaləsinin hakimiyyətini genişləndirməyə başladı. Şərqdə Elama yürüş təşkil etdi. Elam vilayətləri Anşam və Varahşeni tutdu. O, bir qızını Anşan, o birisini isə Varahşə hökmdarına ərə verdi. Diplomatik nikah Elamı müvəqqəti III Ur sülaləsindən asılı vəziyyətə saldı. Lakin tezliklə Elamda müstəqil Simaşki sülaləsi hakimiyyətə gəldi. Şimal-şərqdə Şulgi Aşağı Zab ilə Diyala çayları arasında yerləşən Simurru ölkəsinə qoşun yeritdi. Şimal-şərqdə lullubi tayfalarına qarşı hərbi yürüş təşkil etdi. Qərbdə o, Şimali Suriyanı ələ keçirdi. Şimalda Subartu (Subir) ölkəsini tutdu. Şulginin işgalləri Aşağı dənizdən Yuxarı dənizə çatırdı. İşgal olunmuş ölkələrdə canişinlər təyin edirdi. Buna baxmayaraq həmin ölkələrdə tez-tez üsyənlər baş verirdi. O, Simurru ölkəsində beş dəfə üsyəni yatırımlı oldu.

Şulginin dövründə III Ur sülaləsinin qüdrəti daha da artmışdı. O, "Ur hökmdarı, Sumer və Akkad hökmdarı, dünyanın dörd cina-

hının hökmdarı” rütbəsini qəbul etmişdi. Deməli, III Ur sülaləsi təkcə Şumeri yox, eyni zamanda Akkadı da idarə edirdi. Ölkəni idarə etmək üçün Şulgi müxtəlif dövlət məmurları vəzifəsi təsis etmişdi. Ən yüksək vəzifəli şəxs sukkalmah (“böyük elçi”) hesab olunurdu. Nisbətən aşağı vəzifəli sukkal (“elçi”) adlanırdı. Sukkal-mah bir sıra vilayətlərə nəzarət edirdi, həm də müxtəlif, məsələn, ensi, şakan (hərbi rəis) rütbələrini daşıyırırdı. Kutium və Su ölkəsi sukkalmahın hakimiyyətinə baxırdı. Tədricən ensi (akk. şakkanaku) yüksək hakimiyyət rütbəsindən nisbətən xırda sıravi vəzifəli şəxsləri bildirən anlayışa çevrildi. Ensi dini, məhkəmə və inzibati vəzifələri yerinə yetirirdi. Eyni zamanda dövlət təsərrüfatına da nəzarət edirdi. Bu vəzifələrin daha yüksək səviyyədə icrası sukkal-mahın səlahiyətinə daxil idi.

Şulginin şəxsiyyəti ilahiləşdirilmişdi. Əhali onu “Allah” adlandıırırdı. Şulginin və onun bir sıra varislərinin ilahiləşdirilməsi III Ur sülaləsində müstəbid qaydaların bərqərar olmasına dəlalət edir.

Şulginin varisləri Amar-Zuen (yaxud Bur-Sin e.ə. 2045-2037-ci illər) və Şu-Suen (yaxud Şu-Sin e.ə. 2036-2028-ci illər) dövründə işgalçılıq müharibələrinin arası kəsilmirdi. Şərqdə Elama qarşı bir neçə hərbi yürüş təşkil edilmişdi. Eyni zamanda amori tayfalarının qərbdən İkiçayarasına axınının qarşısını almaq üçün sədd çəkilmişdi. Bu sədd qərb və şimal istiqamətində inşa edilmişdi. Uzunluğu 200 km-ə çatırdı. Lakin bu sədd amori tayfalarının İkiçayarasında məskunlaşmasının qarşısını almadı. Amorilər hətta Elama kimi gəlib çatdılar və burada da məskən saldılar.

III Ur sülaləsinin işgalçılıq siyasetinə baxmayaraq qonşu dövlətlər və tayfalar İkiçayarasına basqınlar edirdilər. Qərb sərhədlərində amori tayfaları təhlükə yaradırdılar. Onlar tədricən İkiçayarasının ərazisində məskunlaşır və sami dillərində danışan əhalinin sayını artırırdılar. Elam İkiçayarasına müdaxilə edirdi. III Ur sülaləsinin sonuncu hökmdarı İbbi-Suen (e.ə. 2027-2003-cü illər) dövlətin dağılmasının qarşısını ala bilmədi. İkiçayarasının şimal əyalətləri onun hakimiyyəti altından çıxdı. Onun canişini İşbi-Erra İkiçayarasının cənubunda İsin və başqa şəhərləri tutub İbbi-Suen ilə hakimiyyət uğrunda mübarizəyə başladı. Digər canişin Naplanum Larsada amorilərin hakimiyyətini yaratdı. Laqaş və Umma III Ur sülaləsinin hakimiyyəti altından çıxdı. Belə bir şəraitdə e.ə. 2003-cü ildə

elamlılar və su tayfaları Ur şəhərinə basqın etdilər. İbbi-Suen əsir tutuldu və Anşana aparıldı. “Urun məhv olması haqqında ağlaşma” şəhər küçələrinin və yollarının meyit ilə dolu olduğunu, torpaq qatlarının qan ilə dolduğunu qeyd edirdi. III Ur sülaləsi süquta uğradı. Cənubi İkiçayarasında hegemonluq Larsa və İsin şəhərlərinə keçdi. Bununla Şumer və Akkad dövlətlərinin minillik tarixi sona yetdi.

5. İCTİMAİ-İQTİSADI MÜNASİBƏTLƏR

Erkən Şumer dövlətləri “en” (ağa, dini hakim) adlanan ali kahin tərəfindən idarə olunurdu. En dövlət və məbəd işlərinə, suvarma kanallarının çəkilməsinə, ölkənin təsərrüfat həyatına, hərbi işlərə rəhbərlik edirdi. Bu zaman iqtidai demokratiya əlamətləri öz varlığını hələ saxlayırdı. Tədricən Şumer dövlətlərində hökmdar hakimiyyəti meydana gəldi. Dövlətin başında “ensi” (tikinti zamanı xalqa rəhbərlik edən kahin), yaxud “luqal” (böyük adam, hökmdar) dayanırırdı. Adətən luqal, hökmdar kimi, daha böyük şəhər dövlətlərinə başçılıq edirdi. Vahid Şumer dövləti mövcud olan zaman luqal ancaq hökmdara, ensi ona tabe olan canişinə, yaxud ali kahinə şamil edilirdi. Erkən sülalələr dövründə ağsaqqallar şurası və xalq yığıncağı öz mövqeyini saxlayırdı. Mülki bərabərsizliyin inkişafı ilə əlaqədar olaraq xalq yığıncağı dövlət idarə orqanı kimi öz əhəmiyyətini itirdi. Tədricən hökmdar hakimiyyəti iqtisadi, siyasi və hərbi cəhətdən möhkəmləndi. Bunun da nəticəsində ağsaqqallar şurasının idarə orqanı kimi mahiyyəti azaldı. Erkən sülalələr dövründə müstəvid monarxiya hakimiyyət forması meydana gəldi, hökmdar qeyriməhdud hakimiyyətə malik oldu. Hökmdar hakimiyyətinin güclənməsi ilə yanaşı, onun dayağı olan ordu da meydana gəldi. Erkən sülalələr dövrünün sonunda artıq daimi ordu yaranmışdı.

Erkən şumer dövlətləri şəhər və onun etrafındaki kəndlərdən ibarət olmuşdu. Şumer şəhər dövlətlərində istehsal, ərzaq və əmtəə mübadiləsi aşağı səviyyədə inkişaf tapmışdı. Şəhər dövlətləri arasında geniş iqtisadi əlaqələr mövcud deyildi. Bunların nəticəsində sinfi ziddiyətlər kəskin şəkil almamışdı. Qulların sayı az idi. Erkən sülalələr dövrünün sonunda İkiçayarasında siyasi hegemonluq uğrunda mübarizə başlandı. Hökmdar hakimiyyətinin rolü artdı.

Bütün Şumeri siyasi və iqtisadi cəhətdən birləşdirmək meyli gücləndi.

Erkən sülalələr dövründə və sonalar ölkənin iqtisadi əsasını əkinçilik təşkil edirdi. Əkinçilik təsərrüfatı süni suvarmaya əsaslanır. Süni suvarma sisteminin inkişaf etdirilməsi e.ə. III minillikdə Şumer və Akkad hökmdarlarının başlıca vəzifəsi olmuşdur. Suvarma kanallarının çəkilməsində iştirak ictimai vəzifə idi və bunu bütün icma üzvləri həyata keçirirdi. İkiçayarasında sənətkarlıq, daxili və xarici ticarət inkişaf etmişdi. Şəhərlər sənətkarlıq və ticarət mərkəzlərinə çevrilirdi.

Mülki bərabərsizliyin və sinfi ziddiyətlərin kəskinləşməsi nəticəsində quldarlıq münasibətləri inkişaf edirdi. E.ə. III minilliyin ikinci yarısında bu daha da gücləndi. Qul əməyi məbəd, hökmdar (dövlət) və xüsusi təsərrüfatlarda tətbiq olunurdu. Qulları, mal-qara kimi, baş-baş sayırdılar. Əsir qullar “yad ölkəli”, yaxud “saq” (“baş” deməkdir), xüsusi qullar “urdu”, yaxud “ere” adlandırılırdı. Qul sahibkarın xüsusi mülkiyyəti hesab olunurdu.

III Ur sülaləsi dövründə xırda istehsalçılar arasında müflisləşmə genişləndi. Yoxsullar öz övladlarını köləliyə satmağa məcbur olurdular. Bunun nəticəsində borc köləliyi meydana gəldi. Artıq yerli əhali kölə halına salınırdı. Şulginin hakimiyyət illərindəki məhkəmə sənədindən görünür ki, bir sıra hallarda qullar öz köləlik mənşəyini danırıqlar. Sənədlərdə Ahuma adlı bir qulun məhkəmə məsəlesi təsvir olunur: ağası vəfat etdikdən sonra əmlak bölgüsü zamanı Ahuma elan edir ki, “Mən qul deyiləm”. Məhkəmə şahidlər vasitəsilə onun qul olduğunu təsdiq edir. Lakin bir müddət keçəndən sonra Ahuma yenidən elan edir: “Mən qul deyiləm”. Məhkəmə əvvəlki hökmü saxlayır. Maraqlıdır ki, Ahumanın qardaşı məhkəmədə istintaqçı şahid sıfətində iştirak edirdi, deməli, onun qardaşı azad adam olmuşdu. Yəqin ki, Ahuma ailə tərəfindən vaxtilə köləliyə satılmışdı. Sənədlərdən görünür ki, qul ilə ağa arasında mübahisə 15 il davam etmişdi. 300 il bundan sonra Hammurapi qanunları (282) belə hallarda ağır cəza tətbiq edirdi: öz ağasından imtina edən qulun qulağı kəsilirdi. Şu-Suenin hakimiyyəti dövrünə aid sənəddə Papa adlı qadının məsəlesi eks olunmuşdur. Papa elan edir ki, “nə o, nə də onun qızı kölə deyillər”. Məhkəmə müəyyənləşdirdi ki, Papa və onun qızı ərinin cinayətinə görə köləliyə verilmişlər.

III Ur sülaləsi dövründə azad adamların müflisləşmə nəticəsində köləliyə düşməsi prosesi güclənmişdi. Bu zaman qulların sayı çox olduğundan bir qulun qiyməti 9-10 şekel idi. Hər bir azad icmaçı, sənətkar ailəsində bir neçə qul vardi. Adətən fərdi təsərrüfatda işləyən qullara ailə və əmlak saxlamağa icazə verilirdi. Onlar müəyyən ödəmə verib azadlığa çıxa bilərdilər. Qul ağasından məhkəməyə şikayət edə bilərdi. Qulu bəzən şahid sifətilə dəvət edildilər. Qullar alınıb-satılırdı. Ailə icmalarının müflisləşməsi övladların köləliyə satılmasına şərait yaradırdı.

Məbəd və hökmdar təsərrüfatında işləyən qulların vəziyyəti ağır idi. Hökmdar (dövlət) təsərrüfatında işləyən kişi qullar “quruş”, qadın qullar “nqeme” adlanırdı. Dövlət təsərrüfatında işləyən qullar xüsusi düşərgədə yaşayır, gündəlik azuqə alırlılar. Kişi qullara 1,5 litr, qadın qullara 0,75 litr gündəlik arpa payı, 3-4 litr bir aylıq bitki (küncüt) yağı və 1,5 kq birillik yun verilirdi. Quruşlar istehsal alətlərinə malik deyildilər, qeyri-iqtisadi istismara düşər olmuşdular. Fərdi və dövlət qulları istismar olunan sinfə mənsub idilər. İkiçayarasında quldarlıq istehsal üsulu bərqərar olmuşdu.

İkiçayarasında icma idarəsi öz varlığını saxlayırdı. İcmalar suvarma kanallarının çəkilməsi və təmiz saxlanmasından yaxından iştirak edildilər. İcma üzvlərinin müflisləşməsi məcburi əmək adamlarının sayını artırırdı. İcmanın torpaq ehtiyatı vardi. Bu torpaq icma mülkiyyəti hesab olunurdu. Daha geniş torpaq sahələri dövlət təsərrüfatına mənsub idi. III Ur sülaləsi dövründə dövlət torpaq mülkiyyəti əvvəlki dövərə nisbətən daha çox sahəni əhatə edirdi. Məbəd təsərrüfatı isə tədricən möhkəmlənməyə başlamışdı. Təsərrüfat həyatında kahinlərin mövqeyi güclənmişdi. Kahin təbəqəsi dövlətin dayağı idi. Onlar dövlət idarələrində, icma təşkilatlarında xidmət edildilər. Məhkəmə işlərinin baxılması kahinlərin iştirakı ilə keçirilirdi.

IV FƏSİL

QƏDİM BABİLİSTAN

1. İKİÇAYARASI ŞƏHƏR DÖVLƏTLƏRİNİN MÜBARİZƏSİ

III Ur sülaləsinin süqutundan sonra e.ə. II minilliyin əvvəlində İKİçayarasında bir sıra şəhər dövlətləri yarandı. Bunlardan ən mühümü İsin, Larsa, Mari, Babil və Eşunna idi. Şəhər dövlətləri siyasi üstünlük uğrunda mübarizə aparırdılar. İsin şəhəri Cənubi İKİçayarasının orta hissəsində yerləşirdi. İsin şəhər dövlətinin əsasını III Ur sülaləsinin hökmdarı Ibii-Suenin canişini İşbi-Erra qoymuşdu. E.ə. 2017-ci ildə o, İsinin müstəqil hökmdarı oldu və “dünyanın dörd cinahının hökmdarı” rütbəsini qəbul etdi. İşbi-Erranın vəfatından sonra (e.ə. 1085-ci il) İsin dövləti daha da gücləndi və çiçəklənmə dövrünə qədəm qoydu. Onun varisi Lipit-İştar (e.ə. 1934-1924-cü illər) qanunlar külliyyatı tərtib etmişdi. O, “Şumer və Akkadın hökmdarı” rütbəsini daşıyırdı. İKİçayarasının bir çox şəhərləri (İsin, Ur, Nippur, Uruk və s.) ona tabe idi.

Lipit-İştar qanunları giriş və tam surətdə qalmamış 43 maddədən ibarət imiş. Qanunlarda ailə münasibətləri, icma, dövlət və fərdi təsərrüfat məsələləri eks olunmuşdur. Qanunlar ailə mülkiyyətinin hüquqi mənsubiyətini müəyyən etmişdi. Kənizdən olan uşaqların ailə malına hüququ yox idi, ailə başçısı ata onları ancaq azadlığa buraxa bilərdi. Ata hətta arvadı ölündən sonra kənizə evlənsəydi belə, kəniz və onun övladları ailə əmlakına sahib ola bilməzdilər. Kişi ikinci dəfə evlənə bilərdi, lakin birinci arvadı da saxlamalı idi. Ailə başçısı qızına cehiz təyin etməli idi. Arvadın cehizinə gələcəkdə ancaq övladları sahib ola bilərdi. Kişi arvadı boşasayıdı, onu “boşama pulu (gümüşü)” ilə təmin etməli idi. Xüsusi mülkiyyət qanunlar tərəfindən qorunurdu. Əmlak oğurluğu ölümə nəticələnirdi. Oğrunu cinayət yerində quyluyurdular. Bəzən oğurlanmış əmlak bir neçə qat artığına ödənilməliydi.

İsin hökmdarları bütün İKİçayarasını öz hakimiyyəti altına ala bilmədilər.

Larsa İkiçayarasının cəməbunda yerləşirdi. III Ur sülaləsinin süqu-tundan sonra burada Amori sülaləsi hakimiyyətə gəlmışdı. Larsanın ilk hökmdarı İbbi-Syenin keçmiş canişini Naplanum olmuşdu. Onun varislərindən Qunqunum (e.ə. 1932-1906-cı illər) "Şumer və Akkad hökmdarı" rütbəsini qəbul etmişdi. Qunqunum məbəd tikintisi, yeni kanalların çəkilməsi ilə məşğul olmuşdur. Onun hərbi yürüşləri Elam və Anşan səmtinə yönəldilmişdi. E.ə. XIX əsrədə Larsa Elam mənşəli sülalənin hakimiyyəti altına düşmüştü. Elam mənşəli Kudurmabuk Larsada hakimiyyəti elə keçirmişdi (e.ə. 1934-cü il). O, dəbdəbəli rütbədən imtina etmiş, özünü "amorilərin atası" adlandırmışdı. Onun varisleri Varad-Sin (1834-1823) və Rim-Sinin (1822-1763) hakimiyyəti illərində Larsa qüdrətli bir dövlətə çevrilmişdi. İsin Larsaya tabe edilmişdi. Demək olar ki, Cənubi İkiçayarası Larsanın siyasi təsiri altına düşmüştü. Larsa İkiçayarasının siyasi həyatında qabaqcıl rol oynayırdı. 50-100 min əhalisi olan Larsa İkiçayarasının inkişaf etmiş şəhərinə çevrilmişdi.

İkiçayarasında ağalıq uğrunda mübarizəyə Mari şəhəri də qoşulmuşdu. Mari Şimali İkiçayarasında Fərat çayı üzərində yerləşirdi. Şəhərlər arasında faydalı mövqe tuturdu. İkiçayarasından Aralıq dənizi sahilinə gedən yollar Maridən keçirdi.

2. QƏDİM BABİLİSTAN DÖVLƏTİNİN YARANMASI

Babil şəhərinin yüksəlişi. E.ə. II minilliyin əvvəlində Babil yaşayış məntəqəsi idi, sonralar iqtisadi cəhətdən inkişaf edib, böyük şəhərə çevrilmişdi. Qədim yunan müəllifləri bu şəhəri Vavilon adlandırmışlar. Akkad dilində şəhərin adı Bab-ili kimi yazılırdı. Bab-ili tərcümədə "Allahın qapısı" mənasını verir. Babil şəhəri Dəclə və Fərat çaylarının bir-birinə yaxınlaşlığı, su və karvan yollarının çarpzlaşduğu ərazidə yerləşirdi. Bunun nəticəsində Babil tədricən böyük ticarət mərkəzinə çevrilmişdi. Tezliklə Babil İkiçayarasının siyasi hadisələrinə qarışmalı oldu. Burada yaranmış dövlət adətən qədim Babilistan dövləti adlandırılır. Qədim Babilistan dövlətinin hökmdarları amori mənşəli olmuşlar. Bu dövlətin banisi Sumuabum (e.ə. 1894-1881-ci illər) idi. Qədim Babilistan amori sülaləsinin hakimiyyəti 1894-cü ildən 1595-ci ilə kimi mövcud olmuşdur.

Hammurapının daxili və xarici siyasəti. Qədim Babilistan dövlətinin ən görkəmli hökmdarı Hammurapi (1792-1750) olmuşdur. O, Babilistanın altıncı hökmdarı idi. Hakimiyyətə gəldikdən sonra Hammurapi İkiçayarasında yaranmış siyasi vəziyyətdən bacarıqla istifadə etdi. Cənub hadisələrinə qarışmazdan əvvəl o, şimalda Aşşur şəhərini Babilistana tabe etdi. Sonra Hammurapi cənubda İsin və Uruk şəhərlərini tutdu. O, Mari və Eşnunna hökmdarları ilə müqavilə bağlayıb Larsa dövlətinə güclü zərbə endirdi və buradakı Elam sülaləsini süquta uğratdı. Bu zaman ən təhlükəli qonşu dövlət Elam iddi. Hammurapi Elam ilə müharibə aparmış və onun İkiçayarasına müdaxiləsinin qarşısını ala bilmişdi. Hammurapi yazılarında Mari hökmdarı Zimirlimi öz qardaşı adlandırırdı. Zimirlim tez-tez Hammurapiyə yardım üçün hərbi dəstələr göndərirdi. Elam, Eşnunna, şimal-şərqdən İkiçayarasına basqınlar edən turukki və kuti tayfalarına qarşı hərbi əməliyyatda Mari Hammurapiyə bilavasitə köməklik göstərirdi. Buna baxmayaraq, Hammurapi Babilistan hakimiyyətini möhkəmləndirdikdən sonra keçmiş müttefiqi Mari hökmdarı Zimirlimə qarşı çıxış etmiş və Mari dövlətini məhv etmişdi. Şərqdə o, Diyala çayı üstündə yerləşən keçmiş müttefiqi Eşnunna dövlətinin müqavimətini qırmışdı. Beləliklə, Hammurapi böyük bir dövlət yarada bilmişdi. Onun hakimiyyəti illərində Qədim Babilistan dövləti cənubda İran körfezindən şimalda Suriya səhrasına kimi uzanırdı.

Hammurapinin varisləri dövründə Babilistan dövləti tədricən zəifləməyə başladı. Onun oğlu Samsuiluna (e.ə. 1794-1712) ölkədə və ölkənin şərqi sərhədlərində yaranmış iqtisadçıları güclə aradan qaldırırdı. E.ə. XVIII əsrin ortalarında şərqdən gəlmüş kassi (kaşşu) tayfasının müdaxiləsini dəf etdi. Bir sırada Cənubi İkiçayarası şəhərləri (Ur, Larsa, Uruk, İsin və b.) üsyən qaldırdı. Üsyən yatırıldı. Samsuditananın (e.ə. 1625-1595) hakimiyyəti dövründə baş verən hadisələr barədə məlumat qalmamışdır. Lakin e.ə. 1595-ci ildə hetlər İkiçayarasına hücum etmiş, Babil şəhərini tutub talaşmışdır. Hetlər böyük qənimətlə geri çəkilmişdilər. Bundan sonra Babilistan dövləti kassi tayfalarının İkiçayarasına yürüşü nəticəsində süquta uğramışdır.

Hammurapinin qanunları. Hammurapinin daxili siyasəti kanal və yolların çəkilməsinə, yeni binaların tikilməsinə, əkin sahələrinin genişləndirilməsinə, bağçılıq və maldarlığın, sənətkarlıq və ticarətin

inkışafına yönəlmışdı. Hammurapi bütün ölkə üçün vahid qanunlar külliyyatı tərtib etmişdi. Onun qanunları qara bazalt (bərk vulkanik süxur) daş üzərində həkk olunmuşdu. Hammurapinin qanunlar külliyyatı 282 maddədən ibarət olmuş və mixi yazı ilə akkad dilinin babil ləhcəsində tərtib edilmişdi. Daşın yuxarı hissəsində Hammurapinin və Şamaşdan (güneş və ədalət allahı) qanunlar külliyyatını qəbul etməsi¹ təsvir olunmuşdur.

Hammurapi qanunları qədim Babil və ümumiyyətlə, qədim Şərqi hüququna dair mühüm mənbədir. Qanunlar qədim Babilistanın sosial, ictimai və iqtisadi həyatını öyrənmək üçün geniş imkan yaradır. Əvvəlki şumer və akkad qanunlarına nisbətən Hammurapi qanunları məzmunu etibarilə daha geniş və təfsilatlıdır. Hammurapi qanunları sinfi xüsusiyyət daşıyır. Bu qanunlar müstəbid hökmdar hakimiyətini və hakim sinfin mövqeyini möhkəmlətməyə xidmət edirdi.

Hammurapi qanunları üç hissədən – giriş, qanunlar və nəticədən ibarətdir. Giriş və nəticədə qanunların tərtib olunmasının məqsədi izah edilmişdir. Burada tövsiyə edilir ki, güclü zəifi incitməsin deyə, yetim-yesirə ədalətli yanaşısın deyə qanunlar tərtib edilmişdir. Eyni zamanda Hammurapi külliyyatın giriş hissəsində xalq qarşısında öz xidmətlərini sayır, öz əməllərini tərifləyirdi.

Hammurapi qanunlarının eksər maddəsi mülki məsələlərə həsr edilmişdi. Müəyyən qrup maddələr ailə, nikah və vərəsəlik hüquq qaydalarını nizama salırdı. Qanunlarda borc və faiz, ticarət, bu və ya digər peşə üçün əmək haqqının miqdarı, torpaq və onun icarəsi, cinayət, azad adamlar və qullar, hərbçilər və s. ilə əlaqədar maddələr müəyyənləşdirilmişdi. Hammurapi qanunları qədim Babilistan dövlətinin iqtisadi, ictimai və sosial quruluşunu bərpa etmək üçün mühüm mənbə hesab olunur.

¹ Bu, qanunların Allah tərəfindən göndərilməsi müddəasım təsvir edən abidədir. Belə müddəa sonrası dinlərdə də öz əksini tapmışdır. Yəhudilərin dini kitabı olan Tövratın, xristianların İncilinin və müsəlmanların Quranının Allah tərəfindən göndərilməsi dini müddəasının tarixi kökü qədim dövrün dini ehkamlarına gedib çıxır.

3. İCTİMAİ-İQTİSADI MÜNASİBƏTLƏR

Hammurapi dövründə Babilistan dövlətinin iqtisadiyyatı, əvvəlki dövrlərdə olduğu kimi, süni suvarma əkinçiliyi əsasında inkişaf edirdi. İkiçayarasında vahid suvarma sistemi yaradılmışdı. Əkinçiliklə yanaşı bağçılıq, maldarlıq, sənətkarlıq və ticarətin inkişafına böyük diqqət yetirilirdi. Suvarma kanallarının çökülməsinə və təmiz saxlanmasına əməyə qabil olan bütün icma üzvləri cəlb olunurdular. Bu məqsədlə həyata keçirilən əmək mükəlləfiyyəti ictimai xüsusiyyət daşıyırıldı. Kanalların təmiz saxlanılmasına xüsusi məmurlar nəzarət edildilər. Hər bir əkinçi – icma üzvü öz sahəsindən keçən kanal və böyük arxların təmizliyinə fikir verməli idi. Əgər kanal dağılardısa və qonşu sahələri su basardısa, onda müvafiq əkinçi qonşuya dəyən ziyanı ödəməli idi. Qanunların 55-56-cı maddələrində buna görə müvafiq cəza tədbirləri müəyyənləşdirilmişdi: “Əgər kimsə suvarmaq məqsədilə öz arxını açıbsa, onun səhlənkarlığı üzündən su qonşunun sahəsini basıbsa, onda o, qonşunun məhsulunun miqdarı qədər taxıl ölçüb verməlidir, əgər kimsə suyu açıbsa və su qonşunun şumlanmış sahəsini batırıbsa, onda o, hər “bur” sahəyə 10 “qur”¹ taxıl ölçüb verməlidir”. Lakin qanunların 53-54-cü maddələri daha ağır cəza tədbirləri nəzərdə tutmuşdur: əgər əkinçi qonşuların zərərini taxıl ilə ödəyə bilmirse, onda onun ailəsi və əmlakı satılmalı, əldə olunmuş pul qonşuların arasında bölüşdürülməli idi.

Torpağa yaxşı qulluq edən əkinçi böyük məhsul alırdı. Qədimdə hər bir hektar torpağa təxminən 40 litr toxumluq taxıl səpirdilər və artıqlaması ilə məhsul əldə edildilər. Herodotun verdiyi məlumatə görə, İkiçayarasında səpilmiş taxılın guya 200 dəfə artıq miqdarında məhsul toplanırıldı. Lakin bu rəqəm şisirdilmiş hesab edilir. Mixi yazıların məlumatına əsasən demək olar ki, səpilmiş toxum orta hesabla 30-50, bəzi hallarda isə 80 dəfəyə qədər artım verirdi. İkiçayarasında dənli bitkilərdən arpa, buğda, dari, küncüd, noxud, paxla, xardal və s. ekirdilər. Küncüddən bitki yağı hazırlayırdılar. Kətan becərilirdi. Kətan toxumundan dərman düzəldirdilər.

¹ Bur – 6,35 hektara, qur – 252,6 litre bərabər idi.

İkiçayarasında bağçılıq təsərrüfat sahəsinin inkişafına diqqət verilirdi. Burada müxtəlif meyvə ağacları becərilirdi. Demək olar ki, xurma ağacı hər bir təsərrüfatda əkilirdi. Bu ağac 50-70 il ərzində aramsız məhsul verirdi. Qədim İkiçayarası əhalisinin dini təsəvvüründə xurma ağacı müqəddəs “həyat ağacı” hesab edilirdi. Hələ qədim dövrdə xurmanı 360 cürə işlədirdilər.

Xurma şiresindən bal və sirkə düzəldirdilər. Xurma dənəsi odun evəzi yandırılırdı, onun suda islanmışı isə mal-qaraya yem kimi verilirdi. Xurma ağacından inşaatda istifadə edirdilər. Əncir ağacının becərilməsi geniş yayılmışdı. Babilistanda alma, nar və tut ağacları məlum idi. Əhali üzümçülükə də məşğul olurdu. Qədimdə əhali soğan, sarımsaq, xiyar, pazi, müxtəlif göyərtilər və s. ilə artıq tanış idi. Hammurapi qanunlarında bağçılıq ilə əlaqədar müəyyən maddələr nəzərdə tutulmuşdu. Meyvə ağaclarının məhv edilməsi cərimə ilə nəticələnirdi: “Əgər kimsə bir kəsin bağçasında sahibin icazəsi olmadan ağac kəsərsə, o 1/2 mina gümüş¹ verməlidir” (59-cu maddə). Qanunlardan göründüyü kimi, torpaq sahələri bağ salmaq məqsədilə icarəyə verilirdi. Maddələrin birində (60-61) bağçanın becərilməsi şərtləri əks olunmuşdur: “Əgər kimsə bağbana bağ salmaq üçün torpaq verərsə, bağban bağlı salıbsa, onda o, dörd il bağa baxmalıdır, beşinci il isə bağ sahibi və bağban məhsulu yarı bölməlidir; bağ sahibi öz payını seçib götürə bilər. Əgər bağban bağlı əkib başa çatdırımayıbsa və boş sahə qalıbsa, onda həmin boş sahə bağbanın payına düşməlidir”. Hammurapi qanunlarında zərərin ödənilməsi nəinki məhsul ilə, eyni zamanda pul ilə nəzərdə tutulurdu. Bağı becərmək üçün bağ sahibi bir çox hallarda sələmçidən, yaxud ticarət ilə məşğul olan tamkardan² borc pul almağa məcbur olurdu. Borcu ödəyə bilməyəndə, bağçadakı xurmanı satıb tamkarın borcunu və faizini pul ilə ödəməli idi.

Qanun (66) tamkarın borc əvəzinə xurma götürməsini qadağan edirdi. Beləliklə, qədim Babilistanda pul-əmtəə münasibətləri həmçinin geniş inkişaf mərhələsinə qalxmışdı.

Maldarlıq Babilistan təsərrüfatının mühüm sahəsini təşkil edirdi. İri və xırda buynuzlu mal-qara ət, süd, yun, dəri, piy verirdi. İri mal-

¹ Gümüş pul vahidi. 1 mina 505 qrama bərabər idi.

² Ticarətçi

qaradan eyni zamanda çöl işlərində istifadə olunurdu. Onu arabaya qoşurdular, yerin şumlanmasında, taxılın döyülməsində istifadə edirdilər. Hammurapi qanunları mal-qara oğrusunu ciddi cəzalandırırdı. Qanunların birində (8) deyilir: “Əgər kimsə öküz, yaxud qoyun, ulaq, donuz, ya da qayıq oğurlayıbsa və bu oğurluq malı məbədə, yaxud saraya mənsubdursa, o, malın qiymətini 30 qat artıq ödəməlidir; əgər mal müşkenuma¹ mənsubdursa, əvəzini 10 qat artıq ödəməlidir. Əgər oğrunun heç nəyi yoxdursa (ödəyə bilmirsə), o, edam edilməlidir”.

Babilistanda sənətkarlığın müxtəlif sahələri inkişaf tapmışdı. Qanunlarda peşəkar ev tikənlərin, gəmiqayiranların, xarrat və dülğərlərin, daşyonanların, dərzilərin, dəmirçi və toxucuların, dəri emal edənlərin adı çəkilir. Sənətkarlıq iqtisadiyyatın ümumi səviyyəsinə uyğun olaraq inkişaf edirdi. Sənət peşəsi atadan oğula keçirdi. Hər bir sənətkar gördüyü iş üçün məsuliyyət daşimalı idi. Qanunların 229-cu maddəsində qeyd edilir: “Əgər bənna kiməssə ev tikmiş, lakin öz işini başdansovma etmişsə və tikdiyi ev uçub ev sahibini öldürübəsə, bu bənna edam edilməlidir”. Digər maddələr (230-233) bu qaydanı davam etdirir: “Əgər ev uçub ev sahibinin oğlunu, qulunu öldürübəsə, yaxud əmlakını məhv edibsə, müvafiq surətdə bənnanın oğlu öldürülməli, qula əvəz verilməli, əmlak ödənilməli və yeni ev tikilməli idi”. Qanunlarda digər sənət və peşə sahiblərinə qarşı da ciddi maddələr nəzərdə tutulmuşdu. Səhlənkar, başdansovma, diqqətsiz iş üçün müvafiq cəza tədbiri həyata keçirilməli idi. Maddələrin birində (218) deyilir: “Əgər həkim kiminsə üzərində tunc biçaqla cərrahiyə əməliyyatı aparıbsa və həmin adam ölübsə, yaxud kiminsə gözünün ağını tunc biçaqla kəsibəsə, lakin onun gözünü tökübsə, həkimin əli biləkdən kəsilməlidir”.

Qədim Babilistanda ticarətin inkişafına xüsusi qayğı göstərilirdi. Ticarət ilə xüsusi məmurlar – tamkarlar məşğul olurdular. Onlar dövlət məmuru “vakil tamkarım”ə tabe idilər. Tamkarlar xidmət əvəzinə dövlətdən torpaq sahələri alırdılar. Onlar özgə torpaqlarını icarəyə götürə bilərdilər.

Tamkarların “şamallu” adlanan köməkçiləri vardı. Bu köməkçilər mal alıb-satır, pul borc verirdilər. Uğurlu alverin gəliri tamkara təhvil

¹ İcma üzvü olmayan adam. Adətən müşkenum əməyi dövlət təsərrüfatında tətbiq olunurdu. Müşkenum “üzüqoylu düşən” mənasını verirdi. İndi “miskin” şeklinde işlədirilir.

verilirdi. Köməkçinin fərsizliyi nəticəsində alver ugursuz olardısa, pul tamkara ikiqat artıq həcmidə qaytarılırdı. Ticarətin, pul-əmtəə münasibətlərinin inkişafı tamkarların əlində böyük vəsait cəmləşdirirdi. Tamkar varlı sələmçi kimi borc verirdi. Adətən qanunlar pul borcu üçün 20%, taxıl borcu üçün 33 1/3% artım müəyyənləşdirmişdilər. Maddələrin birində (49) deyilir: “Əgər kimsə tamkardan gümüş alıbsa və tamkara becəriləsi taxıl, yaxud küncüd sahəsi veribssə, “Sahəni ək və nə qədər ki, taxıl, ya da küncüd olsa, yiğ və götür” deyibssə və əgər əkinçi özü sahədə taxıl və ya küncüd becəribssə, onda ancaq əkinçi sahədə becərilmiş taxıl və ya küncüdü yiğmalıdır. Tamkara isə o, aldığı gümüş və onun faizini taxilla ödəməlidir”.

Qədim Babilistan dövründə əsas pul vahidi gümüş hesab olunurdu. Əvvəllər gümüş külçə halında işlənirdi, sonralar onun çəkisini və keyfiyyətini müəyyənləşdirməyə başladılar. Mina (təxminən 0,5 kq) adı çəki vahidi idi. Bir mina 60 şekelə (1 şekel 8,42 qram bərabər idi) bölünürdü. Bir şekel 180 dənə (akk. şe'y) bölünürdü. 60 mina bir talanta (təxminən 30-40 kq) bərabər idi. Ticarətin genişlənməsilə əlaqədar olaraq İkiçayarasında yaranmış bu çəki sistemi Ön Asiyadan digər ölkələrində də yayılmışdı. Gümüş ümumi ekviyalent (əmtəənin qiymətini təmsil edən vahid) kimi İkiçayarasının iqtisadi həyatında mühüm yer tuturdu. Hammurapi dövründə 1 şekel qızıl 6 şekel gümüşə bərabər idi.

Hammurapi dövründə dəmir qızıldan baha olmuşdur¹. 1 şekel dəmir 8 şekel gümüşə bərabər idi. Lakin misin qiyməti xeyli aşağı idi. Qədim Babilistanda 1 şekel gümüşə 120-140 şekel mis almaq olardı.

İkiçayarası şərqi qərb ilə, şimalı cənub ilə bağlayan karvan və su yolları üzərində yerləşirdi. Bunun nəticəsində İkiçayarasının xarici ticarəti erkən inkişaf tapmışdı. Buraya xaricdən əsas etibarilə daş, müxtəlif metallar, inşaat ağacları və həmçinin bəzək əşyaları, qullar gətirilirdi. Babilistan isə ölkədən əsasən kənd təsərrüfatı malları – taxıl, xurma, küncüd yağı, yun və s. ixrac edirdi. Ölkəyə dəmir, qızıl və gümüş Kiçik Asiyadan, Qafqazdan və İrandan gətirilirdi. Sonralar qızıl daha çox Misirdən alınırı.

¹ E.e. XII əsrde İkiçayarasında dəmir əsri başlanılmışdır. Mehz bundan sonra dəmirin qiyməti aşağı düşmüşdür. Artıq Yeni Babilistan dövründə 1 şekel gümüşə 225 şekel dəmir almaq mümkün idi.

Hammurapi qanunları qədim Babilistan cəmiyyətində quldarlığın inkişafını izləməyə imkan verir. Cəmiyyətin əsas sosial qrupları quldarlar, qullar və azad xırda istehsalçılardan ibarət olmuşdur. Azad vətəndaşların tərkibinə quldarlar, böyük torpaq sahibkarları, kahinlər, əkinçi-icmaçılardır, sənətkarlar daxil idirlər. Azad vətəndaşlar sosial qrupu quldarlar və xırda istehsalçılar sinfini təşkil edirdi. Xırda istehsalçıların arasında müflisləşmə prosesi gedirdi. Bunun nəticəsində xırda istehsalçıların müəyyən hissəsi kölə halına düşür, varlanmış hissəsi isə quldarlar sinfinə daxil olurdu. Qanunlar qulla azad adam arasında kəskin fərq qoyurdu. Azadlar “avelum”, yəni “adam, insan”, yaxud “mar avelum”, yəni “adam oğlu” adlanırdılar. Bəzi maddələrdə (202) “yüksek mövqeli adam” “alçaq mövqeli adamdan” fərqləndirilir, onların bu və ya digər nəhayət hərəketlərinə görə müxtəlif cəza tədbirləri nəzərdə tutulurdu. Qanunların bütün müvafiq maddələri varlı vətəndaşların xüsusi mülkiyyətini və quldarların mənafeyini müdafiə edirdi. Maddələrdə (196-205) qeyd edilir ki, əgər azad adam azad adamin gözünü çıxarsa, vurub sümüyünü əzərsə, dişini tökərsə, onda həmin adamin özünün gözü çıxarılmalı, sümüyü əzilməli, dişi tökülməlidir. Əgər azad adam vurub qulun gözünü tökərsə, sümüyünü əzərsə, onda bunun əvəzinə qulun yarı qiymətini ödəməlidir. Əgər azad adam digər azad adama şillə vurarsa, onda bir mina gümüş cərimə verməlidir. Əgər qul azad adama şillə vurubsa, onun qulağı kəsilməlidir.

Hərbi əsirlər köləliyin ən qədim mənbəyi olmuşdur. İstehsalın inkişafı ilə əlaqədar olaraq işçi qüvvəsinə tələbat artmışdı. Buna görə hərbi əsirlərin qul vəziyyətinə salınması və təsərrüfatın müxtəlif sahələrində onların əməyindən istifadə olunması bir qayda halı almışdı. Bundan başqa, yerli əhali arasında baş verən müflisləşmə qulların sayını artırırdı. İstehsal vasitələrindən və torpaqdan məhrum olmuş adamlar bəzi hallarda özlərini köləliyə satırdılar. Köləliyə satılmaq ehtiyac və yoxsulluq üzündən baş verirdi. Bununla əlaqədar olaraq, borc köləliyi geniş yayılmışdı. Borc və faizi vaxtında ödəyə bilməyən azad adam qul halına düşürdü. Sələmçi borclunu istədiyi kimi istismar edir, onu köləliyə sata bilərdi.

Hammurapi qanunları borc üzündən köləliyə düşmüş adamlarla qəddar rəftarı qadağan etmişdi və borc köləliyi üç ilə kimi məhdudlaşdırılmışdı. Maddə (117) qeyd edir: “Əgər adam borca düşübə,

borc üzündən onun özü, yaxud arvadı, oğlu, qızı gümüşə satılıbsa, onda onlar ancaq üç il alıcının və borc sahibinin evində işləməli, dördüncü ili onlara azadlıq verilməlidir”.

Qul övladları anadangəlmə kölə hesab edilirdi. O zaman qulun ailə qurmasına, əmlaka malik olmasına imkan verirdilər. Lakin onların əmlakı və ailə üzvləri ağaya məxsus idi. Hammurapi qanunlarına görə, atası azad adam, anası isə qul olan övladlar azad adamlar hesab olunurdular. Yaxud əksinə, azad qadın və qul kişi nikahından doğulmuş uşaqlar azadlar təbəqəsinə mənsub olurdular. Maddələrin biri (175) qeyd edir ki, “əgər saray qulu, yaxud müşkenum qul azad qızı evlənərsə və qız ona uşaq doğarsa, onda qulun ağası azad qızın övladlarına köləlik tələbatı irəli sürə bilməz”.

Qulların vəziyyəti çox ağır idi. Qulları satır, alır, icarəyə verirdilər. Qul əşya hesab edirdilər. Hər bir azad ailənin 2-dən 5-ə qədər qulu ola bilərdi. Varlı ailələrdə qulların sayı 50-dən 200-ə çatırıldı. Dövlət və məbəd təsərrüfatında qulların sayı daha çox idi. Cəza tədbiri kimi bəzən qulun qulağını, əlini kəsirdilər. Qullar adətən heyvan kimi damğalanırdı. Bəzi hallarda qul etiraz əlaməti olaraq qaçırdı. Hammurapi qanunlarına görə, qaçqın qulu tutub ağasına qaytaran adama hədiyyə verirdilər, qaçqın qulu gizlədən adam isə ağır cəzaya məhkum edilirdi. Qanun (6) qeyd edir ki, “əgər azad adam evində qaçqın qulu, yaxud kənizi gizlədərsə və çəğiriş zamanı üzə çıxartmazsa, həmin adam edam edilməlidir”. Qul ağasından imtina edə bilməzdi, əks halda onu cəzalandırırdılar. Qanun maddəsində (282) deyilir: “Əgər qul öz ağasına “sən mənim ağam deyilsən” desə, onda ağa qulu ifşa etməlidir. Bundan sonra ağa qulun qulağını kəsə bilər”.

Ikiçayarasında ailə patriarchal xüsusiyyət daşıyırıldı, yəni ata ailə başçısı hesab olunurdu. Qədim Babilistanda qadın hüquqi və ictimai baxımdan azad idi. O, müstəqil müqavilə bağlayır, məhkəmədə şahid sifəti ilə çıxış edir, ictimai vəzifələr daşıyırıldı. Qanun qadını müdafiə edirdi. Lakin nikah patriarchal xüsusiyyət daşılığından qadın hüquqları tapdalanırdı. Kişi arvadını borc əvəzinə köləliyə verə bilərdi. Arvad kişinin borclarına cavabdeh idi. Qadın kişiye xəyanət edirdiğə cəzalandırıldı, kişinin xəyanəti isə cəzasız qalırıldı. Ən qədim mənbələr göstərir ki, nikah əslində qadının satın alınmasını qanunlaşdırırdı.

Bəy gəlinin valideynlərinə bəzən müəyyən məbləğ başlıq verməli idi. Gəlinin atası isə qızına cehiz verirdi. Adətən cehizin qiyməti başlıqdan baha olurdu. Ananın vəfatından sonra cehiz onun övladlarına qalırdu. Əgər bəy nikaha kimi gəlindən imtina etseydi, onda başlıq hüququnu itirirdi. Əgər nikahı gəlinin atası pozurdusa, onda o, başlığı ikiqat artıq qaytarmalı idi. Hammurapi qanunları (159-160) belə halları nəzərdə tutmuşdu: “Əgər kimse qayınatasına gəlin üçün başlıq veribsə, sonra başqa qızə vurulubsa və qayınatasına deyibsə “mən sənin qızını almayacağam”, onda qızın atası başlığı qaytarılmamalıdır. Əgər adam qayınatanın evinə başlıq göndəribsə, o isə “qızımı sənə verməyəcəyəm” deyirse, onda qızın atası hər şeyi ikiqat qaytarmalıdır”.

Kişi ilə arvad arasında nikahın pozulması müxtəlif səbəblərdən baş verə bilərdi. Qadının uşağı olmayıanda əri onu boşaya bilərdi. Belə halda qadının cehizi qaytarılırdı, özünə də ödəmə verirdilər (138-139). Qadın boşanmaq istəməzdə, ər ona müvafiq ev ayırmalı və ömürlük ona baxmalı idi (148-149). Əgər qadın gələcəkdə boşanmaq məqsədilə özünə vəsait toplayır, evi dağıdır və ərini alçaldırırsa, onda ər ona heç nə vermədən evdən qova bilərdi (141). Əsir düşmüş ərin arvadı həmin müddətdə yenidən əre gedə bilərdi. Ər əsirlikdən qayıdanan sonra əvvəlki nikah bərpa olunurdu (134-135).

Atanın övladları üzərində hakimiyyəti qeyri-məhdud deyildi. Ata oğullarını evləndirir, qızına cehiz ayırır. Eyni zamanda ata oğlunu ailədən səbəbsiz qova bilməzdə. Belə halda məhkəmənin qərarı olmalı idi (168, 169). Lakin oğul ataya əl qaldırırdısa, onun əli kəsilirdi (195). Atanın vəfatından sonra təsərrüfata rəhbərlik böyük oğula keçirdi. Oğlanlar atanın bilavasitə varisi hesab olundular. Hammurapi qanunlarına görə (165), sevimli oğula əlavə pay verilirdi. Qız atanın varisi hesab olunmurdu, ona ancaq cehiz ayrıldı.

Hammurapi qanunlarında dövlətin mühakimə hüquqları eks olunmuşdur. Cinayətkar, qanunlarda nəzərdə tutulmuş hüquq normaları əsasında cavab verməli idi. Babilistan dövləti qədim Şərq müstəbidliyinin artıq bir çox əlamətlərinə malik idi. Hökmdarın əlində qanunverici, icraedici, məhkəmə və dini hakimiyyət cəmlənmişdi. Hökmdar hakimiyyəti orduya arxalanırdı. Ordu ağır və yüngül silahlanmış hərbi dəstələrdən ibarət idi. Hammurapi qanunlarının 16 maddəsi hərbçilərin hüquq vəzifələrinə həsr edilmişdi.

4. KASSİ SÜLALƏSİNİN HAKİMİYYƏTİ

Kassilər Babilistanın şərqində Zaqroş dağlarında yaşayırdılar. Akkad mənbələri onları kaşşu, antik mənbələr isə kassi, kissi, kosay adlandırdılar. Bəzən sonralar Xəzər dənizinin cənub-qərbində yaşamış kaspi (-pi cəm şəkilçisidir) tayfası ilə eyniləşdirirdilər. E.ə. XVIII əsrən kassilər Babilistanda məskunlaşmışdır. Təxminən 1742-ci ildə kassi hökmdarı Qandaş Babilistana basqın etmişdi. Lakin bu zaman Babilistanda kassi hakimiyyəti bərəqərar olmadı. Məhz e.ə. 1595-ci ildən Babilistanda kassi sülaləsi hakimiyyətə gəlmışdi. Bu zaman het yürüşündən sonra Babil şəhəri dağıdılmışdı. Bunun nəticəsində kassilərin Babilstan hakimiyyətini ələ keçirmələri asanlaşmışdı. Kassi sülaləsi e.ə. 1155-ci ilə kimi təxminən 500 il hakimiyyət başında olmuşdur. Bu, Babilstan tarixinin orta dövrünü əhatə edir.

Kassi dövrünə aid yazılı mənbələr həm azdır, həm də birtərəflidir. Bu sənədlər əsasən ictimai-iqtisadi münasibətlər barədə məlumat verirlər. Siyasi hadisələr haqqında məlumat cüzdır. Kassi hökmdarları geniş işgalçılıq müharibələri aparmırdılar. Beynəlxalq vəziyyət buna imkan da vermirdi. Misir Aralıq dənizi sahilində hegemonluğu hetlər ilə bölüşdürülmüşdü. İkiçayarasının şimal-qərbində Mitanni dövləti, şimalında isə sonra Assuriya dövləti güclənmişdi. Kassi hökmdarları dövlətin ərazisini əsasən Babilən şimaldakı torpaqlar hesabına genişləndirirdilər. Ancaq II Aqum (e.ə. 1595-1571-ci illər) hetlərə qarşı yürüş təşkil etmiş və qələbə ilə geri qayıtmışdı. O, vaxtilə hetlər tərəfindən qənimət kimi aparılmış Babil allahlarının heykəllərini ölkəyə qaytarmışdı. II Aqum "Kassilərin, akkadların və Babilstan ölkəsinin hökmdarı" və eyni zamanda ənənəvi "Kutilərin hökmdarı" rütbəsini qəbul etmişdi. Kutium ola bilsin ki, müvəqqəti kassi siyasi təsir dairəsinə düşmüdü.

I Karaindaşın dövründə (e.ə. XV əsrin əvvəli) Assuriya ilə sərhəd münaqişələri baş vermişdi. O zaman Aşşur şəhəri ilə sərhədləri qaydaya salan müqavilə bağlanmışdı. I Karaindaş "Babilstan hökmdarı, Sumer və Akkad hökmdarı, kassilər hökmdarı və Kar-Duniaş hökmdarı" rütbəsini qəbul etmişdi. Kassilər Cənubi İkiçayarasını Kar-Duniaş adlandırırdılar. Mənbələrdə Duniaş adının qar-

şisində allahı bildirən mixi işaret çəkilirdi. Buna görə ehtimal edilir ki, Duniaş kassi allahının adı olmuşdur. Kar həmçinin kassi sözü olmaqla, bəlkə də, "ölkə" mənasını daşıyırırdı. Belə halda Kar-Duniaş "Duniaş ölkəsi" kimi mənalandırıla bilər. Ola bilsin ki, Kar-Duniaş kassilərin əvvəlki ölkəsinin adı olmuş və bu adı özləri ilə Babilistana gətirmişdilər. Kassilərin haradan və necə gəlmələri məlum deyildir. Son məskənləri mərkəzi Zaqroş dağları olmuşdu. Onlar İkiçayarasına süvari dəstələrlə gəlmişdilər. Döyüşdə ceng arabaları tətbiq edirdilər. Kassi mətnlərində bir sıra Hind-Avropa sözləri aşkar edilmişdi. Ola bilsin ki, kassilər Hind-Avropa tayfaları ilə birlikdə İkiçayarasına hərəkət etmiş, ya da əvvəller ünsiyyətdə olmuşlar. Kassilər atçılıqla məşğul olur, atlardan hərbidə istifadə edirdilər. I Kuriqalzu (e.ə. XV əsrin sonu) özünə yeni paytaxt tikdirdi və onu Dur-Kuriqalzu (Kuriqalzu qalası) adlandırdı. Babil paytaxtlıq mövqeyini itirsə də, özünü idarə edən imtiyazlı şəhərə çevrildi. Yeni paytaxtda saray və bir sıra məbədlər salındı. Məbədlər həm yerli Babil allahlarına, həm də kassi allahları Şumaliya və Şukamunaya ithaf edilmişdi. I Kuriqalzu özünü ilahileşdirmişdi.

Kassi hökmdarları Misir fironları ilə diplomatik əlaqələr saxlayırdılar, eyni zamanda məktublaşırdılar. Bu məktublar Misir-dəki Əl-Amarna arxivindən aşkar edilmişdi. I Kadaşman-Enlil (e.ə. 1374-1360-cı illər) Misir fironu III Amenxotep ilə yazışırıdı.

Məktublarında o, Misir fironundan qızıl göndərməsini tələb edir, əvəzində qızını ona ərə verəcəyini vəd edirdi. Bu haqda Kadaşman-Enlilin III Amenxotepə yazdığı məktubların birində məlumat verilmişdir. Kitabədə deyilir: "Haqqında sənə yazdığını qızılı gəldikdə isə, nə qədər mümkünsə çoxlu qızıl göndər, sənin səfirlərinin mənim yanımı gəlməsindən də tez göndər. Onu indi, nə qədəm mümkünsə tez, bu biçin vaxtı, ya du'zu (iyun-iyul), ya da ab (iyul-avqust) ayında göndər ki, mən gördüğüm işi başa çatdırı bilim". Kassi hökmdarı qızılı tikinti işlərinə sərf edirdi. Kadaşman-Enlil qızının Misir fironuna ərə verilməsini qızılım İkiçayarasına gətirilməsi ilə bağlayırdı. Məktubun davamında deyilirdi: "Əgər sən bu biçin zamanı du'zu və ya ab ayında mənim yazdığını qızılı göndərsən, onda mən qızımı sənə verərəm... və əgər sən du'zu və ab aylarında qızıl göndərməsən və beləliklə, mən gördüğüm işi başa çatdırmasam,

onda göndərməyinin nə mənəsi var? Mən işi qurtarandan sonra qızıl mənim nəyimə gərəkdir? Əgər sən onda mənə 3 min talant¹ qızıl göndərsən belə, mən (onu) qəbul etməyib geri qaytaracağam və qızımı da sənə ərə verməyəcəyəm". III Amenxotep Kadaşman-Enlile qızıl, gümüş və fil sümüyündən haşıyələnmiş və qiymətli ağaç növündən düzəldilmiş ev avadanlığı göndərdi. Bunların tərkibində 4 kilogramdan çox qızıl, 600 qrama yaxın gümüş vardi. Çox güman ki, bunlar nikah münasibətile göndərilmiş hədiyyələr imiş. Lakin Kadaşman-Enlil tələb etdiyi qızılına aqibəti barədə bir məktub məlumat verir. Orada 30 mina (15 kq) qızılın alınmasını və onun keyfiyyətsiz olduğunu (gümüşə bənzədiyi) qeyd olunmuşdu. Məlumdur ki, Kadaşman-Enlil firona öz qızlarını hərəm sifətilə göndərmişdi. Əvəzində Misir fironunun qızı ilə evlənmək istəyirdi. Lakin III Amenxotep Misir adət-ənənəsini bəhanə edərək qızını Babilistana göndərmədi. Kadaşman-Enlil eyni zamanda yenə də fironanın qızıl göndərməsini xahiş edirdi. O yazdı ki, Misirdə "qızıl qum qədər çoxdur".

Kassilərin hakimiyyəti dövründə Babilistan dövlətinin qüdrəti artmışdı. E.ə. XV əsrin ortalarında Babilistan Misir ilə ticarət və diplomatik əlaqələr saxlayırdı. XIV əsrin ortalarında Misir müvəqqəti zəifləyir. Bu zaman kassi hökmdarları Misir fironundan çoxlu qızıl tələb edirdilər, lakin keyfiyyətsiz qızıl alırdılar. Kassi hökmdarı II Burna-Buriaş (e.ə. 1360-1335-ci illər) Misir fironu Exnatondan keyfiyyətli qızıl göndərməsini və məmurlara etibar etməməsini xahiş edirdi. Bununla əlaqədar yazdı: "Qardaşım əvvəl göndərdiyi qızılı özü görməmiş, onu qardaşının məmuru möhürləyib göndərmişdir. Ona görə də gətirdiyi 40 mina qızılı kürəyə qoyduqdan sonra, onun çəkisi düz gəlməmişdir". Keyfiyyətsiz qızılın göndərilməsi II Burna-Buriaşın digər məktublarında da qeyd olunmuşdur. O yazdı: "Onun (qasidin) gətirdiyi 20 mina qızılın çəkisi düz olma-mışdır və onu kürəyə qoyduqdan sonra heç 5 mina da qızıl alınma-mışdır". Görünür, qızılı göndərən Misir məmurları əliyərilik edirlərmiş.

Kassi hökmdarları Misir fironundan nadir heyvan "ümamu" (yəqin ki, timsah), məşət eşyaları, bəzək-düzək, pal-paltar və sairənin göndərilməsini xahiş edirdilər. II Burna-Buriaş ilk məktub-

¹ Bir talant 30 kq idi.

lарындан биринде III Amenхотеп мүрaciөтлө yazырды: “Sənin atanla mənim atam əvvellər bir-biri ilə dost olduqları kimi, gəl indi biz də bir-birimizlə dost olaq və qoy bizim aramızda bədxah sözlər deyilməsin. Mənim ölkəmdən nə istəyirsen yaz, onları sənə göndərim. Və mən də sənin ölkəndən nə istəsəm yazaram və onları mənə göndərərsən”. Bu yazışmalar iki ölkə arasında ticarət əlaqələrinin genişlənməsinə səbəb oldu. Ticarət malları müxtəlif imiş. Bunlar barədə Exnatonun göndərdiyi hədiyyələr təsəvvür yaradır. Onun hədiyyələri içərisində qızıl, gümüş, tunc və s. düzəldilmiş nəfis əşyalar, qızıldan qab-qacaq, üzük, qolbaq, boyunbağı, mücrü, Lamassu allahının¹ qızıl heykəlləri, qızılı çəkilmiş cəng arabaları, gümüş qablar, tunc güzgülər, müxtəlif pal-paltar, içi yağıla dolu xeyli daş qablar, fil sümüyündən əşyalar və s. vardı. Bunların içində təkcə qızılın çəkisi 1200 minadan (təxm. 600 kq) artıq imiş. Təsadüfi deyil ki, II Burna-Buriaş Exnatona bildirdi ki, “şahlar arasında qardaşlıq, dostluq, ittifaq və başqa əlaqələr o zaman ola bilər ki, (qiymətli) daşlar ağır gəlsin, gümüş ağır gəlsin, qızıl ağır gəlsin”, yəni iki ölkə arasında dostluq münasibətləri hökmdar ləyaqətinə uyğun qurulsun, tərəflər biri digərini ucuz tutmasınlar. Babilistan da öz növbəsində Misirə müxtəlif mallar göndərirdi. Misirin lacivərd (lazurit) qiymətli daşına ehtiyacı vardı. Buna görə İkiçayarasından Misirə lacivərd və lacivəddən hazırlanmış əşyalar aparırdılar. II Burna-Buriaş Exnatona 8 mina lacivərd və bu daşdan hazırlanmış bir sıra qiymətli əşyalar göndərmişdi. Yəqin ki, lacivərd İkiçayarasına İran yaylasından, o cümlədən Urmiya gölü hövzəsində gətirilirdi. Eyni zamanda İkiçayara-sından Misirə at və cəng arabaları, kişi və qadın qullar göndərilirdi.

Kassi hökmdarları Misirlə müntəzəm ticarət və dostluq əlaqə-lərini saxlamaq məqsədini güdürdülər. Lakin bu məqsədə həmişə nail ola bilmirdilər. Məktubların birində II Burna-Buriaş şikayətlənir ki, “sənin səfirlərin üç dəfə mənim yanımı gəlmış, lakin sən onlarla heç bir qiymətli hədiyyə göndərməmişən. Ona görə mən də sənə heç bir qiymətli hədiyyə göndərməmişəm. Nə sən qiymətli bir şey əldə etdin, nə də mən”. Misirlə münasibətlər getdikcə soyuqlaşırdı. Misir fironu Exnaton xəstə düşmüş II Burna-Buriaşın hal-əhvalı ilə

¹ Babilistanda hamı-allah

maraqlanmamışdı. Bundan qəzəblənən kassi hökmdarı demişdi ki, “məgər o mənim xəstəliyim haqda eşitməyibmi? Nə üçün o bununla maraqlanmayıb? Nə üçün o məni yoluxmaq üçün öz səfirini göndərməyib?” Məktubların məzmunu göstərir ki, kassi hökmdarları dinc və dostluq münasibətlərinə, ticarət əlaqələrinə yüksək qiymət veririlmiş. II Burna-Burias Misir qasidinin etinasız sözlərindən qəzəblənərək demişdi: “Sonra o dedi ki, mənim qardaşımın (fironun) ölkəsində hər şeyi vardır və onun heç bir şeyə ehtiyacı yoxdur. Mənim də ölkəmdə hər şey vardır və mən də heç bir şeyə ehtiyac hiss etmirəm. Yaxşı münasibətlər bize şahlardan qalmışdır və biz də bir-birimizə firavanlıq arzulamışıq. Qoy bizim aramızdakı bu əlaqələr daha da möhkəm olsun”.

Babilistan ilə Misir arasında ticarət əlaqələri də sönükləşirdi. Babilistan-Misir ticarət yollarında taşançı dəstələrinin peyda olması ticarət əlaqələrinin azalmasına şərait yaradırdı. II Burna-Burias Babilistan ticarət karvanlarının yolda təhlükəyə məruz qalması barədə Exnatona xəbər göndərmişdi. O, Exnatondan tabeliyində olan ticarət yollarında əmin-amanlıq yaratmasını və taşançıları cəzalandırmasını xahiş edirdi.

Daxili islahatlarla məşğul olan Exnaton bu tələblərə etinasız yanaşırdı. Babilistan Mitanni və Het dövləti ilə yaxınlaşındı. II Burna-Burias Assur hökmdarının qızını oğluna almışdı, qızını isə Het hökmdarına ərə vermişdi. Lakin buna baxmayaraq, Kassi hökmdarı Het hökmdarı III Hattuşiliyə göndərdiyi məktubda şikayətlənirdi: “Sən bizə qardaş kimi müraciət etmirsən, sən bizə qullarla olduğu kimi əmr edirsən”.

Kassi hökmdarları Assuriya ilə əvvellər də yaxşı münasibət saxlayırdılar. Lakin e.ə. XIV əsrde bu münasibətlərə soyuqluq yaranmışdı. Assur hökmdarı I Aşşuruballit (e.ə. 1365-1330-cu illər) Burna-Buriasın vəfatından sonra qız nəvəsini Babilistan taxtına oturtdu. Onun hakimiyyəti uzun sürmədi. Taxt-taca II Kuriqalzu sahib oldu. II Kuriqalzu şərqi qonşusu Elam ilə müharibəyə başladı. Elamin Suz, Adamdun şəhərləri və Varaxşe vilayəti onun əlinə keçdi. Qazıntılar zamanı burada Kuriqalzunun qoymadığı heykəllər və yazılar aşkar edilmişdi.

II Kuriqalzunun vəfatından sonra Elamda müstəqil İqehalkilər sülaləsi hakimiyyətə gəldi. Assuriya ilə sülh müqaviləsi bağlandı.

Bu tədbir Babilistəni təhlükədən qurtarmadı. Təxminən e.ə. 1225-ci ildə Elam hökmdarı Untaş-Napirişa (e.ə. 1240-1235-ci illər) Babilistəna hücum etdi və böyük qənimət ilə geriyə qayıtdı. Onun ardınca Assur hökmdarı I Tukulti-Ninurta (e.ə. 1244-1208-ci illər) Babilistəna soxuldu. Bu zaman Babilistən hökmdarı III Kaştiliaş (e.ə. 1230-1223-cü illər) idi. İlk döyüsdə Kaştiliaş məğlub oldu və əsir kimi Assuriyaya aparıldı. I Tukulti-Ninurta Babil şəhərini darmadağın etdi, məbəd əmlakını taladı, əhalini Assuriyaya köləliyə apardı. Het hökmdarı III Hattuşili Babilistəna yardım göstərə bilmədi. Lakin tezliklə Assur hökmdarı sui-qəsd nəticəsində öldürüldü. Eyni zamanda Het dövləti artıq siyasi səhnədən silindi (e.ə. XII əsr). Babilistən tədricən siyasi yüksəlişə başladı. Kassi hökmdarı Adadşumusur (e.ə. 1194-1187-ci illər) Assuriyanı özündən asılı vəziyyətə saldı. O, Assur taxtına öz adamını yerləşdirdi. Lakin yüksələş uzun çəkmədi. Şərqdən elamlılar İkiçayarasına basqınlar edirdilər. E.ə. 1158-ci ildə Elam hökmdarı I Şutruk-Nahhundi İkiçayarasına yürüşə başladı. O, Diyala çayı vadisini keçərək İkiçayarasına daxil oldu. Cənubda bir sıra şəhərləri (Dur-Kuriqalzu, Sippar, Kiş, Upi) tutdu. Kassi hökmdarı taxtdan salındı. İkiçayarası şəhərləri talan edildi. I Şutruk-Nahhundi böyük çətinliklə Elama qayıtdı. Naram-Suenin, Manıştusunun yazılı abidələri, Hammurapi qanunları həkk olunmuş bazalt daş sütunu qənimət kimi Suz şəhərinə aparıldı. Oğlu Kutir-Nahhundini Babilistəna canişin təyin etdi. Mənbənin verdiyi məlumatata görə, Kutir-Nahhundi İkiçayarası əhalisine zülm etdi. Bobili və onun müqəddəs ibadətgahlarını xarabalığa çevirdi. Babilistən bir müddət Elam hakimiyyəti altında qaldı. Babilistən Kassi sülaləsinə son qoyuldu.

Elamda daxili hərc-mərclik yaranan zaman Babilistən hakimiyyətini İsin sülaləsi ələ keçirdi. I Navuxodonosorun (e.ə. 1126-1105-ci illər) dövründə Babilistən yüksəlişi başladı. O, Assuriyanı işgal etdi. E.ə. 1110-cu ildə Elamı tutdu, dağıtdı, İqehalki sülaləsinin sonuncu nümayəndəsini taxtdan saldı. Elam uzun müddət İkiçayarası siyasi hadisələrinə müdaxilə edə bilmədi. Lakin şimalda Assuriya təhlükəsi qalmaqdır idi. E.ə. 1080-ci ildə I Tiqlatpalasar Babilistəna yürüş təşkil etdi. E.ə. 1045-ci ildə cənubdan xald tayfaları Babilistəna girdilər. Babilistən müstəqilliyini itirdi. Məhz e.ə. VII əsrə Babilistən yenidən yüksələş dövrü başlandı.

Adətən Kassi sülaləsinin hakimiyyəti illərini Babilistanın iqtisadi və siyasi tənəzzülü kimi qiymətləndirirdilər. Lakin sənədlər göstərir ki, cassilər dövründə ticarət daha da canlanmış, yollar təzələnmiş, karvanların təhlükəsizliyi təmin edilmişdi. Cassilər Babilistana ata qoşulmuş yüngül cəng arabaları gətirmişdilər. Karvan ticarətində, hərbi dairələrdə atdan istifadə edirdilər. Cassilər dövründə Babil mədəniyyəti geniş ərazidə yayıldı. Akkad dili hetlərin, mitannilerin, suriyalı və fələstinlilərin diplomatik sənədlərinin dilinə çevrildi. Cassilər Babil mədəniyyətini, dilini, yazı və dinini mənimsdilər. İqtisadi həyatda əvvəlki ictimai-iqtisadi münasibətlər mövcud idi, əmtəə-pul münasibətləri və köləlik inkişaf edirdi.

Kassilərin hakimiyyəti dövründə dövlətə (hökmdara) məxsus böyük torpaq sahələti vardı. Torpaq sahələri məbədə və ayrı-ayrı adamlara xidmət əvəzinə verilirdi. Belə halda kudurru adlanan sənəd tərtib olunurdu. Kudurru tərcümədə “mərz daşı” monasını verir. Belə mərz daşları bağışlanmış torpağın sərhədində qoyulurdu. Torpağın hədiyyə verilməsi haqqında qeyd həmin daş üzərində yazılırdı. Torpaq sahibinə verilmiş imtiyazlar da, məsələn, vergi və mükəlləfiyyətdən azad olma mərz daşı üzərində eks edilirdi. Mərz yazısının üzü çıxarılırdı və himayədar allahın məbədində saxlanılırdı. Əslində hökmdar belə torpaqların sahibi olaraq qalırdı. Kudurru torpaqlarının verilməsi vaxtaşırı yeni hökmdar tərəfindən təzələnirdi. Torpaqların bu şəkildə istifadəyə verilməsi Kassi Babilistanı üçün yeni hal idi. Halbuki qonşu Elamda belə torpaqdan istifadə forması e.e. II minilliyyin birinci yarısında mövcud idi. Ola bilsin ki, kudurru torpaq istifadə forması Elamdan mənimsdilərmişdi. Hökmdar məbədlərə də torpaq sahələri ayıırıldı. Kassi hökmdarı Nazimurattaş bir sıra kəndləri Nippur şəhərinin Enlil məbədinə bəxş etmişdi. Torpaqda işləyən adamlar da məbədin sərəncamına verilirdi. Bəzi hallarda hökmdatların göstərişi ilə bu və ya digər məbədə nəzir-qurban müəyyənləşdirilirdi, onun miqdarı göstərilirdi. Bu sira şəhərlər öz muxtariyyətini saxlamaqla müəyyən imtiyazlara malik idi. Nippur, Babil, Sippar və s. müqəddəs dini şəhərlər dövlət vergilərindən və mükəlləfiyyətlərdən azad edilmişdi. Belə imtiyazlar bəzən kudurru torpaqlarından istifadə edən xüsusi mülkiyyət sahiblərinə də verilirdi. Cassilərin hakimiyyəti dövründə dövlət, məbəd və xüsusi fərdi təsərrüfatlar bir-birindən əlahiddə mövcud olmuşdu.

Hər bir təsərrüfatda işləyən adamların sosial mövqeyi və vəziyyəti müxtəlif idi. Burada qul əməyindən geniş istifadə olunurdu. Xaricdən gətirilmə qulların sayı məhdud idi, çünki geniş müharibələr aparılmırıldı. Ölkenin daxilində qul mənboyi meydana gəlirdi. Bunlar borca düşmüş adamlar idi. Sənədlərdə onlar amehutu (adamlar) və ardu (qul) adlandırılmışdır. Bu dövrün sənədlərində qul alverindən bəhs edilir. Sənəddən göründüyü kimi, kişi qulun qiyməti 10 şekel, qadın qulun qiyməti 7 şekel, qız qulun qiyməti isə 3 şekel qızılıa bərabər idi. Qızıl kassi dövründə qiymət vahidi kimi qəbul edilmişdi. Halbuki əvvəllər qiymət vahidi gümüş hesab olunurdu. Yuxarıda göstərilən qulların qiyməti qızılıa yox, natural malta ödənilirdi. Məsələn, pul əvəzinə taxıl, iribuynuzlu heyvan, yun və hətta ulaq verilirdi. Qullar müxtəlif etnoslardan olurdu. Onların içərisində akkadlı, babilli, kassi və hətta elamlı və hurrilər də vardı. Bunlar bu və ya digər iqtisadi səbəbdən qul vəziyyətinə salınmışdılar. Kassilərin hakimiyyəti dövründə quldarlıq ictimai-iqtisadi münasibətləri daha da inkişaf edirdi.

Kassilərin dövlət idarə quruluşu əvvəlki dövrə nisbətən az dəyişilmişdi. Ölkə vilayətlərə bölünmüdü. Vilayətləri mərkəzi hakimiyətə tabe olan canişin (bel nehati – vilayət ağası) idarə edirdi. İdarə sistemində geniş səlahiyyətli şəxs şəhər reisi (hazannu) hesab olunurdu. Eyni səlahiyyətli mövqeyə şakin-mati (təxminən “ölkə vəkili” mənasını verə bilərdi) malik olmuşdu. Bilavasitə hökmdardan asılı olan adam sukkallu (elçi) adlanırdı. Saray nəzdində bir sıra məmür vəzifələri mövcud idi.

Kassi hökmdarları həm yerli Babil allahlarına (Şamas “günəş” və onun zövcəsi Aya “ay”, Adad “külek”, İstar “məhəbbət ilahəsi”, Sin (Nannar) “ay”, Eya (Enki) “Hikmət allahi”, Nerqal (“ölüm allahi”), həm də kassi allahlarına sitayış edirdilər. Bu allahların Babil panteonunda¹ müqabilləri vardı. Harbe Enlilə, Şihu, Şipak Marduka, Kamulla Eyaya, Hutha Adada, Sah “günəş” Şamaşa uyğunlaşdırılmışdı. Bu allah adları, yəqin ki, kassi dilində müəyyən mənaya malik idi. Eyni zamanda Hutha adını Buriaş, Sah adını Şuriaş əvəz edirdi. Buriaş və Şuriaş adlarını müvafiq surətdə Hind-Avropa mənşəli burya “fırtına” və surya (qədim Hind) “günəş” ilə eyniləşdirirlər.

¹ Panteon – qəd. yunanca “allahların evi”, yəni allahların cəmi mənasını daşıyır.

Kassilərin sitayış etdikləri allahların içərisində Şukamuna “İşıq və taun allahi” (qədim Hind sukamana “parıldamaq, yandırmaq”), Şimaliya “qarlı dağ zirvəsində yaşayan xanım” (qədim Hind sumalya “gözəl əklili, hörüyü olan”), həmçinin Hind-Avropa mənşəli hesab edilmişdir. Mirizir “Yer ilahəsi” kassi mənşəli addır. Kassi dilindəki Hind-Avropa əlamətlərinə əsaslanan bəzi tədqiqatçılar bu dili Hind-Avropa mənşəli hesab etmişlər. Lakin kassi dilinə mənsub olan az-çox qalmış leksika bu fikri təsdiq etməmişdir. Şübhə yoxdur ki, kassilər harada isə hind-avropalılar, xüsusilə Hind-İran tayfaları ilə yaxın ünsiyyətdə olmuşlar. Bəzi alımlər kassi dilinin elam dili ilə qohum olması mülahizəsini irəli sürmüdürlər. Lakin kassi və elam dillerinin üzdə olan leksikası bu mülahizəni təkzib edir. Kassi xüsusi adları heç bir qədim qonşu adları ilə oxşarlıq təşkil etmir. Cox güman ki, kassilər Hind-İran və prototürk etnosları ilə ünsiyyətdə olmuşlar.

V FƏSİL

QƏDİM İKİÇAYARASININ MƏDƏNİYYƏTİ

Qədim İkiçayarası mədəniyyəti Cənubi İkiçayarasının erken əkinçi tayfalarının və şumerlərin nailiyyətləri əsasında yaranmışdır. Bu mədəniyyət müstəqil inkişaf yolu keçmiş, Yaxın Şərqiñ bir çox xalqlarının mədəniyyətinə müəyyən təsir göstərmişdir. İkiçayarası xalqlarının memarlıq, incəsənət, ədəbiyyat, yazı, elmi biliklər sahəsində əldə etdikləri nailiyyətlər Qədim Şərqiñ bir sıra ölkələrinin mədəni həyatında öz əksini tapmışdır.

1. DİN

Qədim quldar cəmiyyətlərinin ideologiyasının əsasını dini təsəvvürlər təşkil edirdi. Dini təsəvvürlərin totemizm, animizm və fetişizm növləri hələ erkən əkinçi tayfalarının həyatunda mühüm yer tutur. Yer və göy təbii hadisələri, insan taleyi və güzəranı hamısı qeyritəbii qüvvələrin əməlləri ilə bağlanırırdı. Tədricən belə təbii qüvvələrə adlar verilmiş, bu və ya digər təbii hadisəni onların adı ilə bağlaşmışlar. İkiçayarasının erkən əkinçi icmaları ayrı-ayrılıqda bu və ya digər allaha sitayış edirdilər. Bu icmaların dini təsəvvürlərini bərəkət və məhsuldarlıq bildirən ilahə təşkil edirdi. Erkən dövrdə allah və ilahələr heyvan görkəmində təsvir olunurdular. Təbiət qüvvələri ilahiləşdirilirdi. Hər bir icma özünün himayəçi allahına sitayış edirdi. Erkən əkinçilərin dininə politeizm, yəni çoxallahlılıq səciyyəvi idi. Bu hal ilkin sinifli cəmiyyətdə öz vardığını saxlayırdı və İkiçayara-sında vahid dövlətin meydana gəlməsi nəticəsində dini ibadətlərin birləşdirilməsi zəruriyyətini ortaya atmışdı. İkiçayarasında bütün allahları və ibadətləri birləşdirən ümumşumer panteonu yaradıldı.

Şumer əsatirləri İkiçayarasının dini və allahları barədə məlumat saxlamışlar. Qaynaqlar e.ə. III minillik üçün bir neçə yüz allah adı

çökirlər. Şumerlərin təsəvvürünə görə, ilk əvvəl bütün dünya başdan-başa suya qərq olunmuşdu. Okean suyunun dərinliyində bütün varlığın “böyük anası” ilahə Nammu yaşayırımış. Nammunun bətnindən yarımkürə şəkilli dağ qalxıbmış. Dağın başında “böyük ata” allah An, dənizdə yastıvari lövhə üzərində ilahə Ki yaşayırımiş. Hər iki ilahi qüvvə biri-birinə bitişik imiş. Bu iki allahın nikahından allah Enlil (Ellil) dünyaya gelmişdi. Onun ardınca bu cüt allah xeyli uşaq törətmüşdi. Onların içərisində ancaq yeddi allah öz qüdrəti və müdrikliyi ile fərqlənirmiş. Bunlar allahların şurasını təşkil etməklə bütün dünyani idarə edirmişlər. Enlil allahların başçısı və aqsaaqqal hesab edilirdi. O, allahlar şurasının üzvləri Nuskunu və Enkini özünə ən yaxın köməkçi təyin etmişdi. Nusku odu və qızmar istini təmsil edirdi. Enki su və müdriklik allahı hesab olunurdu. Səma allahı An, Enlil və Enki şumer panteonunda allahların ali üçlüyünü təşkil edirdilər. Onların xidmətində kiçik allahlar dayanırdılar. Bunlar Anunnak və İqiqi adlanırdılar. “Anunnak” Anu allahının adından əmələ gelmişdir. Anunnaklar Anunun törməsi kimi yer üzünün ruhları olmaqla allahların tapşırıqlarını yerinə yetirmişlər. İqiqilər göy üzünün ruhları idilər və eyni vəzifəni yerinə yetirirmişlər.

Şumer panteonunda hava allahı Enlil mühüm yer tuturdu. O, allahların atası, göy və yerin hökmdarı bütün dünyadan hökmdarı adlanırdı. Göyün yerdən ayrılması onun əməli kimi qələmə verilirdi. Əsatir bu əməli belə şərh etmişdi: “Allahlar ailəsi getdikcə çoxalırdı. Bir nəslin ardınca o birisi gəlirdi. Allah və ilahilər böyüyür, nikah bağlayır, uşaq doğurdular. Onlar göyün atası Anın və Yerin anası Kinin darısqal ağuşunda sıxılırdılar və serbestliyə can atırdılar. Onlar böyük qardaşları Enlildən kömək diləyirdilər. Enlil günlə yox, saatla böyüyür, daha da zorbalaşır və ipə-sapa yatmadı. Enlil böyük bir əməli həyata keçirməye cəsarət etdi. O, mis biçaqla göy qübbəsinin qırğını kəsti. Səma allahı An zariya-zariya yer ilahəsi, arvadı Kidən qopdu. Dünyəvi böyük yastı lövhə onun qıraqlarını əhatə edən ibtidai okeanın səthində qaldı, dünyadan əzəmetli qalaydan yarımkürə örtüyü havada asılı qaldı”. İbtidai təfəkkür dünyadan əmələ gəlməsini qeyri-təbii qüvvələrin əməlilə bağlayırdı. Eyni zamanda şumerlər insan cəmiyyətində mövcud olan nikahı, doğum-törümü və həyat tərzini allahlara da şamil edirdilər.

Şumer panteonuna Ninhursaq (yaxud Ninmah, Nintu)¹ yer səthi, məhəbbət və məhsuldarlıq ilahəsi kimi daxil olmuşdu. Nanna (yaxud Nannar) ay allahı, Utu – günəş allahı, İnanna – məhsuldarlıq və məhəbbət ilahəsi, onun əri Dumuzi (Tövratda Tammuz) çoban allahı, Nerqal – yeraltı dünyanın allahı, onun arvadı Ereşkiqal – yeraltı dünyanın ilahə hökmdarı, Ninurta – cənub küləyi və müharibə allahı, Martu – köçərilər allahı və sairələrin adları şumer əsatirlərində çəkilmişdir. Bunlar ümumşumer allahları cərgəsinə daxil idilər. Bundan başqa, şumer şəhərlərinin ayrıca himayəçi allah və ilahələri vardı. Laqaş şəhərinin himayəçi ilahəsi Ningirsu olmuşdu. Enlil, arvadı Ninlil və oğlu Ninurta Nippur şəhərinin havadarları hesab olunurdular.

Şumerlər yeraltı, axırət dünyası haqqında təsəvvürlər yaratmışdilar. O “geniş ölkə”, yaxud “geriyə yol olmayan ölkə” adlanırdı. Şumerlərə görə, axırət dünyası zülmət idi, orada insan bədəni torpağa dönür, onun başını qurd-böcek çeynəyir, o, daima susuz və yeməksiz qalır. Bunlar olmasın deyə qurbanlar kəsilməliydi. Buranın hökmdarı ilahə Ereşkiqal idi, onun əri isə müharibə allahı Nerqal idi. Bunlara öz növbəsində müxtəlif ruhlar, o cümlədən taun allahı İrra xidmət edirdilər.

Akkadlar, amorilər, aramilər, xaldlar və başqa qədim xalqlar şumer dininin bir çox əlamətlərini mənimsəmişdilər. Adətən, sami tayfaları himayəçi allahı Bel “ağa” adlandırırdılar. İcmanın ilahəsi isə İştir adını daşıyırdı. Şumer və Akkad allah anlayışları qovuşan zaman, akkadlar Enlilə Bel deyirdilər, sonralar bu adı Babil allahı Marduka şamil etmişdilər. Tədricən şumer allah adları sami dininə uyğunlaşdırılmışdı. Məsələn, şumer allahı An akkadlıların Anu, Nammu-Tiamat, Ki-Kinqu, Enki-Ea, Utu-Şamaş, Nannar-Sin, İskur-Adad, İnanna-İştir, İrra-Namtar, Neunuqal-Nerqal ilə əvəz edilmişdi. Tədricən ali allah yerini Babil panteonunda Marduk, Assur panteonunda isə Aşşur tutmuşdu.

İkiçayarası əhalisi qədim totem təsəvvürlərini, yeni heyvanlara sitayışi saxlamışdı. Allahları da müxtəlif heyvan görkəmində təsvir edirdilər. Allah Ea bəzən balıqquyuqlu, yaxud tısbağa şəklində təsvir

¹ Ninhursaq şumercə “mcəsəli dağ xanımı” mənasını daşıyırdı. Ninmah isə “Böyük xanım” kimi tərcümə edilir. Nintu, yəqin ki, bu mənalardan birinə (“dağ xanımı”) uyğun olmuşdur.

olunurdu. Marduk əfsanəvi əjdaha, qrifon, təbabət ilahəsi Qula—it, himayəçi xeyirxah ruhlardan şedu və lamassu qanadlı öküz, yaxud insanbaşlı şir kimi təsəvvür olunurdu. Misirdə olduğu kimi, şumer allahları da ibadətləri ilə bağlı olan heyvanların üstündə təsvir edilirdilər.

Qədim İkiçayarası xalqları qədim ovsun formalarını saxlamışdır. Guya ovsun vasitəsilə adamı xəstəlikdən, bədbəxtlikdən xilas etmək olmuşdur. İkiçayarası dinində rəmmallıq, yuxuyozma, falabaxma mövcud idi. İnanırdılar ki, bu vasitə ilə xəstəliyin, uğursuzluğun və bədbəxtliyin qarşısını almaq mümkündür. Müxtəlif falabaxma növləri mövcud idi. Heyvan içalatı, xüsusilə ciyərlə fal açırdılar. Belə falabaxma indi də qalmaqdır.

Qədim İkiçayarasının mühüm dini mərkəzləri məbədlər idi. Məbədin xeyli xidmətçisi, qul və azad icmaçılardan ibarət işçi qüvvəsi, kahin və kahinəsi vardı. Məbədlər böyük torpaq sahələrinə malik idilər. Burada sənətkarlıq emalatxanaları işləyirdi. Məbəd iqtisadi cəhətdən güclü bir dini təşkilat idi. Məbəd müstəqil qaydada ticarət və sələmçiliklə məşğul olurdu. İkiçayarası məbəd təsərrüfatı hökmdarın qayğısı sayesində əhalinin nəzir-qurbanı hesabına əlavə qazanca sahib olurdu. Eyni zamanda məbəd təhsil mərkəzi olmaqla elmi biliklərin yayılmasına imkan yaradırdı. Məbədlər müxtəlif bayram şənlikləri təşkil edirdilər. Burada yeni il bayramı xüsusi təntənə ilə keçirilirdi. Yeni il əkin işlərinin başlanması dövrünə, bahar aylarına düşürdü. Müasir bahar bayramları qədim əkinçilərin yazda keçirdikləri yeni il şənliklərlə tarixi köklərlə bağlıdır. Bayram ziyafəti allah Marduka həsr edilirdi. Adətən uyğun olaraq bayram şənliyi hökmdarın və kahinənin nikahı ilə başa çatırıldı. Yay və qış gündönümü zamanı (22 iyun və 22 dekabr) ölen və dirilən allah Dumuzinin şərəfinə də bayram ziyafəti keçirilirdi.

2. ƏFSANƏLƏR

İkiçayarası əfsanələri şifahi xalq yaradıcılığı məhsulu olmaqla şumerlər və akkadlılar tərəfindən yazıya köçürülmüşdü. Şumer və Akkad əsatirlərində dönyanın və insanın yaranması əfsanəsi, bununla əlaqədar allahların əməlləri əks olunmuşdur.

Əfsanələrdən biri dönyanın yaradılmasını ali allah Enlilin əməli kimi şərh etmişdir. Guya o, bir-birinə bitişik yaşayan ər-arvad An

və Ki allahlarını ayırmış, bununla da Göyü və Yeri yaratmışdır. Sonra o, Nippur şəhərini inşa etmiş və allahları orada məskunlaşdırılmışdı¹. Müdrik Enki torpaqları suvarmış, hər yerde ot və ağaclar göyərtmişdi. Lakin dünyada nə heyvan, nə də insan varmış. Allahlar yoxsul həyat sürürmüşlər, çörəyin dadını belə bilmirmişlər. Belə halda allahlar ilahi Laharı və Aşnanı gildən yoğurub yaradırlar. Lahlar qoyun-quzu saxlayarmış, Aşnan isə taxılbecərəmiş. Enki Aşnan üçün toxu icad etmiş, o da yeri şumlayıb, arpa və buğda ekərmiş. Sonra isə Enki xış düzəltmişdi. Aşnan ilk məhsuldan allahlar üçün kökələr bişirirmiş. Lahlar isə allahları süd, et və yunla təmin edirmiş. Lakin buna baxmayaraq, göydə və yer altında allahların sayı getdikcə artırılmış, ərzaq isə çatışmırmiş. Allahlar nə süddən, nə də çörəkdən doyunca yeyə bilmirmişlər. Allahlar müdrik Enkiyə müraciət edirlər ki, vəziyyətdən çıxməq üçün tədbir görsün. İlahə Nammu ona deyir: "Allahlardan zəif və onlar üçün səbirlə işləyən insanlar yarat!" Enki ulu ana Nammunun çağırışına qulaq asıb işə başlamış. Enki böyük ana Ninhursaqdar xahiş etmiş ki, dulusçular gil hazırladıqca, o yaradacağı məxluqa allahların görkəmini versin. Gil hazır olduqdan sonra Ninmah birinci insanı yoğurdu, alınmadı, ikincisini yapdı, bu da alınmadı. Bunlar ilk sonsuz kişi və qadın imişlər. Belə halda Enki özü gildən allahlara oxşar güclü və ağıllı kişi və qadın yaratdı². Lakin onlara əbədi həyat verilmədi. İnsanlar qurban kəsməklə allahları yeməklə təmin etməli və daim onların itaətində durmalı idilər. İnsanların müstəqil hərəkətini, arzularını və etirazını allahlar ram edirdilər.

Qeyd etmək lazımdır ki, əfsanə sinifli cəmiyyətdə formalasmışdır. İnsan cəmiyyətinə xas olan qaydalar əsatirlərdə də eks olunurdu.

Babil rəvayəetine görə, dünyani və insanları allah Marduk xəlq etmişdir. Sonsuz kainat okeanında heybətli əjdahalara qarşı mübarizədə, guya allahlar aciz imişlər. Onlara heybətli dəniz ilahəsi Tiamat başçılıq edirmiş. Allahların heç biri cürət edib Tiamata qarşı çıxış edə bilmirdi. Tiamat isə allahların qurduğu qayda-qanunu məhv edir, dünyada qarma-qarışqlıq yaradırdı. Kiçik allah cərgəsində olan Marduk Tiamata qarşı çıkış etməyə razılıq verdi. Əvəzində allahlar ona ali hakimiyyət vəd edirlər. Marduk Tiamata qalib gəlir. Onu

¹ Babil rəvayətlərində Mardukun Babil şəhərinin inşa etməsi yad edilir.

² Babil rəvayətində Marduk anası Arudu ilə birlikdə insanları gil və qandan yaradır.

parçaları, bir hissəsindən göyü, digər hissəsindən yeri yaradır, planet və ulduzları yerbəyer edir, Sin (“Ay”) və Şamaş (“Şəms, Günəş”) arasında gecə və gündüzü bölüşdürür. O, sonra yer üzündə bitki və heyvanları yayır. Tiamatın sərkərdəsi (digər rəvayətə görə əri) Kin-qunu öldürüb, onun qanını gilə qatır, bundan insanı düzəldir¹, lakin onların dirilik müddətini məhdudlaşdırır.

Dünyanın və insanların yaranma əfsanəsi, demək olar ki, cüzi dəyişikliklə əvvəl Tövratda, sonra da Quranda əks olunmuşdur.

Qədim İkiçayarasının ideologiyasında ölen və dirilən təbiətə ibadət mühüm yer tuturdu. Təbiətdə mövsümlərin dəyişilməsi dini təsəvvürlər əsasında izah olunurdu. Bu, İnanna (akk. İstar) və Dumuzi əfsanəsində öz əksini tapmışdı. Əfsanənin Sumer rəvayətinə görə, məhəbbət ilahəsi İnanna ilahi mənşəli çoban Dumuziyə ərə getdi. Sonra o, ölüleri diriltmək üçün axirət dünyasına yollanır. Burada onun bacısı Ereşkiqal hökmənləq edirmiş. İnanna o dünyaya yola düşməzdən əvvəl köməkçisi Ninşubura müəyyən göstərişlər verir. O, axirət dünyasının yeddi qapısını keçməli olur. Hər qapı ağızında onun pal-tarını soyundurur və bəzək əşyalarını əlindən alırlar. Sonuncu qapıdan o, çılpaq halda yeraltı aləmə qədəm qoyanda Ereşkiqal və anunnaklarla üz-üzə gəlir. Onların zəhmlili və dəhşətli baxışı İnannanı öldürür. Ninşubur görür ki, üç gün, üç gecə keçdi, lakin İnanna qayıtmadı. İnannanın tapşırığını yadına salır, allahlardan onu diriltmək üçün kömək diləyir. Enlil və Nanna imtina edirlər, ancaq Enki ona kömək əlini uzadır. O, vücuqlar yaradır, onlara “dirilik yemi” və “dirilik suyu” verib o dünyaya göndərir. Bu vücuqlar İnannanı dirildirlər. Lakin axirət dünyasının qayda-qanununa görə, oraya gedən işıqlı dünyaya qayıda bilməzdi, işıqlı dünyaya qayıtməq istəyən adam özünə əvəz verməli idi. İnanna da bu qaydaya riayət etməli və özünə əvəz göndərməli idi. Bu şərtlə İnanna zalim iblislərin müşayiətilə işıqlı dünyaya qayıdır. Çox gəzdikdən sonra İnanna Uruk şəhərinin Kullab məhəlləsinə gəlib çatır. Bu şəhərin hökməarı onun əri Dumuzi imiş. İnanna görür ki, Dumuzi arvadının taleyinə ağlamaq əvəzinə şadlanır, gününü eyş-işarətlə keçirir. İnanna ona öldürücü nəzər salır və ərini amansız iblislərə təhvıl verir. Dumuzi qorxusun-

¹ Sumer əfsanəsində Enlilə təklif edilir ki, insanı iki sənətkar allahın qanından yoğursun. Tövrat və Quranda ilk adamın gildən, sudan və qandan yoqrulub yaradılması qeyd olunur. Bu dini mütdeə İkiçayarası əfsanələrinin təsiri altında meydana gəlmışdır.

dan ağappaq olur, dərdini bacısı Qeştinannaya danışır. Qeştinanna ona gizlənməyi məsləhət görür. İblislər Qeştinannanı tutub, ona əzab-əziyyət verirlər və ondan Dumuzinin yerini xəbər alırlar. Bacısını ölümdən xilas etmək üçün Dumuzi üzə çıxır. İblislər onun əl-qolunu bağlayır, o dünyaya aparmaq isteyirlər. Dumuzi arvadının qardaşı Utudan onu ceyran görkəminə salmasını xahiş edir. Ceyran görkəminə düşmüş Dumuzi qaçıb bir müddət gizlənə bilir. İblislər onu tapırlar və döyə-döyə öldürürlər. Lakin Qeştinanna, bitki ilahəsi kimi, qardaşının o dünyada daimi yaşamasına razı olmur. İlin yarısını qardaşının yerinə o dünyada yaşayır, Dumuzi isə bu müddəti işıqlı dünyada keçirir. Dumuzi yer üzünə çıxanda təbiət canlanırmış, bitki və ağaclar göyərirmiş, isti günlər başlanılmış.

Bu əfsanənin Babil rəvayəti hadisələrin gedisi ilə fərqlənir. Burada Dumuzi İştirin həm əri, həm də qardaşı kimi qələmə verilmişdir.

Dumuzi ov zamanı həlak olur. İstar onu işıqlı dünyaya qaytarmaq üçün axiret dünyasına, yəni “gedər-gəlməz” dünyaya düşür. Yeraltı hökmdarə Ereşkiqal onun gəlişindən qəzəblənir və keşikçiye tapşırır ki, yeraltı qanunlar İştara da tətbiq edilsin. İstar axiret dünyasına daxil olur. Ereşkiqal onun üstünə 60 dərd-bəla göndərir. Yer üzündə həyat sönükləşir, laqeydlik yaranır, sevgi-məhəbbət yoxa çıxır, doğum kəsilir, körpə səsi eşidilmir. Allahlar İştirin azad olması üçün tədbir görülür. Onlar yer üzündə insan nəslinin, heyvan və quşların məhv olacağından qorxurdular. Səma allahları Ereşkiqalın yeraltı padşahlığına qasid göndərirlər. İlahə allahların tələbini yerinə yetirməyə məcbur olur. İstar əlində bir qab dirilik suyu axiret dünyasını tərk edir. O, dirilik suyunu Dumuzinin meyiti üstünə tökürlər və onu həyata qaytarır. Dumuzinin dirilməsinə təbiət yenidən canlanır.

Şumer əfsanələrinə görə, allahlar insanların sayının, qüdretinin, müdrikliyi və fəallığının artmasını görərək qorxuya düşmüş və yer üzündə onların sayını azaltmaq qərarına gəlmışlər. Əfsanəvi rəvayətdə bu haqda deyilir: “Lap çoxdan, yüz il əvvəl, yer üzündə sülh və yekdilik mövcud idi. Nə ilan vardı, nə əqrəb, nə qorxunc şir vardı, nə acgöz qurd, nə tamahkar kaftar vardı, nə də vəhşi it. İnsanlar hamısı bir dildə danışındı və bir-biri ilə həmrəy yaşayırdı. Qorxu və paxılılıq yox idi. Heç kəs hakimiyyət və var-dövlət yolunda rəqabət aparmırdı. Böyük Şumer, ilahi qanunlar ölkəsi və qonşu ölkələr... sülh

və həmrəylik şəraitində yaşayır, heç bir rəqabət aparmırdılar... Müdrilik allahı Enki birdən öz uçurum aləmindən baş qaldırdı, adamlara baxdı və gördü ki, onlar xeyli çoxalmışlar, hədsiz güclənmişlər, boy-buxunlu olmuşlar, son dərəcədə məhərətlənib və fəallışımlar. Ən müdrik allah dəhşətə gəldi və Enlilə dedi: "Ehtiyatlı ol, qardaşım. Sənə tabe olan insanların sayı çoxalır, onlar qüdrətli bahadurlara çevrilirlər. Onlar fəndgir və fəal olurlar, şəhər və istehkamlar yaradırlar. Qorx ki, onlar bize tay olmasınlar... Onların sayını azaltmaq lazımdır, onları qorxutmaq lazımdır ki, özlərini allahlara tay sanmasınlar... Vəhşi heyvanlar yaradaq ki, onlar insanları məhv etsin və sayını azaltılsınlar. Yer kürəsinə bürkü və tamahkar çeyirtkə göndərək ki, achiq başlansın və adamların sayı azalsın. Zahm İrranı (taun, vəba allahını) onların üstünə qaldıraq, qoy o, insanları 60 dərd-bəla ilə qırsın. Onda adamların sayı azalar və onları barmaqla saymaq mümkün olar. Adamların bir-birile arasını vuraq, qoy qardaş qardaşı, qonşu qonşunu qırsın, qoy tayfa tayfaya, xalq xalqa qarşı dursun. Onda adamların sayı azalar, itaətdə olar və bizim qarşımızda qorxudan əsərlər". Enlil Enkinin məsləhətinə uyğun hərəkət etdi. "Onlar hətta xalqları ayırdılar və hər xalq öz dilində danışmağa başladı"¹. İnsanların sayı azaldıqdan sonra qırğın dayandırıldı.

Əfsanədə insan cəmiyyətində baş verən hadisələrə, adamların qarşılıqlı münasibətlərinə mövcud olan naqis cəhətlərə dini don geydirilmişdi.

İnsan nəslinin kökünü kəsmək məqsədilə allahların törətdiyi "Ümumdünya daşqını" əfsanəsi qədim Şumer və Akkad əsatirlərində əks olunmuşdur. Sonrakı dini kitablarda (Tövrat, Quran) da "Ümumdünya daşqını" allahın qəzəbindən doğan əməl kimi şərh edilmişdir. Şübhəsiz ki, bu dini müddəə da İkiçayarası əfsanələrinin təsiri altında meydana gəlmişdi.

"Ümumdünya daşqını" əfsanəsi hadisələrin gedişini Anu və Enlil başda olmaqla allahlar şurasının qərarından başlayır. Qeyd edək ki, şumer rəvayətini əks edən kitabı zədələnmişdir, buna görə çatışmayan hissələr Akkad rəvayəti əsasında bərpa olunmuşdur. Allahlar bu qərarı adamlara xəbər verməyəcəklərinə and içirlər. Anu və Enlil qəfildən su selini törətmək niyyətində imişlər. Lakin bəzi allahlar

¹ Sonrakı dini kitablarda (Tövrat, Quran) xalqlar biri-birini başa düşməsin deye, dillerin qarışdırılması Allahın əməli kimi qələmə verilmişdi

insan nəslini məhv etmək qərarından narazı imişlər. Belə allahlardan biri, yəqin ki, Enki (akk. Ea) bu qərarı gizli suretdə insanlara çatdırmaq fikrinə düşür. O, allahdan qorxan və dindar Ziusudra¹ adlı bir hakimin evinə yaxınlaşır və allahların sırrını evin divarına söyləyir. Ziusudra divar arxasında ilahi sözlər eşidir, baş verəcək daşqından agah olur. Əfsanənin Akkad nüsxəsində deyilir ki, Ea Utnapiştimə yox, evin divarına müraciət etdi, çünki o, andı pozmaq istəmirdi. O demişdi: “Ey daxma, qamış divar, eşit və yadda saxla. Qoy Şurup-pak sakini Utnapiştim, Ubartutu oğlu gəmi düzəltsin və canını xilas etsin”. Səhərisi Ziusudra şəhər əhalisini toplayır və böyük bir gəmi düzəltmələrini əmr edir, lakin öz məqsədini adamlara açmır. Gəmi suya salındıqdan sonra, Ziusudra gəmiyə quş və heyvan nümunələrini, öz ailəsini yerləşdirir. Müəyyən edilən gün daşqın başlayır, su uca dağların zirvəsini belə tutur. Yeddi gün, yeddi gecə daşqın² tügyan edir. Tufandan sonra Utnapiştim gəminin qapısını açır və hər bir yanı suya qərq olmuş görür. Utnapiştim göyərçini havaya buraxır, lakin quş quru yer tapmayıb geriyə qayıdır. Nəhayət, ancaq qarğı qayıtmır. Gəmi Nisir dağının³ zirvəsinə yaxınlaşır və oraya yan alır, Ziusudra (yaxud Utnapiştim) qurbangah düzəldib allahların şərəfinə mədh söyləyir. Allahlar qurbangahın ətrafına toplaşırlar. Enlil təəcübənlər ki, kimlərsə daşqından canını salamat qurtarmışdır. Enki (Ea) onu sakitləşdirib deyir: “İnsanların hamisini qırmaq olmaz. Onların sayını həmişə azaltmaq olar, ən güclü və ən məğrurlarını cəzalandırmaq olar. Onda yerdə qalan qorxar və dinmədən bizi xidmət edər”. Anu və Enlil daşqından xilas olmuş Ziusudraya və onun arvadına “allah həyatı”, yəni əbədi həyat bəxş edirlər və ona Dilmun ölkəsində məskən verirlər⁴.

“Ümumdünya daşqını” əfsanəsi müəyyən həqiqi təbii hadisənin əksi kimi meydana gəlmüşdi. Ola bilsin ki, qədim İkiçayarasının Dəclə və Fərat çaylarının aşıb-dاشması nəticəsində faciəli daşqın baş vermişdi. Xilas olmuş adamlar bu daşqını allahların əməli ilə bağlamışlar.

¹ Ziusudra adı “Uzaq günlərin həyatını tapmış (adam)” monasını daşıyır. Akkad rəvayətlərində Utnapiştim adlanır.

² Akkad rəvayəti 6 gün, Tövrat 40 gün qeyd etmişdir.

³ Nisir dağı İkiçayarasının şərqində Mannanın ərazisində yerləşirdi. Yerli əhali bu dağı həm də Kanippa adlandırırdı. Tövratda və Quranda eks olunmuş Nuhun gəmisinin hansı dağa yan aldığı barədə müxtəlif rəvayət və müləhizələr mövcuddur.

⁴ Babil rəvayətlərində daşqından xilas olmuş adam Atraxasis adlanır.

İngilis arxeoloqu Leonard Vulli Ur şəhərinin qazıntıları zamanı üst və alt mədəni təbəqələr arasında 2,5 m qalınlığında çay daşları və torpaq çöküntüleri layını aşkar etmişdi. Bu lay bəzi düşərgələrdə 3,5 m-ə¹ çatırdı. Qazıntılar aşkar etdi ki, Übeyd dövründə Cənubi İkiçayarasında böyük insan tələfati ilə nəticələnən fəlakətli daşqm² baş vermişdi. Belə ehtimal edirlər ki, daşqın haqqında əfsanəni ubayıdlar yaratmış və onlardan da şumerlər mənimsəmişlər.

Şumer əsatırları əsasən sinfi cəmiyyətə xas olan hadisəleri eks etmiş, allahların ali hakimiyyət uğrunda mübarizəsini, məhsul bolluğu yaratmaq tədbirlərini, adı həyati məsələlərə münasibətini şərh etmişdir. Allahlar, xüsusilə Enki və Enlil əfsanələrin qəhrəmanı kimi çıxış edirlər. Onlar həm kainatın və planetin təbii qaydaya salınmasına (dünyanın yaradılması, ulduz və planetlərin düzülməsi və s.), yer üzündə (İkiçayarasında) əmin-amallığın bərqərar olmasına, insanların məskunlaşdırılmasına, adamlar arasında ilahi qüvvələrə sitayişin və qurbankeşmənin müəyyənləşdirilməsinə, hətta əmək alətlərinin icadına qayğı ilə yanaşırıldılar, allahlar həm də istədikləri vaxt əhalini qırğına verirdilər. Eyni zamanda əfsanələr ilahi qüvvələrin qüdrətini təbliğ edərək, əhalini daimi qorxu altında qalmağa, itaətkar olmağa, allahların iradesini sözsüz yerinə yetirməyə çağrırdılar. Əsatirlər həqiqi həyat hadisələrini dini donda izah edirdilər. Qədim şumerlər dünya və həyat qaydalarını dini boyasız təsəvvür etmirdilər. İkiçayarası əfsanələri Ön Asiya xalqlarının dini təsəvvür-lərinə güclü təsir göstərmişdi.

3. YAZI

İkiçayarasında meydana gəlmiş ən qədim yazı növü piktoqrafiya (şəkli yazı) olmuşdu. Bu yazı sistemi şəkli və şərti işarələrdən ibarətdi. Şəkli yazı vasitəsilə bütün fikri ifadə etmək mümkün deyildi, çünki işarələr bu və ya digər əşyani, heyvanı və insani təsvir edirdi. Piktoqrafik yazı üsulu vasitəsilə dilin qrammatik formaları bildirilmirdi. Piktoqrafiya vasitəsilə sadə əməliyyat tələb edən sənədlər tərtib olunurdu. Bunlar təsərrüfat sənədlərindən ibarət idi. Belə

¹ Tövratda deyilir ki, su 8 metr hündürlüyü qalxmışdır.

² Sonralar bu sel Tövratda "Ümumdünya daşqını" kimi qələmə verilmişdi.

sənədlərdə təsərrüfata daxil və ixrac olunan malların, davarın və s. hesabı aparılırdı. Daha geniş və mürəkkəb məzmunlu ifadələri şəkli işarələrlə yazmaq mümkün deyildi. Mətni şəkli işarələrə əsasən oxunulurdu. Əgər mədaxil hesablanırdısa, onda mətndə əşyanın, rəqəmlərin və anbarın işarələri yazılırdı. Adətən mətnin sonunda təsərrüfata daxil olmuş malların yekun rəqəmi göstərilirdi. "Ulduz", "ev", "at", "sünbüл" (arpa), "el", "ayaq" və mənaları bunlara oxşar rəsmlər ilə göstərirdilər. "Su" mənası dalğavari çizgilerlə bildirilirdi. Piktoqrafik yazılar hələ tam oxunulmamışdır. Bir çox şəkli işarələrin mənası başa düşülmür. Əsasən rəqəm bildirən şəkli işarələri nisbətən asanlıqla menalandırmaq mümkün olmuşdur.

Piktoqrafik yazı növü təsərrüfat hesablamaları aparmaq üçün ilk vaxtlar müsbət rol oynayır. Lakin təsərrüfatın getdikcə inkişafi dilin qrammatik və fonetik cəhətlərini eks edən geniş ifadəli yazı sistemine ehtiyac yaradırdı. Dövlət quruluşunun bərqərar olması yeni, ifadəli yazı növünə tələbatı artırırdı. Şumerlər tədricən yeni yazı növü ixtira etdilər. Buna mixi yazılar adı verilmişdi. İraq ərazisində aşkar edilmiş belə mətnləri yerli əhali "mismarı yazıları" adlandırırdı. Bu yazının işarələri mixvari, yaxud mismarşəkilli idi. Mismara oxşar işarələrin biri-birinə calaşdırılması ilə müxtəlif hecalı və fonetik mənalar yaradırdılar. Gil kitabələr üzərində şəkli işarələrin sürətlə yazılıması onların görünüşünü dəyişdirirdi. Adətən mətn ucu iti qamış və daşqələmlə gil kitabələrə yazılırdı, əslində hekk olunurdu. Hekk olunmanın gedişində şəkli işarələr tədricən pazvari, mismarvari görkəm alırdı. İşarənin əvvəlki şəkli forması itirdi. Neticədə işarələrin görkəminə görə, mixi, yaxud mismarı adlandırılan yeni yazı növü meydana gəlmişdi. Təxminən e.ə. III minilliyyin ortalarında şumer yazılışı artıq mixi (mismarı) yazı sistemində çevrilmişdi. Bu yazı növünün yaradılması şumerlərin əldə etdiyi böyük nailiyyətlərdən biri hesab edilə bilər.

Mixi (mismarı) yazı növü 600-dən çox işarəyə malik idi. Demək olar ki, işarələrin çoxusunun bir neçə, bəzən ona qədər oxunuşu vardı. Məsələn, "ayaq" mənasını daşıyan işarənin du, qin, qub, qup, ra, tum; yaxud "dağ" mənasını daşıyan işarənin kur, mat, şad, qin, şat, nad, lad, lat kimi hecalı oxunuşları vardı. Eyni bir mixi işarənin çoxmənalı olması uzun müddət və bəzən indi də qədim mətnlərin dəqiq oxunulması işində əngəl törədirdi. Davamı müasir dillərdə təmsil olunmuş

və mixi işaretlərlə yazılmış qədim dillər (akkad sami dili, het Hind-Avropa dili, qədim fars dili) müəyyən müşküllüyə baxmayaraq oxunuldu və başa düşüldü. Lakin şumer və müasir dillərdə davamı (qohumluğu) olmayan, yaxud müəyyən edilməyən başqa dillərin mixi yazı növü əsasında oxunulub dərk edilməsi bir çox hallarda şərti xüsusiyyət daşıyır. Şumer mətnlərində işlənmiş mixi işaretlərin bir çoxu başqa mənada da oxunula biler. Təəssüf ki, hələlik belə bir vacib araşdırma aparılmamışdır. Bəlkə bu istiqamətdə aparılan tədqiqatlar qədim mixi yazılı dillərin müasir dillərlə qohumluğunu bildirən yeni mühakimələr ortaya çıxara bilərdi.

Tədricən mixi işaretlər təkmiləşir, bəzən də sayı azalır. Mixi yazı növü akkadlar və qonşu qədim xalqlar tərəfindən mənimşənilmişdi. Ön Asiya xalqları bu yazı növünü mümkün dərəcədə öz dillərinin xüsusiyyətlərinə uyğunlaşdırmışdılar. Mixi (mismarı) yazılar üç min il ömür sürmüş, e.ə. I minilliyyin sonunda aradan çıxmışdı. Həmin minilliyyin əvvəlində İkiçayarasında samidilli arami tayflarının gətirdiyi arami əlifba yazı növü də tətbiq olunmağa başladı.

4. ƏDƏBİYYAT

İkiçayarası qədim xalqları müxtəlif bədii əsər növləri (janr) yaradmışlar. Şumer ədəbiyyatı e.ə. III-II minilliyyin əvvəli ərzində çiçəklənmə mərhələsinə qədəm qoymuşdu. Təxminən 150 (xırda parçalarla birlikdə) şumer ədəbiyyat nümunələri üzə çıxarılmışdı. Bunlar yazıya köçürülmüş şifahi xalq yaradıcılığı nümunələri, xüsusilə əfsanələr, Allah və hökmdar şərəfinə deyilmiş himnlər, fəlakətli hadisələr, dəfnlə bağlı ağlaşmalar və mərsiyələr, atalar sözü və zərbi-məsəllər, təmsillər, qəhrəmanlıq dastanları, məhəbbət mahnları və s. olmuşdur. Eyni zamanda şumerlər müxtəlif həyatı və məktəb mövzularına aid bədii əsərlər yaratmışlar. Şumerlərdən başqa akkadlar da müxtəlif ədəbiyyat nümunələri yaratmış, bir çox şumer ədəbi əsərlərini akkad dilinə tərcümə etmiş, bəzən və şumer mövzularını təkmilləşdirmişdilər. Bədii üslub Akkad hökmdarlarının salnamələrində də öz əksini tapmışdı. İkiçayarasında bədii əsərlərin tərtibatı arami dilində də aparılmışdı. Yazılı ədəbiyyatla yanaşı İkiçayarasında şifahi xalq yaradıcılığı da öz varlığını saxlayırdı. Şifahi

Yazıldan evvelki mərhələ	Erken sülaət mərhələsi	E.e.II-I minilliklər		Nə təsvir olunmuşdur	Söz mənası			Həca ifadəsi
		Babil yazısı	Assur yazısı		Neyl bildirir	Şumer dilində	Akkad dilində	
				Ayaq	"Getmek" "Durmaq" "Getirmek"	Du Qin Ara Qub Tum	Alaku Uzuzzu Babalu	Du Qin Qub Qup Ra Tum
				Sol el	"Sol"	Kab Kub Qub	Şumelu	Kab Kup Qub Qup Xub Xup
				Hesiri berkitmek üçün payacıq	"Payacılıq" "Düzalt- mek"	Qar Du	Sikkatu Banu	Qaq Kak Du
				Ulduz	"Sema" "Allah"	An Dinqir	Şamu İlu	An
					Allahların adları qarşısındaki işare			
				Balıq	Balıq	Kua Xa	Nunu	Xa
						Balıq adalarından sonra gelen işaret		
				Dağlar	"Dağ" "Ölke"	Kur Qin Kur	Şadu Matu	Kur Qin Şad Şat Mad Mat Nad Nat Lad
				Dağkeçisi	"Qehre- man"	Şul	Etlu	Şul
				Sünbül	"Arpa"	Şe	Şeu	Şe
				Kotan	"Kotan" "Ökinçi" "Şumla- maq"	Apın Enqar Uru	Epinnu İkkaru Ereşu	Pın

İkiçayarasında yazıldan evvelki mərhələ

xalq yaradıcılığı nümunələrinin hamısı yazıya köçürülməmişdi, onlar ezbərlemə yolu ilə ifa olunurdu. Bunların müəyyən qismi ibadət xüsusiyyəti daşıyırmiş.

Himn və ağlaşma. Himnlər adətən mahni kimi ifa olunurdular. Onlar bayram ziyafətləri zamanı allahların şərəfinə oxunurdu. Bir qayda olaraq mədh, tərifləmə xüsusiyyəti daşıyırıldı. Burada allahın əməlləri sadalanır, adları çəkilir və onlardan kömək dilənirdi. Himnlər təkbaşına kahin tərəfindən və ya xorla dinə pərəstişkarlar tərəfindən ifa edilirdi. Mətn adətən əvvəldən öyrənilirdi. Himn xüsusiyyətli mahnilər külliyyatı Nippur dini mərkəzində tərtib olunmuşdu. Himnlər mirzələr hazırlayan məktəbdə öyrənilirdi. Hökmdarların şərəfinə də himn xüsusiyyətli mahnilər qoşulurdu. Adətən himn ilahiləşdirilmiş hökmdarlara həsr olunurdu.

İkiçayarasında ağlaşma da təmsil olunmuşdu. Bu da şifahi xalq yaradıcılığı əsasında meydana gəlmış poeziya növü idi. Ağlaşma mahniları müxtəlif səbəblərdən yaradılırdı. Ağlaşmanın matəm və dini mərasim formaları vardı. İqtisadi və siyasi fəlakət üz verəndə ağlaşma keçirilirdi. Belə ağlaşmalardan biri Laqaş şəhərinin Luqal-zaqqesi tərəfindən dağıdılmasına həsr edilmişdi. Ağlaşma mahnisi yanmış şəhəri, adamların esaretini, məbədlərin murdarlanması təsvir edir və şəhəri dağlıdanlara lənətlər yağdırır. Dini məzmun daşıyan ağlaşmalar Ur şəhərinin, Şumer və Akkadın dağıdılması ilə əlaqədar meydana gəlmişdi. Dəfn mərasimi ilə bağlı qoşulmuş ağlaşma mahnisi ata və arvadın ölümünü təsvir edirdi. Mahnı atanın ölümündən, oğlunun uzaqlarda bu xəbəri eşidib ağlamasından, arvadının dul qalmasından, övladlarının və gəlinlərinin göz yaşı axıtmاسından, ailə üzvlərinin xoşbəxt və sağlam qalmasından bəhs edilir və ailə başçısını öldürən qatilə lənətlər yağdırılır. Digər mahnı arvadın vəfatı, ərinin tek qalması və qəm-qüssə içinde mərhumənin şərəfinə mödhli mahni oxuması (“Haradasan, səni çağırmaq istəyirəm, haradasan, mənim qiymətli brilyantım, səni çağırmaq istəyirəm” və s.), sağ qalanlara xoş arzular söyləməsi (“Qoy sənin ərin sağ-salamat olsun, qoy sənin övladlarının taleyi xoş və firavan olsun, qoy Utu (Günəş allahı) axirət dünyasında sənə işiq versin” və s.) barədə ağlaşma mətnindən ibarətdir. Ağlaşma müasir Şərqi xalqlarının həyatında indi də dəfn mərasimi zamanı keçirilir.

Qəhrəmanlıq dastanları. Dastanlar tarixi hadisələri əks etdirir. Bu dastanlar Nippur külliyyatında cəmləşdirilmişdi. Doqquz dastan məlumdur. Dastanlarda iştirak edən bəzi qəhrəmanlar, məsələn, I Uruk sülaləsinin hökmdarları Enmerkar, Luqalbanda və Gilqameş tarixi şəxsiyyət olmuşlar.

“Enmerkar və Aratta hökmdarı” dastanında e.ə. III minilliyyin birinci yarısında baş vermiş hadisələrdən danışıılır. Dastan Enmerkarla Aratta hökmdarı arasında mübahisə şəklində tərtib olunmuşdu. Aratta ölkəsi İkiçayarasının şimal-şərqində Urmiya gölünün cənub və cənub-şərqi torpaqlarını¹ əhatə edirdi. Dastan Aratta hökmdarının adını çəkmir, lakin onu “en” (kahin-hökmdar) adlandırırırdı, ölkəni isə yeddi dağ arxasında yerləşdirirırdı. Uruk hökmdarı Enmerkar Arattanı özünə tabe etmək və varidatını ələ keçirmək niyyətində imiş. Bu məqsədilə o, kömək üçün ilahə İnannaya müraciət edir. Enmerkar İnannanın lütfü ilə Aratta adamlarını qızıl, gümüş, lacivərd və s. gətirməyə məcbur etmək istəyirdi. Enmerkarın İnannaya müraciətində deyilir: “Aratta, qoy mənə, Uruka tabe olsun. Aratta adamları qoy mənim üçün öz dağlarından dağ daşı gətirsinlər, qoy mənim üçün böyük ibadətgah tiksinlər, qoy mənim üçün böyük məbəd ucaltsınlar”. İnanna Enmerkara Aratta hökmdarının yanına qasid göndərməsini məsləhət gördü. Enmerkar Arattaya qasid göndərdi. Qasid “Qara dağı” aşdı, yeddi dağı keçdi və Aratta ölkəsinə daxil oldu². Qasid Enmerkarın tələbini Aratta hökmdarına şifahi yetirdi.

Aratta hökmdarı əvvəl Enmerkarın tələbini qəbul etmədi, özünü İnannanın sevimliyi kimi qələmə verdi və dedi: “Qasid! Öz ağana, Kulabın ali kahin-hökmdarına de: – Mən, ali kahin-hökmdar, təmiz əlin (İnannanın) təyin etdiyi adamam. Səma hökmdarının özülü, kainat hökmdarəsi, bütün qanunlar hakiməsi müqəddəs İnanna məni pak adət-ənənələr ölkəsi Arattaya həqiqətən gətirdi, dağlarda onun (Arattanın) önündə böyük qapı kimi məni qoydu. Necə ola bilər ki, Aratta Uruka boyun əysin? Aratta Uruka boyun əyməyəcək – deginən (ona)”. Aratta hökmdarı Enmerkarın tələbini qəti rədd etdi, lakin

¹ Cənubi Azərbaycan

² İndiki Süleymaniyyə vilayətində Qaradağ yer adı qalmaqdadır. Buradan yol Azərbaycana gəlib çıxır. E.ə. VIII əsrde II Sarqon yeddi dağı aşış Aratta çayının (çay eyni adı daşıyır) keçir və Mannaya daxil olur. Qasid isə yeddi dağı aşış Arattaya çatdı. Aratta və sonrakı Manna ərazisi cənbi imiş və Azərbaycanın ərazisini bildirirmiş.

qasid onu hədələməyə başladı. Qasid dedi ki, Aratta hökmdarının Enmerkara itaət edəcəyini İnanna artıq vəd etmişdir. Bunu eşidən Aratta hökmdarının ürəyi döyündü, özünü itirdi, cavab axtarmağa başladı. Nəhayət o, cavab verir: “Arattada şır-şır axan sular var... ölkədə qurbankeşmə, dua-nəzir, hörmət-izzət var, beş-on adam deyilik ki... Məgər Uruk dağlara qarşı gedə bilərmi? Sənin ağan silaha sarınmaq istəyir, mən isə təkbətək döyüşə (mübahisəyə) çağırıram”.

Aratta hökmdarı münaqişəni sülh yolu ilə həll etməyi təklif etdi. Arattanın heç də gücsüz olmadığını bildirdi. Demək olar ki, tarixdə ilk dəfə münaqişələri dinc yola həll etmək təklifinə rast gəlirik. Sonra Aratta hökmdarı öz ölkəsini tərifləyir: “Dağ – məharətlə dolu qəhrəmandır. O öz evinə yollanan axşam şəfəqidir, onun üzündə qaranlıq yayılır. O, üzü şölə ilə dolu olan fəzaya qalxan Aya bənzəyir. O, dağlara çəpər olan ağaclarla (meşəyə) bənzəyir. Pak adət-ənənə ölkəsinin lütfkar Laması (Aratta ilahəsi) – Arattanın tacı, şəfəqli səma tacı (Inanna) kimi Arattaya yol gösterdi, mən öz əzəmetliyimi həqiqətən dərk etdim”.

Aratta hökmdarı, nəhayət, Enmerkarın qarşısında belə bir şərt qoyur. O, Arattadan aparılan malların əvəzinə Enmerkardan taxıl tələb edir. Eyni zamanda Arattanın Uruka itaətkarlığını İnannanın qərarı ilə bağlayır. Mətndə deyilir: “Taxılı qoy səbətə doldurub, arabaya yüklesin. Bu taxılı dağlara gətirsin, vergi toplayanların yanında yiğsın. Taxılı torbalara doldurandan sonra, ulaqlara yük vurandan sonra, Arattanın sarayında taxıl anbarına tökəndən sonra, əgər... İnanna Arattanın varidatını aparsa, onda mən ona baş əyarəm, o isə öz cah-calalımı mənə göstərər. Mən və mənim şəhərim ona tabe olarıq”.

Qasid İkiçayarasına qayıtdı və Uruk hökmdarı Enmerkara Arattanın cavabını söylədi, ölkənin varidatı barədə məlumat verdi. Enmerkar ikinci dəfə qasidi taxıl yüklənmiş heyvanlarla (və yeni tapşırıqla) Arattaya yola saldı: “Qasid Arattaya yaxınlaşanda, arattahılar heyran-heyran yüklü ulaqları dövrəyə aldılar”. Enmerkar eyni zamanda tələb etmişdi ki, Aratta hökmdarı “hakimiyyət rəmzini” götürüb Uruka, onun hüzuruna gəlsin. Lakin Aratta hökmdarı bu tələbə əhəmiyyət vermədi, Enmerkara tapmaca göndərdi və onun Arattaya gelməsini tələb etdi: “Qasid, ağana, Kulabin ali kahin-hökmdarına deginən: “Hakimiyyət rəmzi” qoy ağacdən olmasın,

ağacın adını da deməsin. Qoy sidr olmasın, sərv olmasın, ağaçqayın olmasın, şümşad olmasın, mis olmasın, qızıl olmasın, əqiq olmasın, lacivərd olmasın. “Hakimiyyət rəmzini” hazırlasın, özüylə götürsün. Əqiqi bir ağac kimi, lacivərdi bir ağac kimi¹ Kulabın ali kahin-hökmdarı əlinə alsın və mənim yanına gəlsin, – deginən ona”. Enmerkar müdriklik allahı Enkinin köməyi ilə tapmacanın yozumunu tapıb “hakimiyyət rəmzini” qasidlə Arattaya göndərdi. Aratta hökmdarı yozumun düzgün olduğunu görüb kədərləndi. Zənn etdi ki, İnanna artıq Arattanı Enmerkarın himayəsinə vermişdir. Lakin taleyini bir də yoxlamaq üçün Enmerkara yeni tapmaca göndərdi. O bu dəfə nə qara, nə aq, nə sarı və s. rəngli olmayan it göndərməsini təklif etdi. Enmerkar isə qasidə yeni tapşırıq verib Aratta hökmdarından nə qara, nə aq, nə sarı və s. olmayan geyim paltarı istəyir, eyni zamanda Aratta hökmdarını hədələyir: “...şəhər əhalisini vəhşi göyərçinlər kimi ağaçdan qovaram, özünü məhv edərəm, (küllünü) yeləsovuraram”. Qasid tapşırığı yada salmağa çətinlik çəkir. Onda Enmerkar Arattaya yazılı kitabı göndərir. Qasid özünü Arattaya çatdırır. Hökmdar kitabı nəzərdən keçirən zaman külək allahı İşkur Aratta üzərinə yağış yağıdır, hər yerdə buğda, noxud və s. göyərməyə başlayır. Aratta taxıl anbarlarını doldurur. Eyni zamanda Enmerkara xəbər göndərilir ki, İnanna Arattanı tərk etməmişdir, Arattanı gur sularla doldurmuşdur, arattalılar başqa adamlardan fərqlənirlər, Dumuzi onları başqalarından ayırmışdı, çünkü onlar müqəddəs İnannanın sözlərinə riayət edirlər. İnanna öz lütfünü Arattadan əsirgəmir, Dumuzinin şərəfinə ziyafət düzəldir, arattalı qızla onun nikahını bağlayır. Enmerkar öz növbəsində səbətləri taxıl ilə doldurur, qurbanlıq qoyun, keçi, inək götürüb Arattaya yola düşür. Arattalılar İkiçayarasından gətirilən məhsulla dəyişmək üçün qızıl, gümüş, laciverdi mübadilə meydanına çıxarırlar. Dastanın sonu zədələndiyindən münasibətlərin tam aqibəti naməlum qalır. Lakin aydın olur ki, Aratta ölkəsi Uruka tabe edilmir.

“Enmerkar ve Aratta hökmdarı” dastanı Şumerdə aşkar olunmuş ən uzun mətnli əsərdir. Bu, tarixdə məlum olan ilk dastan səpkili əsər nümunəsidir. Dastanda Arattanın şərəfi, paklığı, məhərət və müdrikliyi, müstəqilliyini qoruması, dinc yolla öz müstəqilliyini saxlaması müxtəlif bədii boyalarla ifadə olunmuşdu.

¹ İfadənin mənası aydın deyil.

Eyni zamanda şumer dastanı qədim Azərbaycanın ərazisində meydana gəlmiş ilk dövlət quruluşu barədə təsəvvür yaratmağa imkan verir.

Aratta ilə əlaqədar mövzular başqa şumer dastanlarında da əks olunmuşdur. Bunlardan birini “Uruk və Aratta” adlandırmaq olar. Dastanda Aratta hökmdarı Enmerkardan onun ali hakimiyyətini tanımاسını ve ilahə İnannanın isə Arattaya köçürülməsini tələb edir. Enmerkar Arattanın Uruka tabe olmasını və allahların iradəsilə İnannanın Urukda qalacağını bildirir. Dastanda Aratta hökmdarı Ensuküşiranna adını daşıyır, onun köməkçisi “maşmaş” (vəzir?) kahin olmaqla Ur-Qirnunna¹ adlandırılmışdır. Aratta hökmdarı Urukla münasibət məsələsini şurada qoyur. Vahid bir fikrə gələ bilmirlər. Hökmdar kahin maşmaşı Uruku itaət altına almağa göndərir. Kahin Uruka gəlir, müqəddəs pəyəyə girib inək və keçini dilə tutur ki, onlar ziyafət şərəfinə süd və qaymaq verməsinlər. Uruk viran vəziyyətə düşür. Belə halda Nidaba ilahəsinin iki çobanı maşmaşı tutub öldürür, meyitini çaya atır. Aratta hökmdarı ələcsiz qalıb Enmerkarın yanına qasidlə xəbər göndərir: “Ey sən, İnannanın istəklisi, təkcə sən şöhrətə layiqsən... Aşağı torpaqlardan yuxarıya kimi sən yeganə hökmdarsan, mən isə sənin arxanca gedirəm. Ana bətnində belə mən sənə tay deyiləm, sən mənim “böyük qardaşımsan”. Mən heç bir zaman sənə tay ola bilmerəm”. Dastan Arattanın Urukdan asılı vəziyyətə düşməsindən bəhs edir.

Digər bir dastan “Luqalbanda və Enmerkar” adlanır. Burada Aratta Şumerin müttəfiqi kimi qələmə verilmiş və ora İnannanın məskəni kimi qeyd olunmuşdu. Dastanda Luqalbandanın uzaq bir ölkəyə düşməsindən və İmduqud quşunun köməyilə Uruka qayıtmäsindən bəhs olunur. Bu zaman martu (sami) tayfaları İkiçayarasaına basqınlar edirdilər, artıq Uruku mühəsirəyə almışdilar. Enmerkar Arattaya yardım üçün xəbər göndərmək istəyirdi, orada məskən salmış ilahə İnannanı bu işlərdən hali etmək istəyirdi. Lakin bu tapşırığı yerinə yetirəsi mahir adam tapılmırdı. Luqalbanda bu tapşırığı öz boy-nuna götürür. Enmerkar şərt qoyur ki, Luqalbanda bu yola tək çıxsın. Luqalbanda yeddi dağ silsiləsini keçib Arattaya çatır. İnanna ona qulaq asır və Uruku mühəsirədən xilas etmək üçün məsləhətlər verir.

¹ Adılar şumerləşdirilmişdir.

Dastanların biri “Luqalbanda və hurrum” adlandırılmışdır. Dastanda Enmerkarın Arattaya səfərindən bəhs edilir. Enmerkar bu ölkəni işgal etmək məqsədilə ordu toplayır. Orduya səkkiz başçı təyin edir. Başçılardan biri də Luqalbanda idi. Onlar Hurrum¹ dağlarına çatırlar. Burada Luqalbanda xəstələnir. Onu ölmüş bilib Hurrum dağında qoyurlar. Onun meyitini Uraka Arattadan qayıdanda aparmaq qərarına gəlirlər. Lakin iki gündən sonra Luqalbanda özünə gəlir. O, allahlardan (Utu, İnanna, Sin) kömək dileyir. Ona “həyat yemi” və “həyat suyu” verirlər. Luqalbanda sağalır. O, vəhşi heyvanlar ovlayıv və allahlara qurban kəsir. Dastanda Aratta səfərinin aqibəti naməlum qalır.

Şumer dastanlarında heç bir ölkəyə Aratta qədər diqqət yetirilməmişdi. Şumerlər bu ölkə ilə yaxından temasda olmuşlar.

Qədim İKİÇAYARASINDA hakimiyyət uğrunda baş verən mübarizə həmçinin dastanlarda eks olunmuşdu. Bunlardan biri “Gilqameş və Aqa” adlanır. Aqa (yaxud Aka) Kiş şəhərinin, Gilqameş isə Uruk şəhərinin hökmdarı idi. Aqa Uruk şəhərini öz itaəti altına almaq üçün Gilqameşə tələb göndərir. Gilqameş şəhər ağsaqqallarının yiğincağını toplayır və məsləhət istəyir. İlk əvvəl şurada Kişə tabe olmaq fikri irəli sürüfür. Gilqameş belə qərardan narazı qalır və Uruk şəhər adamlarının yiğincağında Kişin tələbini müzakirəyə qoyur. Yiğincaq qərara alır ki, Kişin tələbi redd edilsin və Aqa ilə döyüşə girsinlər. Gilqameş hamını toxaları atıb, silaha sarılmağa çağırır. Lakin tezliklə Aqa Uruk şəhərini mühasirəyə aldırır. Gilqameş Aqanın yanına elçi göndərir. Münaqişə dinc yolla həll edilir.

“Gilqameş haqqında dastan” qədim dövrdə ən geniş oxunan əsərlərdən biri imiş. Bu dastanı, akkad, hurri və het dillərinə tərcümə etmişdilər. Dastanın qəhrəmanı şumercə Bilqames² adlanırdı. Dastan əslində “hər şeyi görmüş” (ovsunçu Sin-lekeunninin rəvayətindən) adı altında cəmləşdirilmişdi. Dastanın ən qədim parçaları şumer dilində yazılmışdı. Dastanın nisbetən geniş mətni akkad dilində tərtib olunmuşdu. Dastan Gilqameşin belə hallandırır: “Dünyanın axırına kimi hər şeyi görmüş haqqında, dənizləri görmüş, bütün

¹ Ehtimala görə, Hurrum Subir ölkəsini birləşdirirmiş. Lakin dastanların məzmununu göstərir ki, Hurrum Elam ilə Aratta arasında dağlıq ərazidə yerləşirmiş.

² Gilqameşə verilən tərif göstərir ki, o hər şeyi bilən imiş. Buna uyğun Bilqames adı sadəcə olaraq “bilən” (Türkçə “bilgə”) mənasını verirmiş.

dağları aşmış haqqında, öz dostu ilə birlikdə düşmənləri fəth etmiş haqqında, müdrikliyə çatmış haqqında, hər şeyi bilən haqqında, gizli (nə varsa) o gördü, sırı (nə varsa) bildi, bizə daşqından əvvəlki günlər barədə xəber gətirdi, uzaq yola çıxmışdı, lakin yorulub qayıtmışdı”.

Dastanda əfsanəvi mövzu azlıq təşkil edir. Ön planda insan taleyi dayanmışdır. İnsan və cəmiyyətə səciyyəvi olan hadisələr həm bədii, həm də fəlsəfi baxımdan şərh olunmuşdur. Gilqameş dastanda insan və allah kimi təsvir olunmasına baxmayaraq, onun hərəkəti və fikri-zikri insanlara xas olan əməllərlə bağlıdır. O həm qəddar, həm xeyirxah, həm qəhrəman, həm dost, həm də insan taleyini, onun aqibətini düşünən adam kimi təsvir olunmuşdur. Dastan bir neçə hissəyə bölünür: 1) Gilqameşin Uruk əhalisinə ecir vermesi; 2) Enkidu ilə dostluğu; 3) Onların qəhrəmanlığı; 4) Enkidunun ölümü və Gilqameşin əbədi həyat axtarması.

Gilqameş Uruk şəhərinin qala divarlarını tikdirdikdən sonra özünü sərbəst aparır, şəhər əhalisinə qarşı zülm edir, qız və qadınlara sataşır. Uruk sakinləri allahlara müraciət edirlər. Şikayət sədasi allah Anuya çatır. O, ana ilahəsi Arurunu Yer üzərinə göndərir və deyir: “Sən onu yaratmışsan, indi də ona bənzər (qəhrəman) yarat”. Aruru gildən vəhşi görkəmli və təbiətli Enkidunu yaratır. Tezliklə Uruka xəbər yayılır ki, yaxınlıqda vahiməli bir əcaib insan peyda olmuşdur. Onu ancaq Gilqameş məğlub edə bilərdi. Lakin Gilqameş belə ona qarşı çıxməqdən çəkinir, çünki Enkidu vəhşi təbiətə malik idi. Onun təbiətini dəyişdirmək lazımdı. Məbəd qadınlarından birini Enkidunun yanına göndərirlər. Qadın ona nəvazış göstərir. Tədricən Enkidunun vəhşi təbiəti dəyişilir, başına ağıl gəlir, gücdən düşür. Qadın məhəbbəti ona şürə gətirir. İnsana çevrilmiş Enkidu Gilqameş ilə döyüşə hazırlaşır.

Enkidu Gilqameşin zülmünə son qoymaq üçün Uruk şəhərinə daxil olur. Burada Gilqameşin yolunu kəsir. Onlar tutuşmalı olurlar. Enkidu Gilqameşə üstün gəlir, lakin Gilqameş tam basılmır. Hər ikisi əhd-peyman bağlayıb dostlaşırlar. Bundan sonra Gilqameş və Enkidu uzaq Sidr ölkəsinə¹ Humbabaya qarşı döyüşə gedirlər. Humbabə şər qüvvələri təmsil edirmiş. Onlar sidr meşələrinə çatırlar və

¹ Bəzi tədqiqatçılar Sidr ağacı ölkəsinin Livanda yerləşdiyini bildirirdilər. Lakin məlumatların tutuşdurulması göstərir ki, “sidr ölkəsi” anlayışı Elamı nəzərdə tuturmuş.

sidr ağaclarını Uruka gətirmək üçün kəsirlər. Humbaba səsə gəlir və döyüşdə həlak olur.

İlahə İştir Gilqameşin qəhrəmanlığını görüb ona vurulur, qəlbini ona açır. Lakin Gilqameş onun məhəbbətini rədd edir. Gilqameş yaxşı bilir ki, İştir heç bir sevgilisine sonacan sədaqətli olmamışdır. İştir bu təhqirə dözmür, səma allahı Anudan xahiş edir ki, Gilqameşə qarşı səma öküzünü göndərsin. Vəhşi öküz Urukda qabağına çıxanı dağıdır, məhv edir. Gilqameş və Enkidu güc-bəla ilə öküzü öldürürler.

Uruk camaatı qəhrəmanların şərəfinə mahnilər qosur. Lakin allahlar Enkidunu cəzalandırmaq qərarına gəlirlər. Axı onlar Enkidunu Gilqameşə qarşı yönəltmişdilər. O isə Gilqameşlə dostluq edir, Humbabanın və səma öküzünün öldürülməsində iştirak edir. Allahlar Enkiduya ölüm hökmü çıxarırlar. Enkidu xəstələnir və ölü, Gilqameş hədsiz pərişan olur. Həyatın, qəhrəmanlığın, şöhrətin sonunu gözü qabağında canlandırır. O, əbədi həyat axtarmağa gedir...

Gilqameş eşitmişdi ki, uzaq okean sahilində yaşayıştırmə nə vaxtsa allahlar əbədi həyat bəxş etmişlər. Çox gedir, dağı-daşı aşır, okeani keçir, Utnapıştımi tapır, ondan əbədi həyatın sırrını öyrənmək istəyir. Utnapıştı “Ümumdünya daşqını” əhvalatını (bax: “Əfsanələr” hissəsinə) danışır, lakin əbədi həyat sırrını açmaq istəmir. Lakin Utnapıştı arvadının təkidi ilə sırrı açmalı olur. Gilqameş onun məsləhəti ilə okeanın dibinə enir və oradan cavanlıq otunu üzür. Lakin bu otu qaynadıb suyunu içmək lazımmış. Yolda Gilqameş soyunub göldə çimir ki, uzun yolun yorğunluğu bədənidən çıxsın. Bu məqamda bir ilan onun cavanlıq otunu aparır. Gilqameş pərişan halda Uruka qayıdır. O, insanların ölümə qarşı aciz olduğunu qəti dərk edir.

“Gilqameş haqqında dastan” dünya ədəbiyyatının qızıl fonduna daxil olmuşdur.

Hekayələr. İkiçayarası qeyri-dini ədəbiyyatı sırasına hekayə və nağıllar, ibarə və zərbi-məsəllər daxildir. Hekayələrdə həyatın müxtəlif cəhətləri öz əksini tapmışdı. Lirk ədəbiyyat silsiləsindən nümunə olaraq “Ağanın qul ilə söhbəti” hekayəsini göstərmək olar. Hekayədə həyatın mənasızlığı, ağanın hər şeyə inaminin itməsi, qoyulan suallara qulun ikibaşlı cavabı əks olunmuşdur. Ağanın bədbinliyi, qulun hazırlıcağlığı əsərin əsasını təşkil edir. Qul ağasının hər bir arzusuna bəraətqazandırıcı cavab verir:

DAVAMI